



Werrej

I *Riżoluzzjonijiet, rakkomandazzjonijiet u opinjonijiet*

OPINJONIJIET

Il-Kumitat Ekonomiku u Soċjali Ewropew

L-498 sessjoni plenarja tal-KESE tad-29 u t-30 ta' April 2014

2014/C 311/01	Opinjoni tal-Kumitat Ekonomiku u Soċjali Ewropew dwar "Miżuri interġenerazzjonali u interkulturali għall-promozzjoni tal-integrazzjoni soċjali ta' ċittadini żgħażaġh tal-UE li jahdmu fi Stat Membru ieħor" (Opinjoni fuq inizzjattiva proprja)	1
2014/C 311/02	Opinjoni tal-Kumitat Ekonomiku u Soċjali Ewropew dwar "L-impjegabbiltà taż-żgħażaġh – inqabblu t-taħriġ mal-htigijiet tal-industrija fi żmien ta' awsterità"	7
2014/C 311/03	Opinjoni tal-Kumitat Ekonomiku u Soċjali Ewropew dwar "Ritorn tal-Industriji fl-UE fil-qafas tal-proċess ta' reindustrializzazzjoni"	15
2014/C 311/04	Opinjoni tal-Kumitat Ekonomiku u Soċjali Ewropew dwar "Bidliet Industrijali fis-Settur Farmaċewtiku Ewropew"	25
2014/C 311/05	Opinjoni tal-Kumitat Ekonomiku u Soċjali Ewropew dwar "Il-ġlieda kontra x-xogħol furzat fl-Ewropa u fid-dinja: x'inhu r-rwol tal-UE? – Il-kontribut tal-KESE fil-konferenza tal-ILO 2014" (Opinjoni fuq inizzjattiva proprja)	31
2014/C 311/06	Opinjoni tal-Kumitat Ekonomiku u Soċjali Ewropew dwar "Il-protezzjoni tal-konsumatur u l-i-proċessar adatt tal-insolvenza għall-prevenzjoni tal-eskluzjoni soċjali" (opinjoni esploratorja)	38

III *Atti preparatorji*

IL-KUMITAT EKONOMIKU U SOĠJALI EWROPEW

L-498 sessjoni plenarja tal-KESE tad-29 u t-30 ta' April 2014

2014/C 311/07	Opinjoni tal-Kumitat Ekonomiku u Soċjali Ewropew dwar il-"Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Reġjuni Għal Rinaxximent Industrijali Ewropew" COM(2014) 14 <i>final</i>	47
---------------	---	----

2014/C 311/08	Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Parlament Ewropew u tal-Kunsill li jemenda r-Regolamenti (KE) Nru 715/2007 u (KE) Nru 595/2009 fir-rigward tat-tnaqqis ta’ emissjonijiet ta’ sustanzi niġġiesa minn vetturi tat-triq” COM(2014) 28 <i>final</i> – 2014/0012 (COD)	55
2014/C 311/09	Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni – Li tindirizza l-konsegwenzi tat-tnehhija tad-drittijiet għall-vot taċ-ċittadini tal-Unjoni li jeżerċitaw id-dritt tagħhom għal moviment liberu” COM(2014) 33 <i>final</i>	59
2014/C 311/10	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar azzjonijiet ta’ informazzjoni u ta’ promozzjoni għall-prodotti agrikoli fis-suq intern u fil-pajjiżi terzi” COM(2013) 812 <i>final</i> – 2013/0398 (COD)	63
2014/C 311/11	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolamenti tal-Kunsill (KE) Nru 850/98, (KE) Nru 2187/2005, (KE) Nru 1967/2006, (KE) Nru 1098/2007, (KE) Nru 254/2002, (KE) Nru 2347/2002 u (KE) Nru 1224/2009 u li jhassar (KE) Nru 1434/98 fir-rigward tal-obbligu tal-hatt” COM(2013) 889 <i>final</i> – 2013/0436 (COD)	68
2014/C 311/12	Opinjoni tal-Kumitat Ekonomiku u Soċjali Ewropew dwar “il-Proposta għal Direttiva tal-Parlament Ewropew u tal-Kunsill dwar l-ikklonjar ta’ animali tal-ispeċi bovina, porċina, ovina, kaprina u ekwina miżmuma u riprodotti għal skopijiet ta’ biedja” COM(2013) 892 <i>final</i> – 2013/0433 (COD) “il-Proposta għal Direttiva tal-Kunsill dwar it-tqegħid fis-suq ta’ ikel minn kloni tal-animalli” COM(2013) 893 <i>final</i> – 2013/0434 (APP) “il-Proposta għal Regolament tal-Parlament Ewropew u tal-Kunsill dwar ikel ġdid” COM(2013) 894 <i>final</i> – 2013/0435 (COD).	73
2014/C 311/13	Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni – Il-bini tan-Netwerk Ewlieni tat-Trasport: Il-Kuritur tan-Netwerk Ewlieni u l-Faċilità Nikkollegaw l-Ewropa” COM(2013) 940 <i>final</i>	82

I

(Riżoluzzjonijiet, rakkomandazzjonijiet u opinjonijiet)

OPINJONIJIET

IL-KUMITAT EKONOMIKU U SOĊJALI EWROPEW

L-498 SESSJONI PLENARJA TAL-KESE TAD-29 U T-30 TA' APRIL 2014

Opinjoni tal-Kumitat Ekonomiku u Soċjali Ewropew dwar “Miżuri intergenerazzjonali u interkulturali għall-promozzjoni tal-integrazzjoni soċjali ta’ ċittadini żgħażaġh tal-UE li jaħdmu fi Stat Membru ieħor” (Opinjoni fuq inizjattiva proprja)

(2014/C 311/01)

Relatur: **is-Sinjura Heinsch**

Nhar id-19 ta’ Settembru 2013, il-Kumitat Ekonomiku u Soċjali Ewropew iddeċieda, b’konformità mal-Artikolu 29(2) tar-Regoli ta’ Proċedura tiegħu, li jhejji opinjoni fuq inizjattiva proprja dwar

Miżuri intergenerazzjonali u interkulturali għall-promozzjoni tal-integrazzjoni soċjali ta’ ċittadini żgħażaġh tal-UE li jaħdmu fi Stat Membru ieħor.

(Opinjoni fuq inizjattiva proprja)

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar is-7 ta’ April 2014.

Matul l-498 sessjoni plenarja tiegħu li saret fid-29 u t-30 ta’ April 2014 (seduta tat-30 ta’ April 2014), il-Kumitat Ekonomiku u Soċjali Ewropew adotta din l-Opinjoni b’187 voti favur, 2 voti kontra u 9 astensjonijiet.

1. Konkluzjonijiet u rakkomandazzjonijiet

1.1 Il-Kumitat Ekonomiku u Soċjali Ewropew jagħraf li z-żieda fil-mobbiltà taż-żgħażaġh ċittadini tal-UE fil-qasam tax-xogħol hija wirja importanti u milqugħa ta’ waħda mil-libertajiet fundamentali tal-Unjoni Ewropea u dejjem aktar ta’ sikwit kawża ta’ b’żonż. Hija tpatti għal sitwazzjonijiet kritiċi fis-swieq tax-xogħol tal-pajjiżi ta’ oriġini u ospitanti. Iż-żgħażaġh haddiema migranti jikkontribwixxu għall-iżvilupp ekonomiku u soċjali tal-pajjiż ospitanti u barra minn hekk iġibu magħhom rikkezza immaterjali: id-diversità li toffri opportunitajiet godda għall-intrapriżi u għas-soċjetà.

1.2 Filwaqt li dawn il-migranti żgħażaġh tax-xogħol qed jilqgħu l-opportunitajiet tax-xogħol li jsibu u hafna drabi jintegraw tajjeb fil-post tax-xogħol tal-pajjiż ospitanti, l-integrazzjoni soċjali tagħhom lil hinn mill-post tax-xogħol fl-ambjent il-ġdid qed twassal għal sfidi godda għas-soċjetà. L-ammont ta’ żgħażaġh ċittadini Ewropej li jaħdmu fi Stati Membri differenti minn dawk ta’ oriġini huwa eteroġenju. Kollha għandhom dritt li jirċievu appoġġ fil-fażi ta’ dħul, b’mod partikolari dawk b’kompetenzi lingwistiċi u mezzi finanzjarji aktar limitati.

1.3 Il-KESE huwa tal-fehma li l-bżonnijiet speċifiċi u l-problemi relatati mal-integrazzjoni soċjali u l-involvement ta' ċittadini żgħażaġh tal-UE li qed jaħdmu fi Stat Membru ieħor u li qed jgħixu f'pajjiż ospitanti mhux fuq bażi temporanja biss, għandhom jingħataw attenzjoni ikbar. Jekk dan ma jsirx il-persuni kkonċernati u l-pajjiżi ospitanti jistgħu jiltaqgħu ma' problemi serji.

1.4 Il-KESE jwissi lill-istituzzjonijiet tal-UE u lill-Istati Membri dwar iż-żieda fil-ksenofobija u r-rażziżmu kontra l-minoranzi u l-immigranti, u jitlob li tittiehed azzjoni b'mod determinat kontra din l-imġiba u l-gruppi li jhegguha.

1.5 Il-Kummissjoni Ewropea hija mhegga tappoġġja lill-Istati Membri fl-isforzi tagħhom sabiex johlqu miżuri ta' integrazzjoni iktar effettivi għal dan il-grupp ta' migranti żgħażaġh li diġà għandhom xogħol fi Stat Membru ieħor u dan billi jiżiedu l-iskambji ta' esperjenza u ta' djalogu. Għal dan il-għan, il-KESE jheggeġ żieda fil-programmi finanzjati fl-ambitu ta' "Your First Eures Job".

1.6 L-integrazzjoni hija proċess ta' natura soċjali li jiżviluppa fir-relazzjoni bejn il-persuni u l-gruppi, u tmur f'zewġ direzzjonijiet peress li tinvolvi kemm lill-immigranti kif ukoll lis-soċjetà ospitanti.

1.7 L-ewwel nett il-Kummissjoni Ewropea għandha tiffacilita l-iskambju ta' Prattiki tajbin u tiddokumenta ideat u Prattiki li hadmu u li jghinu lil dawn il-migranti żgħażaġh fl-isforzi tagħhom sabiex jintegraw fis-soċjetà. Tista' tirrikonoxxi u tenfasizza pereżempju l-importanza ta' strateġiji u proġetti interkulturali u intergenerazzjonali li jagħmlu parti minn "kultura ta' merħba" fil-pajjiżi ospitanti bhala miżuri ta' appoġġ promettenti.

1.8 L-UE approvat strumenti godda kontra d-diskriminazzjoni taċ-ċittadini Ewropej li jeżerċitaw id-dritt għaċ-ċirkolazzjoni hielsa u dawn għandhom jiġu applikati b'mod effiċjenti fil-livell nazzjonali. Soċjetà li tippermetti d-diskriminazzjoni kontra l-immigranti mhix soċjetà integrattiva.

1.9 Il-Kummissjoni għandha tiżgura li din il-gabra ta' ideat u proġetti li diġà ġew ittestjati hija disponibbli għall-Istati Membru filwaqt li tirrakkomanda li din tintuża b'mod kreattiv. L-Istati Membri għandhom jiġu mhegga jinfurmaw lill-Kummissjoni bi kwalunkwe miżuri li hadmu u li diġà intużaw minn entitajiet diversi fil-pajjiżi tagħhom sabiex tkompli tikber id-dokumentazzjoni u magħha l-iskambju tal-esperjenza.

1.10 Pass ieħor li jissuggerixxi l-KESE huwa li l-Kummissjoni tevalwa l-possibbiltà ta' miżuri adattati oħra u kif jistgħu jiġu implimentati. Importanti li tiżviluppa pjan ta' implimentazzjoni u appoġġ ta' strateġiji u Prattiki li diġà ġew ittestjati u huma innovattivi permezz tal-programmi, il-pjattaformi, il-fondi u l-inzjattivi tal-UE.

1.11 Il-KESE jipproponi lill-Kummissjoni tappoġġja l-miżuri tal-imsieħba soċjali u tas-soċjetà ċivili, li għandhom rwol importanti x'jaqdu fl-integrazzjoni permezz tal-akkoljenza u l-partecipazzjoni tal-immigranti.

1.12 Il-KESE huwa tal-fehma li l-Kummissjoni għandha tiffoka fuq li tinvolvi liż-żgħażaġh, permezz tal-organizzazzjonijiet tas-soċjetà ċivili tagħhom, fi proċessi importanti ta' pjanar u teħid tad-deċiżjonijiet dwar din it-tema sabiex ikunu jistgħu jesprimu l-bżonnijiet u d-diffikultajiet tagħhom u b'hekk ikunu jistgħu jiġu indirizzati b'suċċess.

1.13 Il-partijiet soċjali u l-istess intrapriżi li jipprovdu impjieġ għaž-żgħażaġh barranin għandhom tassew responsabbiltà kbira. Il-KESE jixtieq involvement akbar fit-tfassil ta' programmi ta' integrazzjoni mmirati għall-htigijiet tal-haddiema żgħażaġh.

2. Introduzzjoni

2.1 Iż-żgħażaġh tal-UE qed isiru dejjem iktar mobbli. Hafna minnhom jitolqu jfittxu xogħol fi Stat Membru ieħor b'riżultat tal-qgħada kerha tal-impjieġ f'pajjiżhom (iżda mhux biss). Huma qegħdin għalhekk jeżerċitaw id-dritt fundamentali tagħhom tal-moviment hieles fi hdan l-Unjoni, jikkontribwixxu fl-għan ta' iktar mobbiltà fil-qasam tax-xogħol u jużaw l-opportunitajiet li jirriżultaw minn dan. Legalment għandhom l-istess drittijiet li għandhom iċ-ċittadini tal-pajjiż ospitanti, iżda jiffaċċjaw ukoll sfidi speċifiċi u għandhom il-htigijiet partikolari tagħhom.

2.2 Il-kategorija ta' ċittadini żgħażaġh Ewropej li jaħdmu fi Stati Membri differenti mill-pajjiż tal-orìġini hija eteroġenja. Fil-fatt dawn huma qabelxejn żgħażaġh imharrġa tajjeb, iżda anke żgħażaġh bi ftit kwalifiki u li għaddejjin minn diffikultajiet ekonomiċi, jiehdu l-pass kuraġġuż li jibnu futur lil hinn minn art twelidhom. Dawn tal-aħħar, b'mod partikolari, jiltaqgħu ma' diffikultajiet maġġuri biex jintegraw peress li hafna drabi ma jkollhomx biżżejjed hilet lingwistiċi u mezzi ekonomiċi adegwati meħtieġa biex jibnu pożizzjoni soċjali soda fil-pajjiż ospitanti.

2.3 Jeħtieġ għalhekk li dawn iż-żgħażaġh ikollhom il-possibbiltà li jintegraw tajjeb sabiex ikunu jistgħu jiehdu sehem u jaqdu rwol attiv fis-soċjetà tal-pajjiż ospitanti, soċjetà li ftit li xejn ikunu jafu malli jaslu, biex b'hekk ikunu jistgħu jgħixu aspetti importanti taċ-ċittadinanza fl-ambjent il-ġdid tagħhom ukoll.

2.4 Il-Kummissjoni Ewropea, permezz tal-iskema "L-ewwel impjieg EURES tiegħek", prevista fil-qafas tal-inizjattivi ewlenin Żgħażaġh Attivi u l-Inizjattiva dwar l-Opportunitajiet taż-Żgħażaġh, qed tippromovi l-mobbiltà professjonali taż-żgħażaġh sabiex jintlaħaq l-għan, stabbilit fl-Istrateġija Ewropa 2020, ta' rata ta' impjieg ta' 75 % u t-titjib tal-funzjonament tas-swieq tax-xogħol Ewropej.

2.5 Din l-inizjattiva tindirizza, dak li s'issa gie pjuttost minimizzat jiġifieri d-diffikultajiet fl-integrazzjoni soċjokulturali f'ambjent ġdid permezz tal-integrazzjoni u l-involvement fis-soċjetà ospitanti bl-iktar mod komprensiv possibbli. Fl-istess waqt il-KESE jagħraf il-bżonn li titfassal opinjoni oħra li tanalizza l-ispejjeż soċjali u effetti oħra li jridu jindirizzaw il-pajjiżi u r-reġjuni ta' oriġini permezz tal-mobbiltà tax-xogħol u l-migrazzjoni b'mod partikolari taż-żgħażaġh.

2.6 Din l-opinjoni tfittex li żżid is-sensibilizzazzjoni dwar dan l-aspett importanti tal-integrazzjoni ta' haddiema migranti żgħażaġh tal-UE kemm fil-pajjiżi ospitanti u ta' oriġini kif ukoll fil-livell tal-UE. Hija tenfasizza l-bżonn urġenti ta' azzjoni adegwata bil-għan li jsir paragun bejn approċċi individwali u esperjenzi speċifiċi sabiex jiġu żviluppatti approċċi bbażati fuq l-evidenza u r-riżultati fl-Istati Membru li jiġu promossi fil-livell tal-UE.

2.7 Sa ċertu punt il-pajjiżi u l-intrapriżi ospitanti diġà joffru miżuri ta' assistenza pjuttost effettivi, madanakollu dawn jiffokaw primarjament fuq l-aspetti relatati mal-post tax-xogħol. F'każijiet eċċezzjonali biss huma akkumpanjati wkoll minn strateġiji ġenerali ta' ta' "kultura ta' merħba". Fil-qafas tal-YFEJ (l-Ewwel impjieg EURES tiegħek) ġew promossi programmi għall-integrazzjoni tal-haddiema żgħażaġh organizzati minn min ihaddem (korsijiet tal-lingwa u tahrig għall-integrazzjoni b'għajnuna amministrattiva bħala appoġġ tat-trasferiment). Hafna drabi għad hemm nuqqas ta' strateġiji, strutturi, metodi u esperjenzi adattati sabiex dawn iż-żgħażaġh jingħataw, u b'mod effettiv, l-appoġġ, l-għajnuna u saħansitra l-isfida li jintegraw fis-soċjetà u l-kultura tal-pajjiż ospitanti.

2.8 L-approċċi u l-miżuri rilevanti għandu jkollhom bażi interġenerazzjonali u interkulturali speċifika. Dawn jistgħu jagħtu kontribut sinifikanti hafna fl-integrazzjoni u l-eżerċitar taċ-ċittadinanza tal-Unjoni fil-pajjiż ospitanti. F'dan il-proċess għandu jintuża kemm jista' jkun l-għarfien mill-esperjenzi tal-ġenerazzjoni anzjana. B'mod partikolari immigranti minn pajjiżi differenti ta' oriġini u li diġà integrati sew jistgħu, permezz tad-diversità fl-għeruq kulturali tagħhom, joffru elementi innovattivi ta' appoġġ reċiproku u forom differenti ta' solidarjetà.

2.9 Integrazzjoni professjonali u soċjali mingħajr suċċess kif ukoll in-nuqqas ta' rikonossiment tal-identità u l-htigijiet partikolari ta' dawn iż-żgħażaġh jistgħu jwasslu għal problemi kbar kemm għalihom kif ukoll għas-soċjetà ospitanti. Tamiet diżappuntati u dubji godda dwar il-perspettivi tagħhom hafna drabi jwasslu mhux biss għat-telf tal-attitudni pożittiva tal-bidu lejn il-pajjiż ospitanti iżda anki għal fehmiet u mġiba aggressivi u radikali.

2.10 Iż-żgħażaġh għandu jaslilhom il-messaġġ "Intom importanti għalina, merħba u se nġinukom" biex tingħata risposta għall-impressjoni "Intom problema u qegħdin iddejquana". L-aħħar iżda mhux l-inqas għandu jiġi evitat li ż-żgħażaġh kompetenti u motivati jemigraw b'frustrazzjoni lejn pajjiż terz b'konsegwenza li titlifhom l-Unjoni Ewropea.

3. L-isfidi u d-diffikultajiet taż-żgħażaġh f'pajjiż barrani

3.1 Ghalkemm fl-Unjoni Ewropea diġà jeżistu sistemi tajbin ta' konsultazzjoni u appoġġ għaż-żgħażaġh li qed ifittxu xogħol fl-UE – bħal pereżempju "Żgħażaġh Attivi", l-EURES, il-Portal Ewropew dwar il-Mobbiltà fix-Xogħol eċċ. – u ghalkemm il-pajjiżi ospitanti żviluppaw diversi miżuri f'dan il-qasam, dawn il-programmi huma primarjament, jekk mhux esklussivament, iffokati fuq aspetti tal-politika tas-suq tax-xogħol jew relatati mal-post tax-xogħol. Id-diversi oqsma oħra tal-hajja taż-żgħażaġh, problemi u htigijiet partikolari oħra fil-biċċa l-kbira jithallew barra jiġifieri ma jeżistux possibbiltajiet ta' appoġġ u fejn jeżistu m'humiex biżżejjed.

3.2 Problema sinifikanti għaċ-ċittadini l-godda tal-pajjiż ospitanti hija li fil-bidu ma jkunux midhla tal-istrutturi u l-proċessi pubbliċi u ftit li xejn jifhemu d-drawwiet u l-kultura tas-soċjetà. Dan, flimkien man-nuqqas ta' hliet lingwistiċi li hafna drabi jkun il-każ, itaqal l-aċċess għad-drittijiet u servizzi pubbliċi b'mod qawwi u jgħorr miegħu r-riskju tal-iżvantaġġ ekonomiku u soċjali, b'mod partikolari lil hinn mill-hajja tax-xogħol.

3.3 Diffikultajiet fil-hajja ta' kuljum jistgħu jinqalghu fit-tiftix tal-akkomodazzjoni, l-aċċess għal servizzi ġenerali u speċifiċi bħal pereżempju s-saħħa u l-affarijiet soċjali kif ukoll firxa wiesgħa ta' htigijiet oħrajn tal-hajja, inkluż it-tfassil tal-hin liberu u l-prattika tar-religjon. Dawn id-diffikultajiet jolqtu lill-haddiema kollha li jinsabu fi Stat differenti minn dak ta' oriġini.

3.4 Jekk ma jkunx hemm biżżejjed opportunitajiet ta' parteċipazzjoni fis-soċjetà jew l-aċċess għal dawn l-opportunitajiet ikun diffiċli, jeżisti r-riskju tal-iżolazzjoni. Dan jista' jibda minn sitwazzjonijiet żgħar ta' kuljum iżda jwassal għal esperjenza ta' tiċhid, diskriminazzjoni u distanza soċjali b'konsegwenzi psikoloġiċi konsiderevoli li jwasslu għal iżolazzjoni soċjali u emozzjonali. Għal dawn iż-żgħażaġh, sitwazzjoni bħal din hija partikolarment diffiċli peress li ma jistgħux jirrikorru għall-assistenza minn netwerks qodma tar-relazzjonijiet bħall-familji, grupp ta' hbieb antiki jew il-grupp ta' nies li kibru magħhom.

3.5 Għalhekk pass importanti hafna għal integrazzjoni soċjali ta' suċċess fis-soċjetà ospitanti hija l-parteċipazzjoni fil-hajja ġenerali tal-komunità permezz ta' sehem f'attivitajiet soċjali, politiċi, kulturali, sportivi jew ukoll reliġjużi – u dan pereżempju fi hdan klabbs, għaqdiet, assoċjazzjonijiet u trade unions. Madankollu hafna drabi jeżistu diversi ostakli għall-parteċipazzjoni mingħajr problemi minn żgħażaġh barranin u hafna drabi barra minn hekk hemm in-nuqqas ta' miżuri xierqa ta' inizjazzjoni, inkoraġġiment u introduzzjoni. Tali nuqqas faċilment iwassal għal sentiment ta' faqar (mhux faqar materjali) fost il-migranti żgħażaġh, li wkoll għandu effetti diżastrużi.

3.6 F'dan ir-rigward il-KESE jqis li huwa essenzjali li jissahħah in-netwerk tal-EURES, li s'issa deher li mhux qed jahdem tajjeb, la fit-tlaqqiġ tad-domanda mal-provvista u lanqas mil-lat ta' appoġġ għall-inklużjoni u l-integrazzjoni. Dan l-aħħar punt isir iktar rilevanti bl-estensjoni riċenti tan-netwerk tal-EURES għat-traineeships u l-apprendistati, u huwa mistenni li n-numru ta' żgħażaġh involuti fil-proċessi ta' mobilità Ewropea se jkun dejjem akbar.

3.7 Kontribut fundamentali għall-iżvilupp ta' programmi ta' integrazzjoni jistgħu jiġu mill-kooperazzjoni bejn il-pajjiż ospitanti u dak ta' oriġini, li permezz ta' approċċ olistiku, tippermetti "migrazzjoni konsapevoli" u tiffavorixxi l-holqien ta' netwerk interkulturali tranżnazzjonali iktar qrib il-haddiem migrant żaġhżuġh".

4. Oqsma importanti ta' harsien u appoġġ għall-migranti żgħażaġh

4.1 Apparti fil-qasam tax-xogħol, huwa ta' benefiċċju kbir għall-migranti haddiema żgħażaġh li jsibu appoġġ fejn jidhol il-bżonn tagħhom ta' netwerk. Dan jista' jsehħ permezz ta' komunikazzjoni strutturata jew l-organizzazzjoni ta' avvenimenti lokali jew reġjonali li jinizjaw u jippromovu l-iskambju tal-esperjenza u l-ksib ta' informazzjoni dwar drittijiet u obbligi, diffikultajiet u abbuż, soluzzjonijiet possibbli eċċ. Il-mezzi ta' komunikazzjoni soċjali għandhom rwol importanti x'jaqdu fl-iżvilupp ta' netwerks ta' relazzjonijiet godda.

4.2 Billi l-migranti haddiema żgħażaġh fil-biċċa l-kbira huma motivati hafna u entuzjasti, għandhom ikunu ppreżentati firxa wiesgħa ta' possibbiltajiet u modi mhux ikkumplikati, sabiex jiddefinixxu, jiżviluppaw u jimplementaw proġetti intraprenditorjali tagħhom stess. Fi proċessi bħal dawn jistgħu jiġu appoġġjati minn persun ikbar minnhom u li għandhom iktar esperjenza b'mod partikolari fir-rigward ta' opportunitajiet fis-suq, kundizzjonijiet tekniċi u amministrattivi, finanzjament, reklutaġġ tal-persunal eċċ fil-kuntest soċjoekonomiku tal-pajjiż ospitanti.

4.3 Il-parteċipazzjoni u l-integrazzjoni ta' haddiema żgħażaġh barranin lil hinn mill-post tax-xogħol huwa qasam vast u importanti li jitlob miżuri meħtieġa ta' appoġġ u żvilupp, madankollu fil-biċċa l-kbira tiegħu huwa qasam minsi. Mhux biżżejjed għaż-żgħażaġh li jipparteċipaw f'kors biex jitgħallmu hliet lingwistiċi bażiċi fil-lingwa tal-pajjiż ospitanti u fil-lingwa teknika tax-xogħol tagħhom.

4.4 Sabiex ikunu jistgħu jkampaw fl-ambjent ġdid ta' hajjithom, jissodisfaw bżonnijiet personali u jkunu involuti b'mod attiv fis-soċjetà, huwa meħtieġ hafna iktar minn hekk. B'mod partikolari hemm il-ħtieġa ta' informazzjoni affidabbli, orjentazzjoni adattata, għajjnuna prattika biex jorbtu t-tagħlim tal-lingwa ma' diversi sitwazzjonijiet konkreti tal-hajja kif ukoll appoġġ personali affidabbli f'każijiet ta' fallimenti u diżappunt.

4.5 Pariri u miżuri ta' appoġġ, fost elementi oħra, huma kruċjali meta wiehed ikun qed ifittex l-akkomodazzjoni, fil-każ ta' kunflitti fejn tidhol akkomodazzjoni, fl-organizzazzjoni ġenerali tal-hajja ta' kuljum, kwistjonijiet ta' finanzi u taxxa, fl-isforzi fil-qasam tal-edukazzjoni, fl-għażla bejn l-attivitajiet soċjali, kultrali, reliġjużi, sportivi u ta' divertiment kif ukoll fl-eżerċitar tad-drittijiet taċ-ċittadini u l-partecipazzjoni politika. F'dawn l-oqsma kollha tista' tinghata għajjnuna kbira minn żgħażaġh barranin oħra u kompatrijotti b'iktar esperjenza fil-pajjiż ospitanti u ċittadini anzjani mill-pajjiż ospitanti li lesti jipprovdu l-appoġġ fuq bazi personali.

4.6 Fit-tfassil ta' miżuri ta' assistenza u ta' konsultazzjoni wiehed għandu jiddistingwi bejn is-soluzzjoni ta' problemi u bżonnijiet differenti hafna minn xulxin. Hafna drabi din kwistjoni ta' diffikultajiet tal-bidu, ta' natura legali, materjali jew teknika li bl-għajjnuna adattata relattivament faċli jiġu solvuti. Mill-banda l-oħra huwa hafna iktar diffiċli li jinghelbu l-ostakoli fil-proċess tal-integrazzjoni soċjali, li jistgħu jitolbu appoġġ konsistenti fuq perjodu twil.

4.7 F'sitwazzjoni fejn iridu jitiehdu deċiżjonijiet diffiċli jew anki f' sitwazzjonijiet ta' kunflitt, importanti għall-immigranti żgħażaġh li jkollhom kuntatti bħal "sponsors" jew "mentors" jew professjonisti mill-programm EURES li jistgħu jitolbuhom pariri u li magħhom jistgħu jiżviluppaw relazzjoni ta' fiduċja. Importanti huwa li dawn il-persuni jkollhom esperjenza interkulturali u b'hekk il-komprensjoni meħtieġa u fl-istess waqt ikunu jafu jikkomunikaw tajjeb u għandhom il-kompetenza li jghinu lin-nies jghinu lilhom infushom.

5. Fornituri u atturi ta' miżuri ta' appoġġ

5.1 L-imsieħba soċjali kif ukoll l-intrapriżi li jimpjegaw liż-żgħażaġh barranin għandhom responsabbiltà kbira. Huma jistgħu joffru wkoll pariri u appoġġ konkret relatat mal-hajja barra mix-xgħol billi jheggu b'mod partikolari lil haddiema ikbar li jkunu disponibbli fil-post tax-xogħol bħala "sponsors" jew "mentors" billi jahdmu flimkien mal-migranti haddiema żgħażaġh u joffrullhom il-pariri iżda li b'mod partikolari wkoll joffrullhom appoġġ lil hinn mill-post tax-xogħol. Il-fatt li dan, mingħajr appoġġ, ftit li xejn huwa possibbli fl-intrapriżi ż-żgħar u ta' daqs medju, huwa sfida partikolari li għaliha għandhom iridu jinstabu soluzzjonijiet, pereżempju billi jiġi previst li dawn l-attivitajiet jiġu inklużi fil-programmi finanzjati fl-ambitu tal-YFEJ (Your First Eures Job)..

5.2 L-organizzazzjonijiet tas-soċjetà ċivili tradizzjonalment huma dawk li jindirizzaw il-problemi tal-persuni lil hinn mill-post tax-xogħol u johlqu l-possibbiltajiet għal integrazzjoni soċjali mtejba kif ukoll koeżjoni msahha tas-soċjetà. Huma għandhom, permezz ta' opportunitajiet fl-oqsma tal-attivitajiet soċjali, kulturali, sportivi u kwalunkwe attivitajiet oħrajn tal-hin liberu mfassla b'mod immirat lejn il-problemi u l-bżonnijiet partikolari tal-migranti tax-xogħol żgħażaġh, jinkorporaw dan il-grupp importanti u determinanti għall-futur b'mod iktar ċentrali fit-tfassil shiħ tal-attivitajiet tagħhom.

5.3 Kemm fil-kuntest relatat mal-post tax-xogħol kif ukoll fil-qasam mhux professjonali huwa ta' vantaġġ kbir jekk adulti esperjenzati jiġu amalgamati ma' migranti żgħażaġh. L-għarfien u l-ġudizzju ta' bnedmin ikbar fl-età, li huma lesti jaqsmu l-esperjenzi tagħhom maż-żgħażaġh – mhux biss biex jgħallmuhom iżda biex jassistuhom – hu ta' valur partikolari hafna. Minn dan jirriżultaw mhux biss soluzzjonijiet adegwati għal problemi diffiċli, iżda wkoll forma importanti ta' djalogu li jippromwovi l-koeżjoni soċjali. Dan huwa ta' benefiċċju kbir għal dawk kollha kkonċernati. Jekk l-imsieħba tad-djalogu mbagħad iġibu magħhom ukoll firxa wiesgħa ta' sfond kulturali, dan iwassal għal esperjenzi importanti f'soċjetà miftuħa u multidimensjonali, li tagħti l-access u l-possibbiltà ta' partecipazzjoni lil kulhadd.

5.4 Minkejja l-programmi istituzzjonali ta' assistenza u ta' appoġġ li jeżistu, fattur li jiddetermina s-suċċess tal-miżuri huma r-relazzjonijiet personali. Esperjenzi personali, komunikazzjoni diretta, impenn individwali, fiduċja fil-kapaċità ta' haddiehor, esperjenzi komuni huma l-katalisti ta' integrazzjoni promettenti f'dinja tax-xogħol ġdida u b'mod partikolari f'soċjetà differenti. L-iżgurar ta' appoġġ personali individwali permezz ta' kuntatti diretti huwa importanti u jista' jittwettaq permezz ta' organizzazzjoni strutturata ta' partecipazzjoni volontarja. Min jista' jew għandu jipprovdi din l-għajjuna jiddependi mill-kultura rispettiva tal-pajjiż ospitanti.

5.5 Huwa importanti li ma jsirux sforzi biex jiġu imposti soluzzjonijiet uniformi la fil-livell nazzjonali u l-anqas Ewropew. Dawn b'żonnijiet u diffikultajiet umani li għalihom m'hemmx approċċ stabbilit iżda li jitolbu risposti varjati, flessibbli u innovattivi skont l-orijini tal-persuna kkonċernata u s-sitwazzjoni personali tagħhom kif ukoll il-kundizzjonijiet lokali.

5.6 Eżempju ta' għajnuna personalizzata li kisbet suċċess huma l-hekk imsejha "Senior Expert Services" ⁽¹⁾. F'dan il-programm persuni li diġà rtiraw joffru, fuq bażi volontarja, l-għarfien professjonali tagħhom u l-esperjenza minn oqsma differenti tax-xogħol. It-trasferiment tal-hiliet u l-impenn personali tal-ġenerazzjoni anzjana jagħtu spinta kbira lill-fehim reċiproku, il-kooperazzjoni u r-rispett bejn il-ġenerazzjonijiet u dan jagħti kontribut kbir fil-koeżjoni soċjali.

5.7 Importanti għall-istrategġiji promettenti li jiġu dokumentati sistematikament l-opportunitajiet eżistenti u l-prattiki ta' suċċess u li dawn jiġu evalwati abbażi tar-riżultati u koordinati u reklamati permezz ta' miżuri immirati ta' informazzjoni. Kooperazzjoni mill-qrib bejn il-fornituri u l-unitajiet organizzattivi responsabbli kif ukoll l-involvement permanenti tal-istrutturi li jirrapprezentaw lil daww interessati u kkonċernati importanti sabiex dan ikun ta' suċċess. B'mod partikolari l-ghan għandu jkun li jiġi żgurat li l-b'żonnijiet u d-diffikultajiet speċifiċi tal-migranti haddiema żgħażaġh jinftiehm ta' jieb, li l-istrategġiji u l-miżuri jtfasslu b'mod immirati, li r-riżorsi jintużaw b'mod adegwat u li jiġi żgurat is-segwitu. Il-migranti haddiema żgħażaġh għandhom ikunu involuti b'mod kongunt fid-deċiżjonijiet u l-evalwazzjonijiet kollha.

6. Osservazzjonijiet u miżuri possibbli mill-Kummissjoni Ewropea

6.1 Il-mobbiltà tal-migranti żgħażaġh tirrifletti waħda mil-libertajiet fundamentali tal-Unjoni Ewropea. Iż-żgħażaġh qed jużaw l-opportunitajiet li toffrilhom il-migrazzjoni tax-xogħol. Dan jista' jtaffi l-problemi tas-suq tax-xogħol kemm għall-pajjiżi ta' oriġini kif ukoll għall-pajjiżi ospitanti. Is-sitwazzjoni speċifika tal-migranti żgħażaġh tal-UE li jahdmu fi Stat Membru ieħor u li jirrapprezentaw parti importanti hafna tal-gejjieni tal-Ewropa għandha tiġi dokumentanta, analizzata u mifhuma aħjar.

6.2 B'mod partikolari għandha titqies iktar l-integrazzjoni lil hinn mill-hajja tax-xogħol taż-żgħażaġh minn Stati Membri oħra tal-UE fis-soċjetà tal-pajjiż ospitanti li fiha sabu xogħol, billi din assoċjata ma' s'fidi u diffikultajiet sinifikanti. Il-Kummissjoni Ewropea għandha żżid is-sensibilizzazzjoni dwar dan fuq livell transkonfinali, tohloq dokumentazzjoni u tippromovi l-iskambju tal-esperjenza u d-djalogu.

6.3 Il-Kummissjoni Ewropa għandha tiġi mhegga tiehu l-passi sabiex tiddokumenta l-prattiki ta' suċċess immirati li jindirizzaw id-diffikultajiet speċifiċi li jiffaċċjaw il-haddiema migranti żgħażaġh fir-rigward tal-integrazzjoni soċjali u l-involvement tagħhom fil-pajjiż ospitanti. B'mod partikolari l-approċċi interġenerazzjonali u interkulturali ta' appoġġ għal dawn iċ-ċittadini żgħażaġh tal-UE fl-isforzi tagħhom sabiex jinvolvu ruhhom u jippartecipaw b'mod effettiv fis-soċjetà għandhom jingħataw attenzjoni sinifikanti bhala elementi importanti ta' "kultura ta' merhba".

6.4 Il-Kummissjoni għandha għalhekk thegġeg lill-Istati Membri jimitaw dawn il-prattiki b'mod kreattiv. Fl-istess waqt l-Istati Membri għandhom jiġu mhegga jinfurmaw lill-Kummissjoni Ewropea dwar strategġiji innovattivi, programmi u miżuri konkreti, li diġà ġew ittestjati u li huma immirati biex jiffaċilitaw u jappoġġjaw l-integrazzjoni soċjali tal-haddiema żgħażaġh minn Stati Membri oħra bil-ghan li jissahhah l-iskambju tal-esperjenza dwar forom differenti ta' appoġġ u possibbiltajiet fil-qasam.

6.5 Abbażi ta' din id-dokumentazzjoni Ewropea, il-Kummissjoni Ewropea għandha tanalizza jekk għadx hemm b'żonn ta' azzjoni u ta' kif dan jista' jsir. Barra minn hekk għandhom jiżviluppaw strategġija li tapplika u tappoġġja elementi ta' Prattiki innovattivi li diġà ġew pruvati permezz tal-programmi eżistenti, il-pjattaformi, il-fondi u l-inizjattivi tal-UE.

6.6 Il-Kummissjoni Ewropea għandha tiżgura li ż-żgħażaġh, permezz tal-organizzazzjonijiet tas-soċjetà ċivili tagħhom jaqdu rwol sinifikanti sabiex jiggarantixxu li l-b'żonnijiet u d-diffikultajiet tagħhom jiġu dokumentati tajjeb, mifhuma u fl-aħħar mill-aħħar indirizzati permezz ta' għajuna speċifika għalihom.

Brussell, 30 ta' April 2014

Il-President
tal-Kumitat Ekonomiku u Soċjali Ewropew
Henri MALOSSE

⁽¹⁾ <http://www.ses-bonn.de/>

Opinjoni tal-Kumitat Ekonomiku u Soċjali Ewropew dwar “L-impjegabbiltà taż-żghażaġh – inqabblu t-tahriġ mal-htigijiet tal-industrija fi żmien ta’ awsterità”

(2014/C 311/02)

Relatur: **is-Sur Fornea**

Korelatur: **is-Sur Grimaldi**

Nhar il-11 ta’ Lulju 2013, il-Kumitat Ekonomiku u Soċjali Ewropew iddeċieda, b’konformità mal-Artikolu 29 (2) tar-Regoli ta’ Proċedura tiegħu, li jhejji opinjoni fuq inizjattiva proprja dwar

L-impjegabbiltà taż-żghażaġh – inqabblu t-tahriġ mal-htigijiet tal-industrija fi żmien ta’ awsterità

Il-Kummissjoni Konsultattiva dwar il-Bidliet Industrijali, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar it-8 ta’ April 2014.

Matul l-498 sessjoni plenarja tiegħu li saret fid-29 u t-30 ta’ April 2014 (seduta tat-30 ta’ April), il-Kumitat Ekonomiku u Soċjali Ewropew adotta din l-Opinjoni b’156 vot favur u 2 voti kontra.

1. Konklużjonijiet u rakkomandazzjonijiet

1.1 Il-kriżi gravi tal-qgħad fost iż-żghażaġh tehtieg li l-gvernijiet, min ihaddem, il-haddiema u s-soċjetà ċivili jaħdmu flimkien u aktar biex jippromovu, johlqu u jzommu impjegi deċenti⁽¹⁾ u sostenibbli. Il-kwistjoni saret sfida kemm politika kif ukoll ekonomika. Il-KESE diġà sahaq li hemm bżonn ta’ strateġija ta’ tkabbir reali fil-livell nazzjonali u tal-UE biex tappoġġja l-holqien ta’ impjegi aħjar u iktar stabbli għaž-żghażaġh. Il-KESE jemmen li huwa ta’ importanza fundamentali li l-gvernijiet jagħmlu sforzi impressjonanti u korrettivi biex jevitaw li l-kriżi teskala.

1.2 Kif miftiehem mill-Kunsill Ewropew fil-konklużjonijiet tiegħu ta’ Ġunju 2013, il-KESE jqis li l-Istati Membri għandhom jagħmlu kull sforz biex jiżguraw li l-Inizjattiva favur l-Impjieg taż-Żghażaġh (YEI) u l-Garanzija għaž-Żghażaġh (YG) ikunu kompletament operattivi mingħajr dewmien. L-allokazzjoni ta’ fondi nazzjonali u Ewropej għall-edukazzjoni u t-tahriġ, għall-impjieg u l-qgħad fit-tul taż-żghażaġh għandhom jiżdiedu sostanzjalment.

1.3 Il-KESE jirrakkomanda bil-qawwi li l-pjani ta’ azzjoni konkreti li diġà gew adottati mill-Istati Membri biex jindirizzaw il-qgħad fost iż-żghażaġh u l-impjegabbiltà taż-żghażaġh jitressqu għal valutazzjoni regolari, bl-involviment tas-soċjetà ċivili. Il-KESE jemmen li f’dawn il-pjani u fil-programmi għandhom jittiehdu miżuri konkreti biex jippermettu lill-gradwati żghażaġh jiksbu hilet għax-xogħol, inkluzi, fost oħrajn, tagħrif espert fil-ġestjoni u l-hidma f’tim, abilitajiet ta’ soluzzjoni tal-problemi u kreattività biex itejbu l-versatilità u l-possibilitajiet tagħhom fis-suq tax-xogħol.

⁽¹⁾ Il-kuncett ta’ “Impjegi Diċenti” tfassal mill-kostitwenti tal-ILO – gvernijiet, impjegaturi u haddiema – abbażi ta’ fehim li x-xogħol huwa sors ta’ dinjità umana, koeżjoni soċjali, paċi fil-komunità, demokrazija u tkabbir ekonomiku li jwessa’ l-opportunitajiet għal impjegi ta’ kwalità u l-iżvilupp tal-intrapriżi. ILO, www.ilo.org.

1.4 Il-KESE jirrakkomanda li l-Istati Membri, u l-awtoritajiet kollha involuti, għandhom jikkunsidraw l-impjegabbiltà bħala proċess kontinwu li jaffettwa l-hajja tax-xogħol kollha. L-Istati Membri għandhom ifasslu u joħolqu għodod u kundizzjonijiet sabiex jgħinu lin-nies jaġġornaw, itejbu u jevalwaw il-livell ta' impjegabbiltà tagħhom. It-tishih tar-rikonoxximent u tat-trasparenza tal-hiliet u l-kwalifiki jaqdi rwol importanti biex l-impjegabbiltà taż-żgħażaġh li qed ifittxu xogħol titqabbel mal-bżonnijiet tas-suq kif ukoll mal-mobilità tagħhom. Il-KESE jappoġġja l-politiki tal-UE sabiex jiżiedu r-rikonoxximent u t-trasparenza tal-hiliet, il-kompetenzi u l-kwalifiki u l-għodod relatati, bhall-QEK, il-Klassifikazzjoni Ewropea ta' Hiliet, Kompetenzi, Kwalifiki u Impjegji, il-Europass u s-sistemi tal-assigurazzjoni tal-kwalità u tal-krediti.

1.5 Il-KESE jsostni b'konvinzjoni li r-responsabbiltà tal-impjegabbiltà mhijiex biss individwali. L-impjegabbiltà hija kwistjoni li għandha tiġi indirizzata u maqsuma bejn il-partijiet interessati kollha: il-gvernijiet, l-imsieħba soċjali, l-universitajiet, l-iskejjel, l-awtoritajiet lokali u l-haddiema individwali, fost oħrajn. Shubija ahjar bejn l-intrapriži u l-istituzzjonijiet edukattivi hija rakkomandata ferm, u f'dan ir-rigward, programmi ta' taħriġ ta' kwalità għolja organizzati mill-kumpanija għandhom jiġu promossi f'konformità mal-prinċipji u l-metodi tal-Alleanza Ewropea għall-Apprendistati u l-Qafas ta' Kwalità għat-Traineeships propost.

1.6 L-Istati Membri għandhom jipprovdu incentivi għal dawk l-universitajiet u l-unitajiet ta' rikerka u żvilupp li joffru korsijiet ta' lawrja li jaqblu mal-htigijiet tas-suq globalizzati. Dan jista' jkun utli wkoll f'termini tal-promozzjoni ta' livell għoli ta' professjonalizmu.

1.7 Imhasseb dwar it-tendenza riċenti ta' tnaqqis fil-baġit tal-edukazzjoni f'boosta Stati Membri, il-KESE jirrakkomanda li Membri tal-UE jallokaw biżżejjed riżorsi biex jiżguraw li l-persunal edukattiv jipprovdi edukazzjoni ta' kwalità għal kulhadd. Il-professjoni tal-ghalliema fl-Ewropa mhix meqjusa bħala wahda attraenti u tbat minn nuqqasijiet, problema li tista' tiżded fil-futur qrib ⁽²⁾. Kundizzjonijiet tax-xogħol, salarji u pensjonijiet diċenti huma meħtieġa biex l-edukazzjoni tkun għażla ta' karriera attraenti.

1.8 Il-KESE jilqa' d-deċizzjoni tal-KE li tistabbilixxi l-programm *Erasmus +*, li jhegġeġ ukoll taħriġ vokazzjonali transkonfinali, u jittama li, kif miftiehem, dan se jkun kompletament operattiv mill-aktar fis. Il-ftehim li ntlaħaq bejn il-Parlament Ewropew u l-Kunsill dwar ir-rikonoxximent tal-kwalifiki professjonali huwa partikolarment sodisfaċenti.

1.9 Il-KESE jilqa' wkoll *il-Qafas ta' Azzjonijiet dwar l-Impjeg taż-Żgħażaġh* miftiehem mill-imsieħba soċjali f'Ġunju 2013. Fi żmien ta' kriżi ekonomika u soċjali, l-Ewropa għandha tuża bl-ahjar mod il-potenzjal tal-popolazzjoni tagħha mill-isfondi soċjoekonomiċi kollha, filwaqt li tiżgura l-kosteffettività.

1.10 Il-KESE jtenni l-konvinzjoni tiegħu li l-inizjattivi tal-UE mahsuba biex jindirizzaw il-problema tal-qgħad fost iż-żgħażaġh għandhom jirriżultaw f'miżuri konkreti li jippromovu politika industrijali effettiva immirata lejn l-avvanz tal-industrija Ewropea u jagħtu spinta lill-kompetittività tagħha b'mod soċjalment aċċettabbli u sostenibbli.

1.11 Il-KESE jirrakkomanda li l-Istati Membri jagħtu attenzjoni partikolari lill-effetti negattivi tal-użu sistematiku ta' kuntratti temporanji għaż-żgħażaġh, li għandhom implikazzjonijiet importanti għax-xbieki tas-sigurtà soċjali (inqas kontribuzzjonijiet) u l-koeżjoni soċjali tal-Istati Membri.

1.12 Il-KESE jhoss li l-investment fit-titjib tal-impjegabbiltà taż-żgħażaġh hija kruċjali għall-futur tal-ekonomiji u s-soċjetajiet Ewropej. L-inizjattivi approvati għandhom ikunu aċċessibbli faċilment miż-żgħażaġh kollha mingħajr diskriminazzjoni jew preġudizzji sessisti, u għandhom ikunu akkumpanjati b'miżuri konkreti għall-inkluzjoni. Il-partijiet interessati rilevanti (inkluzi l-imsieħba soċjali u l-organizzazzjonijiet taż-żgħażaġh) fuq livell lokali, reġjonali u nazzjonali għandhom ikunu involuti fit-ffassil, l-implimentazzjoni u l-evalwazzjoni tar-riżultati ta' dawn l-inizjattivi.

⁽²⁾ Ara "Key Data on Teachers & School Leaders in Europe". 2013, Rapport Eurydice, Kummissjoni Ewropea.

1.13 Għandhom ikompli jiġu żviluppata miżuri nazzjonali u lokali konkreti li joffru taġlim tul il-hajja aċċessibbli għal kulhadd, bil-partecipazzjoni tal-imsieħba soċjali u tas-soċjetà ċivili u b'evalwazzjoni regolari tar-riżultati.

1.14 F'mudelli ta' taġlim ibbażati fuq ix-xogħol, b'has-sistema ta' taġlim parallela, parti sinifikanti tat-taħriġ jitwettaq fi hdan il-kumpaniji. Iż-żgħażaġh għandu jkollhom il-possibbiltà li jalternaw bejn taġlim fl-iskola u taħriġ fuq ix-xogħol f'kumpanija. Il-KESE huwa konvint mis-suċċess tas-sistemi ta' taġlim paralleli, kif implimentati f'xi whud mill-Istati Membri. Ir-responsabbiltajiet kondiviżi, kemm min-naha tal-pubbliku kif ukoll min-naha tan-negozji, sabiex ikun hemm investment fil-futur, huma kruċjali għal skemi ta' apprendistati li jkollhom suċċess.

1.15 Il-Kumitat jirrakkomanda passi li għandhom jittiehdu biex jiżguraw il-kwalità u r-rilevanza tal-attivitajiet proposti, u biex jistabbilixxu qafas xieraq, fejn ir-responsabbiltajiet, id-drittijiet u l-obbligi ta' kull parti interessata jiġu fformulati b'mod ċar u jkunu jistgħu jiġu nfużati fil-prattika. Id-djalogu soċjali bejn min ihaddem u t-trejdjunjins għandu jibqa' jiġi żviluppata u użata bħala għodda importanti biex jidentifika perspettivi futuri tas-suq tax-xogħol, biex ikattar il-holqien tal-impjeggi, biex jaqsam prattici ta' taħriġ aktar adegwati għall-htigijiet tas-suq tax-xogħol u biex ihegġeġ lin-nisa u l-irġiel żgħażaġh biex itejbu l-hiliet u l-kapaċitajiet tagħhom sabiex jirrispondu ahjar għall-htigijiet tal-industrija li qed jiżviluppaw.

1.16 Il-kriżi ekonomika u soċjali attwali qed timponi restrizzjonijiet fuq id-deċizzjonijiet baġitarji tal-Istati Membri tal-UE, speċjalment dawk soġġetti għall-programmi ta' aġġustament fiskali – sitwazzjoni li qed tigrava minhabba t-tnaqqis fil-baġit tal-UE nnifisha. Meta wiehed iqis ir-rwol ċentrali kopert mill-edukazzjoni fl-iżvilupp tal-kundizzjonijiet ta' impjegabbiltà, il-KESE jirrakkomanda li l-Istati Membri jtejbju r-riżorsi allokati għal edukazzjoni ta' kwalità li għandhom ikunu ikkunsidrati mhux bħala nefqa iżda bħala investment essenzjali biex tingheleb il-kriżi u jinbena ġejjieni ahjar għal kulhadd. Fid-dawl ta' dan, il-KESE appoġġja l-Inizjattiva taċ-Ċittadini Ewropej bl-isem ta' "*L-edukazzjoni hija investment! L-infiq fl-edukazzjoni m'għandux jitqies fid-defiċit!*"⁽³⁾ Il-Kumitat iwissi li t-tnaqqis li qed jiġi applikat għall-baġits tal-edukazzjoni u t-taħriġ qed johlq sitwazzjonijiet fejn inizjattivi u proposti vitali qed jispicċaw sempliciment dikjarazzjonijiet ta' intenzjoni tajba. Billi jqis l-importanza tal-edukazzjoni u t-taħriġ fl-indirizzar tal-qgħad fost iż-żgħażaġh, il-KESE jirrakkomanda bil-qawwi li l-KE torganizza "Jum Ewropew għall-Edukazzjoni u t-Taħriġ" fl-2015.

1.17 Il-KESE jikkunsidra li l-industrija u l-imprizi għandhom jinvestu fl-għodda tal-produzzjoni u jimplementaw il-politiki tas-salarji u ta' komunikazzjoni tagħhom sabiex is-settur industrijali jsir aktar attraenti. It-titjib tad-djalogu bejn l-intrapriżi u l-assocjazzjonijiet ta' taħriġ vokazzjonali jista' jirrappreżenta pass importanti sabiex naffrontaw it-tema tal-impjegabbiltà u jista' jnaqqas l-iżbilanċ bejn il-provvista u d-domanda.

1.18 L-inizjattivi kollha adottati biex itejbu l-impjegabbiltà taż-żgħażaġh għandhom ikunu ffinanzjati b'mod adegwat, permezz tal-FSE u fondi strutturali ohra. Il-KESE jirrakkomanda li, meta jintużaw il-Fondi Strutturali, għandha ssir enfasi partikolari fuq l-impjegabbiltà taż-żgħażaġh, inkluża azzjoni biex jiġu pprogrammati mill-ġdid fondi mhux minfuqa, fejn xieraq.

2. Introduzzjoni

2.1 L-industrija Ewropea tinkludi firxa wiesgħa ta' kumpaniji, fosthom kumpaniji kbar, SMEs, u mikroindustrija, b'rekwiziti tax-xogħol differenti. Għalhekk għandha bżonn haddiema b'hiliet u kapaċitajiet differenti. Dawn id-differenzi għandhom jiġu kkunsidrati fit-tfassil tas-sistemi ta' edukazzjoni u taħriġ. Id-djalogu soċjali bejn min ihaddem u t-trejdjunjins għandu jibqa' jiġi żviluppata u użata bħala għodda importanti biex jidentifika perspettivi futuri tas-suq tax-xogħol, biex ikattar il-holqien tal-impjeggi, biex jaqsam prattici ta' taħriġ aktar adegwati għall-htigijiet tas-suq tax-xogħol u biex ihegġeġ lin-nisa u l-irġiel żgħażaġh biex itejbu l-hiliet u l-kapaċitajiet tagħhom sabiex jirrispondu ahjar għall-htigijiet tal-industrija li qed jiżviluppaw.

⁽³⁾ Fuq inizjattiva taċ-ċittadini Griegi u promossa minn DIKTIO – "The Network".

2.2 L-UE u l-Istati Membri jehtieġu politika industrijali li tiffacilita t-tkabbir u thegġeg il-holqien ta' impjegi ta' kwalità għolja⁽⁴⁾. Il-KE tqis li hemm bżonn ta' shubija soda bejn l-UE, l-Istati Membri u l-industrija, sabiex jiġi żgurat qafas ta' kooperazzjoni effettiv u biex jiġu stimulati investimenti f'teknoloġiji u riżorsi umani li jistgħu jipprovdu vantaġġ kompetittiv lis-settur industrijali Ewropew fuq kompetituri globali oħra. Biex tindirizza dan u l-kwistjoni generali tal-impjegabbiltà fl-industrija, il-KE assigurat⁽⁵⁾ li wiehed mill-pilastru tal-politika industrijali l-għida se jkun l-investimenti fin-nies u l-hiliet.

2.3 Il-kriżi finanzjarja li bdiet fl-2008 dgħajfet serjament hafna ekonomiji Ewropej u sa issa l-irkupru qed isehh bil-mod hafna. Kwistjoni li tista' tagħmel l-irkupru aktar diffiċli u li l-konsegwenzi tagħha għall-gejjieni jistgħu jkun saħansitra aktar inkwetanti hija l-kriżi tal-qgħad fost iż-żgħażaġh, li tehtieġ li l-gvernijiet, min ihaddem, il-haddiema u s-soċjetà civili jahdmu flimkien biex jipromwovu, joholqu u jzommu impjegi diċenti u produttivi.

2.4 Il-mexxejja Ewropej jidhru li qegħdin jieħdu din il-kriżi bis-serjetà, iżda kif il-KESE diġà enfasizza f'opinjonijiet preċedenti⁽⁶⁾, l-inizjattivi l-godda mhux se jghinu biex tissolva l-problema sakemm ma jindirizzawx l-għerq tagħha. Il-kwistjoni saret sfida kemm politika kif ukoll ekonomika. Ikun żbaljat li wiehed jiġġeneralizza – is-sitwazzjoni ċertament mhijiex l-istess f'kull pajjiż u f'kull livell lokali, iżda għal hafna żgħażaġh Ewropej, madankollu, il-finanzjament u t-tlestija tal-istudji tagħhom, it-tfittxija ta' impjeg vera u mhux biss impjeg fuq perjodu qasir jew apprendistat, it-tnedija tal-proġett jew in-negozju tagħhom stess, il-hajja indipendenti jew it-trobbija ta' familja huma kollha parti mill-istess għieda ta' kuljum. Ghalkemm il-qgħad mhux fenomenu ġdid fl-Ewropa, il-qgħad fost iż-żgħażaġh li qed jizdied huwa wiehed mill-aktar effetti vizibbli tal-kriżi ekonomika attwali, kemm fir-rigward tat-telf tal-impjegi kif ukoll fin-nuqqas ta' holqien tal-impjegi⁽⁷⁾.

2.5 Hafna inizjattivi pożittivi tal-UE (bhall-Inizjattiva Garanzija għaż-Żgħażaġh) se joffru taħriġ fuq ix-xogħol u apprentistati. Madankollu huma mhux dejjem jigarantixxu aċċess għal impjeg. U dan jenfasizza nuqqas ta' qbil kbir: l-impjegi normalment huma konsegwenza tat-tkabbir ekonomiku. Il-KESE diġà saħaq li hemm bżonn ta' strategija ta' tkabbir reali fil-livell nazzjonali u tal-UE biex tappoġġja l-holqien ta' impjegi aħjar u iktar stabbli għaż-żgħażaġh. Il-KESE jemmen li huwa ta' importanza fundamentali li l-gvernijiet jagħmlu sforzi impressjonanti u korrettivi biex jevitaw li l-kriżi teskala. Bhalma indikat il-KE, "iż-żgħażaġh huma l-qofol tad-dinamiżmu u l-prosperità futuri tal-Ewropa"⁽⁸⁾.

2.6 Il-kunċett ta' "impjegabbiltà" m'għandu l-ebda definizzjoni universalment aċċettata, huwa kunċett dinamiku u hemm xejra generali lejn twessigh biex jinkludi fatturi kuntestwali. Minkejja l-importanza tagħha fil-kwistjonijiet tas-suq tax-xogħol, l-impjegabbiltà hija diffiċli biex titkejjel; hemm approċċi multipli għad-definizzjoni tal-impjegabbiltà. L-impjegabbiltà hija affettwata kemm minn fatturi marbuta mal-provvista kif ukoll mad-domanda, li spiss m'humix fil-kontroll tal-individwu. Fi żmien ta' kriżi ekonomika u soċjali, l-Ewropa tehtieġ li jiġu utilizzati bl-aħjar mod il-kreattività, l-enerġija u l-kapaċitajiet potenzjali kollha tal-popolazzjoni tagħhom, minn kull sfond soċjoekonomiku. Organizzazzjonijiet tas-soċjetà civili b'saħħithom u attivi sew, għandhom rwol abilitanti importanti.

⁽⁴⁾ Il-Kummissjoni Ewropea tipproponi li sal-2020, is-settur industrijali għandu jgħodd għal 16 % tal-PDG tal-UE.

⁽⁵⁾ Kummissjoni Ewropea, 10 ta' Ottubru 2012, "Industrija Ewropea Aktar b'Saħħitha għat-Tkabbir u l-Irkupru Ekonomiku".

⁽⁶⁾ ĠU C 68/11, 6.3.2012, p. 11-14, ĠU C 143/94, 22.05.2012, p. 94-101; ĠU C 299/97, 4.10.2012, p. 97-102; ĠU C 11, 15.1.2013, p. 8-15; ĠU C 161, 06.06.2013, p. 67-72.

⁽⁷⁾ "Fi żminijiet ta' tnaqqis ekonomiku, l-impjegati żgħażaġh mhux biss huma l-aħhar li jiġu impjegati iżda wkoll l-ewwel li jintbagħtu l-barra, billi jiswa iktar għal dawk li jhaddmu li jagħtu s-sensja lil haddiema ikbar fl-età. Hemm inqas ċans li l-haddiema żgħażaġh ikunu ngħataw taħriġ mill-kumpanija, għandhom inqas ħiliet, u huma ta' spiss fuq kuntratti temporanji" [...] "Anke meta iż-żgħażaġh huma impjegati, jistgħu ma jkunux f'impjegi tajbin. Fil-pajjiżi żviluppati, hafna drabi jkun fuq kuntratti temporanji sabiex ikun iktar faċli li jingħataw is-sensja, jew ikollhom xogħol li ma jisfruttax il-kapaċitajiet tagħhom billi jkun ta' livell inqas mill-kwalifiki tagħhom." (Forum Ekonomiku Dinji – Viżwalizzazzjoni tal-Qgħad fost iż-żgħażaġh 2013) <http://www.weforum.org/community/global-agenda-councils/youth-unemployment-visualization-2013>.

⁽⁸⁾ COM(2013) 447 final, Ġunju 2013.

2.7 L-impjegabbiltà hija ddeterminata hafna mill-kwalità u r-rilevanza tal-edukazzjoni u t-taħriġ ipprovduti mill-awtoritajiet nazzjonali u lokali. Filwaqt li jinnotta li l-awtoritajiet lokali qed jaħdmu biex jinstab il-bilanċ tajjeb li jippermetti titjib f'dan ir-rigward, il-KESE jqis li s-sistemi ta' edukazzjoni u taħriġ attwali mhux dejjem jirriflettu b'mod koerenti d-deċiżjonijiet meħuda fil-livell Ewropew. Minkejja t-talbiet tal-Kummissjoni, fil-kuntest tal-metodu miftuh ta' koordinazzjoni, lill-awtoritajiet lokali biex jaqsmu r-risposti istituzzjonali tagħhom għall-problemi ta' mobilità taż-żgħażaġh u t-taħriġ, itejbu l-kwalità tat-taħriġ, iċ-ċertifikazzjoni u l-aġġornamenti, jirrispondu b'mod xieraq għall-htigijiet tas-suq tax-xogħol, jikkonformaw bi skeda ta' kisbiet relatati mal-oġġettivi komuni u bil-benchmarks u r-riżultati, janalizzaw u jintegraw ir-riżultati tal-istudji u r-riċerka, għad hemm wisq ostakli istituzzjonali u nuqqas ta' impenn reali li qed jostakolaw zona komuni Ewropea reali tal-edukazzjoni u t-taħriġ.

2.8 Min ihaddem huwa konxju tal-hiliet u l-kapaċitajiet tal-impjegati tal-lum, iżda jeħtieġ li jkunu aktar konxji tal-hiliet u l-kapaċitajiet tal-impjegati futuri f'kambjament mgħaġġel fuq il-post tax-xogħol, b'mod partikolari minhabba l-iżvilupp ta' teknoloġiji li jagħmluha vitali għall-impjegati biex jakkwistaw hiliet ġodda u jaġġornawhom kontinwament. Il-kumpaniji għandhom karatteristiċi differenti u htigijiet differenti, għalhekk huwa essenzjali li l-edukazzjoni u t-taħriġ vokazzjonali jkunu addattabbli u flessibbli fil-hiliet li jgħallmu. Kif enfasizza l-KESE fl-opinjoni tiegħu SOC/476, hija meħtieġa bil-qawwa kooperazzjoni aħjar u aktar rilevanti bejn l-istituzzjonijiet tal-edukazzjoni fil-livelli kollha u l-industrija.

2.9 Fid-dawl tal-fatt li l-edukazzjoni u t-taħriġ vokazzjonali mhumiex l-uniċi elementi li jiffurmaw l-impjegabbiltà ta' individwu, approċċ li jiffoka fuq l-edukazzjoni waħedha huwa restrittiv wisq. L-iskemi ta' traineeships ta' kwalità, it-tagħlim imsejjes fuq ix-xogħol (fl-iskejjel jew fil-kumpaniji) jew l-apprendistati u l-programmi mmirati għall-impjeg għandhom jiġu kkunsidrati bħala modi ewlenin ta' kif iż-żgħażaġh jidhru fis-suq tax-xogħol, iżda ma jistgħux jitqiesu bħala s-soluzzjoni għall-problema tal-impjegabbiltà. Huwa importanti li wiehed jagħraf li s-swieq tax-xogħol huma integrati fis-soċjetà u l-kultura, kif inhuma l-istituzzjonijiet ekonomiċi, u li normi u drawwiet informali jiffurmaw ukoll il-prattiki tas-suq tax-xogħol.

2.10 Il-KESE jemmen li dak li ġie diskuss u approvat fil-livell Ewropew dwar l-edukazzjoni u t-taħriġ ma jistax jiġi tradott għal sempliċi skambju ta' Prattika tajba. F'dan ir-rigward, huwa mixtieq li s-sistemi ta' taħriġ ikunu kapaċi jindirizzaw il-htigijiet ta' impjeg, waqt li johlqu professjonisti ġodda li jstgħu jlaħhqu mal-bidliet kontinwi fl-organizzazzjoni tax-xogħol u s-soċjetà moderna. Filwaqt li jqis, għalhekk, l-iskadenzi stabbiliti għall-ET 2020 u d-Dikjarazzjoni ta' Bruges, il-KESE jitlob li ssir valutazzjoni u analiżi bir-reqqa ta' kif l-impjenji jiġu implimentati fil-prattika u tal-oġġettivi miksuba.

3. Kummenti ġenerali

3.1 F'numru ta' opinjonijiet, is-CCMI enfasizzat għadd ta' kwistjonijiet ekonomiċi, industrijali u soċjali inklużi l-impjegabbiltà u t-taħriġ mill-ġdid, b'mod partikolari matul il-kriżi attwali⁽⁹⁾. Marbuta mal-Garanzija għall-Impjeg taż-Żgħażaġh approvata mill-Kummissjoni Ewropea f'Ġunju 2013, l-imsieħba soċjali Ewropej⁽¹⁰⁾ ippreżentaw qafas għal azzjoni kongunta dwar l-impjeg taż-żgħażaġh li jiffoka fuq l-għarfien, it-tranzizzjoni mill-iskola għax-xogħol, l-impjegji u l-iżvilupp tal-intraprenditorija.

3.2 Iż-żgħażaġh huma l-prezent u l-futur tal-Ewropa u sors rikk ta' dinamizmu fis-soċjetajiet tagħna. Madankollu, l-inklużjoni soċjali u ekonomika taż-żgħażaġh tippreżumi u tirrikjedi sekwenza ta' tranzizzjonijiet ta' suċċess. F'kuntest fejn it-tranzizzjoni għall-hajja adulta saret iktar kumplessa, edukazzjoni ta' kwalità għal kulhadd u swieq tax-xogħol inklużivi huma l-istrumenti ewlenin ta' dawn it-tranzizzjonijiet ta' suċċess. Hemm b'żonn ta' approċċ olistiku sabiex jitrawmu swieq tax-xogħol dinamici, miftuha u mobbli għaż-żgħażaġh, b'miżuri u riżorsi xierqa li jiffokaw fuq il-holqien ta' aktar impjegji u impjegji aħjar, riżultati ta' tagħlim ta' kwalità għolja, u tqabbil aħjar bejn il-provvista u d-domanda tal-hiliet, inkluż permezz tal-firxa ta' tagħlim ibbażat fuq ix-xogħol madwar l-Ewropa.

⁽⁹⁾ "Il-politika industrijali, għandha dimensjoni soċjali qawwija li taffettwa l-livelli kollha tas-soċjetà [...] is-settur tal-edukazzjoni u l-universitatijiet, il-konsumaturi u ċ-ċittadini. Il-politika industrijali hija marbuta kemm mar-ristrutturar kif ukoll mal-antiċipazzjoni. Għandha tipprowdi edukazzjoni, taħriġ u informazzjoni aġġornati, u trawwem it-teknoloġija, l-innovazzjoni, il-kreattività u l-intraprenditorija. Irid jiġi antiċipat ukoll it-tibdil demografiku u ssir reazzjoni adatta." ĠU C 327, 12.11.2013, p. 82.

⁽¹⁰⁾ ETUC, BUSINESS EUROPE, UEAPME u CEEP, 11 ta' Ġunju 2013.

3.3 L-organizzazzjonijiet tas-soċjetà ċivili f'hafna mill-Istati Membri (b'mod partikolari dawk li ntlaqtu l-iktar mill-kriżi attwali), b'diversi modi enfasizzaw l-importanza li l-approċċ individwali għall-htigijiet tas-suq tax-xogħol ikun marbut ma' approċċ kollettiv (il-kuntest, l-ambjent, l-organizzazzjoni tax-xogħol u l-kundizzjonijiet tax-xogħol) li jikkunsidra l-aspettattivi u l-aspirazzjoni taż-żgħażaġh. Sabiex ikunu għal kollox effettivi, dawn il-miżuri għandhom jiġu inċentivati permezz tal-fondi Ewropej u miżuri li jsahhu t-tkabbir, u mhux limitata għal EUR 6-8 biljun tal-Inizjattiva favur l-Impjeg taż-Żgħażaġh, somma li għandha tiżdied sostanzjalment.

4. Kummenti speċifiċi

4.1 Il-prinċipji u l-metodi ta' hidma tal-Alleanza Ewropea għall-Apprendistati u l-Qafas ta' Kwalità għat-Traineeships isahhu l-konvinzjoni tal-KESE l-apprendistati u l-esperjenzi qosra tax-xogħol huma strumenti importanti biex iż-żgħażaġh jiksbu hiliet u esperjenza tax-xogħol u għandhom jagħmlu parti mill-istrategiji korporattiva. Il-Kumitat jirrakkomanda li l-Istati Membri u l-industrija jiżguraw il-kwalità u r-rilevanza tal-attivitatiet proposti, u li jiġi stabbilit qafas xieraq, fejn ir-responsabbiltajiet, id-drittijiet u l-obbligi ta' kull parti interessata jkun fformulati b'mod ċar u jistgħu jiġu infurzati fil-prattika.

4.2 Meta wiehed jikkunsidra li l-kisba ta' kwalifiki universitarji rikonoxxuti f'diversi livelli hija importanti imma ma għadhiex biżżejjed, il-Kumitat jemmen li matul l-implimentazzjoni tal-għanijiet u l-programmi tal-Garanzija għaž-Żgħażaġh, għandhom jittiehdu miżuri konkreti biex jippermettu lill-gradwati żgħażaġh jiksbu hiliet għax-xogħol, inklużi, fost oħrajn, esperjenza fil-ġestjoni u l-hidma f'tim, abilitajiet ta' soluzzjoni tal-problemi u kreattività biex itejbu l-possibilitajiet tagħhom fis-suq tax-xogħol.

4.3 F'mudelli ta' taġħlim ibbażati fuq ix-xogħol, bħas-sistema ta' taġħlim parallela, parti sinifikanti tat-taħriġ jitwettaq fi hdan il-kumpaniji. Iż-żgħażaġh għandu jkollhom il-possibbiltà li jalternaw bejn taġħlim fl-iskola u taħriġ fuq ix-xogħol f'kumpanija. Il-KESE huwa konvint mis-suċċess tas-sistemi ta' taġħlim paralleli, kif implimentati f'xi whud mill-Istati Membri. Ir-responsabbiltajiet kondiviżi, kemm min-naħa tal-pubbliku kif ukoll min-naħa tan-negozji, sabiex ikun hemm investiment fil-futur, huma kruċjali għal skemi ta' apprendistati li jkollhom suċċess.

4.4 Huwa tajjeb li jiġi stimulat it-taġħlim, bil-kundizzjoni li dan ma jiddependix biss mill-isforz li kull persuna tista' u jehtieg li tagħmel. Jekk dan ma jiġrix, il-gruppi li diġà uma l-iżjed żvantaġġati jew marginalizzati jkomplu jiġu ssegregati b'mod kollettiv. Għandhom ikomplu jiġu żviluppati miżuri nazzjonali u lokali konkreti li joffru taġħlim tul il-hajja aċċessibbli għal kulhadd, bil-partecipazzjoni tal-imsieħba soċjali u tas-soċjetà ċivili u b'evalwazzjoni regolari tar-riżultati.

4.5 Meta jiġu riveduti s-sistemi tal-edukazzjoni/tat-taħriġ huwa importanti li jiġi żgurat li l-edukazzjoni tista' tibqa' professjoni attraenti u kompetittiva. Hajja mill-ġdid għall-professjoni tal-għalliem hija wkoll marbuta mal-adattament aħjar għall-bżonnijiet tas-suq tax-xogħol; Hemm bżonn għalliema motivati u ppreparati sew, biex ikunu jistgħu jittrattaw firxa varjata ta' talbiet mis-soċjetà, l-industrija u l-istudenti.

4.6 L-edukazzjoni, it-taħriġ u l-pariri dwar il-karriera għandhom jappoġġjaw liż-żgħażaġh nisa u rġiel fl-isforzi tagħhom biex jiksbu edukazzjoni, kwalifiki u hiliet aħjar. Materjal ta' gwida dwar il-karriera għandu jinkludi informazzjoni ċara dwar l-impjegi disponibbli u l-prospetti ta' karriera fis-suq tax-xogħol⁽¹¹⁾. Il-KESE laqa' d-deċiżjoni tal-Kummissjoni Ewropea li tistabbilixxi l-programm *Erasmus +*, li jiffavorixxi wkoll taħriġ vokazzjonali transkonfinali, u jittama li, kif miftiehem, se jkun kompletament operattiv minn Jannar 2014. Il-ftehim li ntlahaq reċentament bejn il-Parlament Ewropew u l-Kunsill dwar ir-rikonoxximent tal-kwalifiki professjonali ntlahaq' bil-kbir.

⁽¹¹⁾ ĠU C 327, 12.11.2013, p. 58-64.

4.7 L-Istati Membri għandhom jipprovdu incenċivi għal l-universitajiet u l-unitajiet ta' riċerka u żvilupp li joffru korsijiet ta' lawrja li jaqblu mal-htigijiet tas-suq globalizzati; dan jista' jgħin biex jiġi promoss livell għoli ta' professjonalizmu.

4.8 L-introduzzjoni tat-taħriġ obligatorju jista' jkun ikkunsidrat bħala tip ta' "assigurazzjoni tal-karriera". Madankollu, l-apprendistat u t-taħriġ m'għandhomx isiru mezz għall-firxa ta' xogħol irħas jew mhux imħallas. Għandhom jiġu rikonnoxxuti l-ahjar prattiki tal-industrija u m'għandhomx jiġu ttoleerati abbużi. Kwalunkwe perjodu ta' taġlim jew taħriġ għandu jirriżulta f'diploma jew certifikat li jirrikonoxxi l-kwalifiki miksuba.

4.9 Minhabba d-differenzi eżistenti bejn iż-żgħażaġh nisa u rġiel li jidhlu fis-swieq tax-xogħol, il-KESE jenfasizza l-importanza li l-qgħad fost iż-żgħażaġh ikun indirizzat b'perspettiva tal-ġeneru xierqa, inkluża azzjoni konkreta fejn meħtieġ. Ir-Rakkomandazzjoni tal-Kunsill dwar it-twaqqif ta' Garanzija għaż-Żgħażaġh għalhekk tispeċifika li l-iskemi ta' garanzija għaż-żgħażaġh għandhom iqisu s-sess tal-individwu u d-diversità taż-żgħażaġh fil-mira ⁽¹²⁾.

4.10 Biex titjib l-impjegabbiltà, għandu jsir kull sforz sabiex l-kondizzjonijiet attwali jkunu riflessi. Aktar ma l-miżuri ta' politika jagħmlu dan, aktar hemm ċans li tinghata spinta lill-impjegabbiltà. Kwalunkwe azzjoni mfassla sabiex tinkoraggixxi l-iżvilupp ekonomiku għandha tkun marbuta ma' kundizzjonijiet prattiki peress li din hi l-unika triq għall-eċċellenza sostenibbli. Il-holqien ta' shubijiet lokali se jkun utli biex jiżdied id-djalogu u l-azzjonijiet biex jiġi affrontat il-qgħad fost iż-żgħażaġh. Istituzzjonijiet lokali, universitajiet, organizzazzjonijiet taż-żgħażaġh, awtoritajiet pubbliċi u korpi ta' taħriġ vokazzjonali, junjins u min ihaddem li joperaw fl-istess żona lokali – dawn għandhom isibu mod ta' kif jaħdmu flimkien biex jidentifikaw strateġiji possibbli komuni. Il-karatteristiċi u l-htigijiet lokali se jkunu rikonnoxxuti u ikkunsidrati aħjar biex itejbu l-opportunitajiet ta' impjeg għaż-żgħażaġh.

4.11 L-Istati Membri għandhom jinkludu korsijiet fl-intraprenditorija fil-kurrikuli tal-iskejjel u jippromovu prattika ta' intraprenditorija f'mudelli ta' taġlim fuq ix-xogħol, skont il-Pjan ta' Azzjoni l-ġdid dwar l-Intraprenditorija 2020 imniedi mill-Kummissjoni Ewropea. L-intraprenditorija għandha titqies bħala kunċett wiesgħa li m'għandhiex biss l-għan li jinholqu n-negozji. In-nies għandhom jitgħallmu u jifhmu kif iridu jkunu imprendituri f'haġġithom stess minn età żgħira. L-edukazzjoni intraprenditorjali għandha tipprepara liż-żgħażaġh għall-ħajja billi tgħallimhom biex juru inizjattiva, jassumu r-responsabbiltà u janalizzaw sitwazzjonijiet. Il-KESE jemmen li l-iżvilupp tal-kapaċitajiet u l-kompetenzi bħall-kreattività, l-inizjattiva, tenaċità, u hidma f'tim huma essenzjali għal kulhadd, mhux biss għall-intraprendituri futuri li jixtiequ jstabbilixxu n-negozji. Dawn il-hiliet għandhom jgħammru ġenerazzjoni biex din taħdem b'mod effettiv fis-setturi kollha u tixpruna l-infrastruttura meħtieġa għal ekonomija Ewropea ta' suċċess.

4.12 Il-Kummissjoni tirrikonoxxi li l-Ewropa "teħtieġ bidla kulturali radikali mifruxa" ⁽¹³⁾ biex tintroduċi metodoloġiji tat-taġlim intraprenditorjali effettivi fil-klassi. Il-KESE jirrakkomanda wkoll li jiġu introdotti bidliet fit-taħriġ tal-ghalliema u l-Istati Membri għandhom jinghataw pariri li jfasslu biżżejjed dispożizzjonijiet għall-iżvilupp tal-ghalliema f'dan il-qasam. It-tweġiq tal-politika tiddependi minn persunal adattat, li jeħtieġ li jkun imharreġ u appoġġjat.

⁽¹²⁾ "Il-Kummissjoni tirrikonoxxi li l-ugwaljanza bejn is-sessi hija wahda mid-dimensjonijiet li l-miżuri ta' politika għandhom iqisu sabiex effettivament jiġġieldu l-qgħad fost iż-żgħażaġh.[...]. In-nisa żgħażaġh huma aktar probabbli milli ż-żgħażaġh irġiel li jkunu bla impjeg, edukazzjoni jew taħriġ [...] Iż-żgħażaġh irġiel ikollhom tranziżzjoni ta' suċċess (jiġifieri b'kuntratt permanenti). B'kuntrast, in-nisa żgħażaġh huma aktar probabbli li jkunu haddiema part-time u temporanji u jibdeu fil-pożizzjoni doppjament fragli ta' post temporanju u part-time. Ir-Rakkomandazzjoni tal-Kunsill dwar it-twaqqif ta' Garanzija għaż-Żgħażaġh għalhekk tispeċifika li l-iskemi ta' Garanzija għaż-Żgħażaġh għandhom jagħtu attenzjoni lis-sessi u d-diversità taż-żgħażaġh fil-mira." László Andor, il-Kommissarju għall-Impjeg, l-Affarijiet Soċjali u l-Inkluzjoni, Mejju 2013.

⁽¹³⁾ Il-Komunikazzjoni tal-Kummissjoni Ewropea dwar il-Pjan ta' Azzjoni dwar l-Intraprenditorija 2020.

4.13 F'opinjonijiet preċedenti, il-KESE ⁽¹⁴⁾ diġà ġibed l-attenzjoni għall-implikazzjonijiet tat-tnaqqis tar-rwol tal-kuntratti permanenti għall-impjeg ta' nisa u rġiel żgħażaġh u rrakkomanda li jiġu kkunsidrati r-riskji li jiġu minn dan l-iżvilupp. Il-kuntratti temporanji, li llum il-ġurnata huma komuni għaż-żgħażaġh, partikolarment għal dawk li għadhom qed jibdeu il-karriera tagħhom, wasslu għal suq tax-xogħol iktar segmentat. Il-KESE jirrakkomanda li l-Istati Membri jagħtu attenzjoni partikolari lil dan l-aspett, li wkoll għandu implikazzjonijiet importanti għax-xbieki tas-sigurtà soċjali (inqas kontribuzzjonijiet) u l-koeżjoni fis-soċjetajiet tal-Istat Membri.

4.14 Il-kriżi ekonomika u soċjali attwali qed timponi restrizzjonijiet fuq deċiżjonijiet baġitarji tal-Istati Membri tal-UE, speċjalment dawk soġġetti għal programmi ta' aġġustament fiskali – sitwazzjoni li qed tigrava minhabba t-tnaqqis fil-baġit tal-UE stess. Il-Kumitat iwissi li t-tnaqqis li qed jiġi applikat għall-baġits tal-edukazzjoni u t-taħriġ qed johloq sitwazzjonijiet fejn inizzjattivi u proposti vitali qed jispiċċaw sempliċiment dikjarazzjonijiet ta' intenzjoni tajba. Fid-dawl ta' dan, il-KESE jappoġġja l-inizzjattiva taċ-Ċittadini Ewropej bl-isem ta' "*L-edukazzjoni hija investment!* L-infiq fl-edukazzjoni m'għandux jitqies fid-defiċit!"

4.15 L-inizzjattivi kollha biex itejbu l-impjegabbiltà taż-żgħażaġh għandhom ikunu implimentati f'waqthom madwar l-Ewropa, u iffinanzjati b'mod adegwat, permezz tal-FSE u fondi strutturali ohra. Il-KESE jhoss li dan huwa investment kruċjali fil-futur tal-ekonomiji u s-soċjetajiet Ewropej. Dawn l-inizzjattivi għandhom ikunu aċċessibbli faċilment għaż-żgħażaġh kollha mingħajr diskriminazzjoni. Il-partijiet interessati rilevanti (inklużi l-imsieħba soċjali u l-organizzazzjonijiet taż-żgħażaġh) fuq livell lokali, reġjonali u nazzjonali għandhom ikunu involuti fl-implimentazzjoni u l-evalwazzjoni tar-riżultati tagħhom. Il-KESE jirrakkomanda li, meta jintużaw il-Fondi Strutturali, għandha ssir enfasi partikolari fuq l-impjegabbiltà taż-żgħażaġh, inkluża azzjoni biex jiġu pprogrammati mill-ġdid fondi mhux minfuqa, fejn xieraq.

Brussell, 30 ta' April 2014

Il-President
tal-Kumitat Ekonomiku u Soċjali Ewropew
Henri MALOSSE

⁽¹⁴⁾ Opinjoni tal-KESE dwar Inressqu ż-Żgħażaġh lejn l-Impjeg, ĠU C 299, 4.10.2012, p. 97-102.

Opinjoni tal-Kumitat Ekonomiku u Soċjali Ewropew dwar “Ritorn tal-Industrija fl-UE fil-qafas tal-proċess ta’ reindustrializzazzjoni”

(2014/C 311/03)

Relatur: **is-Sur Iozia**

Korrelatur: **is-Sur LEIRIÃO**

Nhar id-19 ta’ Settembru 2013, il-Kumitat Ekonomiku u Soċjali Ewropew iddeċieda, b’konformità mal-Artikolu 29(2) tar-Regoli ta’ Proċedura tiegħu, li jhejji opinjoni fuq inizjattiva proprja dwar

Ritorn tal-Industrija fl-UE fil-qafas tal-proċess ta’ reindustrializzazzjoni

Il-Kummissjoni Konsultattiva dwar il-Bidliet Industrijali, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar it-8 ta’ April 2014.

Matul l-498 sessjoni plenarja tiegħu li saret fid-29 u t-30 ta’ April 2014 (seduta tad-29 ta’ April), il-Kumitat Ekonomiku u Soċjali Ewropew adotta din l-Opinjoni b’139 vot favur, l-ebda vot kontra u 4 astensjonijiet.

1. Konklużjonijiet u rakkomandazzjonijiet

1.1 Il-KESE huwa konvint li biex jieqaf it-tmaqqis fir-ritmu ekonomiku fl-UE, hemm bżonn li l-industrija tiġi tirkupra, b’mod partikolari dik tal-manifattura, aspett li jagħti s-sahha fl-istruttura produttiva. F’din l-Opinjoni jipproponi li jidentifika xi miżuri utli għall-appoġġ tal-inizjattiva tal-Kummissjoni, mmirata għar-reindustrializzazzjoni tal-Unjoni Ewropea, fosthom ir-rimpatriju tal-intrapriżi li trasferew l-attività tagħhom band’ohra. Anke l-Kummissjoni Ewropea nediet analiżi dwar is-suġġett tar-rimpatriju. Il-KESE huwa sodisfatt li fl-istess waqt li din l-Opinjoni kienet qed titfassal, il-Eurofound ġie inkarigat li jipprezenta sett ta’ data meħtieġ biex jinftiehem d-daqs tal-fenomenu tar-rimpatriju u tas-soluzzjonijiet possibbli.

1.2 Il-KESE jappoġġja l-proġett propost mill-Viċi President tal-Kummissjoni Tajani, li tiġi żviluppata politika ta’ reindustrializzazzjoni tal-UE, li ’ gġib lura l-livell tal-industrija fil-PDG Ewropew għal almenu 20 % mill-15,1 % fil-preżent u jipproponi li jwessa’ l-proġett filwaqt li jsahhu, bl-għan ta’ “Patt soċjali Ewropew għal industrija ġdida, sostenibbli u kompetittiva”. Fil-Komunikazzjoni ⁽¹⁾ reċenti tagħha, il-Kummissjoni pprezentat xi prijoritajiet fosthom

- il-kompetittività industrijali tiġi integrata b’mod aktar profund b’attenzjoni partikolari għall-produttività fil-qasam tas-servizzi għall-intrapriżi biex tikber il-kompetittività industrijali u dik tal-ekonomija tal-Unjoni b’mod ġenerali;
- il-potenzjal tas-suq intern jiġi massimizzat bl-iżvilupp tal-infrastruttura meħtieġa, filwaqt li jingħata qafas regolatorju stabbli u sempliċi, kif ukoll
- implimentazzjoni deċiżiva tal-istrumenti tal-iżvilupp reġjonali flimkien mal-istrumenti nazzjonali u tal-Unjoni b’appoġġ għall-innovazzjoni, il-hiliet u l-intraprenditorija.

1.3 Fir-rakkomandazzjonijiet tiegħu l-KESE jitlob lill-Unjoni Ewropea biex tistabbilixxi pjan ta’ azzjoni Ewropew dwar dawn il-punti u jagħmel dawn ir-rakkomandazzjonijiet speċifiċi:

- fl-identifikazzjoni ta’ politiki li jhaffu l-innovazzjoni u l-produttività biex jinholoq vantaġġ kompetittiv;
- fl-identifikazzjoni ta’ strumenti bankarji godda li jiffacilitaw l-aċċess għall-finanzjament u jhaffu l-investimenti mitlubin;

⁽¹⁾ COM (2014) 14 final

- fil-promozzjoni ta' miżuri li jassiguraw il-partecipazzjoni tal-industriji tal-manifattura Ewropea fil-fażijiet kollha tal-katina tal-valur;
- li r-reindustrializzazzjoni u r-rimpatriju għandhom jiddahhlu f'politika industrijali Ewropea sostenibbli li tiffoka fuq l-investment, it-teknoloġija, l-intraprenditorija, l-edukazzjoni, l-innovazzjoni, ir-riċerka, il-prezzijiet tal-enerġija, l-infrastruttura, il-kummerċ, eċċ.;
- fil-htieġa ta' regolamentazzjoni koerenti, stabbli u sikura;
- fl-iżgurar tat-thaddim effettiv tas-suq intern;
- f'leġislazzjoni ambjentali koerenti maċ-ċikli tal-kompetittività u l-investment tal-industrija Ewropea;
- fl-immodernizzar tal-infrastrutturi;
- fil-finanzjament tal-htigijiet tal-intraprizi;
- fis-sostenn għall-politika tal-enerġija Ewropea;
- fil-garanzija ta' haddiema kwalifikati fis-suq Ewropew;
- fl-indirizzar tan-nuqqas ta' hiliel u kompetenzi fl-industrija tal-manifattura;
- fl-iżvilupp ta' sistema għall-ġestjoni effettiva tar-riżorsi umani li tippromovi kemm l-attivitajiet kif ukoll il-kompetenzi professjonali u l-innovazzjoni, b'mod partikolari, li jsir użu tal-potenzjal kreattiv ta' entitajiet tas-soċjetà ċivili bħalma huma l-assocjazzjonijiet nazzjonali u Ewropej tal-inġiniera u tar-riċerkaturi.

Il-KESE jinsisti mal-Istati Membri dwar:

- il-bini ta' distretti industrijali u installazzjonijiet godda jew it-tigdid ta' dawk li naqqsu l-attività tagħhom minhabba fid-delokalizzazzjoni 'l barra tal-industrija tal-manifattura;
- l-aġġornament jew tigdid tal-istrumenti u l-proċessi ta' produzzjoni biex ikunu koerenti mar-reqwiziti l-godda tal-politika ta' żvilupp sostenibbli;
- is-sistema ta' taxxi aktar ibbilancjata u stabbli għall-promozzjoni tal-konsum domestiku u biex tiġbed l-investment barrani dirett;
- l-organizzazzjoni ta' centri speċjali ta' informazzjoni għall-proċessi ta' delokalizzazzjoni u rimpatriju;

1.4 Il-KESE jqis li politika industrijali integrata b'għanijiet ċari fil-livell Ewropew, nazzjonali, reġjonali u lokali kapaci li tiġbed l-investimenti fis-setturi kollha tal-manifattura (b'livelli ta' teknoloġija għolja jew baxxi) hija ta' importanza fundamentali. Dawn il-politiki għandhom jiffokaw fuq il-katina ta' valur globali u jinkludu l-attivitajiet ta' riċerka, innovazzjoni u żvilupp.

1.5 Il-KESE huwa konvint li huwa essenzjali li jiġu stabbiliti għanijiet ambizzjużi u fl-istess hin realistiċi li għandhom jintlahqu sal-2020, għar-reindustrializzazzjoni tal-Ewropa. F'dan il-kuntest, politiki li jiffavorixxu r-rimpatriju ta' attivitajiet ta' produzzjoni li ġew trasferiti jistgħu jikkontribwixxu biex jintlahqu l-għanijiet proposti.

1.6 Ir-raġunijiet ewlenin għar-rimpatriju miċ-Ċina għall-Punent jistgħu jingabru f'dawn il-punti:

- l-ispejjeż biex taħdem off-shore huma aktar għoljin milli kien previst;
- zieda fil-produttività u tnaqqis fl-ispejjeż kif ukoll titjib fil-kapaċità li hafna kumpaniji nazzjonali fil-Punent għamlu wara li segwew programmi ta' titjib kontinwu;
- xewqa li l-produzzjoni u d-disinn jiġu lokalizzati biex ikun hemm kollaborazzjoni aħjar fil-livell nazzjonali;

- kumplessità li qed tiżdied tal-prodotti u l-htieġa li jiġi modifikat l-imballaġġ biex jissodisfa l-preferenzi tal-klijenti;
- tnaqqis fl-ispejjeż tal-enerġija fl-Istati Uniti;
- inizjattivi tat-tkabbir aktar b'saħħithom fl-Istati Uniti;
- htieġa ta' produzzjoni żejda biex jimtlew il-kontejners;
- dewmien biex jaslu l-prodotti minhabba incertezzi tat-trasport, kwalità mhux konsistenti u prattiki doganali;
- zieda fil-prezzijiet tat-trasport minhabba vapuri nofshom vojta;
- hażniet kbar biex jikkompensaw għall-merkanzija fi tranżitu, iċ-ċikli, il-ħażna ta' sikurezza, in-nuqqas ta' incertezza dwar kemm idumu biex jaslu l-affarijiet u l-kontrolli tal-kwalità;
- zieda fl-ispejjeż straordinarij;
- id-difetti huma aktar meta mqabbla mas-sorsi lokali, spezzjonijiet addizzjonali tal-materjali u tat-tolleranza, klijenti inqas sodisfatti;
- tnaqqis fid-differenzi tal-ispejjeż bejn il-pajjiż ospitanti u dawk tal-pajjiż ta' oriġini (spejjeż tal-forza tax-xogħol u tat-trasport);
- elementi operattivi bħal: inqas flessibbiltà operattiva, ordni tal-akkwist, riġidità fil-post tar-rilaxx; penali għall-ordnijiet li jaslu tard;
- l-ordnijiet iridu jsiru almenu għal ammont minimu minhabba fid-daqs tal-kontejner;
- risposta li ma tlahhaqx mad-domanda tal-klijenti minhabba fis-separazzjoni fiżika bejn il-post tal-produzzjoni u ċ-ċentru tal-iżvilupp;

1.7 L-industriji tal-manifattura għandhom bżonn ta' provvisti reżiljenti u flessibbli biex ikunu jistgħu jikkompetu fis-swieq tal-lum. Ir-rimpatriju tal-produzzjoni huwa wiehed mit-toroq li jistgħu jiehdu l-intrapriži biex jindirizzaw dawn il-htigijiet. Għall-KESE, il-politiki ċentrali li jappoġġjaw l-industriji tal-manifattura li jagħzlu li jirritornaw u/jew jespandu n-negozju tagħhom fl-Ewropa jikkonsistu fil-holqien ta' ambjent adegwat għall-intrapriži li jinvestu, il-kompetenzi professjonali, l-spejjeż tal-enerġija kompetittivi, l-aċċess għall-finanzjament u l-aċċess għas-swieq.

1.8 Il-Kummissjoni nnotat li bejn l-2008 u l-2012, fl-UE, il-prezzijiet bl-imnut tal-elettriku li l-industrija kellha thallas żdiedu b'medja ta' 3,5 % kull sena u dawk tal-gass b'1 %. B'konsegwenza huwa stmat li l-prezzijiet tal-elettriku kkonsumat mill-industrija fl-UE huma d-doppji meta mqabbla ma' dawk fl-Istati Uniti u r-Russja u 20 % aktar minn dawk fiċ-Ċina skont id-data tal-Aġenzija internazzjonali għall-enerġija ⁽²⁾. Id-differenza fil-prezzijiet hija kbira hafna fir-rigward tal-gass: il-gass fl-UE jiswa minn tlieta sa erba' darbiet aktar għall-industrija tal-UE milli għall-konkorrenti fl-Istati Uniti, ir-Russja u l-Indja, dan jiswa 12 % aktar meta mqabbel maċ-Ċina iżda huwa irhas milli fil-Ġappun. Madankollu, il-prezzijiet li fil-fatt jithallsu mill-utenti industrijali jistgħu jvarjaw b'mod notevoli minn Stat Membru għall-iehor". ⁽³⁾

1.9 Il-KESE eżamina fil-fond il-kwistjoni tal-industrija b'użu intensiv tal-enerġija fl-Ewropa ⁽⁴⁾ u ppropona serje ta' miżuri u rakkomandazzjonijiet biex jippermettilhom ikomplu jipproduċu fl-Ewropa, u hawnhekk ukoll jerga jistieden lill-istituzzjonijiet Ewropej ifasslu politika komuni għall-enerġija u jaffrontaw il-problema tal-kompetittività tal-fatturi kapitali u tal-enerġija. Jistieden lill-partijiet soċjali jinfurżaw il-kooperazzjoni tagħhom fi ftehim għall-iżvilupp li jikkunsidra l-partikolarità u d-difiza tal-mudell soċjali Ewropew, li jiggarantixxi l-kisba tal-għanijiet tat-Trattat ta' Lisbona ta' ekonomija soċjali tas-suq.

1.10 Il-koerenza bejn il-politiki għandha implikazzjonijiet importanti. L-ewwel implikazzjoni hija li l-iżvilupp futur jinsab fit-tranzizzjoni lejn ekonomija b'emissjonijiet baxxi tal-karbonju u dan l-orizzont jehtieg koerenza bejn ir-riċerka, il-liġijiet u l-programmi ta' appoġġ. It-tieni tirrigwarda l-iżvilupp soċjalment sostenibbli u b'hekk ir-rabta bejn il-kompetittività u x-xogħol, jiġifieri, xogħol kwalifikat u inklussiv għal kulhadd, li jkun kapaci jiġġenera żvilupp ta' kwalità u b'hekk valur miżjud f'termini ta' kompetittività.

1.11 Il-KESE jqis li relazzjoni aħjar bejn l-intraprizi u l-banek b'enfasi fuq l-ekonomija reali tista' tohloq sinerġiji li jagħtu r-riżultati, u tisfrutta l-vantaġġi kompetittivi marbutin mal-preżenza tagħhom fis-swieq barranin.

1.12 L-intraprizi Ewropej għandhom jinvestu l-ewwel fl-innovazzjoni, il-kwalità, l-affidabbiltà, ir-riżultati u l-funzjonalità tal-prodotti tagħhom, għandhom jikkwalifikaw l-impatt tagħhom fuq l-ambjent u fl-aħħar ikunu ta' eżempju fir-responsabbiltà soċjali korporattiva tal-proċessi produttivi tagħhom. Madankollu, sabiex tiġi żgurata l-kompetittività tal-intraprizi, huwa daqstant ieħor meħtieġ li l-ispejjeż – b'mod partikolari l-ispejjeż tal-paġi u l-enerġija – jitrażżnu u li għaldaqstant jittiehdu l-miżuri neċessarji.

1.13 It-tranzizzjoni tas-sistemi produttivi tagħna, l-infrastruttura u l-ekonomiji lejn is-sostenibbiltà u t-tibdil demografiku, it-taħriġ tal-ġenerazzjonijiet il-godda u l-adattar tal-forza tax-xogħol Ewropea għad-diviżjoni internazzjonali tax-xogħol, teħtieġ investimenti kbar, biex issir b'mod koerenti u koordinat fuq skala Ewropea.

1.14 Huwa importanti li tinzamm bażi ta' manifattura vasta u diversifikata fl-Ewropa biex jinżammu haġġin il-kompetenzi li meta jintilfu, diffiċli li jerġgħu jiġu żviluppatti. F'kuntast aktar wiesgħa, kompetenzi speċifiċi tal-manifattura, f'industriji partikolari jistgħu jkunu kontribut importanti biex jiġu żviluppatti prodotti godda.

1.15 Hemm bżonn li l-hila tal-Ewropa fir-riċerka u l-innovazzjoni tissaħħaħ u tinzamm b'mod li tagħti garanzija ta' żvilupp sostenibbli, stabbli u dejjiemi. Għal dan il-għan hemm bżonn ta' liġijiet intelligenti, effiċjenti u effikaci li jippromovu l-aħjar kundizzjonijiet, jigġwidaw pożizzjoni teknoloġika dominanti, joħolqu impjiegi ta' kwalità fir-riċerka, l-innovazzjoni u l-manifattura, kif ukoll jippromovu s-sikurezza u s-sostenibbiltà ⁽⁵⁾.

L-intraprizi li jikkunsidraw li jiddelokalizzaw għandhom ikunu jafu x'inhuma jfittxu u kif jistgħu jiksuh għewwa l-UE. Huma għandhom bżonn tal-aċċess għal data affidabbli, informazzjoni u pariri biex ikunu jistgħu jipprevedu l-vantaġġi u l-iżvantaġġi fosthom l-ispejjeż reali. Ir-rappreżentanzi tal-UE u tal-Istati Membri fil-pajjiżi importanti għandhom isahhu l-assistenza li joffru l-istess bħalma għandhom jagħmlu l-awtoritajiet reġjonali u lokali. Dan kollu biex jiġi verifikat jekk l-istess għan jistgħax jintlaħaq fi hdan l-Unjoni.

⁽²⁾ Dawn il-prezzijiet mhumiex korretti b'differenzi kwalitattivi peress li l-provvista tal-elettriku fl-UE hija aktar affidabbli u fiha inqas interruzzjonijiet milli fil-pajjiżi msemmija.

⁽³⁾ COM (2014) 14 final

⁽⁴⁾ ces1857-2011_ac_mt.do

⁽⁵⁾ INT 451/ir-riċerka u l-iżvilupp: appoġġ għall-kompetittività, ĠU C 277, 17.11.2009, p. 1.

1.16 Ir-raġunijiet ewlenin li jwasslu għar-rimpatriju huma pprezentati fil-punt 1.6

1.17 Il-KESE huwa sodisfatt li l-Kummissjoni Ewropea qed tinkludi l-proċess tar-rimpatriju fl-aġenda industrijali bhala element li jippromovi l-attività industrijali, il-holqien ta' impjegji godda u li jwassal biex il-manifattura tkun il-mutur tal-gejjieni tal-Ewropa. Il-ftehim li ntlahaq reċentement mal-Eurofound huwa pass żgħir fid-direzzjoni t-tajba.

2. Introduzzjoni

2.1 “Ma nistgħux inkomplu nhallu l-industrija tagħna titlaq mill-Ewropea. L-indikaturi tagħna huma ċari: l-industrija Ewropea tista' tiżviluppa t-tkabbir u tohloq ix-xogħol. Illum hloqna l-kundizzjonijiet għar-reindustrijalizzazzjoni sostenibbli tal-Ewropa, biex jiġu żviluppati l-investimenti mehtieġa fit-teknoloġiji l-godda u biex terġa' tinbena klima ta' fiduċja u ta' intraprenditorija. Nistgħu nġibu l-industrija lura fl-Ewropa billi nahdmu flimkien u nsahħu l-fiduċja”⁽⁶⁾.

2.2 Tul dawn l-aħhar snin rajna d-delokalizzazzjoni progressiva tal-attivitajiet ta' manifattura mill-Ewropa għal pajjiżi terzi u d-deindustrijalizzazzjoni progressiva li wasslet għal telf tal-livell speċifiku tal-kontribut għall-PDG li fi ftehim snin niżel minn 20 % għal 15 %. Fl-UE intilfu 3,5 miljun impjeg mill-industrija tal-manifattura mill-2008.

2.3 Sa mis-snin sebgħin, id-delokalizzazzjoni l-barra mill-pajjiż, jiġifieri d-deċiżjoni li l-produzzjoni ssir f'pajjiż barrani kienet wahda mill-istrategiji l-aktar mifruxa fost l-intrapriżi tal-manifattura tal-pajjiżi industrijalizzati ewlenin tal-punent. Spiss, din l-għażla ta' ġestjoni kienet akkumpanjata mill-esternalizzazzjoni tal-attività ta' manifattura. (*outsourcing*), li kkontribwixxiet għall-holqien ta' fenomeni ekonomiċi bhall-“Global factory”, l-“International supply chain” u il-“Global commodity chains”, dawn tal-aħhar wara ġew definiti bhala “Global value chains”⁽⁷⁾.

2.4 Il-proċess taċ-“ċaqliq tar-rikkezza” mill-pajjiżi tal-OECD lejn pajjiżi bi dhul medju, kbar u b'popolazzjoni kbira ġie gwidat fil-parti l-kbira miċ-Ċina u l-Indja, iżda qed jikkontribwixxu għalih wkoll pajjiżi ohra fosthom il-Brazil u l-Afrika t'Isfel. Fid-dinja, 20 pajjiż produttur ewlieni fosthom l-Istati Uniti u l-UE (Germanja, Italja, Franza, Renju Unit, Spanja u l-Pajjiżi l-Baxxi) irreġistraw tnaqqis kbir hafna fl-attivitajiet industrijali tal-manifattura mill-1990. Fl-Istati Uniti, mill-1987 l-impjeg privat fl-industrija tal-manifattura waqa' minn 21 % għal anqas minn 11 %⁽⁸⁾.

2.5 “Il-politiki kontra l-kriżi tal-pajjiżi tal-euro għandhom jiġu riveduti, peress li jstgħu jkomplu jikkumplikaw is-sitwazzjoni”. “Jekk il-kawża tal-kriżi tinsab fid-diskrepanzi li qed jiżdiestu bejn l-ekonomiji taż-żona tal-euro, allura rridu nikkoreġu l-politika tagħna tal-awsterità. Din il-politika wahda ma tistax issovli l-problma tan-nuqqas ta' kompetittività tal-Ewropa, għall-kuntrarju tista' twassal għal sitwazzjoni aktar serja”⁽⁹⁾.

2.6 It-tul tal-kriżi ekonomika u tad-dejn sovrani f'xi pajjiżi bi produzzjoni tal-manifattura għolja, wassal għal tnaqqis ulterjuri tal-attività industrijali sekondarja. L-ispiza għolja tal-enerġija, b'mod partikolari għas-setturi li jikkunsmaw hafna enerġija (pereżempju l-produzzjoni tal-azzar), tiskoraġġixxi l-investment u wasslet għal każijiet ta' delokalizzazzjoni.

⁽⁶⁾ *Industrial revolution brings industry back to Europe*, 10 ta' Diċembru 2012 – il-Kummissarju Tajani.

⁽⁷⁾ Rapport taċ-Ċentru Ewropew tar-Ricerka dwar l-internalizzazzjoni nru.3/2013 p. 57

⁽⁸⁾ *The Mechanics Behind Manufacturing Job Losses*, William T. Gavin f'Economic Synopses, 2013, n. 20.

⁽⁹⁾ Tahdita Pubblika London school of Economics. 3 ta' Diċembru 2013.

2.7 L-Unjoni Ewropea għandha tinkoraġġixxi l-użu tat-teknoloġiji abilitanti (KET) u l-awtomatizzazzjoni. Fatturi oħra bħall-produzzjoni nadifa u avvanzata, investimenti f'networks intelliġenti kif ukoll effiċjenza fl-użu tal-enerġija u mobbiltà sostenibbli, għandhom rwol importanti fil-ġejjieni tal-industrija Ewropea, flimkien mal-possibbiltà li jinholqu impjiegi godda fi żmien qasir.

3. Il-Politika industrijali Ewropea u r-reindustrializzazzjoni

3.1 Il-politika industrijali attwali tal-Unjoni Ewropea għandha l-ghan li ttejjeb il-qafas legali fis-seħh u li tagħmel l-intrapriżi aktar kompetittivi b'mod li dawn ikunu jistgħu jżzommu r-rwol tagħhom ta' mutur għat-tkabbir sostenibbli u l-impjiegi fl-Ewropa. L-Artikolu 173 tat-Trattat (TFUE) jiffirma l-bażi legali għall-politika industrijali tal-UE.

B'reindustrializzazzjoni qed nifhmu għadd ta' inizjattivi u programmi li jappoġġjaw l-iżvilupp ekonomiku u produttiv f'żoni territorjali milquta mill-kriżi industrijali, dik soċjoekonomika u dik ambjentali. L-Ewropa għandha bżonn aktar minn qatt qabel li l-ekonomija reali tagħha tappoġġja l-irkupru fit-tkabbir u l-impjiegi permezz ta' fażi ġdida ta' reindustrializzazzjoni. L-industrija għanda effett importanti ta' stimolu. Huwa kkalkulat li mitt post tax-xogħol mahluqa f'dan is-settur jippermettu li jinholqu daqstant ieħor f'setturi oħra tal-ekonomija⁽¹⁰⁾. Fil-komunikazzjoni "Għal Rinaxximent Industrijali Ewropew" adottata fit-22 ta' Jannar 2014, il-Kummissjoni Ewropea tistieden lill-Istati Membri jirrikonossu l-importanza ċentrali tal-industrija għall-holqien tal-impjiegi, it-tkabbir u biex jiġu inklużi b'mod aktar sistematiku t-temi marbutin mal-kompetittività fl-oqsma kollha politici⁽¹¹⁾.

3.2 Fl-2012, il-Kummissjoni nediet strateġija għar-reindustrializzazzjoni tal-Ewropa bil-ghan li żżid is-sehem tas-settur tal-manifattura fl-ekonomija Ewropea minn 15 % għal 20 % tal-PDG sal-2020. Din l-inizjattiva hija bbażata fuq erba' pilastri: investiment akbar fl-innovazzjoni, tahrig marbut b'mod dirett mal-htigijiet tal-intrapriżi, aċċess aħjar għall-finanzi u għas-swieq⁽¹²⁾.

3.3 Il-KESE jqis li l-Unjoni għandha tiżviluppa strateġija unifikata: politika industrijali Ewropea, li tidentifika s-setturi strateġici biex tissahħah il-katina shiha tal-attività tal-manifattura, kemm jekk huma prodotti finali kif ukoll prodotti nofshom lesti. Il-KESE fassal Opinjoni⁽¹³⁾ dwar il-Komunikazzjoni tal-Kummissjoni dwar il-pjan ta' azzjoni għall-industrija tal-azzar⁽¹⁴⁾, li fiha identifika miżuri konkreti u urġenti biex tiġi appoġġjata wahda mill-bażijiet tal-industrija tal-manifattura: prodotti bażiċi ta' kwalità għolja li joffru valur miżjud ġenwin għall-industriji li jsegwu fil-proċess, b'mod partikolari l-industrija tal-mekkanika tal-elettronika u tal-iġinerija, il-mekkanika preċiża, l-industrija tal-karozzi, l-industrija tal-kostruzzjoni u dik tal-bini tal-vapuri, biex insemmu biss l-aktar importanti.

3.4 F'diversi opinjonijiet dwar it-trasformazzjoni industrijali, il-KESE ssuġġerixxa soluzzjonijiet u identifika toroq biex l-industrija Ewropea terġa' tokkupa l-ispazju li jisthoqqilha. Il-KESE huwa assolutament konvint li l-irkupru tal-industrija, huwa fundamentali għall-iżvilupp ekonomiku, it-tkabbir u l-prospertà, jiġifieri l-bażi tal-mudell soċjali Ewropew.

3.5 "Il-manifattura tibqa' *il-mutur* tat-tkabbir ekonomiku: fir-reġjuni li fihom l-industrija ziedet ir-rilevanza tagħha, il-PDG kiber aktar. Spjegazzjoni ta' dan hija li fil-manifattura tiġi ġġenerata ż-żieda fil-produttività anke għas-setturi l-oħra permezz tal-innovazzjoni li tiddaħhal fil-prodotti u l-proċessi: il-kompjuterizzazzjoni tas-servizzi ma kienet isseħh qatt mingħajr il-prodott manifatturat li huwa l-kompjuter. Filfatt huwa fil-manifattura fejn jiġu konkretizzati r-riċerka u l-iżvilupp li huma l-bażi tal-innovazzjoni"⁽¹⁵⁾⁽¹⁶⁾.

⁽¹⁰⁾ <http://www.labanconota.it/finanza/globalizzazione-delocalizzazione-reindustrializzazione.html>

⁽¹¹⁾ http://ec.europa.eu/enterprise/initiatives/mission-growth/index_en.htm

⁽¹²⁾ *Industrija Ewropea aktar b'sahħitha għat-tkabbir u l-irkupru ekonomiku Aġġornament tal-Komunikazzjoni dwar il-Politika Industrijali* (COM(2012) 582 final), 10 ta' Ottubru 2012.

⁽¹³⁾ Qed tiġi approvata. CCMI/117 *Pjan ta' Azzjoni għall-Industrija Ewropea tal-Azzar*.

⁽¹⁴⁾ COM(2013) 407 final.

⁽¹⁵⁾ *Industria motore di ricchezza? La risposta positiva delle regioni europee* (Scenari industriali – Centro studi Confindustria, Ġunju 2011).

⁽¹⁶⁾ Kapitlu 4, A "manufacturing imperative" in the EU: the role of industrial policy. European Competitiveness Report 2013, Towards Knowledge Driven Reindustrialisation

3.6 Żdiedu l-mezzi finanzjarji Ewropej disponibbli. Orizzont 2020, il-programm ta' riċerka, żvilupp u innovazzjoni żdied minn EUR 54 għal EUR 80 biljun. Il-fondi strutturali u tal-investiment Ewropej huma disponibbli għall-Istati Membri għal ammont ta' almenu EUR 100 biljun biex jifinanzjaw l-investiment fl-innovazzjoni, b'koerenza mal-prijoritajiet tal-politika industrijali. COSME, il-programm Ewropew għall-kompetittività tal-intrapriżi u l-SMEs 2014-2020 għandu baġit dedikat ta' EUR 2,3 biljun. SPIRE, Sustainable Process Industry through Resource and Energy Efficiency (Industrija bi Proċessi Sostenibbli permezz tal-Effiċjenza fl-Użu tar-Riżorsi u l-Enerġija), huwa s-shubija l-ġdida bejn is-settur pubbliku u dak privat iffirmata f'Diċembru 2013 u parti mill-Orizzont 2020 b'baġit totali tal-UE ta' EUR 900 miljun għas-seba snin li ġejjin⁽¹⁷⁾.

3.7 "In-nanoteknoloġija, il-mikro u n-nanoelettronika, anke fil-kamp tas-semikondutturi, il-materjali avvanzati, il-bijoteknoloġija u l-fotonika, l-użu tar-robots fil-produzzjoni u l-istampar tridimensjonali huma kollha setturi li qed juru tkabbir spettakolari fl-UE. Il-fatt li dawn it-teknoloġiji qed tinkiseb profiċjenza dwarhom iwassal għall-possibbiltà li mmexxu t-tranżizzjoni għal ekonomija bbażata fuq l-għarfien ikkaratterizzata minn emissjonijiet baxxi tal-karbonju"⁽¹⁸⁾.

3.8 Fl-abbozz ta' rapport tal-PE dwar ir-reindustrijalizzazzjoni għall-promozzjoni tal-kompetittività u s-sostenibbiltà⁽¹⁹⁾, jiġi enfazzat li "il-futur tal-industrija jinsab fl-istrategija ta' Qawmien mill-Gdid tal-Industrija għal Ewropa Sostenibbli (RISE) li tfittex innovazzjoni teknoloġika, kummerċjali u soċjali lejn rivoluzzjoni industrijali li tinkludi offensiva favur il-modernizzazzjoni b'użu baxx ta' karbonju".

3.9 Il-futur komuni huwa ta' Ewropa bħala reġjun tal-industriji moderni, iżda dan jehtieg sforz ġenwin ta' modernizzar fuq almenu hames livelli: tishih tal-innovazzjoni teknoloġika u produttiva, b'investiment fir-riċerka u l-kompetittività; tnaqqis tad-dewmien, tan-nuqqas ta' ċarezza u l-piż tal-amministrazzjoni pubblika, faċilitazzjoni tal-operat tal-SMEs; tnedija mill-ġdid tal-infrastruttura tal-informatika u kanali adegwati (*Il-Faċilità Nikkollegaw l-Ewropa*, Ten-T, Ten-E e Aġenda Diġitali); ċirkolazzjoni tal-kapital li jkun aċċessibbli, li jaġixxi ta' lieva biex jippromovi u jiġbed ir-riżorsi privati u li jkollu wkoll għanijiet ta' investiment fuq terminu medju.

4. Ir-rimpatriju

4.1 Ir-rimpatriju (*reshoring*) huwa strategija intraprenditorjali volontarja li tirrigwarda r-ritorn parzjali jew totali ta' delokalizzazzjoni preċedenti (in-sourced jew out-sourced) tal-produzzjoni fil-pajjiż ta' oriġini (Back-shoring) jew fir-reġjun tal-pajjiż ta' oriġini⁽²⁰⁾. L-offshoring huwa d-delokalizzazzjoni tal-produzzjoni min-naħa ta' kumpanija jew ta' parti minnha, minn pajjiż Ewropew għal pajjiż barrani.

4.2 F'dawn l-aħhar snin hafna industriji ddeċidew li jibagħtu parti mill-katina ta' tagħhom tal-produzzjoni barra mill-UE, fil-bidu biex joqorbu lejn is-swieq emergenti u wara, l-aktar għal raġunijiet ta' spejjeż aktar baxxi għall-forza tax-xogħol u l-vicinanza tar-riżorsi. Din it-tendenza wasslitna għas-sitwazzjoni li fiha llum is-suq Ewropew, b'500 miljun resident, huwa konsumatur kbir ta' prodotti industrijali mhux Ewropej. Liema fatturi jistgħu jinfluwenzaw ir-rimpatriju ta' dawn il-kumpaniji? Fil-livell nazzjonali u Ewropew, ir-rimpatriju ta' parti minn dawn il-kumpaniji jista' jwassal għal vantaġġi li m'għandhomx jiġu sottovvalutati bħall-holqien ta' impjegi godda, tnaqqis fit-telfien ta' hilet, u tishih tat-tikketta "made in". Fid-dawl tal-fatturi u d-dinamiċi importanti li jinfluwenzaw l-għażla tad-delokalizzazzjoni u/jew ir-rimpatriju, hija mehtieġa analiżi ddettaljata tal-vantaġġi u l-iżvantaġġi kemm fil-livell nazzjonali kif ukoll dak tal-intrapriża individwali.

4.3 Il-proċess ta' *offshoring* għadu għaddej mill-Ewropa lejn l-Asja. Fil-perjodu 2007-2009 madwar 40 % tal-intrapriżi li impjegaw aktar minn 50 persuna bidlu l-post tal-produzzjoni ta' tagħhom b'xi mod, speċjalment dawk li għandhom konsum għoli tal-enerġija. Għall-kuntrarju hemm għadd ta' pajjiżi tal-Ewropa Ċentrali u tal-Lvant li zammu perċentwal notevoli ta' attivita tal-manifattura.

⁽¹⁷⁾ http://ec.europa.eu/research/press/2013/pdf/ppp/spire_factsheet.pdf

⁽¹⁸⁾ Kapitolu 5. EU production and trade based on key enabling technologies. European Competitiveness Report 2013, Towards Knowledge Driven Reindustrialisation

⁽¹⁹⁾ Relatur: Reinhard Bütikofer PR\936863MT.doc PE510.843v01-00 2013/2006(INI).

⁽²⁰⁾ Uni-Club MoRe Back-reshoring Research Group

4.4 L-intrapriži Ewropej huma kawti hafna u jevitaw li jipplanaw investimenti ulterjuri jew li jibdlu l-fornituri li għandhom minhabba fil-krizi li għada għaddejja.

4.5 Hemm diversi fatturi fl-UE li għandhom impatt negattiv fuq il-proċess tar-rimpatriju fosthom:

— euro b'saħtu hafna

— produttività baxxa

— spejjeż soċjali aktar għoljin meta mqabbla mal-pajjiżi bi spejjeż tax-xogħol aktar baxxi u mingħajr harsien soċjali.

— spejjeż tal-enerġija li qed jiżdiedu

— nuqqas ta' soluzzjonijiet pożittivi

Possibbiltà wahda tista' tkun il-holqien ta' inizjattivi speċifiċi għar-rimpatriju fit-territorji li huma l-aktar żvantaġġati.

4.6 *It-tendenza tar-reshoring fl-Istati Uniti*

4.6.1 Il-kumpaniji Amerikani qed jirrimpatrijaw il-produzzjoni tagħhom b'mod progressiv. Il-bidla tirrifletti t-telf tal-vantaġġ kompetittiv fiċ-Ċina bħala centru tal-produzzjoni bi spejjeż baxxi wara s-snin ta' zieda mgħaġġla fil-pagi u għadd ta' fatturi oħra. Wiehed mill-fatturi li ffavorixxa r-rimpatriju kien it-tnaqqis fil-prezz tal-enerġija fl-Istati Uniti.

4.6.2 Fiċ-Ċina it-tendenza reċenti kienet ikkawzata minn zieda fl-ispejjeż tax-xogħol, il-prezzijiet tal-enerġija, l-impatt fuq l-innovazzjoni, is-serq tal-propjetà intellettwali u użu akbar tat-teknika tal-analiżi tal-ispejjeż totali li tikkunsidra u tikkalkola l-ispejjeż u r-riskji kollha. Bl-użu tat-TCO (*Total Cost of Ownership*) il-kumpaniji li jwettqu l-analiżi jgħinu biex jigu identifikati b'mod realistiku l-ispejjeż kollha marbutin mal-operazzjoni tad-delokalizzazzjoni.

4.6.3 Is-setturi industrijali li qed jipparteċipaw fl-attività tar-rimpatriju huma l-produtturi tal-ghodod, il-vetturi, u l-metalli primarji, prodotti magħmulin mill-metall, ir-robotika, l-istrumenti mediċi, xjentifiċi u tas-saħha, il-kompjuters, l-elettronika, il-prodotti kimici, il-plastiks, l-imballaġġ, eċċ.

4.6.4 Il-loġika tar-rimpatriju tapplika għall-kumpaniji kollha tal-manifattura fid-deċizjoni tagħhom. Peress li l-kumpaniji qed iwettqu analiżi tal-ispejjeż totali aktar kompluta qed jiskopru li mal-ispejjeż tal-forza tax-xogħol qed jiżdiedu "spejjeż moħbija" fid-delokalizzazzjoni li spiss jikkancellaw il-vantaġġ kompetittiv.

4.6.5 Hemm moviment li fih qed jipparteċipaw il-gvern tal-Istati Uniti u diversi assoċjazzjonijiet għall-holqien ta' tikketta ġdida "Made in America, Again" bil-għan li jhegġeġ lill-klijenti li jixtru prodotti u tagħmir Amerikani. "Reshore now" hija inizjattiva oħra fil-livell nazzjonali għar-rimpatriju tal-kumpaniji fit-territorju Amerikan⁽²¹⁾.

4.6.6 Il-kumpaniji li ġew rimpatrijati b'mod konsistenti qed inaqqsu l-hażna tagħhom b'50 %, hemm każijiet fejn sar tnaqqis fil-hażna bi tliet jew sitt darbiet. Ir-raġunijiet għat-tnaqqis tal-hażna huma: kundizzjonijiet aħjar tal-pagamenti, kwantità iżgħar ta' stokkijiet u żminijiet iqsar għall-kunsinna li huma wkoll aktar prevedibbli.

4.6.7 Stharriġ tal-MIT taqsa wkoll lill-kumpaniji x'tista' tkun il-mizura li jiehu l-gvern li tagħmel id-differenza. Skont il-kumpaniji Amerikani l-ewwel hames mizuri, fl-ordni tal-importanza li l-gvern tal-Istati Uniti jista' jwettaq biex jincentiva r-rimpatriju huma:

⁽²¹⁾ <http://www.cor.europa.eu>

1. tnaqqis fit-taxxi (68,3 %);
2. krediti tat-taxxa (65,9 %);
3. inċentivi għar-riċerka u l-iżvilupp (60,0 %)
4. l-offerta ta' edukazzjoni ahjar/tahriġ għall-kompetenzi mitluba (43,8 %);
5. l-offerta ta' infrastrutturi ahjar (38,0 %)

4.6.8 Fil-fehma tal-Boston Consulting Group, l-ewwel tlett fatturi li jinfluwenzaw id-deċiżjoni tar-rimpatriju huma: (i) l-ispiza tal-forza tax-xogħol, (ii) il-vicinanza mal-klijenti, (iii) il-kwalità tal-prodott. Fost il-fatturi l-oħra hemm l-aċċess għal haddiema kwalifikati, l-ispejjeż tat-trasport, iż-żmien tal-kunsinna u l-heffa biex isir in-negozju. L-indikaturi qed juru wkoll li l-Istati Uniti qed isiru produttur irħis fid-dinja żviluppata, u b'hekk qed jidhru dejjem aktar attraenti.

4.7 X'inhuma l-konkluzjonijiet tal-istudji u l-istharrig dwar il-proċess tar-rimpatriju fl-UE? L-istudji u l-istharrig dwar il-proċess tar-rimpatriju fl-Ewropa huma f'it. Studju dwar id-delokalizzazzjoni tal-kumpaniji Ġermaniżi jindika li wahda minn kull sitta sa kwart ta' dawn il-kumpaniji rimpatrijaw lura fi żmien 4 snin; il-kumpaniji Franċiżi tal-IT li ddelokalizzaw ix-xogħol tal-IT ilmentaw dwar spejjeż imprevisti, il-kwalità u problemi ta' loġistika. Studju dwar il-kumpaniji tal-manifattura tar-Renju Unit li ddelokalizzaw il-produzzjoni tagħhom fl-2008-2009 juri li 14 % ta' dawn il-kumpaniji diġà rimpatrijaw ix-xogħol⁽²²⁾. Fil-Komunikazzjoni tagħha COM(2010) 614 dwar *Politika Industrijali Integrata għall-Era tal-Globalizzazzjoni Il-Kompetittività u s-Sostenibilità fix-Xena Prinċipali*, il-Kummissjoni semmiet l-idea mingħajr ma użat il-kelma *reshoring* b'mod esplicitu.

5. Ir-riżultati tas-Seduta Pubblika fi Brussell u f'Bergamo

5.1 Matul is-seduti pubbliċi organizzati mill-KESE fi Brussell u f'Bergamo ġew preżentati esperjenzi ta' delokalizzazzjoni u ta' rimpatriju b'xenarji possibbli fil-gejjieni f'setturi differenti tal-industrija tal-manifattura fil-qafas ta' proċess tar-reindustrijalizzazzjoni fl-Ewropa.

5.2 L-ekonomija dinja hija gwidata prinċiplament minn forzi tas-suq li għandhom influwenza qawwija fuq l-għażla ta' kumpanija li tiddelokalizza u/jew tirrimpatrija l-attività produttiva tagħha.

5.3 L-istudju fir-Renju Unit juri li d-delokalizzazzjoni f'pajjiż b'forza tax-xogħol irħisa mhux dejjem hija ċ-ċavetta tas-suċċess. L-istruttura tal-katina tal-valur u l-"katina tal-provvista" tikkostitwixxi parti integrali minn dan is-suċċess. Anke jekk l-ispiza tibqa' t-tema prinċipali, is-somma ma tirriżultax biss mill-ispiza tal-forza tax-xogħol iżda wkoll mill-ispiza tal-loġistika u tal-ġestjoni. L-istudju jikkonferma li t-tliet raġunijiet ewlenin li jwasslu lill-kumpaniji li jmorru lura kienu l-iffrankar li kien aktar baxx mill-aspettattivi (50 %), problemi ta' kwalità (43 %) u l-vicinanza tas-suq (36 %). Fost ir-raġunijiet l-oħra hemm il-kapaċità li jiġu rispettati skadenzi qosra, il-viżibbiltà u l-istabbiltà tal-fornituri, u l-harsien tal-propjeta intellettwali.

5.4 L-aċċess għas-suq u għall-klijenti huwa u jibqa' fattur ewlieni fid-deċiżjoni. Fxi setturi hemm ostakli ġeografici biex jiġu moqdija swieq barranin fosthom eżiġenzi lokali, li minhabba fihom tkun mehtieġa l-istrategija tad-delokalizzazzjoni tal-produzzjoni tagħhom biex ikunu preżenti fis-suq lokali.

5.5 L-aċċess għall-infrastruttura, l-enerġija u t-trasport, huma ta' importanza fundamentali għall-intrapriżi. Illum jeżistu pajjiżi b'infrastrutturi moderni u aċċessibbli li kapaci jikkompetu ma' daww Ewropej. L-investimenti fil-futur f'dan is-settur għandhom jitqiesu b'serjeta kbira.

5.6 It-tahriġ professjonali u t-tagħlim għandhom rwol importanti hafna li m'għandux jiġi sottovalutat. Il-pajjiżi fit-triq tal-iżvilupp investew u qed jinvestu hafna fl-edukazzjoni taż-żgħażaġh tagħhom u b'hekk qed joholqu kompetizzjoni għaž-żgħażaġh tagħna. Dawn tal-ahhar qed jemigraw minhabba fin-nuqqas ta' opportunitajiet ta' xogħol kwalifikat fl-Ewropa. Il-KESE qed ifassal opinjoni dwar ir-relazzjoni bejn it-tagħlim, it-tahriġ professjonali u l-intrapriżi.

⁽²²⁾ Leibl, P., Morefield, R. u Pfeiffer, R. (2011), 'A study of the effects of backshoring in the EU', Proceedings of the 13th International Conference of American Society of Business and Behavioural Sciences http://asbbs.org/files/2010/ASBBS_%20Proceedings_13th_Intl_Meeting.pdf

5.7 Fis-7 ta' Novembru 2013, l-ETUC (il-Konfederazzjoni tat-Trejdjunjins Ewropej) adottat id-dokument "Investment plan for good jobs and a sustainable future", bil-ghan li terga' ggib it-tkabbir fil-kontinent, tohloq sa' 11-il miljun impjeg, u tincentiva lill-kumpaniji multinazzjonali biex jiddelokalizzaw fl-Ewropa, bis-sahha tad-domanda dinamika.

5.8 L-SMEs għew milquta indirettament mid-delokalizzazzjoni tal-industriji l-kbar, peress li raw tnaqqis fl-ordnijiet għall-produzzjoni tal-komponenti. Is-settur tal-vetturi, pereżempju, ċaqlaq il-produzzjoni tiegħu fil-pajjiżi emergenti prinċipalment minhabba fit-tkabbir tad-domanda f'dawn is-swieq. Is-settur tal-vetturi issa qed jistenna tnaqqis ta' madwar 70 000 – 85 000 impjeg.

5.9 Is-settur tal-prodotti mill-industrija tal-metalli qed jipprevedi zieda qawwija fit-talba għall-prodotti li żewġ terzi minnha tkun għejja mill-pajjiżi emergenti sal-2025. Għal dan il-ghan, is-settur irid jibni netwerk ta' kuntatti globali u jiżgura l-preżenza tiegħu fis-suq. L-industriji Ewropej tal-metall u tal-inginerija jiddelokalizzaw fi swieq li qed jiżviluppaw mhux biss għal raġunijiet ta' spejjeż, iżda biex jissodisfaw id-domanda bi strateġija "in country for country", biex jiggarantixxu l-provvista ta' prodotti u servizzi lill-produtturi u lill-konsumaturi lokali.

5.10 Waqt is-seduta pubblika f'Bergamo, sar riassunt tal-konkluzjonijiet li għejjin ⁽²³⁾:

- id-delokalizzazzjoni ma mititx;
- ir-rimpatriju jew ir-ritorn fil-vicin huma żewġ possibbiltajiet, iżda m'humiex l-uniċi;
- il-haddiema rimpatrijati m'humiex dejjem l-istess li għew delokalizzati (numri differenti, profili ta' xogħol differenti)
- l-intraprendituri jridu jqisu it-"Total cost of sourcing" minflok l-ispiza tal-forza tax-xogħol biss (investimenti fil-kapital tax-xogħol; revizjoni tal-partijiet difettużi)
- it-trejdjunjins iridu jqisu "l-ispiza tax-xogħol għal kull unità ta' prodott" minflok "l-ispiza tax-xogħol għal kull siegħa tax-xogħol" (innovazzjoni tal-prodott/proċess, organizzazzjoni tax-xogħol)
- dawk responsabbli mill-politika jridu jqisu l-elementi kollha li jinfluwenzaw in-negożju.

Brussell, 29 ta' April 2014

Il-President
tal-Kumitat Ekonomiku u Soċjali Ewropew
Henri MALOSSE

⁽²³⁾ Uni-Club MoRe Back-reshoring Research Group

Opinjoni tal-Kumitat Ekonomiku u Soċjali Ewropew dwar “Bidliet Industrijali fis-Settur Farmaċewtiku Ewropew”

(2014/C 311/04)

Relatur: **is-Sur Almeida Freire**

Korelatur: **is-Sur Gibellieri**

Nhar id-19 ta' Settembru 2013, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jfassal opinjoni fuq inizjattiva proprja dwar

Bidliet Industrijali fis-Settur Farmaċewtiku Ewropew.

Il-Kummissjoni Konsultattiva dwar il-Bidliet Industrijali (CCMI), inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar it-8 ta' April 2014.

Matul l-498 sessjoni plenarja tiegħu li saret fid-29 u t-30 ta' April 2014 (seduta tad-29 ta' April), il-Kumitat Ekonomiku u Soċjali Ewropew adotta din l-Opinjoni b'195 vot favur, 4 voti kontra u 12-il astensjoni.

1. Konkluzjonijiet u rakkomandazzjonijiet

1.1 Is-settur farmaċewtiku hu wiehed mill-aktar importanti u strateġiċi għall-futur tal-Ewropa. L-Ewropa għandha wirt rikk bħala wiehed miċ-ċentri globali ewlenin għall-innovazzjoni farmaċewtika u għandha bosta mill-prekundizzjonijiet għal suċċess kontinwu. Suċċess fil-futur, madankollu, jiddependi mill-ambjent ta' politika li jappoġġja l-użu xieraq tal-innovazzjoni fis-sistemi tal-kura tas-saħħa Ewropej.

1.2 L-industrija farmaċewtika mhux biss għandha l-ogħla valur miżjud għal kull haddiem, l-ogħla intensità fir-riċerka u l-iżvilupp u l-ogħla bilanċ kummerċjali favorevoli fost is-setturi kollha tat-teknoloġija avvanzata, iżda toffri wkoll b'mod uniku kontribut usa' għat-tkabbir ekonomiku permezz tal-prodotti tagħha u b'hekk tikkontribwixxi għal popolazzjoni b'saħħha Is-settur mhux biss huwa magħmul minn kumpaniji kbar li jimpjegaw numru kbir ta' nies iżda wkoll minn impriži ta' daqs żgħir u medju, li l-marġnijiet tagħhom ta' spiss ikunu differenti skont id-daqs tal-impriża. Is-shubijiet ta' dan is-settur ma' universitajiet u istituzzjonijiet ohra mad-dinja kollha jiffurmaw “sistema” integrata ta' xjenzi tal-ħajja.

1.3 Waqt li jikkunsidra l-kompetizzjoni globali li qiegħda tintensifika, il-Kumitat jemmen li issa huwa l-mument it-tajjeb biex titwaqqaf Strateġija Ewropea tax-Xjenzi tal-ħajja li tista' tiżgura approċċ aktar kongunt lejn l-industrija biex jiġi żgurat li l-gruppi tal-partijiet interessati kollha jkomplu jibbenefikaw minn dan is-settur uniku.

1.4 Il-Kumitat jirrakkomanda li Strateġija tax-Xjenzi tal-ħajja ġdida għandu jkollha tliet elementi:

- Rakkomandazzjonijiet dwar il-politika soċjali – b'iffukar fuq il-kontribut tas-settur sabiex jiġu ffaċċjati l-isfidi ta' ġestjoni tal-mard kroniku ta' Ewropa li qiegħda tixjieħ, kif ukoll il-ħtieġa li titnaqqas l-inugwaljanza fil-qasam tal-kura tas-saħħa;
- Rakkomandazzjonijiet dwar il-politika xjentifika – fejn għandu jsir sforz serju għall-iżvilupp ta' sforz għal riċerka pan-Ewropea kkoordinata aħjar u aktar strateġika; kif ukoll
- Rakkomandazzjonijiet dwar il-politika ekonomika – fejn ikun hemm rikonoxximent aktar esplicitu li l-investiment fil-kura tas-saħħa, inkluż fil-mediċini, huwa rilevanti għall-partijiet kollha tas-soċjetà. Il-Kumitat jirrakkomanda li l-Istati Membri kollha jaħdmu mal-industrija dwar ftehimiet li jkunu jistgħu jiżguraw li l-konsumaturi Ewropej kollha (jiġifieri l-pazjenti) jiksibu aċċess ugwali għal mediċina moderna.

1.5 Ir-rwol u l-indipendenza tal-Aġenzija Ewropea għall-Mediċini (EMA) għandhom jissahhu.

1.6 L-Ewropa għandha ttiprova ssahha u tikkonsolida l-pożizzjoni tagħha bhala mexxej globali fil-farmaċewtiċi, permezz ta' shubijiet li jmorru lil hinn mill-konfini tagħha.

1.7 Għandhom isiru sforzi għat-tnaqqis tal-inugwaljanza fl-aċċess għall-mediċini fl-Ewropa kollha.

1.8 F'termini ta' rakkomandazzjonijiet dwar il-politika xjentifika, l-Ewropa għandha tkompli ssegwi l-istrategġja kkoordinata tagħha għal riċerka medika u bijoxjentifika fl-Ewropa, u tiffoka aktar fuq l-eċċellenza fir-riċerka, l-edukazzjoni u t-taħriġ bijoxjentifiki bażiċi sabiex issir mexxejja xjentifika fl-appoġġ għall-Istrategġja Ewropa 2020 u biex trawwem il-kompetittività fil-livell globali.

1.9 Il-Kummissjoni għandha tinkludi l-proprjetà intelletwali bhala parti mill-Komunikazzjoni tagħha li jmiss dwar il-Politika Industrijali għall-Industrija Farmaċewtika.

1.10 Is-settur farmaċewtiku jikkontribwixxi għall-Istrategġja Ewropa 2020, li tiffoka fuq il-provvediment ta' tkabbir li jkun intelliġenti, sostenibbli, u inkluziv; b'enfasi qawwija fuq il-holqien ta' impjiegi ta' kwalità u t-tnaqqis tal-faqar. Dan jinkluda permezz ta' investimenti aktar effettivi fl-edukazzjoni, ir-riċerka u l-innovazzjoni, il-politiki orjentati lejn id-domanda li jgħid "attrattiva" għal prodotti u servizzi innovattivi u t-trawwim ta' ekonomija tal-impjeg ta' kwalità għolja li ttiprovdi koeżjoni soċjali u territorjali.

1.11 Dawn l-inizjattivi jridu jiġu appoġġjati bi djalogu effettiv fis-settur soċjali u approċċ li jinvolvi diversi partijiet interessati.

1.12 Il-Kumitat ihegġeg lill-Kummissjoni sabiex minghajr dewmien timplimenta strategġja għas-settur farmaċewtiku bil-ghan li tiġi żgurata industrija farmaċewtika b'sahhitha fl-Ewropa tul il-katina kollha ta' valur (riċerka u żvilupp, manifattura, bejgħ u distribuzzjoni).

2. Harsa storika u status quo tal-industrija farmaċewtika

2.1 L-industrija farmaċewtika bbażata fl-Ewropa tagħti kontribut kbir lill-Unjoni Ewropea, mhux biss f'termini ekonomiċi iżda wkoll f'termini ta' impjeg ta' kwalità għolja, ta' investiment fil-bażi xjentifika u f'termini ta' sahha pubblika. L-Ewropa għamlet passi enormi 'l quddiem fit-titjib tal-istennija tal-ghomor u r-riżultati fil-qasam tas-sahha matul dawn l-aħħar 60 sena. L-użu ta' mediċini innovattivi kellu rwol ewlieni f'dawn l-avvanzi reċenti. L-Ewropa issa qieghda thabbat wiċċha ma' sett għdid ta' sfidi.

2.2 Għadhom jeżistu inugwaljanzi fl-aċċess għall-kura tas-sahha u bhala riżultat tal-impatt ta' kundizzjonijiet kroniċi u mard degenerattiv, aktar persuni qed jgħixu għal żmien itwal b'xi forma ta' dizabbiltà medika jew mard. Dan għandu impatt negattiv fuq l-ispejjeż u l-produttività tal-kura tas-sahha.

2.3 L-iżgurar ta' katina tal-provvista sigura u effettiva għall-prodotti farmaċewtiċi għall-konsumaturi Ewropej hija prijorità importanti. Il-qafas regolatorju Ewropew, fit-teorija, jiżgura li l-pazjenti jingħataw l-istess standards ta' kwalità irrispettivament mill-post tal-manifattura tal-mediċina. Madakollu aktar titjib fis-sigurtà tal-katina tal-provvista – u t-tnehhija tar-riskju ta' prodotti foloz – permezz tal-implimentazzjoni tad-Direttiva dwar il-Mediċini Ffalsifikati, ser ikun pass importanti 'l quddiem, bil-kodifikazzjoni u l-ghoti ta' numru tas-serje lil kull pakkett ta' mediċini fl-Ewropa, li ser itejjeb it-tracċabbiltà, li hija element essenzjali.

2.4 L-Aġenzija Ewropea għall-Mediċini giet stabbilita fl-1995, bejn wiehed u iehor b'mod parallel mal-Amministrazzjoni tal-Ikel u l-Mediċini (FDA) tal-Istati Uniti iżda minghajr iċ-centralizzazzjoni karatteristika tal-FDA. L-EMA giet iffinanzjata mill-UE u mis-settur farmaċewtiku, kif ukoll minn sussidju indirett mill-Istati Membri, f'tentattiv biex tiġi armonizzata (iżda mhux issostitwita) il-hidma tal-korpi regolatorji nazzjonali eżistenti tal-mediċina, li għadhom jaħdmu f'network mal-EMA.

3. Bidliet Industrijali fis-Settur Farmaċewtiku

3.1 Bħala medja hemm bżonn ta' aktar minn 12-il sena biex tiġi żviluppata medicina ġdida li tilhaq l-istandards ta' kwalità, effikaċja u sikurezza mistennija mir-regolaturi. Għal kull medicina li tagħmel flus biżżejjed biex tkopri l-ispejjeż tal-iżvilupp tagħha, jiġu ttestjati madwar 25 000 kompost kimiku, u bħala medja 25 minnhom ikunu għaddew minn provi kliniċi u hamsa jkunu rċewew liċenzja. L-"attrizzjoni" hija parti inerenti mill-proċess ta' innovazzjoni. Minhabba r-riskju għoli u l-investment enormi bil-quddiem magħmul mill-kumpaniji farmaċewtiċi tas-settur privat, it-teknoloġiji inkorporati fil-medicini jiġu offruti ċertu ammont ta' esklużività tas-suq temporanja, pereżempju permezz ta' privattivi.

3.2 L-innovazzjonijiet farmaċewtiċi huma ispirati minn xjenza ġdida, b'mod speċjali fil-fehim tal-bijoloġija. L-avvanzi fil-ġenomika, il-proteomika, in-nanoteknoloġija u l-iskoperta ta' bijomarkaturi aktar preċiżi joffru potenzjal kbir biex ikomplu jittejjbu l-medicini disponibbli għat-tobba. Is-settur farmaċewtiku għaddej minn bidla strutturali xprunata: mit-twarrib ta' prodotti ewlenin tal-kura primarja favur aktar prodotti ta' speċjalità kif ukoll zieda fil-kompetizzjoni ġenerika u l-isfidi ta' produttività li għaddejjin fir-R&Ż. Għaddejja wkoll sfida għaž-żamma tal-infiq fir-R&Ż fi sfond ta' pressjoni biex jiġi pprovdut valur fuq perjodu qasir lill-partijiet interessati.

3.3 Is-settur jimpjega direttament 700 000 persuna (li 70 % minnhom huma nisa) speċjalizzati f'oqsma xjentifiċi u teknoloġiċi differenti, u jiġġenera impjegji minn tlieta għal erba' darbiet aktar b'mod indirett. Huwa impjegatur ta' kwalità għolja. L-impjegati tiegħu huma ta' livell edukattiv għoli u s-settur jiġġenera aktar valur miżjud għal kull haddiem minn kwalunkwe settur iehor ta' teknoloġija avvanzata. Meta mqabbla ma' dawk ta' setturi oħra, il-kumpaniji farmaċewtiċi huma aktar reżiljenti għaċ-ċiklu ta' tkabbir u ta' kriżi fuq perjodu qasir tal-makroekonomija. Dan huwa saħħa importanti għall-Ewropa.

3.4 Iċ-ċiklu tal-hajja tal-medicini huwa qafas eleganti biex jiġi żgurat il-fluss kontinwu ta' teknoloġiji godda utli, waqt li tiġi żgurata sostenibbiltà raġonevoli tal-baġit. Jistgħu jiġu kkunsidrati tliet fażijiet:

- 1) **Ir-R&Ż** – fejn il-kumpaniji tas-settur privat jiehdu riskju sabiex jintroduċu medicini godda fis-suq,
- 2) **Is-suq imħares bi privattivi** – sabiex il-kumpaniji jirkupraw l-ispiza tal-investment huwa importanti li s-sistemi tal-kura tas-saħħa jużaw teknoloġiji godda b'mod xieraq u li jhallsu prezzijiet xierqa li jirriflettu l-valur tal-medicina u l-affordabbiltà tas-sistema tal-kura tas-saħħa inkwistjoni,
- 3) **Is-suq mhux imħares bi privattivi (ġeneriċi u bijosimili)** – fejn, meta l-esklużività tas-suq għall-medicini tiskadi, il-prodotti kompetituri jiġġeneraw erożjoni tal-prezzijiet u għaldaqstant iffrankar għas-sistemi tal-kura tas-saħħa li jistgħu jintużaw għall-finanzjament ta' medicini aktar godda.

3.5 F'dawn l-aħhar snin l-integrità ta' dan iċ-ċiklu tal-hajja" spiċċat taht pressjoni Il-faži tar-R&Ż twalet, saret tinvolvi spiza akbar u riskju oghla. Ir-reqwiziti għal aktar data, mhux biss mir-regolaturi iżda wkoll mill-kontribwenti fi hdan is-sistemi tal-kura tas-saħħa, ifissru li l-kumpaniji farmaċewtiċi huma obbligati li jinvestu aktar żmien minn qabel jagħmlu aktar provi fir-rigward ta' hafna mit-terapiji komparattivi. Waqt il-faži ta' suq imħares bil-privattivi, il-kontribwenti saru aktar sofistikati u jafu jagħzlu aktar bejn prodott u iehor, u jeżiġu dejjem aktar provi mhux biss dwar is-sikurezza u l-effikaċja, iżda wkoll dwar il-kosteffikaċja.

3.6 Ix-xjenza ġdida qieghda toffri l-potenzjal biex jiġu mmirati aħjar it-terapiji godda għall-pazjenti b'karatteristiċi partikolari.

3.7 Id-daqs tas-suq li minn fuqu l-kumpaniji farmaċewtiċi jkunu jistgħu jirkupraw l-ispejjeż tagħhom huwa iżgħar minn dak tal-ġenerazzjonijiet ta' qabel waqt li l-ispejjeż tal-iżvilupp żdiedu u għadhom qegħdin jizdiedu.

3.8 Finalment, il-gvernijiet – bir-raġun – ippruvaw jimmassimizzaw l-effiċjenza ekonomika tas-swieq mhux imharsa bil-privattivi. Il-kompetizzjoni fil-prezzijiet li tipprovdi spiża aktar baxxa ta' trattament b'medicini eqdem hija mod importanti li bih il-gvernijiet jistgħu jiżguraw is-sostenibbiltà tal-baġit tagħhom. Madankollu għandu jinstab bilanċ xieraq.

3.9 Waqt li huwa raġonevoli li wiehed jistenna użu razzjonali ta' medicini eqdem, huwa kritiku li jintużaw medicini aktar godda u innovattivi. Teżisti varjazzjoni sostanzjali fl-aċċess tal-pazjenti għal terapiji innovattivi madwar l-Ewropa. Dan ma jfissirx biss li bosta pazjenti ma jkсібux aċċess għall-aqwa trattament, iżda jdghajjef ukoll is-sostenibbiltà tal-industrija fl-Ewropa.

3.10 Il-Kummissjoni Ewropea tistma li l-ghadd ta' membri tal-popolazzjoni fl-Ewropa ta' 65 sena jew aktar ser jiżdied b'75 % sal-2050. Dan ifisser li l-proporzjon ta' persuni li jahdmu u li jhallsu għas-servizzi soċjali – il-kura tas-saħħa u l-pensjonijiet – tal-persuni ritirati ser ikun aktar ta' sfida. Biex jitnaqqas il-piż fuq il-haddiema huwa importanti li l-akbar parti possibbli tal-popolazzjoni fl-età tax-xogħol tkun b'saħħitha biżżejjed.

3.11 Kura tas-saħħa tajba tista' tkun ta' xprun għal tliet benefiċċji importanti: xi individwi li attwalment mhux qed jahdmu jibdew jahdmu; it-tnaqqis tal-assenteiżmu minn fuq il-post tax-xogħol; u, finalment, tista' tghin fl-hekk imsejha kwistjoni tal-“preżenza”, fejn il-haddiema li jistgħu jkunu qegħdin isofru minn xi tip ta' mard jew diżabbiltà (iżda għadhom qed jahdmu) jistgħu jkunu aktar produttivi b'kura tas-saħħa ahjar.

3.12 Il-farmaċewtika hija s-settur ewlieni ta' teknoloġija avvanzata f'termini ta' bilanċ kummerċjali favorevoli (li ammonta għal EUR 48,3 biljun fl-2011) u għandu l-akbar proporzjon ta' investiment fir-R&Ż mal-bejgħ nett. Il-membri tiegħu jikkostitwixxu 19,1 % tan-nefqa tan-negożju totali dinji fir-R&Ż. Il-kumpaniji tas-settur privat jonfqu madwar USD 100 biljun fis-sena fir-riċerka u l-iżvilupp, waqt li fl-Ewropa n-nefqa hija ta' madwar EUR 30 biljun. Il-parti l-kbira ta' din in-nefqa ssir fuq provi kliniċi, li jinkludu mhux biss provi iżda wkoll studji ta' wara l-kummerċjalizzazzjoni li huma meħtieġa anke wara li prodott ikun fis-suq.

3.13 Hafna pazjenti Ewropej attwalment mhumiex jaraw il-benefiċċji tal-medicini l-godda. Bħala konsegwenza ta' dan, mhux biss qed jinżammu lura s-saħħa u l-produttività Ewropej, iżda l-Ewropa lanqas qiegħda tilhaq il-potenzjal tagħha li tixpruna valur ekonomiku wkoll. Fi studju ġdid ippubblikat minn IMSHealth għal konferenza dwar il-kura tas-saħħa li saret mill-Presidentza Litwana tal-UE, ġiet ippreżentata data ġdida li turi l-varjazzjoni fl-aċċess għall-medicini fl-Unjoni. Huma l-konsumaturi fil-pajjiżi l-aktar foqra li huma żvantagġjati l-iżjed.

3.14 Biex tiġi rrimedjata din is-sitwazzjoni l-UE trid tohloq ambjent fejn it-trattamenti l-godda jkunu jistgħu jiġu pprezzati skont kemm huma kapaċi jhallsu l-pajjiżi kif ukoll skont id-domanda tagħhom. Il-medicini ma huma simili għall-ebda prodott iehor billi s-soċjetà tistenna li l-pazjenti kollha jkollhom aċċess għall-medicini li jeħtieġu. Dawk responsabbli għat-tfassil tal-politika fl-Ewropa huma mistiedna jirriflettu b'mod attiv biex jiżguraw li s-suq uniku Ewropew jaħdem fl-aqwa interessi taċ-ċittadini kollha Ewropej.

Qed jiġu stabbiliti “limiti” artifiċjali fuq in-nefqa fuq il-medicini li jwasslu għal tnaqqis fir-riżultati fil-qasam tas-saħħa. Fil-pajjiżi li naqqsu b'mod sinifikanti n-nefqa fuq il-medicini bħala riżultat tal-kriżi finanzjarja, jew spustjaw il-piż finanzjarju minn kontribwent ta' parti terza lejn l-individwi, ir-riżultati fil-qasam tas-saħħa ddeterjoraw minnufih u forum ohra ta' għoti ta' kura tas-saħħa bi prezz oghla żdiedu fil-volum biex jikkompensaw għal aċċess dgħajjef għall-medicini.

4. Lejn strateġija tax-xjenzi tal-hajja ġdida għall-Ewropa

4.1 Waqt li l-Ewropa għandha bosta mill-prerekwiżiti meħtieġa għal tkabbir sostenibbli, ir-realtà hija li din qiegħda taqa' lura meta mqabbla mal-Istati Uniti bħala mexxej ewlieni fir-riċerka bijofarmaċewtika.

4.2 L-industrija farmaċewtika globali hija kkonċentrata l-aktar fl-UE u fl-Istati Uniti u tista' tgħin tindirizza kwistjonijiet ta' ekwità biex iż-żewġ blokki jharsu l-investiment storiku u futur tagħhom fil-mediċini. Għal dan il-għan huwa importanti li kemm id-dimensjoni ekonomika kif ukoll dik soċjali flimkien mat-thassib tal-konsumaturi jiġu inkluzi b'mod adegwat fid-diskussjonijiet li għaddejin bhalissa dwar is-Shubija Trans-Atlantika ta' Kummerċ u ta' Investiment (TTIP).

4.3 Meta l-pajjiżi bi dhul medju jtejbu l-prospertà tagħhom, dawn għandhom ihallsu sehemhom tan-nefqa tal-innovazzjoni f'dan is-suq globali li qed jikber. Attwalment dan mhux biss mhux qed isehh, iżda t-tendenza li dejjem qed tikber hija li pajjiżi bhall-Indja jippromulgaw liċenzjar obbligatorju, flimkien ma' strategiji simili oħra bħal pressjoni ta' pprezzar eċċessiva fil-Korea. Biex jiġu indirizzati u jinkiseb benefiċċju minn sfidi u opportunitajiet futuri, bnejna l-konkluzjonijiet tagħna fuq tliet perspettivi ewlenin – soċjali, xjentifiċi u ekonomiċi, b'rakkomandazzjonijiet assoċjati f'kull każ.

4.4 F'termini ta' rakkomandazzjonijiet dwar il-politika soċjali, l-iffukar għandu jkun fuq it-titjib tar-riżultati fil-kura tas-saħha għall-popolazzjoni Ewropea fid-dawl tat-tibdil demografiku u l-isfidi kkawżati mill-mard kroniku. Is-saħha hija prekondizzjoni għall-prospertà ekonomika.

Fl-Ewropa għandhom jippersistu inugwaljanzi enormi, kemm bejn il-pajjiżi kif ukoll ġewwa l-pajjiżi. Jekk dan ma jiġix korrett b'mod urġenti, is-sitwazzjoni ser tmur għall-agħar hekk kif il-popolazzjoni tagħna tixjeh.

4.5 Użu aħjar tal-mediċini u innovazzjoni fil-mediċina jista' jkollhom rwol ewleni biex l-Ewropa tkun tista' tindirizza dawn l-isfidi. Dijanjożi bikrija, ġestjoni tal-mogħdijiet tal-aqwa Prattika u t-titjib tal-aderenza tal-pazjenti huma sfidi kritiċi fejn l-industrija u l-fornituri tal-kura tas-saħha jistgħu jaħdmu fi shubija biex jittejbu r-riżultati. Għandha tingħata kunsiderazzjoni serja lill-holqien ta' ambjent fejn il-prezzijiet imposti mill-industrija jkunu bbażati fuq il-hila ta' hlas tal-pajjiżi, mingħajr ma jkun hemm ir-riskju ta' devjazzjonijiet fil-katina tal-provvista.

4.6 Għandu jsir użu aħjar tal-finanzjament strutturali tal-UE sabiex jiġu appoġġjati l-investimenti fil-kwalità tal-infrastruttura tal-kura tas-saħha.

4.7 Il-gvernijiet Ewropej għandhom jimmiraw għat-twaqqif ta' qafas Ewropew għall-evalwazzjoni ta' programmi ta' ġestjoni ta' mard kroniku billi jiddefinixxu parametri referenzjarji u "l-aqwa mogħdijiet għall-pazjenti" għal kura olistika, u l-użu xieraq kemm tal-mediċini bi prezzijiet baxxi kif ukoll tal-mediċini innovattivi fil-mogħdija. Bil-bini ta' pjattaforma biex shubijiet organizzazzjonali kbar jiżviluppaw programmi sekondarji ta' prevenzjoni għall-mard kroniku, diversi partijiet interessati, bhall-gvernijiet, assoċjazzjonijiet tal-pazjenti u t-tobba, l-imsieħba soċjali u istituzzjonijiet oħra tas-soċjetà ċivili, jistgħu jikkontribwixxu għall-implimentazzjoni b'suċċess tal-ġestjoni tal-mard kroniku. F'dan ir-rigward, l-Azzjoni Kongunta tal-Kummissjoni dwar il-Mard Kroniku huwa pass importanti fid-direzzjoni t-tajba.

4.8 L-organizzazzjoni, il-governanza u l-finanzjament ta' riċerka bijomedika bażika fl-Ewropa kollha attwalment qed jiġu ġestiti permezz ta' firxa ta' programmi indipendenti u frammentati kemm fil-livell tal-Istati Membri kif ukoll fil-livell Ewropew. Minkejja xi inizjattivi Ewropej eċċellenti, ir-realtà hija li teżisti wisq kompetizzjoni bejn l-Istati Membri u mhux qed jiġu ddedikati sforzi biżżejjed sabiex tinkiseb strategija koerenti għall-Ewropa. Dan jirriżulta fi kriterji tal-valutazzjoni tal-kwalità differenti, duplikazzjoni tal-isforzi u hela ta' riżorsi finanzjarji. L-Ewropa qiegħda taqa' lura meta mqabbla mal-Istati Uniti f'bosta oqsma tar-riċerka bijomedika u dan qed iwassal għat-telf tal-kompetittività.

4.9 It-tishih tar-riċerka bażika u traslazzjonali, u l-holqien ta' ċentri ta' eċċellenza ta' klassi dinjija fl-Ewropa huma vitali biex jiġi żgurati li l-Ewropa tibqa' attraenti għar-R&Ż u l-investituri tal-manifattura. Billi l-Ewropa b'mod konsistenti ma lahqitx il-livell ta' 3 % tal-PDG investit fil-mira tar-R&Ż, huwa meħtieġ iffukar imġedded fuq ix-xjenza u l-edukazzjoni bażiċi. Inizjattivi bhall-Inizjattiva dwar Mediċini Innovattivi u l-Orizzont 2020 jistgħu jgħinu biex jixprunaw kultura ta' innovazzjoni u kollaborazzjoni miftuha, u johlqu mezz ta' finanzjament biex jiġu stimolati l-investimenti fil-mira.

4.10 F'termini ta' rakkomandazzjonijiet dwar il-politika ekonomika, l-UE għandha trawwem l-introduzzjoni ta' "qafas ta' tkabbir u stabbiltà" fis-sistema tax-xjenza tal-hajja fl-Ewropa kollha biex ittejjeb l-istabbiltà u l-prevedibbiltà għal kulhadd. L-għan ta' dan il-qafas, appoġġat minn djalogu bejn is-settur u s-soċjetà, għandu jkun li jithegġeg it-tehid ta' innovazzjonijiet godda ta' valur, waqt li tiġi ssalvagwardjata l-hila tal-gvernijiet li jiġġestixxu l-baġits b'mod prevedibbli. Qafas bħal dan jista' jiġi implimentat fil-livell tal-Istati Membri biex jiġu kkunsidrati d-differenzi fl-iżvilupp demografiku, id-domanda reali, l-inflazzjoni, l-avvanzi teknoloġiċi eċċ. Għandha tiġi inkluża wkoll id-dimensjoni soċjali.

4.11 Fil-parti l-kbira tal-pajjiżi, il-medicini kellhom jerfghu piż sproporzjonat tal-iffrankar fi hdan il-programmi ta' konsolidazzjoni fiskali, minkejja li ntweru permezz ta' evidenza li l-valur tagħhom imur lil hinn minn oqsma ohra ta' nfiq fil-kura tas-saħha. Dan johloq ambjent imprevedibbli għall-industrija, huwa sinjal li johloq konfużjoni dwar l-impenn tal-Ewropa lejn l-innovazzjoni, u johloq riskju potenzjali għall-kapaċità tal-Istati Membri li jixprunaw aktar l-effiċjenza fil-kura tas-saħha permezz tal-użu xieraq tal-medicini u teknoloġiji ohra.

4.12 L-appoġġ ta' approċċ sostenibbli għall-finanzjament tal-kura tas-saħha huwa ta' importanza ewlenija għall-partijiet interessati ekonomiċi Ewropej u b'mod speċjali għall-konsumaturi. L-iżvilupp ta' approċċ aktar sostenibbli għall-infiq fil-medicini jista' jiżgura li l-finanzjament jiġi indirizzat lejn oqsma li jipprovdu l-ogħla redditu. Huwa importanti li jiġu identifikati opportunitajiet għall-ġestjoni mtejba tal-medicini. Għas-saħha fl-Istati Membri Ewropej, għandu jkun iggarantit livell ta' limitu minimu ta' finanzjament għall-kura tas-saħha u għall-medicini.

4.13 Dan għandu jinkludi wkoll aspettattivi realistiki dwar it-tkabbir, xprunat minn popolazzjoni li qiegħda tixxjeh, innovazzjoni reali u kunsiderazzjonijiet ta' kosteffikaċja tal-kura tas-saħha fit-tul. Qafas bħal dan jista' jnaqqas il-fluttwazzjonijiet ta' hsara osservati fil-finanzjament tal-kura tas-saħha waqt dawn l-ahħar tlieta sa hames snin u jrawwem ippjanar fit-tul għall-partijiet kollha involuti fis-sistema tal-kura tas-saħha.

4.14 Permezz tal-inizjattiva Tajani reċenti min-naħa tal-Kummissjoni, sar progress u nkisbet hidma importanti f'termini ta' etika u trasparenza, fl-aċċess għall-medicini, għall-medicina orfni u għall-medicina mingħajr ricetta tat-tabib fil-pajjiżi ż-żgħar, fil-medicini bijosimili u fil-ftehimiet ta' dhul ġestiti li l-Kumitat jappoġġja.

4.15 Il-KESE jifhem li l-Kummissjoni qiegħda tippjana Komunikazzjoni ġdida importanti dwar il-Politika Industrijali għall-Industrija Farmaċewtika. Dan huwa opportun u l-Kumitat ihegġiġha tistabbilixxi agenda ambizzjuża li tiżgura industrija farmaċewtika b'saħħitha fl-Ewropa tul il-katina kollha ta' valur (riċerka u żvilupp, manifattura, bejgħ u distribuzzjoni).

Brussell, 29 ta' April 2014

Il-President
tal-Kumitat Ekonomiku u Soċjali Ewropew
Henri MALOSSE

Opinjoni tal-Kumitat Ekonomiku u Soċjali Ewropew dwar “Il-ġlieda kontra x-xogħol furzat fl-Ewropa u fid-dinja: x’inhu r-rwol tal-UE? – Il-kontribut tal-KESE fil-konferenza tal-ILO 2014” (Opinjoni fuq inizjattiva proprja)

(2014/C 311/05)

Relatur: **is-Sinjura Ouin**

Fis-sessjoni plenarja tal-11 ta’ Dicembru 2013, il-Kumitat Ekonomiku u Soċjali Ewropew iddeċieda, b’konformità mal-Artikolu 29(2) tar-Regoli ta’ Procedura tiegħu, li jhejji opinjoni fuq inizjattiva proprja dwar

Il-ġlieda kontra x-xogħol furzat fl-Ewropa u fid-dinja: x’inhu r-rwol tal-UE? – Il-kontribut tal-KESE fil-konferenza tal-ILO 2014

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar l-10 ta’ April 2014.

Matul l-498 sessjoni plenarja tiegħu li saret fid-29 u t-30 ta’ April 2014 (seduta tat-30 ta’ April 2014), il-Kumitat Ekonomiku u Soċjali Ewropew adotta din l-Opinjoni b’167 vot favur, l-ebda vot kontra u astensjoni waħda.

1. Konklużjonijiet u rakkomandazzjonijiet

It-traffikar tal-persuni m’għandux post f’soċjetà ċivilizzata. Fl-istess waqt, dan qed jiżdied u x-xogħol furzat sar element permanenti ta’ ċerti oqsma tas-suq tax-xogħol u suq kbir għall-kriminalità organizzata. Il-103 sessjoni tal-Konferenza internazzjonali tax-xogħol, li ser issir f’Ġunju 2014, għandha fl-aġenda tagħha dibattitu biex issaħħah il-ġlieda kontra x-xogħol furzat. Fil-fatt, wara l-ewwel konvenzjonijiet tal-Organizzazzjoni Internazzjonali tax-Xogħol dwar din it-Tema, fl-1929 (nru. 29) u fl-1957 (nru. 105), in-natura tax-xogħol furzat żviluppat. Filwaqt li fil-passat dan kien jirrigwarda l-Istati, illum hemm konċentrazzjoni fl-ekonomija privata li qed tiżdied minhabba fil-globalizzazzjoni, il-migrazzjoni u l-ekonomija informali u n-netwerks globalizzati tal-kriminalità. L-Unjoni Ewropea adottat Direttiva kontra t-traffikar tal-persuni li tikkunsidra x-xogħol furzat⁽¹⁾. Strument internazzjonali ġdid għandu jiġi adottat f’Ġunju li ġej, mill-Istati Membri u mill-imsieħba soċjali tal-ILO. F’dan il-qafas, il-Kumitat Ekonomiku u Soċjali Ewropew għandu proposti x’jiformula fuq il-bażi tal-esperjenza Ewropea, fit-territorju tiegħu u barra mill-fruntieri, b’enfasi partikolari fuq ir-rwol li għandha s-soċjetà ċivili, rwol li jista’ jkber biex ikun hemm applikazzjoni ġenwina tad-drittijiet fundamentali. L-osservatorju tas-suq tax-xogħol ser ikun inkarigat li jsegwi l-iżvilupp tal-applikazzjoni kemm tad-Direttiva dwar it-traffikar tal-persuni kif ukoll tat-testi adottati fl-IL) biex jiġi miġġieled ix-xogħol furzat.

1.1 Rakkomandazzjonijiet

1.2 Għall-Unjoni Ewropea:

Adozzjoni ta’ pożizzjoni komuni fl-ILO, biex l-għanijiet tad-Direttiva Ewropea għall-prevenzjoni u l-ġlieda tat-traffikar tal-persuni, il-harsien tal-vittimi u l-istrategġji għall-qerda tat-traffikar tal-persuni⁽²⁾ (2012) jiġu integrati fil-liġi internazzjonali tax-xogħol.

1.3 Lill-Istati Membri:

— waqt il-Konferenza Internazzjonali tax-Xogħol li jmiss, jadottaw protokoll addizzjonali għall-konvenzjoni 29, komplut b’rakkomandazzjoni li jintegra t-traffikar tal-persuni biex jiġu sfruttati għax-xogħol, u jindirizza n-nuqqasijiet li għad hemm dwar dan fl-oqsma tal-prevenzjoni, il-harsien tal-vittimi, il-kumpens li jingħatalhom u s-sanzjonijiet għat-traffikanti, biex b’hekk il-liġi internazzjonali tadotta dak li diġà hemm fil-liġi Ewropea.

— jirratifikaw il-konvenzjoni 189 dwar ix-xogħol domestiku,

⁽¹⁾ 2011/36/EU <http://eur-lex.europa.eu/LexUriServ/LexUriServ.do?uri=OJ:L:2011:101:0001:0011:EN:PDF>

⁽²⁾ <http://eur-lex.europa.eu/LexUriServ/LexUriServ.do?uri=CELEX:52012DC0286:MT:NOT>

- isahhu l-mezzi tal-ispezzjoni tax-xogħol u l-kooperazzjoni Ewropea bejniethom.
- johlqu koerenza bejn il-politiki dwar it-traffikar tal-persuni u l-immigrazzjoni u jaċċertaw l-implimentazzjoni effettiva tad-Direttiva 2011/36 li tirrigwarda l-prevenzjoni tat-traffikar tal-persuni u l-ġlieda kontra dan il-fenomenu kif ukoll il-harsien tal-vittmi ⁽³⁾.
- jindirizzaw il-kawzi biex inaqsu l-faqar u l-vulnerabbiltà tal-vittimi u jissensibilizzaw l-opinjoni pubblika.

1.4 Lill-intrapriži u lill-investituri:

- jassiguraw li l-katina tal-provvista tkun hielsa mix-xogħol furzat u tirrispetta d-drittijiet tal-bniedem, kemm fl-Ewropa kif ukoll fil-pajjiżi terzi, bl-applikazzjoni tal-prinċipji gwida tal-OECD għall-intrapriži multinazzjonali u d-dikjarazzjoni tal-prinċipji tripartitiċi dwar l-intrapriži multinazzjonali u l-politika soċjali tal-ILO.
- isegwu l-hidma u jipparteċipaw fil-koalizzjoni tal-intrapriži kontra t-traffikar tal-persuni li ser titnieda dalwaqt mill-Kummissjoni Ewropea.

1.5 Lit-trejdjunjins

iharrġu lill-membri biex ikunu kapaċi jindirizzaw lill-vittmi u jakkumpanjawhom fl-isforzi tagħhom, l-ewwel fis-setturi sensitivi bħall-agrikoltura, il-kantieri tal-kostruzzjoni, ir-ristoranti u l-lukandi jew ix-xogħol domestiku; jaħdmu mal-ONGS speċjalizzati fl-akkumpanjament tal-migranti mingħajr dokumenti, li għandhom jitqiesu bħala vittmi u mhux delinkwenti.

1.6 Lill-assoċjazzjonijiet:

L-assoċjazzjonijiet tal-konsumaturi għandhom ikunu jafu l-oriġini tal-prodotti u jirrikjedu t-trasparenza tal-katina kollha tal-produzzjoni.

L-assoċjazzjonijiet li jgħinu lill-migranti klandestini, jorganizzaw ix-xogħol domestiku jew jiġġieldu għall-abolizzjoni tal-prostituzzjoni għandhom ikunu msieħba rikonoxxuti u mismuha li jiġġieldu kontra x-xogħol furzat.

2. Kummenti generali

2.1 X'inhu x-xogħol furzat?

Ix-xogħol furzat huwa definit mill-Artikolu 2 tal-Konvenzjoni 29 tal-ILO, ratifikata minn 177 pajjiż, bħala kull xogħol jew servizz li jittiehed minn individwu taht kwalunkwe theddid u li għalih l-individwu m'offriex lillu nnifsu b'mod volontarju. Din id-definizzjoni tinkludi dawk miżmuma fil-kampijiet tax-xogħol, dawk kostretti mid-dejn u t-traffikar tal-persuni għal skopijiet ta' xogħol furzat (haddiema li s-salarju tagħhom ma jingħatalhomx, li jinżammulhom il-karti tal-identità, eċċ...) Id-distinzjoni bejn esplotazzjoni mix-xogħol u x-xogħol furzat hija diffiċli. Skont l-ILO, ix-xogħol furzat ġeneralment huwa assoċjat ma' hinijiet twal u kundizzjonijiet harxa bi hłas baxx jew bla hłas, li jsehħ mingħajr il-kunsens tal-interessat jew taht it-theddida ta' kastig. Dan jista' jikkonsisti fi vjolenza fiżika – swat, tortura, vjolenza sesswali – jew psikologika – estorsjoni, konfiska tal-karti tal-identità, theddid ta' denunċja lis-servizzi tal-immigrazzjoni jew theddid fuq il-familja eċċ ⁽⁴⁾. Il-ktajjen li konna nassoċjaw mal-iskjavitu, illum-il ġurnata hadulhom posthom il-biża' u l-impożizzjoni ekonomika.

Ix-xogħol furzat huwa identifikat ukoll bħala wahda mill-forom ta' esplotazzjoni fid-Direttiva 2011/36 dwar it-traffikar tal-persuni.

⁽³⁾ ĠU L 101/1 tal-15.4. 2011

⁽⁴⁾ L-ILO u l-Kummissjoni Ewropea talbu lil grupp ta' esperti għal indikaturi operattivi biex jidentifikaw it-traffikar tal-persuni. F'dan id-dokument, hemm paġna dedikata b'mod speċifiku għall-isfruttar mix-xogħol http://www.ilo.org/wcmsp5/groups/public/—ed_norm/—declaration/documents/publication/wcms_105023.pdf

2.2 Fejn isehh ix-xogħol furzat?

Ix-xogħol domestiku, l-agrikoltura, il-bini, il-manifattura (hwejjeġ, ġugarelli) huma fost l-aktar setturi kkonċernati. Jekk, essenzjalment, ix-xogħol furzat fis-settur privat huwa attività klandestina, hija tidhol fl-ekonomija legali permezz tas-sottokuntratti u l-aġenziji tar-reklutaġġ. B'hekk ix-xogħol furzat jidhol fil-katina tal-provvista tal-kumpaniji privati fosthom kumpaniji kbar hafna. F'dan il-każ, dan huwa spiss xogħol furzat barra mill-Unjoni Ewropea, ir-reġjun l-aktar milqut fid-dinja huwa l-Asja-Paċifiku (56%). Ir-reġjuni tal-Ewropa ċentrali u n-nofsinar tal-Ewropa kif ukoll il-pajjiżi tal-Commonwealth tal-Istati indipendenti huma fost l-aktar reġjun bi prevalenza ta' xogħol furzat fid-dinja (4,2 għal kull 1 000 abitant). Tlettax mid-19-il pajjiż ta' dan ir-reġjun huma ġirien tal-UE. Għall-kuntrarju ta' dak li jaħsbu hafna, l-Unjoni Ewropea u l-pajjiżi industrijalizzati m'humiex eżentati mix-xogħol furzat (7%)⁽⁵⁾. Instabu każijiet ta' haddiema domestiċi jew haddiema sfurzati fl-agrikoltura fil-pajjiżi kollha tal-Unjoni Ewropea. Adulti u tfal jiġu sfurzati wkoll biex iwettqu xogħol ekonomiku illeċitu jew informali, fosthom li jittallbu. Dawn iċ-ċifri għandhom jiġu mqabbla ma' dawk tal-korruzzjoni fl-Unjoni Ewropea, din twassal biex il-ġlieda kontra x-xogħol furzat tkun aktar diffiċli.

2.3 Min hu l-vittma tax-xogħol furzat?

Għalkemm mhux il-haddiema kollha furzati huma migranti irregolari, żgur li dawn huma fost l-aktar vulnerabbli u jiffurmaw il-maġġoranza tal-vittmi. Maqbuda f'ċirku vizzjuż, huma vittmi li ma jazzardawx jilmentaw, minhabba fil-biża' li jintbagħtu lura fil-pajjiż tal-orijini tagħhom. Spiss, it-traffikanti huma wkoll migranti irregolari li jisfruttaw lill-kompatrijotti tagħhom. L-aktar kategoriji esposti għax-xogħol furzat huma l-minoranzi etniċi jew ta' razza, il-migranti, il-foqra u f'dawn il-kategoriji n-nisa u t-tfal. In-nisa huma l-maġġoranza tal-vittmi ta' traffikar bi skopijiet ta' esplojtazzjoni sesswali kif ukoll għax-xogħol domestiku fejn jispiċċaw iżolati. Il-vittmi huma spiss persuni fragli, bla rappreżentanti, mhux kapaċi jiddefendu u jipproteġu lilhom infushom. It-tkabbir fl-ekonomija informali toffri opportunitajiet lit-traffikanti. Id-dgħufija fl-ispezzjonijiet tax-xogħol u fis-servizzi tal-pulizija ma jippermettux li jiġi miġġieled l-iżvilupp tal-fenomeni.

Il-kriżi ekonomika li hakmet lill-Ewropa mill-2008 wasslet biex haddiema telqu minn pajjiżhom biex jaħdmu f'pajjiżi aktar sinjuri. Issa l-kwalifiki tagħhom huma neqsin fil-pajjiżi tal-orijini, li għandhom bżonn iduru għall-migranti li ġejjin minn aktar 'l bogħod li wkoll qed ifittxu kundizzjonijiet aħjar tal-hajja. Huma jsibu lilhom infushom f'diffikultajiet li ma kienux jimmaġinaw, mingħajr dokumenti, b'impjiegi prekarji, mingħajr harsien soċjali u mingħajr il-possibbiltà li jmorru lura pajjiżhom. Din is-sitwazzjoni, li tpoġġi diversi familji f'sitwazzjoni ta' vulnerabbiltà hija l-kuntest li fiha jipprolifkax it-traffikanti tal-persuni.

2.4 Ċifri relatati max-xogħol furzat

— Skont stimi reċenti tal-ILO, fl-2012, kważi 21 miljun persuna spiċċat vittma tax-xogħol furzat fid-dinja – li minnhom 58% huma nisa u bniet. Kwart tal-vittmi huma tfal ta' anqas minn 18-il sena. Kważi 19-il miljun jiġu sfruttati minn individwi jew intrapriżi privati u aktar minn 2 miljuni minn Stat jew gruppi ribelli. Fost dawk li jiġu sfruttati minn individwi jew intrapriżi, 4,5 miljun huma sfruttati sesswalment. Skont l-istess ċifri tal-ILO, il-perjodu medju ta' xogħol furzat tal-vittmi huwa ta' 18-il xahar.

Għall-kuntrarju tal-preġudizzju, iċ-ċifri tal-Eurostat għall-2013, dwar it-traffikar tal-persuni fl-Ewropa juri li l-maġġoranza tal-vittmi identifikati mill-Istati Membri kienu ċittadini tal-UE – 61% fis-sinjura 2008-02010. Barra minn hekk, il-maġġoranza tat-traffikanti mharrka kienu ċittadini tal-UE (67% fl-2008, 76% fl-2010)⁽⁶⁾. Madankollu, il-perċentwali tal-vittmi identifikati jew persuni mill-pajjiżi tal-UE trippla bejn l-2008 u l-2010, minn 12% għal 37%, li jikkonferma li l-migrazzjoni mill-Istati terzi għadha fattur ta' vulnerabbiltà. L-akbar għadd ta' vittmi identifikati jew preżunti tat-traffikar tal-persuni fl-2010 ġie rappurtat fl-Italja (2 381), Spanja (1 605), ir-Rumanija (1 154) u l-Pajjiżi Baxxi (993) u l-aktar baxx mill-Ungerija (10), il-Portugall (8), Malta (4) u l-Litwanja (3)⁽⁷⁾. Fl-Istati Membri tal-UE, fuq total smat ta' 880 000 haddiem furzat, 270 000 (30%) huma vittmi ta' sfruttament sesswali sfurzati, u 610 000 (70%) ta' xogħol furzat⁽⁸⁾.

⁽⁵⁾ http://www.unodc.org/documents/data-and-analysis/glotip/Trafficking_in_Persons_2012_web.pdf

⁽⁶⁾ EUROSTAT (2013) Trafficking in Human Beings http://ec.europa.eu/anti-trafficking/EU+Policy/Report_DGHome_Eurostat.

⁽⁷⁾ Għandu jiġi enfazzjat li iċ-ċifri tal-Eurostat 2013 huma bbażati esklussivament fuq iċ-ċifri komunikati mill-Istati Membri u ma jaqisx il-vittmi mhux identifikati tat-traffikar tal-persuni. Mhux l-Istati Membri kollha pprovdew data. Bl-istess mod, il-metodoloġiji użati minn awtoritajiet nazzjonali differenti jvarjaw hafna. Għaldaqstant il-paraguni diretti bejn pajjiżi tista' tohloq impressjonijiet foloz.

⁽⁸⁾ ILO (2012): *ILO Global Estimate of Forced Labour: Results and methodology*, Ġinevra, 2012. Id-data tal-ILO tirrigwarda l-għadd smat (kontra n-numru indikat) ta' persuni f'sitwazzjoni ta' xogħol furzat. Dawn iċ-ċifri jikkorrispondu għal stima tal-livell minimu, peress li ġew użati kriterji stretti ta' validazzjoni u ta' estrapolazzjoni tad-data. L-istimi huma maqsuma skont ir-reġjuni. Mhemmx diviżjoni bil-pajjiż peress li ftit wisq pajjiżi ippruvaw jagħmlu stima fil-livell nazzjonali. http://www.ilo.org/wcmsp5/groups/public/—ed_norm/—declaration/documents/publication/wcms_182004.pdf.

2.5 Kif isehh it-traffikar tal-persuni?

Ir-rabta bejn it-traffikar tan-nies u x-xogħol furzat hija qawwija u rikonoxxuta fid-dokumenti (anke jekk mhux il-vittmi kollha tax-xogħol furzat huma vittmi tat-traffikar). Il-faqar u/jew il-kunflitti armati, l-iżbilanċji fl-iżvilupp bejn ir-regjuni geografikament qrib, iwasslu għal proċess ta' emigrazzjoni. Il-mezzi użati mit-traffikanti huma l-qerq, it-theddid u d-dejn. Il-vittmi spiss jiġu rekrutati, trasportati jew alloġġjati bil-forza, il-kostrizzjoni jew il-frodi. L-eżistenza u l-manipulazzjoni tad-djun huma mezz biex jinkiseb u jinżamm il-kontroll fuq persuna. Il-haddiema migranti spiss jissellfu somom kbar ta' flus biex ihallsu lit-traffikanti għat-trasport, il-kisba ta' dokumenti tal-ivjaġġar u spejjeż marbutin mal-kisba ta' impjeg. Immigranti prospettivi jissellfu minghand il-qraba u l-hbieb fuq il-baži li wara ser ikunu jistgħu jappoġġjaw lill-familja u jipprovdur għall-futur tagħhom. L-idea li jduru lura mingħajr ma jhallsu d-djun hija inkonċepibbli għall-hafna mill-haddiema migranti anke wara li jiskopru li l-impjeg imwiegħed ma jeżistix u li huma ser jiġu sfruttati għal żmien indeterminat. Is-somom li jkollhom ihallsu għall-passaporti tagħhom u għat-trasport u wara għall-akkomodazzjoni u l-ikel huma eżorbitanti. F'għadd ta' pajjiżi, il-haddiema migranti irregolari m'għandhomx aċċess għall-ġustizzja ⁽⁹⁾.

2.6 Il-konsegwenzi tax-xogħol furzat

Barra mill-ksur tad-drittijiet tal-bniedem, ix-xogħol furzat jizvantaġġja lill-intrapriži u lill-haddiema. L-intrapriži li jirrispettaw ir-regoli għandhom kompetizzjoni żleali minn dawk li jiksbu l-prodotti tax-xogħol furzat; fir-rigward tal-haddiema, l-eżistenza tax-xogħol furzat ibaxxi s-salarji u l-kundizzjonijiet tax-xogħol tagħhom u l-finanzjament tas-solidarjetà soċjali.

2.7 Min igawdi mix-xogħol furzat?

It-traffikar tal-persuni jhalli qligħ kbir: dawk li jordnaw jew jimponu x-xogħol furzat johlqu profitti illegali enormi. Fl-2005, il-qligħ annwali fil-livell dinji tal-isfruttament tax-xogħol furzat ġie smat għal 44,3 biljun dollaru Amerikan li minnhom 31,6 biljun kienu mit-traffikar tan-nies. Minn dan l-ammont, USD 15,5 biljun, jiġifieri 49 % huma ġġenerati fl-ekonomiji industrijalizzati ⁽¹⁰⁾ fosthom dik tal-Unjoni Ewropea. It-traffikar tal-persuni jagħti riżorsi lin-netwerks kriminali bl-istess mod tat-traffikar tal-armi u tad-drogi.

3. Kummenti speċifiċi

3.1 L-istrumenti tal-ġlieda kontra l-hidma furzata

Li l-persuni ma jiġux kostretti għax-xogħol furzat huwa wiehed mid-drittijiet fundamentali tax-xogħol, mal-libertà tal-assocjazzjoni u tan-negozjazzjoni, l-età minima għax-xogħol (il-projbizzjoni tax-xogħol tat-tfal) u n-nuqqas tad-diskriminazzjoni fl-impjeg u l-professjoni, miżmuma min-NU, l-ILO, l-OECD u l-Unjoni Ewropea (Karta tad-Drittijiet Fundamentali tal-Unjoni Ewropea, Artikolu 5, Konvenzjoni Ewropea tad-Drittijiet tal-Bniedem, Artikolu 4). Barra mill-konvenzjonijiet tal-ILO 29 u 105, oħrajn bħal dawk dwar ix-xogħol domestiku (189), l-ispezzjoni tax-xogħol (81 u 129), dwar il-haddiema migranti (97 u 143), dwar l-aġenziji tal-impjeg privati (181) jippermettu li tittiehed azzjoni.

Bħala dritt fundamentali, huwa universali u għandu jiġi applikat anke fl-Istati li ma rratifikawx il-konvenzjonijiet fundamentali fuq il-baži tad-Dikjarazzjoni tal-ILO dwar il-prinċipji u d-drittijiet fundamentali tax-xogħol u s-segwitu tiegħu. Skont il-prinċipji gwida tan-NU, dwar l-intrapriži u d-drittijiet tal-bniedem, l-intrapriži multinazzjonali, hu x'inhu r-rwol tal-Istat fil-pajjiż li fih jinsabu, huma responsabbli li jirrispettaw id-drittijiet tal-bniedem ⁽¹¹⁾.

Ix-xogħol furzat huwa waħda mill-forom ta' esplojtazzjoni previsti mid-Direttiva Ewropea 2011/36. Id-Direttiva tiddefinixxi kull forma ta' esplojtazzjoni bħala att kriminali u tarmonizza s-sanzjonijiet tal-esplojtaturi u tal-intrapriži li jużaw ix-xogħol furzat. Hija fiha wkoll dispożizzjonijiet dwar il-prevenzjoni, il-harsien tal-vittmi u l-hlas lilhom tad-danni.

⁽⁹⁾ Pereżempju, impjegatur Irlandiż wehel multa ta' EUR 90 000 għal salarji li ma thallsux lil haddiem furzat. L-impjegatur appella bil-pretest li l-haddiem ma kellux dritt għall-hlas peress li kien hemm illegalment u rebaħ il-kawża (<http://www.mrci.ie/resources/publications/mrciupdates/the-fight-for-justice-muhammads-story-part-ii/>).

⁽¹⁰⁾ Patrick Belser, "Forced Labor and Human Trafficking: Estimating the Profits", dokument ta' hidma, Ġinevra, Organizzazzjoni Internazzjonali tax-Xogħol, 2005). http://www.ilo.org/sapfl/Informationresources/ILOPublications/WCMS_081971/lang-en/index.htm.

⁽¹¹⁾ Nazzjonijiet Uniti (2011) Report of the Special Representative of the Secretary-General on the issue of human rights and transnational corporations and other business enterprises, John Ruggie, UN GA A/HRC/17/31 <http://www.ohchr.org/EN/Issues/TransnationalCorporations/Pages/Reports.aspx>.

Madankollu, minkejja l-proklamazzjoni tad-drittijiet, u l-ghadd ta' testi internazzjonali, ix-xogħol furzat ma sparixxiex. In-netwerks tal-kriminali jużaw il-fruntieri u jisfruttaw id-differenzi bejn is-sistemi varji.

Il-konvenzjonijiet tal-ILO għandhom bżonn jiġu aġġornati biex jirrispondu għall-forom attwali tax-xogħol furzat. Huma ma jagħmlux referenza għat-traffikar tal-persuni u l-anqas għall-harsien tal-vittmi jew il-kumpens lilhom.

3.2 Il-limitazzjonijiet tal-istrumenti

Hemm distanza kbira bejn il-forza (drittijiet fundamentali) u l-ghadd ta' standards, regolamenti (NU), konvenzjonijiet (ILO) jew rakkomandazzjonijiet (Linji Gwida tal-OECD dwar l-intrapriżi multinazzjonali⁽¹²⁾, ISO 26000⁽¹³⁾, dikjarazzjoni tripartitika dwar l-intrapriżi multinazzjonali u l-politika soċjali⁽¹⁴⁾ tal-ILO, rapporti mhux finanzjarji) u l-applikazzjoni tagħhom. Meta jeżistu pjanijiet ta' azzjoni, spiss ikunu mighajr baġit, bla segwitu u bla evoluzzjoni. L-istrumenti huma neqsin mill-koerenza bejniethom: il-politiki tal-immigrazzjoni, tal-kontroll tal-fruntieri u tal-harsien tad-drittijiet tal-biendem pereżempju huma spiss f'kontradizzjoni, filwaqt li l-politiki ta' kooperazzjoni li jistgħu jkunu ta' lieva fil-ġlieda kontra t-traffikar u x-xogħol furzat ma jsemmux dan l-aspett.

L-ghadd kbir ta' dokumenti m'huwiex garanzija ta' effikaċja. Ma dawk tal-istituzzjonijiet internazzjonali, issa qed tiżdied l-offerta privata tat-tikketti: kodiċi ta' kondotta, ċertifikazzjonijiet, tikketti eċċ. Fl-Ewropa hemm 240 tikketta fosthom hafna li huma awtodefiniti u bla previzjoni ta' verifika. Pereżempju certi multinazzjonali jiehdu l-impenn fil-kodiċi ta' kondotta tagħhom li jirrispettaw il-liġi lokali kullimkien: dikjarazzjoni dubjuża fil-pajjiżi li fihom hemm diskriminazzjoni kontra n-nisa jew li ma jharsux il-libertajiet tat-trejdjunjins! Hemm kodiċi ta' kondotta mfassla biex jassiguraw lill-konsumaturi u lill-investituri mingħajr l-ebda kontroll jew verifika prevista u mingħajr ma jindirizzaw b'mod ġenwin ix-xogħol furzat, għax dan jippermettilhom li jbaxxu l-ispejjeż u jgħollu l-profitti.

3.3 Azzjoni kontra x-xogħol furzat fit-territorju tal-UE u lil hinn

3.3.1 Jiġu ndirizzat in-nuqqasijiet fit-testi attwali: l-istati Ewropej għandhom jikkellmu b'vuċi waħda fl-ILO biex jiġi adottat protokoll addizzjonali għall-konvenzjoni 29 tal-ILO u rakkomandazzjoni biex jissahhu l-prevenzjoni, il-kontroll, il-harsien tal-vittmi u li jingħataw kumpens.

Fit-territorju tal-Unjoni Ewropea

- L-Unjoni Ewropea adottat Direttiva dwar il-ġlieda kontra t-traffikar tal-bnedmin (2011/36/UE) u strateġija (Opinjoni tal-KESE SOC/467). L-istrateġija Ewropea kontra t-traffikar tal-persuni tiddedika miżuri speċjali għall-esplojtazzjoni tax-xogħol bħala waħda mill-forom li f'it huma studjati u tipprevedi għadd ta' miżuri li jirrigwardaw l-ispetturi tax-xogħol, l-awtoritajiet kompetenti kif ukoll il-Kummissjoni Ewropea. Madankollu dawn it-testi huma recenti u għadhom ma pproduċewx l-effetti kollha mistennija. Barra minn hekk, meta l-kriżi ekonomika tirriżulta f'li tnaqqas il-mezzi tal-pulizija u tal-ispetturi tax-xogħol, tkabbar l-ekonomija informali u żżid il-faqar u l-prekarjetà, dan iżid ir-riskju li jiżdied ix-xogħol furzat. Il-prevenzjoni hija ċertament is-sensibilizzazzjoni, l-edukazzjoni, l-informazzjoni iżda wkoll il-ġlieda kontra l-ekonomija informali u l-faqar, b'attenzjoni partikolari għall-popolazzjonijiet l-aktar vulnerabbli, fosthom il-migranti li ma jikkellmux il-lingwa tal-pajjiż li jilqagħhom.
- L-ispetturi tax-xogħol għandu jkollhom mezzi suffiċjenti ta' kontroll, u għandha tissahħah il-kooperazzjoni Ewropea billi tinholq aġenzija responsabbli biex titratta kwistjonijiet transkonfinali, u billi jitwessa' l-mandat tal-pjattaforma għall-kooperazzjoni bejn l-ispetturi tax-xogħol b'mod li jiżdied ix-xogħol furzat u jikkoordina l-korpi l-oħra kompetenti (dipartimenti tat-taxxa) biex jiġi miġġieled ix-xogħol mhux iddikjarat.
- L-ispetturi tax-xogħol, il-haddiema soċjali u t-trejdjunjonisti għandhom ikollhom indikaturi (il-haddiem għandu passaport, jista' jivvjaġġa b'mod hieles, qed jithallas is-salarju tiegħu...) biex jiġi identifikat ix-xogħol furzat u biex ikunu jistgħu javżaw lis-servizzi tal-pulizija⁽¹⁵⁾.

⁽¹²⁾ OECD Guidelines for Multinational Enterprises (2011): <http://www.oecd.org/daf/inv/mne/oecdguidelinesformultinationalenterprises.htm>

⁽¹³⁾ ISO 26000 – Social responsibility: [http://www.iso.org/iso/home/standards/iso26000.htm?="](http://www.iso.org/iso/home/standards/iso26000.htm?=)

⁽¹⁴⁾ ILO Tripartite declaration of principles concerning multinational enterprises and social policy (MNE Declaration) – 4th Edition (2006): http://www.ilo.org/empent/Publications/WCMS_094386/lang-en/index.htm.

⁽¹⁵⁾ http://www.ilo.org/wcmsp5/groups/public/—ed_norm/—declaration/documents/publication/wcms_105023.pdf

- L-aġenziji inkarigati mir-reklutaġġ u l-impjegji f'pajjiżi oħra tal-UE u anke aktar 'il bogħod (fis-setturi tal-bini, l-agrikoltura, iż-żibel u t-tindif...) għandhom jiġu kontrollati u sorveljati biex jiġu evitati prattiki frodulent; L-Istrateġija Ewropea kontra t-traffikar tal-persuni tippredvi li l-Kummissjoni Ewropea taħdem mal-aġenzija Ewropea għat-titjib tal-kundizzjonijiet tal-hajja u tax-xogħol (Eurofound) biex tiżviluppa gwida ta' prattiki tajbin għall-awtoritajiet pubbliċi li jirrigwardaw is-sorveljanza tal-aġenziji tar-reklutaġġ u ta' impjeg, kif ukoll l-aġenziji tax-xogħol temporanju biex jiġi evitat it-traffikar tal-persuni. Il-gwida għandha tinkludi sistemi ta' liċenzjar kif ukoll l-implimentazzjoni tar-responsabbiltà ta' dawn l-aġenziji.
- Il-vittmi għandhom jiġu mharsa, u d-drittijiet tagħhom garantiti u rkuprati (hlas b'lura, harsien soċjali) u għandhom jiġu kumpensati skont id-danni li sofrew. M'għandhomx jiġu mharrka għal ksur tal-liġi tal-imigrazzjoni, il-pussess ta' dokumenti foloz tal-identità jew għal atti kriminali li jkunu wettqu għax sfurzati⁽¹⁶⁾. Huma t-traffikanti l-kriminali li għandhom jiġu mharrka. Il-konfiska tal-beni tat-traffikanti għandha tippermetti li l-vittmi tagħhom jiġu kumpensati.
- Il-vittmi għandhom ikunu jistgħu jiehdu azzjoni legali u għaldaqstant ikunu awtorizzati li jibqgħu fit-territorju sakemm il-proċess jintemm, anke fil-każ ta' dhul illegali fit-territorju tal-UE. Il-permess ta' soġġorn m'għandux jiddependi mir-rieda tal-vittmi li jikkooperaw mal-pulizija u l-gustizzja, numru minnhom huma wisq trawmatizzati u kellhom esperjenzi negattivi ferm mal-pulizija. Huma jistgħu jibzgħu li jekk jixhdu kontra dawk li jkunu sfruttawhom, il-familji tagħhom fil-pajjiż ta' oriġini jbatu xi konsegwenzi. Id-Direttiva 0211/36 tippredvi għadd ta' obbligi għall-Istati Membri dwar l-assistenza u l-harsien tal-vittmi. L-implimentazzjoni ta' dawn il-miżuri trid tkun kemm jista' jkun effikaċi biex tikseb harsien adegwat tal-vittmi, anke dawk li huma l-aktar vulnerabbli.

3.3.2 Barra mill-Unjoni Ewropea, il-fatt li l-globalizzazzjoni ġabet magħha atturi ġodda, NGOs u multinazzjonali għandu jiġi kkunsidrat aħjar. Ir-regoli tad-WTO ma jsemmux b'mod esplicitu bizżejjed il-konvenzjonijiet tal-ILO. Osservatur tal-ILO għandu jipparteċipa fix-xogħol tad-WTO. L-implimentazzjoni tal-konkluzjonijiet u r-rakkomandazzjonijiet tal-mekkanizmi ta' kontroll tal-ILO dwar il-leġislazzjoni u l-prattika tal-Istati Membri tal-ILO għandha tiġi rinfurzata wkoll. Dawn ir-rakkomandazzjonijiet jibqgħu spiss mingħajr segwitu minhabba n-nuqqas ta' rieda politika u/jew riżorsi finanzjarji u ta' kapacitajiet amministrattivi adegwati biex jiġu implimentati.

3.3.3 L-Unjoni Ewropea qed thejji direttiva dwar ir-responsabbiltà soċjali tal-intrapriżi⁽¹⁷⁾ li ser tirrikjedi li l-intrapriżi li jkollhom aktar minn 500 dipendenti jdahhlu fir-rapport tal-attivitajiet tagħhom dikjarazzjoni mhux finanzjarja dwar l-impatt tal-attivitajiet tagħhom fuq affarijiet ambjentali, soċjali u tal-persunal, fosthom ir-rispett tad-drittijiet tal-bniedem u l-isforzi mmirati li jiġġieldu l-korruzzjoni. Din id-Direttiva hija koerenti mar-regoli tal-ILO (Opinjoni tal-KESE INT/698).

3.3.4 Il-politika tal-iżvilupp u tal-ġhajjnuna esterna tista' tkun lieva jekk l-ġhajjnuna tiġi marbuta mar-rispett tad-drittijiet fundamentali, kemm għall-Istati kif ukoll għal atturi oħra, b'mod partikolari intrapriżi multinazzjonali li jisfruttaw ir-riżorsi tal-pajjiżi mgħejjuna. Barra min hekk, l-iżvilupp għandu jinkludi proġetti dwar it-titjib tal-kapaċità amministrattiva, fosthom taħriġ adegwat għall-isperturi tax-xogħol u għall-imsieħba soċjali dwar l-implimentazzjoni tal-konvenzjonijiet tal-ILO. Il-politika kummerċjali u l-politika tal-iżvilupp iridu jiġu żviluppati għal applikazzjoni aħjar tad-Drittijiet tal-Bniedem. Ir-ratifika u l-implimentazzjoni effikaċi tal-konvenzjonijiet tal-ILO dwar ix-xogħol furzat (29 u 105), kif ukoll ta' konvenzjonijiet oħra fundamentali tal-ILO għandhom jiġu riflessi fil-ftehimiet kummerċjali, ta' kooperazzjoni u ta' assocjazzjoni bejn l-UE u l-pajjiżi terzi u jkunu suġġetti għal segwitu regolari. L-organizzazzjonijiet tas-soċjetà ċivili għandhom jipparteċipaw permezz ta' korpi ta' segwitu dwar l-implimentazzjoni tal-ftehimiet kummerċjali u l-kapitlu tagħhom dwar il-kummerċ u l-iżvilupp sostenibbli.

⁽¹⁶⁾ OSCE guidelines on non-punishment 2013 (linji gwida tal-OSKE dwar in-nuqqas ta' kastig), <http://www.osce.org/cthb/101083>.

⁽¹⁷⁾ Proposta għal Direttiva tal-Parlament Ewropew u tal-Kunsill li temenda d-Direttivi tal-Kunsill 78/660/KEE u 83/349/KEE fir-rigward tad-divulgazzjoni ta' informazzjoni mhux finanzjarja u dwar id-diversità minn ċertu kumpaniji u gruppi kbar – COM(2013) 207 final – 2013/0110 (COD)

3.3.5 L-Involviment tas-socjetà civili

3.3.5.1 Rwol akbar tal-intrapriži fir-rispett tal-promozzjoni tad-drittijiet tal-bniedem, dan huwa dak li l-OECD tirrakkomanda fil-linji gwida dwar l-intrapriži multinazzjonali ⁽¹⁸⁾. Dan huwa dak li jipproponi wkoll ir-rapport Ruggie (NU) ⁽¹⁹⁾ li huwa favur il-partecipazzjoni tal-gvernijiet, l-intrapriži, is-socjetà civili u l-investituri. Dan ir-rapport jirrakkomanda lill-intrapriži li jwettqu studji ta' riskju (due diligence). L-intrapriži ghandhom jipprejvnu u b'hekk isiru atturi kontra l-vjolazzjonijiet tad-drittijiet fundamentali. L-intrapriži multinazzjonali u l-investituri jridu jsiru responsabbli peress li huwa l-interess tagħhom iżda wkoll biex ikunu jistgħu jiġu mħarrka meta jonqsu milli jkunu attenti. L-intrapriži ghandhom ukoll jagħtu rendikont tal-mod li bih jimplimentaw l-istandards tal-ILO. Il-preċiżjoni tad-dikjarazzjonijiet tagħhom ghandha tiġi vverifikata minn aġenziji ta' valutazzjoni mhux finanzjarja indipendenti.

3.3.5.2 Diversi multinazzjonali huma Ewropej, u huma mexxejja speċjalment fil-qasam tal-ftehimiet qafas internazzjonali ffirmati mal-federazzjonijiet internazzjonali tat-trejdjunjins, l-aktar dwar is-CSR, li jinkludu l-ġlieda kontra x-xogħol furzat. L-istrateġija l-ġdida ⁽²⁰⁾ tal-UE 2011-2014 dwar is-CSR tesigi li l-intrapriži Ewropej jiehdu bis-serjetà r-responsabbiltà li ghandhom li jirrispettaw id-drittijiet tal-bniendem ⁽²¹⁾.

3.3.5.3 L-investimenti wkoll huma lieva: għadd ta' investituri huma firmatarji tal-Principji tan-NU għall-Investment Responsabbli ⁽²²⁾, u l-investimenti soċjalment responsabbli llum jirrapprezentaw 22 % tal-flussi, li minnhom 49 % huma Ewropej.

3.3.5.4 L-intrapriži jistgħu jaġixxu permezz tal-politiki tax-xiri responsabbli, iżda anki l-amministrazzjonijiet u l-awtoritajiet lokali billi dawn jiggarantixxu li fl-akkwist pubbliku, l-intrapriži li jaħdmu magħhom ikun hadu l-miżuri biex jeliminaw ix-xogħol furzat mill-katina tal-provvista tagħhom.

3.3.5.5 L-NGOs Ewropej huma wkoll fuq quddiem fir-rigward tad-drittijiet tal-konsumaturi fir-rigward l-gharfien dwar fejn u f'liema kundizzjonijiet jiġu ffabbrikati l-hwejjeġ u ż-żraben ⁽²³⁾, kif ukoll il-prodotti tal-ikel li jiġu mill-pajjiżi terzi. L-eżiġenza ta' trasparenza akbar u traċcabbiltà għall-elementi kollha li jiffurmaw prodott jew servizz għandha telimina l-hidma furzata.

3.3.5.6 Diversi organizzazzjonijiet trejdjunjonistiċi ghandhom esperjenzi x'jaqsmu mal-ohrajn dwar kif għandu jsir it-tahriġ dwar il-mod li bih għandu jiġi trattat ix-xogħol furzat, metodi tax-xogħol ma' NGOs speċjalizzati fl-ghajnuna għall-migranti klandestini, iżda mhux kulhadd huwa konsapevoli b'mod globali dwar id-daqs tal-problema, ħafna għandhom jaħsbu li ma tirrigwardahomx jew li ma jistgħu jagħmlu xejn. L-Istati jistgħu jgħinu lill-organizzazzjonijiet tat-trejdjunjins biex jorganizzaw lill-haddiema fis-settur informali.

L-organizzazzjonijiet tat-trejdjunjins tal-pajjiżi li jagħtu l-ordnijiet għandhom jappoġġjaw it-trejdjunjonizmu fil-pajjiżi li jaħdmu fuq l-ordnijiet, u t-talbiet tal-haddiema tal-pajjiżi terzi għal salarji li jippermettu li wiehed jgħix u hinijiet tax-xogħol decenti.

Il-kumitati tad-djalogu soċjali settorjali Ewropew huma wiehed mill-mezzi li jissensibilizza u li jaġixxi kontra x-xogħol furzat.

Brussell, 30 ta' April 2014.

Il-President
tal-Kumitat Ekonomiku u Soċjali Ewropew
Henri MALOSSE

⁽¹⁸⁾ <http://www.oecd.org/fr/daf/inv/mne/principesdirecteursdelocdealintentiondesentreprisesmultinationales.htm>

⁽¹⁹⁾ http://www.ohchr.org/Documents/Issues/Business/A.HRC.17.31_fr.pdf

⁽²⁰⁾ <http://eur-lex.europa.eu/LexUriServ/LexUriServ.do?uri=COM:2011:0681:FIN:MT:PDF>.

⁽²¹⁾ Strateġija rinnovata tal-UE 2011-14 għar-Responsabbiltà Soċjali Korporattiva 2011-2014 COM(2011) 681 final <http://eur-lex.europa.eu/LexUriServ/LexUriServ.do?uri=COM:2011:0681:FIN:mt:PDF>

⁽²²⁾ Sit tal-Internet dwar "Principles for Responsible Investment" tan-Nazzjonijiet Uniti: <http://www.unpri.org/>

⁽²³⁾ Sit tal-internet tal-kampanja Clean Clothes: <http://www.cleanclothes.org/>.

Opinjoni tal-Kumitat Ekonomiku u Soċjali Ewropew dwar “Il-protezzjoni tal-konsumatur u l-ipproċessar adatt tal-insolvenza għall-prevenzjoni tal-eskluzjoni soċjali” (opinjoni esploratorja)

(2014/C 311/06)

Relatur ġenerali: **is-Sinjura Mader**

F'ittra tas-6 ta' Diċembru 2013 u b'konformità mal-Artikolu 304 tat-Trattat dwar il-Funzjonament tal-Unjoni Ewropea, is-Sur Theodoros Sotiropoulos, ir-Rappreżentant Permanenti tal-Greċja għall-Unjoni Ewropea, fisem il-Presidenza Griega, talab lill-Kumitat Ekonomiku u Soċjali Ewropew ihejji opinjoni esploratorja dwar

Il-protezzjoni tal-konsumatur u l-ipproċessar adatt tal-insolvenza għall-prevenzjoni tal-eskluzjoni soċjali.

Minhabba l-urġenza tal-hidma, il-Kumitat Ekonomiku u Soċjali Ewropew iddeċieda matul l-498 Sessjoni Plenarja tiegħu tad-29 u t-30 ta' April 2014 (seduta tad-29 ta' April 2014) li jahtar lis-Sinjura Reine-Claude Mader bħala relatur ġenerali, u adotta din l-Opinjoni b'164 vot favur, 12-il vot kontra u 4 astensjonijiet.

1. Konkluzjonijiet u rakkomandazzjonijiet

1.1 Il-KESE jagħti hafna attenzjoni lill-problema tal-insolvenza li żdiedet bil-kriżi finanzjarja, iż-żieda fl-gholi tal-hajja u r-rikors għal kreditu fi flus. Il-KESE esprima fehmtu f'diversi opinjonijiet dwar il-htieġa li jittiehdu miżuri fil-livell Ewropew.

1.2 Jistqarr li għalkemm ġew identifikati l-kawżi ma teżisti l-ebda definizzjoni armonizzata tal-kuncett ta' insolvenza u lanqas ma jeżistu mezzi biex ikollna stampa ċara tas-sitwazzjoni fil-pajjiżi membri. Għaldaqstant jitlob li tiġi adottata definizzjoni komuni.

1.3 Din id-definizzjoni għandha tinkludi l-elementi li ġejjin: (i) il-familja bħala unità ta' kejl importanti għall-kwantifikazzjoni tal-insolvenza; (ii) l-impenji finanzjarji; (iii) l-impenji informali fi hdan familja jew komunità; (iv) in-nuqqas ta' kapacità ta' hlas; (v) l-insolvenza strutturali; (vi) livell ta' hajja diċenti u (vii) l-insolvenza.

1.4 Il-KESE jinsisti biex il-protezzjoni tal-konsumaturi tiġi integrata realment fil-miżuri kollha adottati għat-tweqqi tas-suq intern.

1.5 L-indirizzar tal-insolvenza għandu jsir bis-saħħa tal-edukazzjoni, il-prevenzjoni, proceduri adatti li għandhom iwasslu għar-reintegrazzjoni tal-persuni insolventi fil-hajja ekonomika normali.

1.6 Sabiex dan isehh huwa indispensabbli li jkun hemm stampa ġenerali tal-problema tal-insolvenza tal-familji u l-implimentazzjoni ta' miżuri effikaċi.

1.7 L-edukazzjoni finanzjarja għandha l-ewwel u qabel kollox tkun mifruxa fl-ambjent skolastiku u għandha tkun disponibbli wkoll fi kwalunkwe hin u għal kulhadd. F'dan ir-rigward il-KESE jhegġeg il-kampanji ta' informazzjoni li fihom għandhom jipparteċipaw il-partijiet interessati kollha sabiex tiġi żgurata komplementarjetà tal-esperjenzi.

Jenfazizza r-rwol indispensabbli li jaqdu l-assocjazzjonijiet tal-konsumaturi, l-assocjazzjonijiet tal-familji fit-tixrid tal-informazzjoni u l-ghajnuna mogħtija lill-persuni li jixtiequha.

1.8 F'għadd ta' Stati Membri ġew implimentati mekkaniżmi ta' prevenzjoni u għall-indirizzar tas-sitwazzjonijiet tal-insolvenza iżda dawn ivarjaw.

Il-KESE jqis li għandha tiġi stabbilita proċedura adatta u uniformi bbażata fuq l-Artikolu 38 tal-Karta tad-Drittijiet Fundamentali, l-Artikolu 114 tat-TFUE, u saħansitra l-Artikolu 81 tat-TFUE fl-Istati Membri kollha, skont il-prinċipji ġenerali proposti mill-Kummissjoni fi proposta għal Direttiva u dan juri b'mod konkret l-interess li jieħu l-Parlament biex isolvi l-problemi taċ-ċittadini Ewropej.

1.9 Dawn il-prinċipji għandhom jikkonċernaw in-natura rapida u bla hlas tal-proċedura, is-sospensjoni tal-proċedimenti ladarba tinftaħ proċedura intiża biex trażżan l-insolvenza, il-verifika tal-kredituri, il-preservazzjoni tal-abitazzjoni prinċipali, it-trattament ugwali tal-kredituri ordinarji, il-possibbiltà li jiġi kkanċellat id-dejn fl-aktar sitwazzjonijiet onerużi u l-obbligu li l-persuna insolventi jkollha mezzi biżżejjed biex tgħix fil-hajja ta' kuljum bil-ghan li l-konsumatur jerga' jintegra malajr fil-hajja ekonomika u soċjali.

1.10 Il-Kumitat ifakkar ukoll fl-importanza li jagħti lill-inkluzjoni bankarja li għandha tiġi salvagwardjata għall-persuni f'sitwazzjoni ta' insolvenza sabiex tiġi evitata l-eskluzjoni soċjali.

1.11 Il-ġlieda kontra l-insolvenza tirrikjedi wkoll qafas Ewropew għall-użura.

1.12 Għaldaqstant, iqis li t-tnaqqis tal-għadd ta' każijiet ta' insolvenza ma jstax jinkiseb biss permezz tal-implimentazzjoni ta' mekkaniżmu biex tiġi indirizzata l-insolvenza. Dan għandu jkun akkumpanjat minn miżuri intiżi li jżviluppaw l-edukazzjoni domestika u finanzjarja, li jimplika li jehtieg li jiġu allokati r-riżorsi neċessarji għal dan il-ghan.

1.13 Fl-aħhar, jiġbed l-attenzjoni għall-fatt li l-insolvenza tista' tiġi kkontrollata biss jekk jiġu rispettati t-testi. F'dan ir-rigward ifakkar li jappoġġja l-kunċett ta' "kreditu responsabbli" li jimplika prattiki leali u etiċi min-naha tad-distributori u l-assiguraturi.

2. Introduzzjoni

2.1 Fl-2013, il-Kummissjoni fil-Pakkett ta' Investiment Soċjali⁽¹⁾, innotat żieda qawwija fl-għadd ta' tkeċċijiet u ta' persuni mingħajr dar mill-bidu tal-kriżi 'l hawn, u tiddikjara li l-insolvenza hija wahda mill-kawżi ta' din is-sitwazzjoni

2.2 Il-fenomeni tal-insolvenza ġie enfasizzat fil-bidu tas-snin 80 peress li beda jolqot għadd dejjem akbar ta' nies, mingħajr ma jagħmel distinzjoni bejn il-kategoriji soċjoprofessionali.

2.3 Is-sitwazzjonijiet tal-insolvenza ma jistgħux jibqgħu jiġu kkunsidrati bħala problema tal-individwu li jkun mahkum mill-interessi u l-passjonijiet tiegħu. Dawn is-sitwazzjonijiet illum il-ġurnata jirriflettu kriżi soċjali u soċjetali.

2.4 Fl-2013, il-Bank Ċentrali Ewropew sqarr li aktar minn nofs il-popolazzjoni taż-żona tal-euro ma kellha l-ebda dejn ma' stabbilimenti finanzjarji⁽²⁾.

2.5 Skont dan l-istharrig, l-insolvenza tfeġġ ġeneralment wara tnaqqis imprevisit tad-dhul, b'rabta b'mod partikolari mat-telf tal-impjeg, mard, separazzjoni jew saħansitra l-konsum eċċessiv⁽³⁾.

2.6 Wara d-Danimarka li, fl-1984, stabbiliet mekkaniżmu komplut għall-indirizzar tal-insolvenza tal-individwi, Franza kienet it-tieni pajjiż Ewropew li adotta miżuri simili, permezz tal-liġi tal-31 ta' Diċembru 1989 dwar il-prevenzjoni u r-regolazzjoni tad-diffikultajiet marbuta mal-insolvenza tal-individwi u l-familji⁽⁴⁾.

2.7 L-insolvenza tolgot lill-Istati Membri kollha fi gradi differenti. Din iggravat bil-kriżi finanzjarja li ddestabilizzat l-ekonomija ta' bosta pajjiżi. Għaldaqstant huwa importanti li s-sitwazzjoni tiġi indirizzata b'mod li l-atturi ekonomiċi kollha jesperjenzaw il-konsegwenzi finanzjarji; fil-fatt, l-intrapriżi, b'mod partikolari l-SMEs jinsabu f'pożizzjoni fragli minhabba l-ammonti mhux imħallsa mill-klijenti tagħhom li saru insolventi.

⁽¹⁾ COM(2013) 83 final; Opinjoni tal-KESE "Pakkett ta' investiment soċjali", relatur: is-Sur Röpke, (ĠU C 271, 19.9.2013, p. 91).

⁽²⁾ Bank Ċentrali Ewropew 2013. The Eurosystem Household Finance and Consumption Survey. Results from the first wave, Statistics Paper Series, April 2013, p. 57-71 (mhux disponibbli bil-Malti).

⁽³⁾ Eurofound 2013, Household over-indebtedness in the EU: The role of informal debts, Uffiċċju tal-Pubblikazzjonijiet tal-Unjoni Ewropea, Lussemburgu (mhux disponibbli bil-Malti).

⁽⁴⁾ Nota ta' sinthezi tas-Senat: "Le traitement du surendettement". Service des affaires européennes. April 1998.

2.8 Attwalment, hija aktar ta' thassib għaliex qed toqot lill-haddiema foqra, lil dawk qieghda, li akkumulaw kontijiet mhux imhallsa ta' servizzi indispensabbli, bhall-enerġija, l-ilma, l-assigurazzjoni, u t-telefonija, kif ukoll ittardjaw fil-hlas tal-kera. Qed toqot ukoll lill-persuni tal-klassi medja sikwit b'riżultat ta' xi kumbinazzjoni fil-hajja, iżda wkoll lill-pensjonanti li l-pensjonijiet tagħhom tnaqqsu minhabba l-politika ta' awsterità u lil dawk li jappoġġjaw finanzjament lill-familji tagħhom⁽⁵⁾. Il-kawzi tal-insolvenza ġew identifikati. L-insolvenza hija kkawzata mill-qgħad, l-impjeg prekarju, u ċerti sitwazzjonijiet fi hdan il-familji. Nafu li l-familji b'ġenitur wiehed huma dawk l-iktar milquta. Jista' jagħti l-każ li f'ċerti każijiet l-insolvenza tkun ir-riżultat ta' aċċident fil-hajja, divorzju, separazzjoni, mewt, marda jew diżabbiltà bi spejjeż għoljin għall-kura. Il-prezzijiet esaġerati ta' reġistrazzjoni funiversitajiet f'ċerti Stati Membri jaqdu rwol konsiderevoli wkoll fl-insolvenza taż-żgħażaġh.

2.9 Iż-żieda reċenti tal-insolvenza tinkludi kategorija soċjoloġika oħra: il-persuni ta' klassi medja li tilfu xogħolhom u qed jiffaċċjaw spejjeż ipotekarji kbar fuq darhom, minghajr prospetti li jsibu xogħol ġdid fil-perjodu qasir.

2.10 Għaldaqstant, bejn il-kategoriji ta' persuni milquta u fi hdanhom teżisti eteroġenità kbira tal-kawzi u l-konsegwenzi tal-insolvenza.

2.11 Ir-riskju tal-insolvenza huwa enfasizzat bl-asimetrija bejn il-progressjoni tad-dhul u dik tal-gholi tal-hajja b'rabta mal-evoluzzjoni tal-modi ta' hajja, il-politiki nazzjonali ta' awsterità, iż-żieda tal-ispejjeż tal-hajja ta' kuljum bhall-enerġija, l-akkomodazzjoni, il-komunikazzjoni elettronika, it-telefonija, it-trasport u l-ispejjeż finanzjarji.

2.12 L-użu tal-kreditu f'soċjetà ta' abbondanza, imhegġeġ minn kampanji ta' reklamar aggressivi u li jqarrqu bhala kumpens għal nuqqas ta' dhul, l-akkwist ta' beni u servizzi huwa wkoll kawża tal-insolvenza f'hafna każijiet. F'dan ir-rigward ta' min jinnotta li l-individwi vulnerabbli għandhom "dejn hażin" peress li m'għandhomx aċċess għall-forom kollha ta' kreditu minhabba n-nuqqas ta' solvenza tagħhom. Dawn l-individwi jiġu ggwidati lejn l-aktar formoli għolja tat-tip "kreditu fi flus" li sikwit huma assoċjati ma' karti bankarji mahruġa minn sorsi differenti, b'rati għoljin hafna.

2.13 Sikwit l-offerti ta' dan it-tip ta' karti ta' kreditu jintbagħtu bil-posta fid-djar u jinkludu frażijiet bħal "Proset! Ghadek kif irbaht self bla hlas u minghajr spejjeż ta' rimborż" li jinjoraw ir-regoli dwar l-informazzjoni u l-protezzjoni tal-konsumatur. Il-KESE jitlob li tul ta' żmien u l-limitu tal-użu ta' dawn il-karti jkun kkontrollati b'mod strett⁽⁶⁾.

2.14 Ta' min jagħti attenzjoni partikolari lill-kwistjoni tar-rata tal-kreditu għal xiri ta' proprjetà jew ta' kreditu għall-konsumatur. Ċertu self jingħata b'rati varjabbli minghajr limitu u li jistgħu jevolvu b'mod konsiderevoli skont is-suq.

2.15 Jista' jiġri li, bl-iskuża li biex il-familji jsiru solventi, xi tipi ta' self jingħataw b'rati progressivi u jantiċipaw evoluzzjoni fid-dhul, liema evoluzzjoni ma sehhetx minhabba l-kriżi u dan minhabba li ċerti pajjiżi applikaw limiti massimi fuq is-salarji jew saħansitra minhabba t-telf tas-salarji.

2.16 Barra minn hekk, minhabba nuqqas ta' armonizzazzjoni Ewropea, f'ċerti Stati Membri ma jeżistux regolamenti dwar l-użura.

2.17 Xi familji insolventi li qed jiffaċċjaw pagamenti dovuti jew rimborżi skaduti jinsabu f'riskju akbar ta' esklużjoni soċjali filwaqt li qegħdin fil-periklu li jiċċahhdu minn servizzi bażiċi jew jitkeċċew mill-akkomodazzjoni tagħhom, biex ma nsemmux il-problemi ta' aċċess għall-kura li jinholqu minhabba dan in-nuqqas ta' sigurtà. Pereżempju, aktar minn 75 000 Spanjol insolventi tkeċċew fl-2012, jiġifieri 16,7 % aktar meta mqabbel mal-2011⁽⁷⁾.

2.18 Għalkemm il-kawzi mhumiex għalkollox identiċi minn Stat Membru għal iehor hemm ftehim ġenerali dwar il-kawzi prinċipali tal-insolvenza. M'hemmx mezzi kif nevalwaw is-sitwazzjoni fil-livell Ewropew bil-preċiżjoni dovuta, kif ġie enfasizzat fl-opinjoniġiet preċedenti tal-Kumitat⁽⁸⁾. Fil-fatt ma jeżisti l-ebda ċensiment Ewropew. Barra minn hekk, l-implimentazzjoni ta' din l-ghodda tirrikjedi li l-ewwel nett jintlahaq ftehim dwar x'nifhmu b'"insolvenza" kif ukoll dwar il-modalitajiet ta' kif tiġi evalwata.

⁽⁵⁾ Eurofound 2013, op. cit.

⁽⁶⁾ Opinjoni fuq inizjattiva proprja tal-KESE dwar "Aċċess għall-kreditu għall-konsumaturi u l-familji: fenomeni abbużivi", relatur: is-Sur Campli, (GU C 18, 19.1.2011, p. 24).

⁽⁷⁾ Expansion.com avec AFP, ippubblikat fit-22.3.2013.

⁽⁸⁾ Opinjoni fuq inizjattiva proprja tal-Kumitat Ekonomiku u Soċjali Ewropew dwar "Il-kreditu u l-esklużjoni soċjali f'soċjetà għanja", relatur: is-Sur Pegado Liz, (GU C 44, 16.2.2008, p 74).

2.19 Il-Kumitat diġa għamel din l-osservazzjoni u esprima x-xewqa tiegħu li titfassal Green Paper li tirrakkomanda soluzzjonijiet operattivi u li ssir konsultazzjoni elettronika.

2.20 F'dan ir-rigward, il-KESE jixtieq li tiġi stabbilita definizzjoni operattiva komuni tal-insolvenza fil-livell Ewropew, u li din tkun ibbażata fuq il-fatt li konsumatur isibha impossibbli li jiffaċċja d-dejn kollu tiegħu, tkun liema tkun in-natura tad-dejn u irrispettivament mill-impenji tiegħu. Fil-fatt, minhabba nuqqas ta' definizzjoni bħal din li kapaci tevalwa preċiżament dan il-fenomeni multidimensjonali, hemm riskju li l-azzjonijiet pubbliċi jkunu vagi.

2.21 Jappoġġja l-idea li jiġi stabbilit osservatorju Ewropew tal-insolvenza mingħajr spejjeż baġitarji addizzjonali, li jintegra l-prattiki nazzjonali preeżistenti u effikaċi.

2.22 Fl-aħhar, il-KESE jqis li l-indirizzar tal-insolvenza għandu jsehh minn stadju bikri permezz tal-edukazzjoni finanzjarja, għodda indispensabbli għall-iżvilupp ta' konsum responsabbli u kkontrollat.

3. Favur definizzjoni Ewropea operattiva komuni tal-insolvenza

3.1 Skont studju li ġie ppubblikat fi Frar 2008 ⁽⁹⁾ li jipprovdi stampa ġenerali tad-definizzjonijiet u tal-miżuri adottati sabiex tiġi indirizzata l-insolvenza fit-18-il Stat Membru u f'pajjiż tal-Assoċjazzjoni Ewropea tal-Kummerċ Hieles ⁽¹⁰⁾ ma jeżisti l-ebda ftehim dwar id-definizzjoni tal-insolvenza peress li l-kunċetti jvarjaw skont il-pajjiżi.

3.2 L-insolvenza fil-fatt hija fenomenu kumpless, multidimensjonali u evoluttiv kif jiġi enfasizzat f'analizi statistika tal-2013 li ntalbet mid-Direttorat Ġenerali għas-Saħħa u l-Konsumaturi (DG SANCO) tal-Kummissjoni Ewropea ⁽¹¹⁾.

3.3 Kif stqarr ukoll il-Kunsill tal-Ewropa ⁽¹²⁾, l-insolvenza tista' tkopri l-problemi marbuta mal-maturità tal-kreditu u tikkonċerna lil dawk li minn ġurnata għal oħra jesperjenzaw diffikultajiet biex ihallsu l-kontijiet.

3.4 Minn dawn is-sorsi differenti jidher li l-unità ta' kejl fil-biċċa l-kbira hija l-familja. Kważi nofs id-definizzjonijiet nazzjonali jirreferu għat-tul tal-insolvenza jew għan-natura strutturali tiegħu. Il-maġġoranza tad-definizzjonijiet jirreferu għall-kapaċità li jithallsu l-ispejjeż li jkunu ġew kuntrattati.

3.5 Għaldaqstant, johorġu fid-dieher ċerti elementi komuni u jstgħu jkunu ta' bażi komuni.

3.6 Skont il-KESE, l-elementi li ġejjin għandhom jiġu kkunsidrati f'definizzjoni komuni operattiva tal-insolvenza:

— il-familja bħala unità ta' kejl importanti għall-kwantifikazzjoni tal-insolvenza ⁽¹³⁾;

— l-impenji finanzjarji kuntrattati. Dawn jinkludu l-kreditu għax-xiri ta' akkomodazzjoni, il-kreditu għall-konsum, il-kontijiet tat-telefonija, tal-komunikazzjoni diġitali, tas-servizzi bażiċi (ilma, tishin, elettriku, saħħa, eċċ.), il-kera, l-ispejjeż ta' kuljum (ikel, trasport, skejjel);

— l-impenji informali fi hdan il-familja jew komunità. Il-KESE jinsisti li dan il-kriterju jiġi kkunsidrat peress li jirrapprezenta fattur dejjem aktar importanti fil-fenomeni tal-insolvenza;

⁽⁹⁾ Towards a common operational European definition of over-indebtedness, studju li sar mill-Osservatorju Ewropew tat-Tfaddil, iċ-Ċentru għall-Istudji Politiċi Ewropej u l-Personal Finance Research Centre tal-Università ta' Bristol għall-Kummissjoni Ewropea, DG għall-Impjiegi, l-Affarijiet Soċjali u l-Opportunitajiet Indaq.

⁽¹⁰⁾ Il-Ġermanja, l-Awstrija, il-Belġju, il-Bulgarija, Spanja, il-Finlandja, Franza, il-Greċja, l-Irlanda, l-Italja, il-Litwanja, il-Lussemburgu, il-Pajjiżi l-Baxxi, il-Polonja, il-Portugall, ir-Repubblika Ċeka, ir-Renju Unit, l-Isvezja u n-Norveġja.

⁽¹¹⁾ L-insolvenza tal-familji Ewropej: l-immappjar aġġornat tas-sitwazzjoni, in-natura u l-kawżi, l-effetti u l-inizjattivi biex jittaffa l-impatt tagħha. Civic Consulting of the Consumer Policy Evaluation Consortium (CPEC), 17.01.2013.

⁽¹²⁾ Rakkomandazzjoni Rec(2007)8 tal-Kunsill tal-Ministri għall-Istati Membri dwar soluzzjonijiet għall-problemi tal-insolvenza. Kunsill tal-Ewropa, 20.06.2007.

⁽¹³⁾ Din id-definizzjoni hija derivata mill-metodoloġija tas-Sistema Ewropea tal-Kontijiet ESA 95.

- in-nuqqas ta' kapacità ta' hlas. Il-familja insolventi mhijiex kapaci thallas l-ispejjeż ta' kuljum kif ukoll dawk relatati ma' impenji kuntrattati u informali;
- l-insolvenza strutturali. Dan huwa kriterju temporali intiż biex ikopri l-problemi finanzjarji persistenti u kontinwi;
- livell ta' hajja decenti. Il-familja għandha tkun kapaci tirrispetta l-impenji finanzjarji kuntrattati u informali tagħha mingħajr ma tnaqqas l-ispejjeż minimi kruċjali tagħha biex iżzomm il-livell ta' hajja tagħha;
- l-insolvenza. Il-familja ma tkunx kapaci tirranġa s-sitwazzjoni finanzjarja tagħha billi timmobilizza l-assi finanzjarji u mhux finanzjarji tagħha.

4. Il-prevenzjoni tal-insolvenza

4.1 Edukazzjoni finanzjarja u konsum responsabbli

4.1.1 It-tnaqqis tal-ghadd ta' każijiet ta' insolvenza ma jstax jinkiseb biss permezz tal-implimentazzjoni ta' mekkaniżmu legali. Hemm bżonn approċċ olistiku. Għandhom jittiehdu miżuri preventivi biex kemm jista' jkun tiġi evitata l-insolvenza.

4.1.2 Il-htieġa ta' edukazzjoni finanzjarja tissemma' b'mod ripetut fid-dibattiti dwar is-servizzi finanzjarji iżda ma jiġux allokati l-mezzi adegwati għal dan il-ghan. Biex wiehed jikkonvinci ruhu dwar dan jehtieġ li jitqabblu l-ammonti ta' flus allokati għar-reklamar u dawk għall-edukazzjoni finanzjarja.

4.1.3 Fost il-miżuri li jirrakkomanda, il-KESE diġà enfasizza l-htieġa li tiġi żviluppata edukazzjoni favur konsum sostenibbli⁽¹⁴⁾. Iqis li l-edukazzjoni finanzjarja hija indispensabbli, għaliex tikkontribwixxi għall-ġestjoni tajba ta' baġit personali u għall-prevenzjoni tal-insolvenza.

4.1.4 Il-KESE jinnota li l-edukazzjoni preventiva mhija żgurata minn prestatur uniku fl-ebda wiehed mit-18-il Stat Membru msemmi aktar 'il fuq. Jixtieq li l-Unjoni Ewropea timplimenta sistema ta' edukazzjoni li kapaci ttwettaq l-ambizzjoni mixtieqa.

4.1.5 Il-KESE jitlob li l-edukazzjoni finanzjarja tiġi integrata fil-kurrikuli skolastiċi. F'dan ir-rigward, jiġbed l-attenzjoni għall-htieġa li dan it-taħriġ jiġi adattat għall-età u għall-gharfien tad-destinatarij sabiex jikkorrespondi mal-htieġijiet tagħhom.

4.1.6 Il-Kummissjoni għandha thegġeg ukoll lill-Istati Membri jipprevedu programm ta' edukazzjoni finanzjarja nazzjonali, kemm mill-ghalliema kif ukoll fil-qafas ta' shubijiet pubbliċi/privati, u tikkomunika aktar dwar l-ghodod eżistenti fil-livell Ewropew.

4.1.7 Il-KESE jqis li l-kampanji ta' informazzjoni u ta' sensibilizzazzjoni dwar it-tema tal-finanzi għandhom jissahhu – l-edukazzjoni għandha tkun tista' tolqot il-pubbliku kollu. Iqis li dawn il-kampanji jistgħu jiġu organizzati mill-atturi soċjoekonomiċi differenti, l-awtoritajiet pubbliċi, l-NGOs, il-federazzjonijiet professjonali u l-federazzjonijiet tal-konsumaturi. Fil-fatt, hemm bżonn ta' komplementarjetà bejn is-sorsi differenti ta' informazzjoni, fl-interess ġenerali. Il-htieġa ta' din l-informazzjoni hija rikonoxxuta f'ċerti pajjiżi li stabbilixxew programmi disponibbli għaċ-ċittadini.

4.1.8 Fil-fehma tal-KESE huwa wkoll importanti li l-persuni li hekk jixtiequ, ikollhom aċċess faċli tul hajjithom kollha għall-informazzjoni, pariri, għajnuna fil-ġestjoni tal-baġit jew għas-soluzzjoni tad-diffikultajiet li jista' jkollhom mal-istabbilimenti ta' kreditu tagħhom, iżda wkoll mal-provveduti ta' servizzi jew mal-amministrazzjoni. F'dan ir-rigward iqis li jehtieġ li tiġi appoġġjata u valorizzata l-hidma li diġà twettqet mill-assocjazzjonijiet tal-konsumatur, li jinsabu qrib il-pubbliku, u li joffru l-għajnuna tagħhom kemm billi jorganizzaw laqgħat ta' informazzjoni kif ukoll billi jakkumpanjaw u jghinu lill-persuni kkonċernati.

⁽¹⁴⁾ Opinjoni fuq inizjattiva proprja tal-KESE dwar "L-edukazzjoni finanzjarja u l-konsum responsabbli tal-prodotti finanzjarji", relatur: is-Sur Trias Pinto (ĠU C 318, 29.10.2011, p. 24).

4.1.9 Fl-aħhar, l-insolvenza tista' tiġi kkontrollata biss jekk jiġu rispettati t-testi fl-ispirtu u fir-realtà dwar il-kreditu għall-konsum, il-kreditu għall-proprjetà u l-prattiki kummerċjali żleali (klawżoli abbużivi, reklamar qarrieqi, approċċ aggressiv) ⁽¹⁵⁾.

4.2 *Il-prevenzjoni tal-insolvenza għandha ssir billi jiġu promossi s-self responsabbli u s-sanzjonijiet dissważivi f'każ ta' ksur tal-obbligi ta' informazzjoni tal-professjonisti*

4.2.1 Il-professjonisti għandhom iġibu ruhhom b'mod responsabbli sa mill-offerti tagħhom u r-reklami li jxandru, kif ukoll fil-pariri u l-ispejgazzjonijiet li jipprovdu lill-konsumaturi meta jissellfu l-flus. Dan jirrikjedi approċċ personalizzat u hija hasra dan ma jikkostitwixxix in-norma attwali fil-prattika, minkejja l-leġislazzjonijiet eżistenti u l-kodiċi ta' kondotta li nsibu fil-biċċa l-kbira tal-pajjiżi. It-trasparenza dwar il-prodotti, b'mod partikolari meta jkun self f'munita barranija, ir-riskji tagħhom għall-persuni li jkunu garanti jew għall-konjugi li jkunu involuti indirettament u ċ-ċarezza tal-informazzjoni għandhom ikunu r-regola, irrispettivament mill-mezz li jintuza.

4.2.2 Il-KESE jappoġġja l-kuncett ta' "kreditu responsabbli" fis-sens li jixhet dubju fuq il-kontraenti ⁽¹⁶⁾. Il-kontroll tal-attribuzzjoni tal-kreditu permezz ta' reġistri huwa pass f'din id-direzzjoni.

4.2.3 F'dan il-kuntest sensitiv, il-KESE jqis li għandha tinghata attenzjoni partikolari lit-trattament tad-data personali.

4.3 *Il-prevenzjoni tal-insolvenza billi jiġi rregolat il-kreditu u s-settur professjonali tal-kreditu lill-individwi*

4.3.1 Id-Direttiva 2008/48/KE dwar ftehimiet ta' kreditu għall-konsumatur ⁽¹⁷⁾ tinkariga lill-Istati Membri biex jimponu fuq dawk li jsellfu jew fuq l-intermedjarji tal-kreditu l-obbligu li jinfurmaw b'mod ċar lill-konsumatur fir-reklami tagħhom, billi jqiegħdu għad-dispożizzjoni tagħhom elementi ta' paragun u tipprevedi wkoll id-data finanzjarja prinċipali li għandha tidher fuq il-kuntratt.

4.3.2 Din id-Direttiva bbażata fuq l-informazzjoni tal-konsumatur mhijiex biżżejjed għall-prevenzjoni tal-insolvenza.

4.3.3 Leġislazzjoni effikaċi f'dan il-qasam għandha tipprevedi miżuri għall-edukazzjoni tal-professjonisti u tal-konsumaturi.

4.3.4 Għaldaqstant, ċerti Stati Membri jmorru lil hinn minn din id-Direttiva u jipprevedu li l-kuntratt ta' kreditu ta' konsum għandu jwissi lill-konsumatur kontra ċerti abbużi, jew ifakkru fid-dritt tiegħu li jirċievi tabella dettaljata ta' amortizzazzjoni.

4.3.5 Il-KESE jitlob li titfassal leġislazzjoni iktar ta' incenċiv u aktar ambizzjuża mid-Direttiva 2006/114/KE dwar ir-reklamar qarrieqi u komparattiv ⁽¹⁸⁾, sabiex jiġu projbiti ċerti forom ta' pubbliċità qarrieqa jew abbużiva, b'mod partikolari meta din tkun intiża lejn konsumaturi vulnerabbli jew li diġà ma jkunux kapaċi jhallsu d-dejn tagħhom ⁽¹⁹⁾.

⁽¹⁵⁾ Dawn it-temi huma inklużi fid-Direttiva 2011/83/UE dwar id-drittijiet tal-konsumatur, (ĠU L 304, 22.11.2011, p. 64).

⁽¹⁶⁾ Ara l-Opinjoni fuq inizjattiva proprja tal-KESE msemmija hawn fuq.

⁽¹⁷⁾ ĠU L 133 du 22.5.2008, p. 66.

⁽¹⁸⁾ ĠU L 376, 27.12.2006, p. 21.

⁽¹⁹⁾ Il-każ ta' reklamar ta' "kreditu bla hlas", "anke jekk f'tilwim" jew "anke jekk diġà elenkat fil-lista tal-bank nazzjonali" jew li jhegġeg b'mod abbużiv ir-"raggruppament" ta' kreditu preċedenti jew li jinsisti fuq il-faċilità jew il-veloċità li biha jista' jinghata kreditu.

4.4 Il-ġlieda kontra l-użura

4.4.1 Il-konsumatur Ewropew ikun ipproteġut ahjar jekk ikun jeżisti qafas Ewropew dwar l-użura. Il-mekkaniżmu essenzjali tal-ġlieda kontra l-użura huwa li tiġi stabbilita rata massima għall-ispiza totali tal-kreditu li tinkludi l-interessi u l-ispejjeż kollha marbuta mal-kuntratt tal-kreditu espressa bħala persentaġġ, skont il-metodu magħruf tar-rata percentwali annwali ta' imposta (RPAI). Din ir-rata tvarja skont it-tip ta' kreditu jew ammont misluf.

4.4.2 Il-kuntest Ewropew huwa eteroġenu ħafna f'dan ir-rigward ⁽²⁰⁾.

4.4.3 B'mod ġenerali, jeżistu salvagwardji għall-kreditu għall-individwi iżda ċerti pajjiżi lliberalizzaw għalkollox is-sistemi tal-użura għall-kreditu lill-intrapriżi. Franza u l-Italja biss għadhom l-eċċezzjonijiet.

4.4.4 Fil-biċċa l-kbira tal-pajjiżi l-kontroll tar-rati ta' interess mhuwiex ibbażat fuq il-liġi iżda fuq il-każistika. Dan huwa l-każ tar-Renju Unit u ta' Spanja.

4.4.5 Fil-Ġermanja, il-qrati jqisu l-użura billi jibbażaw fuq il-valutazzjonijiet tas-swieq ippubblikati kull xahar mill-Bundesbank għal tipi differenti ta' kreditu. Id-differenza tiġi kkunsidrata bħala eċċessiva meta tisboq id-doppju tal-valur tas-suq.

4.4.6 Bħall-Franza, l-Italja għandha liġi li tirregola r-rati tal-interessi. Ir-rata tal-użura tiġi evalwata mill-ġdid kull tliet xhur ukoll. Iżda rata ta' interessi tiġi kkunsidrata bħala użura jekk tisboq aktar minn 50 % tar-rata medja applikata mill-banek.

5. L-indirizzar tal-insolvenza

5.1 Bosta Stati Membri stabbilixxew proċeduri legali biex irazznu l-insolvenza. Fir-rigward tad-data disponibbli u minkejja l-eżistenza ta' studji ta' leġislazzjonijiet ikkumparati jew statistiċi dwar it-28 Stat Membru, jidher li l-oġettiv ġenerali tal-indirizzar tal-insolvenza huwa li tinstab soluzzjoni għall-familji biex jevitaw l-eskluzjoni soċjali, u biex meta dan ikun possibbli tippermettilhom iħallsu d-dejn tagħhom b'mod li jkun jirrispetta l-kapaċitajiet ta' hlas tagħhom. Ċerti mekkaniżmi jipprevedu li jista' jkun hemm eliminazzjoni parzjali jew totali tad-dejn meta s-sitwazzjoni tal-persuni insolventi tkun definittivament kompromessa, u dan sabiex jingħataw ħans iehor.

5.2 Il-liġi dwar l-insolvenza tal-intrapriżi li dwarha l-KESE fassal Opinjoni hija eżempju interessanti f'dan ir-rigward ⁽²¹⁾.

5.3 Il-biċċa l-kbira tal-pajjiżi Ewropej implimentaw proċeduri legali għall-indirizzar tal-insolvenza li jvarjaw fin-natura, il-kundizzjonijiet ta' aċċess u l-oġġett tad-dejn.

5.3.1 Dawn il-proċeduri jinkludu l-possibbiltajiet kollha biex imhalled jimponi pjan ta' approvazzjoni lill-persuni insolventi u lill-kredituri tagħhom. Id-deċiżjoni ġeneralment tkun preċeduta minn fażi "amikevoli" li matulha jitfittex ftehim bejn il-partijiet differenti fuq pjan li f'każ ta' suċċess iwassal għall-adozzjoni tal-abbozz ta' pjan mill-imhalled ⁽²²⁾.

⁽²⁰⁾ Artikolu L313-3 tal-Kodiċi tal-Konsum. Fi Franza, l-użura hija reat punibbli b'sentejn il-ħabs u multa ta' EUR 45 000 jew waħda minn dawn il-pieni biss. Barra minn hekk, id-dhul eċċessiv għandu jiġi allokat għall-kapital tad-dejn. Jekk dan il-kapital sadattant ikun gie rimborzat min ikun qed isellef għandu jagħti lura l-ammonti li ngabru għalxejn, bl-interessi. Teżisti rata tal-użura għal kull kategorija ta' finanzjament. Kull tliet xhur ir-rata tal-użura tiġi stabbilita mill-Bank ta' Franza mbagħad tiġi ppubblikata fil-Ġurnal Uffiċjali.

⁽²¹⁾ Opinjoni tal-KESE dwar "Proċeduri ta' falliment", relatur: is-Sur Freire, (ĠU C 271, 19.9.2013, p. 55).

⁽²²⁾ Din hija integrata fil-proċedura proprja u ssegwi d-deċiżjoni legali ta' ammissjoni għal din il-proċedura (Franza, il-Belġju) jew tikkostitwixxi preambolu obbligatorju mingħajr ma tagħmel parti minnha (il-Pajjiżi l-Baxxi).

5.3.2 B'mod parallel għall-intervent tal-imhalef, dawn il-proċeduri jwasslu għall-hatra ta' marixxal tal-ġustizzja (il-medjatur tad-dejn fil-Belġju, ir-riċivent fil-Pajjiżi l-Baxxi) inkarigat biex jirċievi d-dikjarazzjonijiet ta' dejn, jivverifikahom, jinvestiga l-kundizzjonijiet tal-ghajxien u l-istat tal-finanzi tal-persuni insolventi, jiddefinixxi fejn ikun hemm bżonn id-dhul neċessarju biex il-persuna tkun tista' tassumi l-ispejjeż ta' kuljum tagħha, iżomm id-dhul żejjeż immirat għall-hlas tal-kredituri, ibigh uhud mill-beni tagħha, ifassal abbozz ta' pjan ta' approvazzjoni u jikkontrolla l-eżekuzzjoni tiegħu kif ukoll il-lealtà tal-persuni insolventi ⁽²³⁾.

5.3.3 F'dan ir-rigward, il-KESE jinsisti fuq il-hteġa li fil-livell Ewropew jiġi previst li ċerti beni kruċjali fl-ebda każ ma jistgħu jiġu sekwestrati, u lanqas mibjugħa bi prezz baxx.

5.3.4 It-tnedija ta' dawn il-proċeduri twassal biex fil-biċċa l-kbira l-kredituri ordinarji ma jkunux jistgħu jifthu kawżi kontra l-individwi fir-rigward tal-beni jew id-dhul tal-persuni benefiċjarji. Naturalment dawn ma jistgħux jaggravaw l-insolvenza tagħhom peress li jistgħu jitilfu l-benefiċċju tal-proċedura ta' approvazzjoni.

5.3.5 Il-Kumitat iqis li l-uniformizzazzjoni ta' dawn il-proċeduri hija fl-interess tal-protezzjoni tal-konsumatur kontra r-riskju tal-eskluzjoni soċjali, bil-kundizzjoni li jkunu rapidi, sempliċi u mingħajr hlas għad-debituri li fil-prinċipju jinsabu f'sitwazzjoni delikata.

5.3.6 Barra minn hekk, is-sospensjoni għandha tiġi ddikjarata mill-bidu tal-proċedura sabiex jiġi evitat li l-kredituri jeżerċitaw pressjoni.

5.3.7 Il-KESE jiġbed l-attenzjoni għall-hteġa li tiġi prevista fażi ta' verifika tad-dejn b'mod li jiġu rispettati d-drittijiet tal-partijiet differenti.

5.3.8 Jinnota li f'ċerti pajjiżi l-akkomodazzjoni prinċipali tiġi trattata apparti sabiex tiġi evitata l-espulsjoni tal-familji minn djarhom. Jilqa' u jikkunsidra li dan għandu jkun il-każ b'mod sistematiku sabiex tiġi evitata l-eskluzjoni soċjali tal-familji, li għandu jkun l-oġettiv kruċjali fl-interess tas-soċjetà.

5.3.9 Jirakkomanda li tiġi prevista t-tnehhija parzjali jew totali għas-sitwazzjonijiet l-aktar onerużi, sabiex jiġi evitat ir-riskju tal-eskluzjoni soċjali.

5.3.10 Il-Kumitat jikkunsidra li r-rikors għal proċedura tal-indirizzar tal-insolvenza m'għandux iwassal għall-eskluzjoni tas-servizzi bankarji peress li huma indispensabbli għall-hajja ekonomika u soċjali.

5.3.11 Il-KESE jinsisti fuq il-fatt li għandhom jitqiegħdu mezzi għad-dispożizzjoni għall-funzjonament tal-mekkanizmi sabiex is-sitwazzjonijiet ikunu jistgħu jiġu indirizzati b'mod personalizzat. F'dan ir-rigward, jidhirlu li hemm bżonn li jiġu previsti sistemi ta' akkumpanjament għall-persuni li jhossu l-bżonn.

6. L-iżgurar ta' livell għoli ta' protezzjoni tal-konsumatur u l-kontribut għall-konsolidazzjoni tas-suq uniku

6.1 Il-KESE jqis li biex jinkiseb dan il-għan għandha tiġi stabbilita proċedura uniformi bbażata wkoll fuq il-Karta tad-Drittijiet Fundamentali, l-Artikolu 114 tat-TFUE u saħansitra l-Artikolu 81 tat-TFUE, fl-Istati Membri kollha skont il-prinċipji ġenerali proposti mill-Kummissjoni fil-Green Paper dwar il-linji ta' riflessjoni li jmiss għal suq intern aktar magħqud.

6.2 Il-KESE jenfasizza li ċerti linji sugġeriti diġà huma fis-sehħ f'ċerti Stati Membri u li huwa ta' benefiċċju jekk dawn jiġu ġeneralizzati.

⁽²³⁾ Xi kultant, din il-funzjoni ta' qafas ma tkunx prevista, iżda parti mill-kompiti elenkati hawn fuq titwettaq minn amministrazzjoni (Kummissjoni dipartimentali fi Franza).

6.3 Dispożizzjonijiet għall-akkoljenza ta' dawk insolventi

6.3.1 L-ghoti ta' pariri dwar is-servizzi finanzjarji u ta' konsum, l-obbligu ta' għoti ta' pariri tal-istabbilimenti bankarji u ta' kreditu, kif ukoll l-ghajnuna fil-ġestjoni tal-baġit sikwit ikunu insuffiċjenti jew inadatti għall-persuni insolventi. L-awtoritajiet pubbliċi nazzjonali għandhom iqieghdu għad-dispożizzjoni tal-persuni f'diffikultà s-servizzi ta' ghajnuna soċjali li jkunu jistgħu joffrullhom ghajnuna u saħansitra ghajnuna legali bla hlas minnufih jekk ikunu jixtiequha. F'dan ir-rigward, l-Istati Membri jistgħu jappoġġjaw jew jagħmlu uffiċjali r-rwol tal-ghajnuna legali li jaqdu l-assoċjazzjonijiet ta' protezzjoni tal-konsumatur.

6.3.2 Tista' tiġi prevista ghajnuna soċjali għas-sitwazzjonijiet l-aktar kritiċi ta' insolvenza sabiex jiġu koperti l-konsum tal-elettriku u tal-gass, l-akkomodazzjoni, l-ikel, il-pagamenti parzjali jew totali tad-dejn lill-kredituri.

6.3.3 Barra minn hekk, għandu jiġi stabbilit mekkaniżmu li janalizza b'mod konkret is-sitwazzjoni tal-persuni, jivverifika l-legalità tal-ammonti li huma mitluba mingħandhom, jipprova jinneozja mal-kredituri biex jinkiseb pjan ta' approvazzjoni jew ihejji soluzzjonijiet oħra bħal pereżempju proċedura legali, jinformatom dwar id-drittijiet u l-obbligi tagħhom.

7. Osservatorju Ewropew dwar l-insolvenza

7.1 Il-KESE jirrakkomanda l-holqien ta' osservatorju Ewropew għall-insolvenza mingħajr spejjeż baġitarji addizzjonali. Dan il-mekkaniżmu jista' jkun ibbażat fuq is-sistemi nazzjonali eżistenti u għandu jippermetti li jittaffa n-nuqqas attwali ta' statistika affidabbli, li ssir analiżi fil-fond tal-orijini tal-insolvenza u tal-karatteristiċi tal-persuni kkonċernati, li jsir tqabbl tas-sitwazzjonijiet fl-Istati Membri u tal-miżuri proposti bħala soluzzjoni u li titkejjel l-evoluzzjoni ta' dan il-fenomeni.

7.2 L-osservatorju jista' jiġi kkompletat f'network ta' skambji, miftuh għall-persuni kollha interessati u li fi hdanu jista' jkun hemm dialogu dwar il-prattiki tajba.

7.3 Fil-fatt, il-ġlieda kontra l-insolvenza tal-konsumatur u l-prevenzjoni tal-eskluzjoni soċjali jirrikjedu approċċ olistiku. Ma nistgħux niġġieldu dan il-fenomeni b'mod effikaċi b'azzjonijiet iżolati u mhux ikkoordinati fil-livell Ewropew. Huwa indispensabbli li l-konsumaturi, l-amministrazzjonijiet pubbliċi u l-intrapriżi jikkooperaw aktar sabiex jiġu stabbiliti metodi aktar kreattivi u effikaċi.

7.4 Jista' jkun hemm dipartimenti dwar it-temi li ġejjin: il-ġbir tad-data, l-oqfsa legali eżistenti u azzjonijiet ta' sensibilizzazzjoni u ta' edukazzjoni.

7.5 Il-membri tal-osservatorju jistgħu jiġu mis-settur pubbliku u privat. Is-settur privat jista' jkun irrappreżentat mill-membri tal-assoċjazzjonijiet professjonali u tal-konsumaturi nazzjonali u Ewropej, li jkunu ġejjin minn diversi setturi ekonomiċi u diversi żoni ġeografici, u jkunu impenjati fil-ġlieda kontra l-insolvenza. Dawn jistgħu jipparteċipaw b'mod attiv fil-hidma tad-dipartimenti tal-osservatorju, eventwalment fil-qafas tal-gruppi ta' hidma speċjalizzati.

7.6 Is-settur pubbliku jista' jkun irrappreżentat minn esperti nazzjonali mahtura mill-Istati Membri li jkunu stabbilixxew rabtiet mas-settur privat u jkollhom esperjenza fil-qasam tal-insolvenza u tal-protezzjoni tal-konsumaturi. Ir-rappreżentanti nazzjonali għandu jkollhom ukoll esperjenza fil-qasam tas-sensibilizzazzjoni tal-pubbliku ġenerali.

Brussell, 29 ta' April 2014.

Il-President
tal-Kumitat Ekonomiku u Soċjali Ewropew
Henri MALOSSE

III

(Atti preparatorji)

IL-KUMITAT EKONOMIKU U SOĊJALI EWROPEW

L-498 SESSJONI PLENARJA TAL-KESE TAD-29 U T-30 TA' APRIL 2014

Opinjoni tal-Kumitat Ekonomiku u Soċjali Ewropew dwar il-“Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Regġuni Għal Rinaxximent Industrijali Ewropew”

COM(2014) 14 final

(2014/C 311/07)

Relatur: **is-Sinjura Sirkeinen**

Nhar it-28 ta' Jannar 2014, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Regġuni – Għal Rinaxximent Industrijali Ewropew

COM(2014) 14 final.

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar il-31 ta' Marzu 2014.

Matul l-498 sessjoni plenarja tiegħu li saret fid-29 u t-30 ta' April 2014 (seduta tad-29 ta' April), il-Kumitat Ekonomiku u Soċjali Ewropew adotta din l-Opinjoni b'139 vot favur, vot wiehed (1) kontra u żewġ astensjonijiet.

1. Konkluzjonijiet u rakkomandazzjonijiet

1.1 Il-KESE jilqa' l-komunikazzjoni dwar ir-rinaxximent industrijali u jikkonkludi li:

- l-isfidi li qed jiffaċċjaw l-industriji Ewropej mhux qed jonqsu, u mingħajr bażi industrijali kompetittiva l-Ewropa mhux se tikseb tkabbir u aktar impjiegi;
- sett ta' proposti aktar b'sahhithom għall-politika industrijali tal-UE huwa meħtieġ biex l-intrapriżi jiġu konvinti jinvestu fir-regġun;
- ekonomija ekoloġika u inkluziva ser tkun wahda mill-isfida prinċipali tas-snin li ġejjin;
- ir-rwol prinċipali għall-UE fil-politika industrijali huwa li jiġu inkluzi oqsma ta' politika u jiġu disseminati l-aqwa prattiki kif xieraq;
- ir-rwol prinċipali għall-Istati Membri huwa li jkun żgurat li l-infrastrutturi tal-għarfien, l-informazzjoni, it-trasport u l-enerġija jiffunzjonaw tajjeb u b'mod effiċjenti għal kulhadd;

- il-komunikazzjoni tiżvela xogħol mhux lest u tenfasizza l-htieġa għal implimentazzjoni fil-livelli tal-UE u tal-Istati Membri;
- il-Kummissjoni qed tibgħat messaġġ importanti dwar l-importanza tal-integrazzjoni tal-industriji Ewropej fil-ktajjen tal-valur internazzjonali.

1.2 Il-KESE jirrakkomanda li l-fehmiet u l-proposti ppreżentati fil-Komunikazzjoni jiġu appoġġjati u implimentati malajr mill-partijiet rilevanti.

1.3 Barra minn hekk, il-KESE jirrakkomanda li:

- il-mira ta' 20 % għas-sehem tal-industrija mill-PDG sal-2020 għandha tkun ikkumpliementata b'aspetti kwalitattivi, b'mod partikolari bil-għan li tinqabad prestazzjoni ta' valur miżjud fil-livell internazzjonali;
- l-għan ta' approċċ aktar ekoloġiku mill-industriji Ewropej għandu jkun akkumpanjat minn sforz qawwi lejn teknoloġija aktar għda u setturi industrijali u tas-servizzi bbażati fuq l-għarfien b'valur oġġla miżjud, u kompetittivi;
- għan ewlieni tal-politika industrijali Ewropea għandu jkun li ttejjeb il-possibiltajiet tal-kumpaniji Ewropej biex jiksibu pożizzjonijiet ewlenin f'networks ta' valur internazzjonali u jimmassimizzaw l-qbid tal-valur għall-Ewropa;
- ir-rwol tas-servizzi għandu jingħata aktar attenzjoni u għandhom jiġu żviluppati politiki korrispondenti, b'mod partikolari s-servizzi bbażati għalihom infushom u minhabba l-potenzjal tagħhom bhala muturi ewlenin tal-produttività fis-setturi kollha tan-negozju;
- sabiex tiġi żgurata kompetizzjoni b'saħħitha li tinkoraġġixxi l-innovazzjoni, il-kompetizzjoni tal-UE u l-politiki tal-għajnuna statali għandhom jgħinu lin-negozji sabiex javvanzaw l-għanijiet ta' tkabbir tal-UE, b'mod partikolari l-allokazzjoni mill-għdid tal-impjiegi, mingħajr l-ebda tghawwiġ ta' kompetizzjoni, u għandhom jinkisbu kundizzjonijiet indaqs fid-dinja kollha;
- l-atturi kollha, inklużi l-impjegati u min ihaddem, għandhom ikunu involuti fil-holqien ta' ambjent favorevoli u prevedibbli għall-industrija, b'inizjattivi bbażati fir-regjuni;
- l-istrutturi ta' governanza għal politiki mikroekonomiċi tal-UE għandhom jissahhu, fejn il-Kunsill Ewropew jassumi tmexxija ċara, il-Kunsill tal-Kompetittività jissuġġetta d-deċizzjonijiet tal-formazzjonijiet l-oħra tal-Kunsill għal skrutinju reali fir-rigward tal-kompetittività, u l-Kummissjoni torganizza l-inklużjoni effettiva tal-proposti ta' politika;
- il-finanzjament tal-UE għall-innovazzjoni għandu jkun konsistentement direzzjonat fis-sitt oqsma trasversali li ġew identifikati mill-Kummissjoni, filwaqt li jitqiesu t-teknoloġiji l-godda ta' sfida bhala data kbira, ir-robotika u l-istampar 3D; u
- għandha tittiehed kull miżura raġonevoli biex innaqqsu l-prezzijiet tal-enerġija Ewropej.

2. Introduzzjoni

2.1 Il-kriżi ekonomika wriet **l-importanza tal-industrija għall-istabbiltà ekonomika, l-impjiegi, l-innovazzjoni u l-prestazzjoni internazzjonali** tal-ekonomiji Ewropej. L-industrija tammonta għal aktar minn 80 % tal-esportazzjonijiet tal-Ewropa u 80 % tar-riċerka u l-innovazzjoni privata. Madwar 15 % tal-impjiegi fl-UE huma fl-industrija; barra minn hekk, kull impjeg industrijali johloq sa 1,5 – 2 impjiegi f'setturi oħra. Barra minn hekk, illum l-impjiegi industrijali huma impjiegi ta' kwalità għolja u l-pagi huma oġġla mill-medja. L-industrija mhijix għan fih innifsu, iżda mezz ta' impjeg u taż-żamma tal-istandards tajbin ta' għajxien.

2.2 L-industrija tal-UE ghadha tiġġenera eċċess kbir fil-kummerċ globali ta' prodotti manifatturati u hija mexxejja dinjija fis-sostenibbiltà. Madankollu, kif jidher fir-rapport dwar il-Kompetittività Ewropea tal-2013, **is-sehem tal-industrija Ewropea tal-produzzjoni tal-manifattura globali dejjem kien qed jonqos** matul dawn l-ahhar ghaxar snin. Id-distakk fil-produttività meta mqabbel mal-Istati Uniti reġa' kiber. Wara xi rkupru fil-perjodu tal-2009-11, is-sehem tal-industrija tal-PDG tal-UE reġa' mar lura ghal 15,1 %, anqas sew mill-mira ta' 20 % sal-2020. Mill-2008 intilfu 3,5 miljun impjeg. Madankollu, is-sitwazzjon tvarja hafna minn Stat Membru għall-iehor.

2.3 Il-politika industrijali hija, fil-fatt, wahda mill-inizjattivi ewlenin tal-Istrateġija Ewropa 2020. Il-KESE hareġ **opinjonijiet dwar il-proposti ewlenin tal-Kummissjoni fl-2010 u 2012** ⁽¹⁾ u fassal diversi opinjonijiet ohra dwar l-aspetti differenti tal-politika industrijali, inkluż analiżi settorjali bhala parti mill-hidma tas-CCMI (il-Kummissjoni Konsultattiva dwar il-Bidliet Industrijali tal-KESE) ⁽²⁾, attwalment dwar ir-rilokazzjoni industrijali u l-impjegabbiltà taż-żgħażaġh. Din l-opinjoni tibni fuq daww l-opinjonijiet preċedenti u tikkumplimentahom.

2.4 **Il-komunikazzjoni tal-Kummissjoni** tistabbilixxi l-prijoritajiet ewlenin tal-Kummissjoni għall-politika industrijali bhala kontribut għad-dibattitu tal-Kunsill Ewropew dwar il-politika industrijali, skedat ghal Marzu 2014. Hija tippovdi **harsa ġenerali tal-azzjoni diġà mehuda u tressaq xi miżuri godda** biex tithaffef il-kisba ta' dawn il-prijoritajiet. Dan juri li l-politika industrijali u politiki ohra tal-UE qed isiru dejjem aktar integrati, u jindika għaliex dan il-proċess ta' integrazzjoni għandu jkompli.

3. Kummenti ġenerali

3.1 **Il-KESE jilqa' l-komunikazzjoni tal-Kummissjoni**, billi waslet dritt bi sfond ta' krizi ekonomika u thassib dejjem jizdied dwar il-kompetittività tal-industrija Ewropej. L-isfidi li qed tiffaccja l-industrija mhux qed ibattu – anzi bil-maqlub. L-ambjent kummerċjali globali qed jinbidel kontinwament, u b'pass dejjem aktar mghaġġel tant li jehtieg li l-kumpaniji taghna jkunu kapaċi jirreaġixxu għalih. Mingħajr industrija kompetittiva, l-Ewropa mhux ser tkun kapaċi tiżgura iżjed tkabbir u aktar impjeg. Ukoll, approċċ li jiddependi fuq disinn u funzjonijiet tal-inginerija biss, mingħajr produzzjoni u kuntatti mal-klijent ahhari, mhuwiex mistenni li jkun ta' suċċess fit-tul.

3.2 Fid-dawl tal-qagħda serja, il-KESE kien **jistenna sett aktar b'sahħtu ta' proposti għall-politika industrijali tal-UE b'viżjoni ċara** u miżuri urgenti. Jinhtieġu messaġġi ċari sabiex l-intrapriżi jiġu konvinti li l-Ewropa ser tkun reġjun attraenti għal investimenti godda fil-futur. Il-komunikazzjoni issa tkopri ftit karatteristiċi godda meta mqabbla mal-komunikazzjonijiet tal-2010 u l-2012. Hija prinċipalment rendikont ta' azzjoni tal-passat u dik ipplanata fl-oqsma prijoritarji ewlenin tal-politika industrijali, kif stabbilit hawn fuq. Dan jiżvela xogħol mhux lest u tenfasizza l-htieġa għal implimentazzjoni kemm fil-livelli tal-UE kif ukoll tal-Istati Membri.

3.3 Il-KESE jappoġġja l-konkluzjonijiet tal-komunikazzjoni, inkluża l-mira ta' 20 % għas-sehem tal-industrija tal-PDG, għalkemm trid tikkwalifika l-appoġġ tagħha għal dan: il-mira ta' 20 % hija purament kwantitattiva, filwaqt li tkun aktar konformi mal-aspirazzjonijiet tal-UE għal kompetittività soċjalment u ambjentalment sostenibbli biex **iżżid aspetti kwalitattivi**. Il-mira ta' 20 % għandha tkun akkumpanjata minn miri ohra, li dwarhom il-KESE jistieden lill-Kummissjoni tesplora aktar, b'mod partikolari daww li jirriflettu kwistjonijiet li ser jipprovdu valur miżjud f'kuntest internazzjonali.

3.4 Il-KESE jilqa' b'mod partikolari l-messaġġ ċar tal-Kummissjoni dwar l-importanza tal-**integrazzjoni tal-kumpaniji Ewropej fil-ktajen tal-valur internazzjonali**. Fir-realtà, in-natura speċjalizzata hafna, u kumplessa u dinamika hafna tal-attivitajiet industrijali llum tista' tiġi deskritta ahjar bhala networks ta' valur. Il-kumpaniji qed jikkompetu globalment għal pożizzjonijiet ewlenin f'dawn in-networks. L-għan tal-politika industrijali Ewropea għandu jkun li ttejjeb il-possibbiltajiet tal-kumpaniji Ewropej biex jiksbu dawn il-pożizzjonijiet ewlenin u jimmassimizzaw il-qbid tal-valur għall-Ewropa. Għandhom jifasslu politiki u miri kif xieraq.

⁽¹⁾ ĠU C 327, 12.11.2013, p. 33, ĠU C 327, 12.11.2013, p. 1, ĠU C 181, 21.6.2012, p. 125.

⁽²⁾ ĠU C 198, 10.7.2013, p. 45, ĠU C 299, 4.10.2012, p. 54, ĠU C 327, 12.11.2013, p. 82.

3.5 Fil-fehma tal-KESE, l-ekonomija ekoloġika u inkluziva ser tkun l-isfida prinċipali fis-snin li ġejjin. Approċċ aktar ekoloġiku mill-industriji Ewropej huwa meħtieġ bhala prijorità sabiex ikun hemm tranżizzjoni lejn ekonomija b'livell baxx ta' emissjonijiet ta' karbonju u ekonomija li tuża r-riżorsi b'mod effiċjenti sal-2050 permezz ta' politika industrijali mġedda. Madankollu, dak li teħtieġ l-Ewropa biex tikseb dan huwa pass lejn **setturi industrijali u tas-servizzi bbażati aktar fuq l-għarfien u t-teknoloġija, li għandhom valur miżjud oġhla, u li huma innovattivi, kompetittivi u sostenibbli** u, jekk l-għan tal-Ewropa huwa li tiggarrantixxi t-tkabbir industrijali u l-holqien tal-impjiegi, dawn għandhom ikunu ffinanzjati minn pjan ambizzjuż ta' investiment.

3.6 L-indirizzar u l-ksib tal-bżonnijiet li m'humiex imharsa fis-soċjetà kif ukoll il-kompetizzjoni jagħtu spinta lill-innovazzjoni, u l-kumpaniji kollha fis-suq intern, irrispettivament mill-mudell tan-negozju, għandu jkollhom l-istess kundizzjonijiet li permezz tagħhom ikunu jistgħu jikkompetu. Fil-fehma tal-KESE, għandha tiġi evitata l-kompetizzjoni bejn l-Istati Membri fl-ghoti ta' għajjnuna mill-istat. Wahda mill-għanijiet tal-politika tal-għajjnuna mill-istati għandha tkun li jsir provvediment għall-ghoti ta' għajjnuna prekompetittiva għan-negozji li jistgħu javvanzaw l-għanijiet ta' tkabbir tal-UE filwaqt li jillimitaw it-tgħawwiġ ta' kompetizzjoni. Jekk, u meta, tiġi pprovduta l-għajjnuna mill-istat, din għandha tiġi ddirezzjonata biex tgħin lill-kumpaniji jiżviluppaw u jadattaw, u mhux biex tappoġġja attivitajiet mhux kompetittivi b'mod permanenti. Jeħtieġ li jkun hemm kundizzjonijiet ugwali fis-swieq globali, b'mod partikolari għall-industriji li huma intensivi fl-enerġija.

3.7 Ir-**rwol tas-servizzi** jisthoqqlu aktar attenzjoni. L-interdipendenza tas-servizzi u l-manifattura hija rikonossuta b'mod wiesa', peress li l-attivitajiet industrijali jinkludu numru dejjem jikber ta' elementi ta' forniment tas-servizz, u hafna servizzi huma dipendenti fuq il-prestazzjoni industrijali. Madankollu, il-potenzjal ta' servizzi bbażati fuq l-għarfien u l-ICT bhala industriji li jesportaw fihom infushom, kif ukoll l-implimentazzjoni tagħhom fis-setturi kollha tan-negozju bhala muturi ewlenin tal-produttività, huwa enormi. Għandhom jiġu żviluppati politiki speċifiċi sabiex jgħinu biex jiġi żviluppat dan il-potenzjal.

3.8 Jeħtieġ li l-atturi kollha – l-istituzzjonijiet tal-UE, l-Istati Membri, ir-reġjuni, l-impjegati u min ihaddem u partijiet interessati ohra – ikunu involuti fil-hidma kumplessa tal-**holqien ta' ambjent aktar favorevoli** għall-industrija. L-inizjattivi għandhom jinbnew fuq speċjalitajiet reġjonali li jikkomplimentaw lil xulxin u jinteraġixxu b'mod li jagħtu l-frott. Il-qafas politiku għandu jkun stabbli u prevedibbli, inkluża l-leġislazzjoni nazzjonali foqasma bhat-tassazzjoni.

3.9 Il-KESE jitlob għal **strutturi ta' governanza aktar b'sahhithom** għall-politiki mikroekonomiċi. Il-Kunsill Ewropew għandu jassumi tmexxija strateġika ċara f'dan ir-rigward. Ir-**rwol** tal-Kunsill tal-Kompetittività għandu jkun aktar b'sahħtu u għandu jissuġġetta d-deċizzjonijiet relatati mal-industrija minn formazzjonijiet ohra tal-Kunsill għal skrutinju reali fir-rigward tal-kompetittività. Il-Kummissjoni għandha tiżgura l-inkluzjoni tal-hidma tagħha permezz ta' soluzzjonijiet effettivi ta' ġestjoni. L-Istati Membri għandhom konsistentement jimplementaw deċizzjonijiet kongunti, u l-kwistjonijiet ta' politika industrijali għandhom jiġu integrati b'mod shih fis-Semestru Ewropew, inkluż il-hruġ ta' rakkomandazzjonijiet speċifiċi skont il-pajjiż.

4. Kummmenti speċifiċi għall-oqsma ta' politika

4.1 Suq uniku Ewropew integrat

4.1.1 Rwol ċentrali għall-gvernijiet huwa li jiżguraw il-provvista ta' **netwerks ta' prima klassi tat-trasport, l-informazzjoni u l-enerġija għal kulhadd**, u l-aċċess għalihom, li jikkorrispondu għall-htigijiet li qed jiżviluppaw tas-soċjetà, inklużi n-negozji. Karatteristiċi f'waqthom f'dan il-qasam, rikonossut mill-Kummissjoni, huma infrastrutturi marbuta mal-teknoloġija spazjali, il-konverġenza ta' netwerks tal-informazzjoni u l-enerġija, u għad-distribuzzjoni ta' karburanti alternattivi.

4.1.2 **Il-fruntieri fi hdan l-UE m'għandhom jagħmlu l-ebda differenza** għall-hidma tal-infrastrutturi u l-aċċess għalihom. Jeħtieġ li jitnehhew l-ostakli regolatorji, amministrattivi u tekniċi li fadal. L-UE u s-sorsi finanzjarji nazzjonali għandhom jiddaħhlu l-investimenti necessarji f'dan il-qasam, li jimmobilizzaw massimu ta' finanzjament privat.

4.1.3 Il-KESE jaqbel mal-Kummissjoni li b'mod urġenti, jeħtieġ li l-proposti leġislattivi pendenti tas-suq intern jiġu adottati. **L-Istati Membri għandhom mħumiex jimplementaw u jinfurzwaw** il-qafas leġislattiv kif support, u b'hekk qed jissfidaw lill-Kummissjoni biex tiehu azzjoni ulterjuri ġustifikabbli minhabba nuqqas ta' konformità.

4.2 *Ninvestu fl-innovazzjoni u t-teknoloġiji l-ġodda*

4.2.1 Fl-opinjoniġiet preċedenti dwar il-politika industrijali, il-KESE ta l-fehmiet tiegħu dwar l-inizjattivi tal-UE għall-innovazzjoni u t-teknoloġiji l-ġodda, prinċipalment billi esprima l-appoġġ sod tiegħu għalihom u enfasizza l-htieġa għal **finanzjament suffiċjenti tal-UE, l-Istati Membri u dak privat**.

4.2.2 Il-KESE, b'mod partikolari, appoġġja l-ghażla tal-Kummissjoni u l-azzjoni fuq **is-sitt oqsma strateġiċi u trasversali** fil-manifattura avvanzata: teknoloġiji abilitanti essenzjali, prodotti b'bażi bijoloġika, vetturi u bastimenti nodfa, il-kostruzzjoni u l-materja prima sostenibbli, grilji intelligenti u l-infrastruttura diġitali. It-teknoloġiji l-ġodda b'potenzjal kbir li jehtieġu attenzjoni jinkludu r-robotika, data kbira, l-istampar 3D, l-internet industrijali u d-disinn industrijali. Ir-rizorsi finanzjarji tal-UE, bħall-Orizzont 2020 u l-finanzjament reġjonali, għandhom ikunu konsistentement indirizzati lejn l-innovazzjoni f'dawn l-oqsma. Il-KESE jappella wkoll għall-implimentazzjoni aktar mgħaġġla tal-Komunità tal-Għarfien u l-Innovazzjoni għall-manifattura b'valur miżjud.

4.2.3 **Il-perjodu ta' żmien involut biex l-innovazzjoni titwassal fis-suq** għall-użu huwa tal-akbar importanza għall-kompetittività industrijali. It-tishih tal-facilità tal-kapital ta' riskju u l-kapaċitajiet l-oħra tal-qsim tar-riskju tal-BEI, kif ukoll l-użu innovattiv ta' fondi strutturali, huma eżempji ta' miżuri mehtieġa ħafna tal-UE biex jattiraw l-investment privat fi proġetti ta' riċerka riskjużi.

4.3 *L-aċċess għall-finanzjament*

4.3.1 Minkejja li l-klima ekonomika qed titjeb, **l-aċċess tal-kumpaniji għall-kreditu bankarju** għadu limitat, speċjalment għall-SMEs. Għalhekk, il-KESE jappoġġja l-isforzi tal-UE f'dan il-qasam: il-holqien tal-Unjoni Bankarja, l-inizjativa ta' finanzjament għall-SMEs, ir-regolament dwar ir-rekwizit ta' kapital, il-MiFID, id-direttiva dwar it-trasparenza riveduta, u l-miżuri li jsaħħu s-suq pan-Ewropew tal-kapital ta' riskju.

4.3.2 Sabiex tittejjeb il-kapaċità ta' self tal-banek, l-UE għandha **tilhaq bilanċ tajjeb** bejn iż-żieda fl-istabbiltà finanzjarja u l-appoġġ għall-htieġa tal-kumpaniji għall-finanzi. Barra minn hekk, il-miżuri regolatorji mmirati lejn is-settur finanzjarju m'għandhomx jimpedixxu s-self privat.

4.3.3 L-SMEs fl-UE huma aktar dipendenti fuq il-finanzjament bankarju minn postijiet oħra. L-isforzi kemm fuq livell tal-UE kif ukoll dak nazzjonali għandhom ikabbru d-**diversifikazzjoni tal-finanzjament korporattiv** għal sorsi oħra, bħal fondi ta' ekwità, kapital ta' riskju u l-garanziji korporattivi, kif ukoll metodi ta' finanzjament ibrida. Irid jiġi żviluppat pian b'approċċ lejn il-finanzjament li jqis iċ-ċiklu tal-hajja, u jiġi identifikati strumenti innovattivi.

4.4 *Energija*

4.4.1 Il-KESE bi pjaċir jinnota li l-Kummissjoni tirrikonoxxi l-importanza tal-prezzijiet tal-enerġija għall-kompetittività industrijali. Il-**prezzijiet tal-enerġija** Ewropej għall-industrija huma ħafna oghla minn dawk tal-kompetituri ewlenin tagħha: il-prezzijiet tal-elettriku huma darbtejn oghla minn dawk fl-Istati Uniti u r-Russja u 20 % oghla milli fiċ-Ċina. Il-prezzijiet tal-gass huma tlieta jew erba' darbiet dawk fl-Istati Uniti, ir-Russja u l-Indja u 12 % oghla milli fiċ-Ċina.

4.4.2 Id-distakk fil-prezz tal-enerġija bejn l-UE u l-kompetituri tagħha jirriżulta parzjalment minn fatturi li ma jistgħux jiġu mibdula minn azzjoni ta' politika fl-UE. Madankollu, **għandha tittiehed kull miżura raġonevoli biex inċekknu d-distakk**, b'mod partikolari bil-ħsieb li nergħu nistabbilixxu s-setturi u l-impjiegi ta' produzzjoni intensivi fl-enerġija fl-Ewropa. L-industriji tal-UE s'issa rnexxielhom jikkumpensaw parzjalment għaž-żidiet fl-ispejjeż tal-enerġija billi tejbu l-effiċjenza, iżda l-potenzjal għal dan qed jonqos.

4.4.3 **Is-sigurtà tal-provvista tal-enerġija** hija kruċjali għall-industriji kollha. Fil-preżent qed niġu mfakkra b'mod serju dwar il-htieġa li nnaqqsu d-dipendenza fuq l-enerġija minn sorsi mhux stabbli u mhux ta' min niddependu fuqhom. Tahlita ta' enerġija diversifikata, kif ġie deċiż mill-Istati Membri li qed jaġixxu f'kooperazzjoni u b'konformità mal-impjenji ambjentali, hija kwistjoni ta' interess komuni qawwi għall-UE.

4.4.4 Xi miżuri ta' politika tal-enerġija, b'mod partikolari biex jiżdied l-użu ta' sorsi ta' enerġija rinnovabbli, kellhom l-għan addizzjonali li **joħolqu impjiegi ġodda**. Skont l-informazzjoni disponibbli s'issa, dan ma jidherx li mmaterjalizza: studji eżistenti prinċipalment juru li kien hemm impatt żgħir pożittiv jew newtrali fuq l-impjiegi, filwaqt li l-istrutturi tax-xogħol qegħdin jinbidlu drastikament.

4.5 Materja prima u effiċjenza fir-riżorsi

4.5.1 Il-KESE jappoġġja l-intenzjonijiet tal-Kummissjoni dwar id-**diplomazija tal-materja prima** u l-pjani tagħha sabiex telimina d-distorsjonijiet tal-prezzijiet fuq il-kontributi għall-industrija.

4.5.2 **L-esplorazzjoni u l-esplorazzjoni** tal-materja prima fi hdan l-UE għandhom jiżdiedu u għandu jiġi armonizzat ir-regolament rilevanti. Fir-rigward tal-inizjattivi leġislattivi dwar l-effiċjenza tar-riżorsi u l-iskart, dawn għandhom jifasslu bir-reqqa sabiex jinkisbu l-aqwa riżultati filwaqt li jiġu evitati piżijiet ta' spejjeż mhux meħtieġa (fi żmien qasir) għall-kumpaniji. In-newtralità politika fl-aċċess għall-bijomassa hija meħtieġa għall-applikazzjoni effiċjenti tal-prinċipju kaskata fl-użu tal-bijomassa.

4.6 Titjib tal-hiliet u faċilitazzjoni tal-bidla industrijali

4.6.1 Hames miljun żaġġuħ jinsabu bla xogħol fl-Ewropa llum, filwaqt li għandna żewġ miljun post vakanti fis-suq tax-xogħol. In-nuqqas tat-tqabbil tal-hiliet u l-kwistjonijiet ta' taħriġ qegħdin fil-quċċata tal-aġenda politika industrijali.

4.6.2 Għandu jingħata spinta lin-numru u l-kwalità tal-gradwati fil-livelli kollha **tax-xjenza, it-teknoloġija, l-inġinerija u l-matematika u għandu jiġi mhegġeġ bil-qawwa l-aċċess tan-nisa ta' kull età għal dawn is-setturi u l-professionijiet**.

4.6.3 **L-apprendistati** u, pereżempju, is-sistemi ta' taqlim doppju jikkontribwixxu b'mod ċar għall-profilu tal-hiliet marbuta mal-bżonnijiet reali tas-suq tax-xogħol. Jeħtieġ li jiġu esplorati l-aħjar prattiki mill-Istati Membri u l-imsieħba soċjali, u li jiġu applikati wkoll, inklużi l-mudelli effiċjenti għal apprendistati transkonfinali.

4.6.4 L-UE, l-Istati Membri u l-imsieħba soċjali jistgħu jgħibu progress lill-industrija fir-rigward ta' teknoloġiji ġodda u innovazzjonijiet biss jekk dawn jistabbilixxu politiki mmirati biex itejbu l-għarfien tal-haddiema u jiġi żviluppat taqlim tul il-hajja bil-hsieb li jiġu premjati għall-investment tagħhom. Ir-rikonoxximent tal-hiliet u l-kwalifiki u t-titjib tal-kundizzjonijiet tax-xogħol huma essenzjali għall-involviment tal-haddiem. Djalogu soċjali msahħah għandu jkollu rwol essenzjali fir-rinaxximent industrijali Ewropew.

4.7 SMEs u intraprenditorija

4.7.1 Il-KESE jkompli jappoġġja bis-shiħ l-isforzi tal-UE biex ittejjeb l-SMEs, inklużi l-għexieren ta' mudelli ta' negozju, sabiex twettaq il-prinċipju "Aħseb l-Ewwel fiż-Żgħir". L-Att dwar in-Negozji ż-Żgħar irid jiġi mhux biss aġġornat iżda mgeġded u estiż biex jindirizza l-ostakli li fadal għall-iżvilupp u t-tkabbir. Dawn ir-riformi għandhom ikunu marbuta mas-Semestru Ewropew.

4.7.2 Il-mistoqsija profonda u wiesgħa li tiswa "biljun euro" hija, fil-fatt, kif se **nibdlu l-mentalità Ewropea** u niggwidawha biex nagħtu valur lill-intraprenditorija u t-tehd tar-riskji.

4.7.3 Fil-fehma tal-KESE, jeħtieġ li l-miżuri biex **jitnaqqsu l-ispejjeż regolatorji u amministrattivi**, b'mod partikolari l-programm REFIT, kif ukoll biex jiġu eliminati ostakli għat-tkabbir tan-negozji ma jittiddux bi hsara għar-regolamenti li jipproteġu l-konsumatur, l-ambjent, is-saħħa u s-sigurtà tal-haddiema kif ukoll l-informazzjoni u l-konsultazzjoni tagħhom, u għandhom jirrispettaw ukoll il-ftehimiet konklużi fil-qafas tad-djalogu soċjali.

4.7.4 **In-networks u r-raggruppamenti ta' kooperazzjoni** jistgħu joffru l-mezzi għall-SMEs biex jikbru, kif uriet il-Kummissjoni. L-approċċ għandu jkopri s-setturi kollha, id-daqsijiet kollha ta' negozji, u madwar l-Ewropa kollha kif ukoll il-ktajjen ta' valur internazzjonali.

4.8 *L-internazzjonalizzazzjoni tal-kumpaniji tal-UE*

4.8.1 Il-KESE jappoġġja l-azzjoni tal-Kummissjoni biex tiżgura **aċċess għas-swieq internazzjonali ewlenin** għall-kumpaniji tal-UE. Għandu jkun hemm b'mod konsistenti aġenda ambizzjuża tal-FTA u negozjati oħra ta' kummerċ, fi spirtu ta' reċiproċità, b'mod partikolari mal-akbar imsieheb kummerċjali tal-UE, l-Istati Uniti, u bejn l-UE u l-pajjiżi tal-Mediterran tan-Nofsinhar u l-pajjiżi tas-Shubija tal-Lvant.

4.8.2 Għandhom jintużaw strumenti bilaterali u multilaterali biex jiġi żgurat li **l-imsieħba kummerċjali ewlenin tal-UE jinfurzaw l-impenji internazzjonali tagħhom**.

4.8.3 L-istandards industrijali freġjuni ekonomiċi differenti jvarjaw hafna, u johlqu ostakli għall-kummerċ u b'mod aktar ġenerali jimpedixxu li jkun hemm kundizzjonijiet ugwali. Bil-kundizzjoni li jiġu rispettati l-esiġenzi essenzjali tas-saħħa, is-sigurtà, il-harsien tal-ambjent u l-protezzjoni tal-konsumatur previsti fl-Artikolu 114 tat-TFUE, il-KESE jappoġġja l-promozzjoni ta' **standards internazzjonali u kooperazzjoni regolatorja**, kif ukoll l-azzjoni, inkluża s-sorveljanza tas-suq, biex jiġi żgurat li l-kumpaniji tal-UE jkunu jistgħu jeżerċitaw id-drittijiet ta' proprjetà industrijali tagħhom. Il-komunikazzjoni setgħet kienet aktar konkreta dwar il-miżuri f'dan ir-rigward.

Brussels, 29 ta' April 2014.

Il-President
tal-Kumitat Ekonomiku u Soċjali Ewropew
Henri MALOSSE

APPENDIĊI

Għall- Opinjoni tal-Kumitat Ekonomiku u Soċjali Ewropew

L-emenda li ġejja, li ġabret mill-inqas kwart tal-voti mixhuta, ġiet irrifjutata matul id-dibattitu (Artikolu 39(2) tar-Regoli ta' Proċedura):

Punt 3.5

Ibdel it-test kif ġej:

“3.5 ~~Fil-fehma tal-KESE, l-ekonomija kompetittiva ekoloġika u inklużiva ser tkun l-isfida prinċipali fis-snin li ġejjin. Approċċ aktar ekoloġiku mill-industrija Ewropej huwa mehtieg bhala prijorità sabiex ikun hemm tranżizzjoni lejn ekonomija b'livell baxx ta' emissjonijiet ta' karbonju u ekonomija li tuża r-riżorsi b'mod effiċjenti sal-2050 permezz ta' politika industrijali mġedda. Madankollu, dak li tehtieg l-Ewropa biex tikseb dan huwa pass lejn setturi industrijali u tas-servizzi bbażati aktar fuq l-gharfien u t-teknoloġija, li għandhom valur miżjud oġhla, u li huma innovattivi, kompetittivi u sostenibbli.~~ ~~*, jekk l-ghan tal-Ewropa huwa li tiggarantixxi t-tkabbir industrijali u l-holqien tal-impjegji, dawn għandhom ikunu ffinanzjati minn pjani ambizzjuż ta' investment. Dawn l-objettivi ambizzjużi jehtiegu iktar u iktar kundizzjonijiet ta' qafas effettivi għal investimenti.~~”

Raġuni

- 1) Jekk l-ekonomija ma tkunx kompetittiva mhux ser tkun sostenibbli b'mod ambjentali jew b, mod iehor. Sabiex l-ekonomija tiġġenera biżżejjed riżorsi biex issostni soċjetà prosperuża, inklużiva u ekoloġika, din tehtieg li tkun kompetittiva globalment.
- 2) Bidla fl-istil.
- 3) It-tranżizzjoni tas-setturi produttivi tagħna lejn oqsma ta' valur aktar miżjud, eċċ., hija importanti mhux biss għal bidla aktar ekoloġika imma mehtieġa għas-salvagwardja ta' futur prosperuż għall-Ewropa anki fir-rigward ta' affarijiet oħra.
- 4) Il-politika industrijali mhijiex, u m'għandhiex tkun, dwar pjani ta' investment pubbliku. Minkflok, għandha tkun sett ta' miżuri li joholqu ambjent ta' negozju li jattira l-investimenti privati fuq termini tas-suq. L-esperjenza, mhux l-inqas minn pajjiżi stess fis-sebghajnijiet, turi li skemi kbar ta' investment pubbliku u dawk fejn jintgħażel ir-rebbieh (“pick-the-winner” schemes) għall-industrija għandhom tendenza jkunu għaljin għal min ihallas it-taxxa, minghajr l-ebda benefiċċji fit-tul.

Votazzjoni

Favur:	41
Kontra:	81
Astensjonijiet:	11

Opinjoni tal-Kumitat Ekonomiku u Soċjali Ewropew dwar “il-Proposta għal Regolament tal-Parlament Ewropew u tal-Kunsill li jemenda r-Regolamenti (KE) Nru 715/2007 u (KE) Nru 595/2009 fir-rigward tat-tnaqqis ta’ emissjonijiet ta’ sustanzi niġġiesa minn vetturi tat-triq”

COM(2014) 28 final – 2014/0012 (COD)

(2014/C 311/08)

Relatur Ġenerali: **is-Sur Ranocchiarì**

Nhar is-6 ta’ Frar 2014 u nhar is-18 ta’ Frar 2014, il-Parlament Ewropew u l-Kunsill tal-Unjoni Ewropea rispettivament iddeċidew, b’konformità mal-Artikolu 114 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

Proposta emendata għal Regolament tal-Parlament Ewropew u tal-Kunsill li jemenda r-Regolamenti tal-Kunsill (KE) Nru 715/2007 u (KE) Nru 595/2009, fir-rigward tat-tnaqqis ta’ emissjonijiet ta’ sustanzi niġġiesa minn vetturi tat-triq

COM(2014) 28 final – 2014/0012 (COD).

Minhabba l-urġenza tal-hidma, il-Kumitat Ekonomiku u Soċjali Ewropew iddeċieda matul l-498a Sessjoni Plenarja tiegħu tad-29 u t-30 ta’ April 2014 (seduta tad-29 ta’ April) li jahtar lis-Sur Ranocchiarì bħala relatur ġenerali, u adotta din l-opinjoni b’150 vot favur, 2 voti kontra u 5 astensjonijiet.

1. Konkluzjonijiet u rakkomandazzjonijiet

1.1 Il-KESE minn dejjem kien favur il-miżuri kollha li, anke fid-dawl tal-iżviluppi teknoloġiċi, jikkontribwixxu għat-tnaqqis tal-emissjonijiet li jniġġsu, u b’mod aktar ġenerali biex tittejjeb il-kwalità tal-arja.

1.2 Madankollu, din il-proposta qajmet xi thassib rigward il-mod ta’ kif u meta irid jinkiseb it-tnaqqis kif speċifikat hawn taht f’din l-Opinjoni.

1.3 B’mod partikolari, jinħass in-nuqqas u saħansitra, f’xi każijiet, il-lakuni ta’ valutazzjoni tal-impatt xierqa ta’ xi wħud mill-miżuri proposti; nuqqasijiet u lakuni manifestament inkonsistenti mal-prinċipju tar- “regolamentazzjoni intelliġenti”, kif shaqna ripetutament għal dawn u kwistjonijiet ohra soċjali, ekonomiċi u ambjentali importanti.

1.4 Ir-rikors eċċessiv għall-użu tal-atti delegati iqajjem thassib simili. Dawn, minhabba r-rilevanza tagħhom, ma jidhrux li huma “elementi mhux essenzjali” ta’ regolament, għalhekk eliġibbli biex jiġu inkluzi fil-kategorija ta’ atti delegati.

1.5 Għalhekk, il-KESE jirrakkomanda:

— li ma jintużawx atti delegati meta l-evidenza u l-istudji diġà mwettqa kemm mill-Kummissjoni Ewropea kif ukoll min-NU/KEE ⁽¹⁾ jippermettu l-applikazzjoni immedjata ta’ xi miżuri ppjanati (eż. zieda fil-massa għal ċerti vetturi hfief kif ukoll l-esklużjoni tal-vetturi li jaħdmu bil-gass mill-kejl tal-ammonja).

— li jsiru analizijiet tal-impatt ċari u komprensivi għall-miżuri l-ohra kollha proposti li jidhru deficijenti f’dan ir-rigward u li jidher li hemm ix-xewqa li jiġu żviluppati permezz tal-użu tal-atti delegati.

⁽¹⁾ Kummissjoni Ekonomika għall-Ewropa tan-Nazzjonijiet Uniti.

1.6 Fil-fehma tal-KESE, dan li ssuġġerixxa hawn fuq jippermetti lill-koleġiżlaturi valutazzjoni aktar informata, kompluta u trasparenti tal-proposta li tal-inqas bi tnaqqas, jekk mhux telimina għalkollox it-thassib imsemmi hawn fuq.

2. Il-proposta tal-Kummissjoni

2.1 Il-proposta għandha l-għan li tagħmel serje ta' emendi għal żewġ Regolamenti fis-sehh:

— Ir-Regolament (KE) Nru 715/2007 dwar l-approvazzjoni tat-tip ta' vetturi bil-mutur fir-rigward tal-emissjonijiet ta' vetturi ħfief għall-passiġġieri u ta' vetturi kummerċjali (Euro 5 u Euro 6);

— Ir-Regolament (KE) Nru 595/2009 dwar l-approvazzjoni tat-tip ta' vetturi bil-mutur u magni rigward l-emissjonijiet minn vetturi heavy-duty (Euro VI).

2.2 Il-Kummissjoni tistenna li din il-proposta tikkontribwixxi għat-tnaqqis ta' emissjonijiet ta' sustanzi niġġiesa u, permezz ta' xi dispozizzjonijiet previsti, tissimplika l-leġislazzjoni attwali.

2.3 Fir-rigward tal-karozzi u l-vetturi kummerċjali ħfief, l-iktar tibdil importanti huwa:

2.3.1 minbarra l-valutazzjoni attwali tal-emissjonijiet tas-CO₂ għandha tiżdied ukoll dik tal-metan, u b'hekk tinkiseb data ġdida li hija l-ekwivalenti tal-massa totali tas-CO₂; Din il-miżura tippermetti wkoll li jiġu riveduti l-limiti tal-emissjonijiet tal-idrokarburi totali (THC) li bħalissa jikkonsistu mill-emissjonijiet tal-metan (CH₄) u ta' idrokarburi li ma fihomx metan (NMHC) bit-tnehhija tal-valutazzjoni speċifika tal-emissjonijiet tal-metan. Dan kollu għandu jhaffef l-introduzzjoni tal-vetturi bil-gass naturali fis-suq, minhabba li jekk dan ma jsirx, diffiċli li dawn jirrispettaw il-limiti tat-THC;

2.3.2 ir-reviżjoni tal-limiti għall-emissjonijiet tal-egżost f'temperatura ambjentali baxxa (Euro 6);

2.3.3 l-allokkazzjoni ta' limitu separat għall-emissjonijiet tal-NO₂ (dijossidu tan-nitroġenu) li s'issa kien inkluz fit-total tal-emissjonijiet tal-ossidi tan-nitroġenu (NO_x);

2.3.4 ir-reviżjoni tal-metodu tat-tkejjil tal-materja partikulata bl-introduzzjoni wkoll ta' limitu ġdid fuq l-għadd ta' particelli li hija magħmula minnhom;

2.3.5 ir-reviżjoni tar-rekwiżiti fir-rigward tal-aċċess illimitat għall-informazzjoni dwar it-tiswija u l-manutenzjoni tal-vetturi, b'attenzjoni partikolari għall-htigijiet tal-SMEs.

2.4 Għall-vetturi tqal l-iktar bidliet importanti jirrigwardaw:

2.4.1 id-definizzjoni mill-ġdid tal-limitu tal-massa massima għall-estensjoni tal-applikabbiltà tal-leġislazzjoni dwar l-emissjonijiet minn vetturi ħfief (Reg. 715/2007) ukoll għal dawk il-vetturi li skont il-varjanti ta' kostruzzjoni tagħhom jistgħu jaqgħu fl-ambitu ta' applikazzjoni tal-leġislazzjoni kemm dwar il-vetturi ħfief kif ukoll dawk tqal, biex jiġi evitat ir-rekwiżit ta' certifikazzjoni doppja fuq l-istess vettura; Dan jista' jkun possibbli billi jippermetti lill-dawn il-vetturi li jilhqgħu toqol totali mal-art ta' 5 000 kg, mingħajr tnaqqis tal-livell ta' protezzjoni ambjentali;

2.4.2 il-limitu ta' emissjonijiet ta' ammonja (NH₃) huwa impost fil-prezent fuq il-vetturi tqal kollha. Tabilhaqq ir-riskju ta' rilaxx ta' ammonja, (li tintuża fis-sistemi għall-kontroll tal-emissjonijiet) huwa preżenti fil-vetturi diżil li jużaw dawn is-sistemi. Dan ir-riskju ma jeżistix għall-magni li jaħdmu bil-petrol jew bil-gass naturali u l-Kummissjoni tipproponi l-liberazzjoni ta' dan il-limitu għall-karozzi tal-linja u l-vetturi heavy-duty li jaħdmu bil-gass naturali kkompressat (CNG), sikurament iktar ekoloġiċi, li inkella jkollhom jiffaċċjaw zieda mhix meħtieġa fl-ispejjeż.

2.5 Fid-dawl ta' dan ta' hawn fuq il-Kummissjoni titlob li tadotta atti delegati biex teżercitahom mingħajr limitu ta' zmien mid-data tad-dhul fis-sehh ta' dan ir-Regolament.

3. Kunsiderazzjonijiet ġenerali

3.1 Il-KESE ikollu jesprimi d-dubbi tiegħu dwar il-forma ta' din il-proposta, dwar il-modi ta' implimentazzjoni tagħha kif ukoll l-iskedar ta' dawn il-miżuri.

3.2 L-ewwel nett l-istruttura stess tar-Regolament li fih iddahhlu varji emendi rigward vetturi h'fieh u tqal f'att leġislattiv uniku, approċċ li ma jaqbilx mar-regoli tar-*"regolamentazzjoni trasparenti u intelligenti"* li kien wiehed mill-impenji mehud mir-Regolament CARS 21 ⁽²⁾ li reġa' ġie sostnut f'CARS 2020, u l-ħidma fuqu għandha għaddejja ⁽³⁾.

3.3 Il-valutazzjoni tal-impatt li jakkumpanja d-dokument f'hafna każi jidher li għandu nuqqasijiet jew anke lakuni f'uħud mill-miżuri proposti li kieku jkollhom effett importanti f'termini tal-prezz tal-vetturi.

3.4 Għal darba oħra, il-Kummissjoni talbet li tuża l-atti delegati (madwar għaxra) b'konformità mal-Artikolu 290 tat-TFUE u għaldaqstant li tnaqqas il-kontenut konkret tal-att leġislattiv, jiġifieri r-Regolament.

3.4.1 Għandu jinghad ukoll f'dan ir-rigward li xi whud mir-raġunijiet tal-proposta li għalihom huwa stipulat l-użu ta' atti delegati huma relatati mal-emissjonijiet tal-vetturi u l-limiti tagħhom. Kwistjonijiet li dejjem ġew miftiehma mill-koleġislaturi propju minhabba r-relevanza tagħhom u huwa diffiċli li dawn jiġu kkunsidrati "elementi mhux essenzjali" ta' regolament u li għalhekk jistgħu jaqgħu fil-kategorija ta' atti delegati.

3.4.2 Fl-opinjoni tiegħu, il-KESE qajjem diversi drabi l-argument tar-rikors eċċessiv għall-atti delegati u għabar fil-qosor xi aspetti problematiċi f'rapport reċenti ⁽⁴⁾, li, juri l-marġni ta' manuvra dejjem aktar wiesgħa tal-Kummissjoni, u jqajjem mistoqsijiet dwar it-trasparenza tas-sistema, l-użu korrett tal-proċeduri u l-effettività tal-mekkaniżmi ta' kontroll.

4. Konsiderazzjonijiet speċifiċi

4.1 Dwar l-inkluzjoni tal-metan (CH₄) bħala ekwivalenti tas-CO₂ (ara punt 2.3.1), il-KESE huwa dubjuż hafna peress li dan ikun jirrikjedi reviżjoni tal-leġislazzjoni attwali dwar is-CO₂ (ir-Regolament 443/2009 u r-Regolament 510/2011). L-għanijiet indikati f'dawn ir-Regolamenti ġew stabbiliti mingħajr ma tqiesu l-ekwivalenti tas-CO₂ u l-introduzzjoni possibbli tiegħu tirrikjedi valutazzjoni bir-reqqa tal-impatt għal reviżjoni xierqa tar-Regolamenti. L-inkluzjoni tal-ekwivalenti tas-CO₂ se jkollu konsegwenzi anke għall-konsumatur, kemm f'termini tar-reviżjoni tat-tassazzjoni fl-Istati Membri fejn it-taxxa hija bbażata fuq l-emissjonijiet tas-CO₂ kif ukoll għar-riskju li jhawdu lill-utenti li bħalissa huma m'dorrija bit-tikkettar tal-emissjonijiet tas-CO₂. Dan kollu għal bidliet marginali mill-valuri tas-CO₂ mkejla bħalissa (iż-żieda tkun inqas minn 1gr/km), u b'hafna kumplikazzjonijiet ta' monitoraġġ.

4.2 Fir-rigward tal-limiti għall-emissjonijiet tal-egżost f'temperaturi ambjentali baxxi (punt 2.3.2) il-KESE jirrakkomanda li r-reviżjoni possibbli tal-limiti tkun preċeduta minn valutazzjoni tal-impatt estensiva u bir-reqqa li tinkludi l-monossidu tal-karbonju (CO) u l-idrokarburi u mhux biss l-ossidi tan-nitroġenu (NO_x) u d-dijossidu tan-nitroġenu (NO₂).

4.3 Anki fil-każ tad-dijossidu tan-nitroġenu (punt 2.3.3), tniġġis ta' importanza partikolari speċjalment fiż-żoni urbani, id-deċiżjoni li jiġi stabbilit limitu speċifiku permezz ta' atti delegati għandha tkun sostnuta minn valutazzjoni tal-impatt bir-reqqa.

⁽²⁾ CARS 21, Qafas Regulatorju Kompetittiv tal-Karozzi għas-Seklu 21, COM (2007) 22 final

⁽³⁾ CARS 2020: Pjan ta' azzjoni għal industrija tal-karozzi kompetittiva u sostenibbli fl-Ewropa, COM (2012) 636 final.

⁽⁴⁾ Rapport ta' informazzjoni INT/656 tat-18/09/2013 "Regolamentazzjoni aħjar: atti ta' implimentazzjoni u atti ddelegati".

4.4 Rigward ir-reviżjoni tal-kejl tal-materja partikolata (punt 2.3.4), il-KESE jinnota li bl-introduzzjoni tal-limitu tal-ghadd ta' partiċelli (ir-Regolament 692/2008), il-limitu tal-massa tal-materja partikolata tnaqqas minn 5,0 mg/km għal 4,5 mg/km propju biex jaqbel mal-ghadd ta' partiċelli. Il-proposta tidher li mhix ġustifikata u hija f'kontradizzjoni ma' dak li reċentament ikkonferma l-Grupp ta' Hidma tan-NU/KEE ⁽⁵⁾ (li l-Kummissjoni hija parti minnu), li m'hemmx bżonn li jiġu riveduti l-proċeduri għall-materja partikolata.

4.5 Dwar l-aċċess għall-informazzjoni (punt 2.3.5), il-KESE jfakkar li skont l-Artikolu 9 tar-Regolament 715/2007, il-Kummissjoni kellha tfassal, sat-2 ta' Lulju 2011, rapport dwar dan is-sugġett, iżda fil-fatt dan għadu ma tfassalx. Huwa ovvju li kull deċiżjoni tista' tittiehed biss wara li l-Kunsill u l-Parlament Ewropew jkunu raw ir-rapport ikkonċernat.

4.6 Il-KESE jilqa' b'sodisfazzjon il-flessibilità li qed tingħata f'termini ta' limiti ta' emissjonijiet għal ċerti vetturi hfief li, ladarba jitlestew, hemm riskju li jidhlu fil-kategorija tat-tqal u għalhekk ikunu jehtieġu approvazzjoni doppja (punt 2.4.1). L-introduzzjoni tal-limitu ta' 5000 kg tal-partikolati PTT tal-vetturi jidher koerenti mal-limiti eżistenti ta' 2840 kg bhala massa ta' riferiment. Għaldaqstant ma jidhirx ġustifikat ir-rikors għall-atti delegati għall-aġġornamenti tal-proċedura tal-prova. Il-KESE jidhirlu li din il-proposta, diġà diskussa, għandha tidhol fis-sehh dalwaqt, anke bhala norma tranżitorja, mingħajr rikors għall-proċedura tal-atti delegati. Dan minhabba li l-miżura se tapplika għal perjodu limitat, għax hija mistennija dalwaqt l-approvazzjoni tal-proċedura l-ġdida min-NU/KEE f'Ġinevra: Id-WLTP (*World Light Duty Test Procedure*) se tirrevedi l-proċeduri ta' ttestjar għall-vetturi hfief kollha u, skont il-Kummissjoni, se tibda tapplika mill-2017.

4.7 Fl-aħhar nett, il-KESE jappoġġja lill-Kummissjoni fuq il-proposta li l-vetturi li jahdmu bil-gass jiġu eżentati mill-kejl tal-ammonijaka (punt 2.4.2), billi din hija korrezzjoni ta' dispożizzjoni li tiddiskrimina l-vetturi li jahdmu bil-gass naturali (CNG). L-argument diġà kien tqajjem waqt id-diskussjoni tar-Regolament 595/2009 iżda dan kien injurat mingħajr raġuni fil-kitba tar-Regolament stess.

Brussell, 29 ta' April 2014

Il-President
tal-Kumitat Ekonomiku u Soċjali Ewropew
Henri MALOSSE

⁽⁵⁾ Il-Kummissjoni Ekonomika tan-Nazzjonijiet Uniti għall-Ewropa, li għandha l-uffiċċju prinċipali f'Ġinevra, li fost il-hidma tagħha, għandha l-kompitu li tallinja r-regolamenti tekniċi fil-livell globali bil-partecipazzjoni tat-58 pajjiż firmatarju u tal-UE (WP 29).

Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Li tindirizza l-konsegwenzi tat-tnehhija tad-drittijiet għall-vot taċ-ċittadini tal-Unjoni li jeżerċitaw id-dritt tagħhom għal moviment liberu”

COM(2014) 33 final

(2014/C 311/09)

Relatur uniku: **is-Sur Gobiņš**

Nhar is-7 ta' Marzu 2014, il-Kummissjoni Ewropea ddeċidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Li tindirizza l-konsegwenzi tat-tnehhija tad-drittijiet għall-vot taċ-ċittadini tal-Unjoni li jeżerċitaw id-dritt tagħhom għal moviment liberu

COM(2014) 33 final.

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar is-7 ta' April 2014.

Matul l-498 sessjoni plenarja tiegħu li saret fid-29 u t-30 ta' April 2014 (seduta tad-29 ta' April), il-Kumitat Ekonomiku u Soċjali Ewropew adotta din l-Opinjoni b'203 voti favur, 5 voti kontra u 8 astensjonijiet.

1. Fehma tal-Kumitat

1.1 Iċ-ċittadini tal-UE huma l-idea ċentrali fl-Artikolu 10(3) tat-TUE li jgħid li: “Kull ċittadin għandu d-dritt li jipparteċipa fil-hajja demokratika tal-Unjoni”. Hija haġa naturali li dan jinkludi wkoll id-dritt li wiehed jiehu sehem f'elezzjonijiet, li huwa parti essenzjali tad-demokrazija u dritt tal-bniedem fundamentali.

1.2 Wiehed mid-drittijiet fundamentali taċ-ċittadini tal-UE huwa d-dritt ta' moviment hieles. Iċ-ċittadini tal-UE jistgħu jgħixu u jaħdmu fi kwalunkwe mit-28 Stat Membru.

1.3 Il-Karta tad-Drittijiet Fundamentali – li għandha l-istess valur legali tat-Trattati – tiddikjara fl-Artikoli 39 u 40 li ċ-ċittadini tal-UE li jeżerċitaw id-dritt fundamentali tagħhom ta' moviment hieles għandhom id-dritt li jiehdu sehem fl-elezzjonijiet Ewropej u lokali taht l-istess kundizzjonijiet applikabbli għaċ-ċittadini tal-Istat fejn huma residenti. Madankollu, il-partecipazzjoni fl-elezzjonijiet nazzjonali mhijiex inkluża fil-Karta.

1.4 B'kollox, 23 Stat Membru tal-UE jippermettu liċ-ċittadini tagħhom li jgħixu barra fi Stat Membru iehor tal-UE biex jivvotaw fl-elezzjonijiet nazzjonali. Fi sħarriġ mhux uffiċjali li sar mill-ETTW (Europeans Throughout the World) għall-finijiet ta' din l-Opinjoni, l-organizzazzjonijiet ta' nies li jgħixu barra minn pajjiżhom fl-Ewropa semmew, fost affarijiet ohra, dawn ir-raġunijiet pożittivi għalfejn wiehed għandu jzomm id-dritt li jivvota:

— Li wiehed jivvota fl-elezzjonijiet – sew jekk lokali, reġjonali, nazzjonali jew Ewropej – huwa dritt demokratiku fundamentali, li jrid jiġi appoġġjat u mhares.

— Sabiex l-elezzjonijiet nazzjonali jkunu tabilhaqq demokratiċi, għandu jissemma' lehen iċ-ċittadini kollha – inkluż il-lehen ta' dawh li ddeċidew li jgħixu u jaħdmu barra minn pajjiżhom.

- Id-drittijiet tal-votazzjoni fl-elezzjonijiet nazzjonali jippermettu lil dawk li jgħixu barra minn pajjiżhom biex iżommu rabtiet importanti miegħu u jkomplu jkunu “ċittadini responsabbli” u “Ewropej tajbin”.
- Dawk il-persuni li huma definiti bhala persuni li jgħixu barra minn pajjiżhom huma “ambaxxaturi” ta’ pajjiżhom u, barra minn hekk, ta’ sikwit iridu jiffaċċjaw il-konsegwenzi ta’ deċiżjonijiet politiċi li jittiehdu f’pajjiżhom.
- Li wiehded jivvota barra minn pajjiżu fl-Ewropa huwa meqjus bhala r-realizzazzjoni tal-motto Ewropew “Magħquda fid-diversità”.

1.5 Hames Stati Membri tal-UE – Ċipru, id-Danimarka, l-Irlanda, Malta u r-Renju Unit – iwaqqfu liċ-ċittadini tagħhom li jgħixu barra mill-pajjiż fi Stat Membru ieħor fl-UE milli jivvotaw fl-elezzjonijiet nazzjonali – jew immedjatament wara li jtitilqu minn pajjiżhom jew wara ċertu perjodu ta’ żmien. Mhuwiex ċar kemm-il ċittadin tal-UE għe affettwat jew potenzjalment jiġi affettwat minn dan it-tip ta’ “tnehhija tad-dritt tal-vot” iżda huwa stmat li madwar 3 miljun ċittadin tal-UE mill-hames pajjiżi kkonċernati jgħixu barra minn pajjiżhom fl-UE ⁽¹⁾.

1.6 Barra minn hekk, il-maġġoranza taċ-ċittadini li tnehhielhom id-dritt tal-vot bhala riżultat ta’ dawn il-politiki ma jistgħux jiehdu sehem fl-elezzjonijiet nazzjonali fil-pajjiż fejn huma residenti ⁽²⁾. Dawn il-prattiki holqu elettorat mitluf – grupp ta’ ċittadini mingħajr l-ebda dritt biex jivvotaw fl-elezzjonijiet nazzjonali.

1.7 Wiehded mill-argumenti li jintuża ta’ sikwit favur it-tnehhija tad-dritt tal-vot huwa li ċittadini li jgħixu barra jtitilfu l-kuntatt ma’ pajjiżhom. Dan forsi kien minnu fl-imghoddi. Iżda issa, bis-sahha tat-teknoloġija tat-telekomunikazzjoni moderna, huwa faċli għal ċittadini tal-UE li jgħixu barra li jzommu kuntatti mill-qrib ma’ pajjiżhom. Jistgħu jsewgu l-ġrajjet attwali f’pajjiżhom minn fuq it-televiżjoni, ir-radju u l-internet – u l-internet b’mod partikolari fis-sens li huwa għodda komuni ta’ interazzjoni u partecipazzjoni. Jistgħu jivvjaġġaw lejn pajjiżhom malajr u bi fteit flus. U f’haġġa kazi anke jhallsu t-taxxi f’pajjiżhom jew jiehdu pensjoni minnu. Il-post ta’ residenza fizika ma jstax jiġi ġustifikat bhala indikatur proporzjonat għat-telf tad-dritt tal-vot.

1.8 Fir-Rakkomandazzjoni tagħha tad-29 ta’ Jannar 2014, il-Kummissjoni thegġeg lill-hames Stati Membri kkonċernati biex jippermettu liċ-ċittadini tagħhom iżommu d-dritt tal-vot fl-elezzjonijiet nazzjonali jekk dawn iċ-ċittadini juru interess kontinwu fil-hajja politika ta’ pajjiżhom, pereżempju permezz ta’ applikazzjoni biex jibqgħu fir-reġistru elettorali. Il-Kumitat kien japprezza kieku għet inkluzi talba ġenerali lill-Istati Membri kollha sabiex jiġi assigurat li l-votazzjoni tkun faċli għaċ-ċittadini li jgħixu barra daqs kemm hi għal dawk li jgħixu f’pajjiżhom.

1.9 Il-Kumitat jappoġġja bil-qawwa din ir-rakkomandazzjoni li takkumpanja l-Komunikazzjoni li din l-Opinjoni tirrigwarda.

1.10 L-Artikolu 20 tat-TFUE jiddefinixxi ċ-ċittadinanza tal-UE bhala zieda maċ-ċittadinanza nazzjonali. Għaldaqstant, tidher stramba li xi ċittadini ma jgawdux minn dritt fundamentali wiehded – id-dritt tal-vot – meta jeżerċitaw dritt fundamentali ieħor – id-dritt tal-moviment. Mhijiex sorpriża li haġġa huma tal-fehma li dan imur kontra l-filosofija kollha taċ-ċittadinanza tal-UE.

1.11 Huwa ċar li r-regoli li jikkonċernaw id-dritt tal-vot fl-elezzjonijiet nazzjonali huma kompetenza nazzjonali u mhux Ewropea. L-UE ma tiftax, u m’ghandhiex titfa’, fid-dubju dan il-prinċipju importanti. Mil-lat taċ-ċittadini, madankollu, jehtieg li jsir progress fuq din il-kwistjoni. Iċ-ċittadini għandhom ikunu intitolati li jeżerċitaw dawk id-drittijiet fundamentali li l-Istati Membri kollha kienu firmatarji tagħhom fit-Trattati tal-UE mingħajr ma l-legislażjoni nazzjonali tnehhilhom id-dritt tal-vot talli jagħmlu dan.

⁽¹⁾ Skont iċ-ċifri tal-Eurostat, 1,17-il miljun ċittadin tal-UE mill-hames pajjiżi kkonċernati kienu qed jgħixu barra minn pajjiżhom fl-UE fl-2013, iżda din iċ-ċifra ma tinkludix ċittadini tal-UE barranin li jgħixu fil-Greċja, Franza, il-Kroazja, Ċipru, il-Litwanja, il-Lussemburgu, Malta u r-Renju Unit (għalkemm ċittadini Irlandiċi li jgħixu fir-Renju Unit qed jingħaddu wkoll).

⁽²⁾ Skont il-Kummissjoni, l-ebda Stat Membru għandu politika ġenerali fejn jagħti lil ċittadini ta’ Stat Membru ieħor u li huma residenti fit-territorju tiegħu d-dritt li jivvota fl-elezzjonijiet nazzjonali. Madankollu, hemm eċċezzjonijiet: “ċittadini tal-Commonwealth li jikkwalifikaw” jistgħu jivvotaw fl-elezzjonijiet parlamentari nazzjonali fir-Renju Unit u ċittadini tar-Renju Unit għandhom id-dritt li jivvotaw fl-elezzjonijiet parlamentari nazzjonali fl-Irlanda.

1.12 Il-Kumitat ihegġegħ lill-hames Stati Membri kkonċernati biex isibu modi kif ikunu iżjed flessibbli. Naturalment, is-soluzzjonijiet se jkunu differenti minn pajjiż għal ieħor. Il-punt kruċjali huwa li ċ-ċittadini kollha tal-UE għandhom iżommu d-dritt tal-vot fl-elezzjonijiet nazzjonali tal-pajjiż ta' oriġini tagħhom. Il-Kumitat ihegġegħ lil dawn l-Istati Membri biex jikkunsidraw il-fehma tal-Kummissjoni Ewropea li, minflok jillimitaw id-dritt tal-vot abbażi ta' kundizzjoni ta' residenza, daww li jgħixu barra mill-pajjiż għandu jkollhom l-opportunità li juru l-interess kontinwu tagħhom fil-hajja politika tal-pajjiż ta' oriġini tagħhom. Min-natura intrinsika tagħhom, Il-limiti ta' żmien għaž-żamma tad-dritt tal-vot aktarx se jkun arbitrarji.

1.13 Barra minn hekk, il-Kumitat jixtieq jenfasizza l-importanza li daww li jgħixu barra mill-pajjiż jinghataw informazzjoni ċara dwar id-drittijiet tagħhom u kif dawn id-drittijiet jistgħu jiġu eżerċitati.

1.14 Il-Kumitat ihegġegħ lill-awtoritajiet nazzjonali kompetenti biex il-proċeduri għar-registrazzjoni u l-votazzjoni jkunu kemm jista' jkun sempliċi u trasparenti.

1.15 Fl-aħhar nett, il-Kumitat jenfasizza li t-tnehhija tad-dritt tal-vot fl-elezzjonijiet nazzjonali hija biss eżempju wiehed ta' tghawwir tad-drittijiet ta' ċittadinanza li ċ-ċittadini jesperjenzaw meta jgħixu barra minn pajjiżhom fi Stat Membru ieħor fl-UE. Il-Kumitat ihegġegħ lill-Kummissjoni biex tohloq mappa ta' dawn il-każijiet kollha ta' tghawwir sabiex tipprovdha harsa generali tal-qagħda attwali fl-Ewropa, filwaqt li tagħti attenzjoni speċjali lill-opportunitajiet għal ċittadinanza attiva u l-partecipazzjoni fit-tehid tad-deċiżjonijiet minn jum għal jum.

2. Informazzjoni ta' sfond addizzjonali

2.1 Ir-Rakkomandazzjoni tal-Kummissjoni tagħti harsa globali tajba lejn is-sitwazzjoni legali f'kull wiehed mill-Istati Membri kkonċernati. Abbażi ta' informazzjoni mill-ETTW, il-Kumitat jixtieq, madankollu, iżid xi kummenti ma' dak li qalet il-Kummissjoni:

2.2 *Ċipru*: madwar 480 000 ċittadin ta' Ċipru jgħixu f'pajjiżi oħra tal-UE, il-biċċa l-kbira minnhom fir-Renju Unit. Minkejja dak li ntqal, dawn iċ-ċittadini setgħu jieħdu sehem fl-elezzjonijiet nazzjonali tas-sena l-oħra. Fi kliem ieħor, jidher li hemm diskrepanza bejn is-sitwazzjoni legali u l-prattika reali.

2.3 *Id-Danimarka*: madwar 140 000 ċittadin tad-Danimarka jgħixu f'pajjiżi oħra tal-UE. Il-kostituzzjoni Daniża tgħid li ċittadin Daniż għandu d-dritt tal-vot fl-elezzjonijiet għall-Parlament Daniż jekk huwa resident permanenti fil-pajjiż. Madankollu, ġew introdotti għadd ta' eżenzjonijiet. Taht ċerti ċirkostanzi, iċ-ċittadini jzommu d-dritt tal-vot għal 12-il sena jew f'xi każijiet għal iktar. Dawn l-eżenzjonijiet jixhtu fid-dubju l-argument kostituzzjonali dwar ċittadini Daniži li jgħixu barra minn pajjiżhom li qed jesperjenzaw tnehhija kontinwa u "generali" tad-dritt tal-vot.

2.4 *L-Irlanda*: hemm numru kbir hafna ta' ċittadini Irlandiži jgħixu barra minn pajjiżhom – skont stima uffiċjali reċenti, iċ-ċifra hija ta' madwar 3 miljun ruh, u nofs miljun minnhom jgħixu fi Stati Membri ieħor tal-UE. Wiehed mill-argumenti kontra l-ghoti tad-dritt tal-vot lil daww li jgħixu barra mill-pajjiż huwa li jistgħu jsiru fattur dominanti fil-politika Irlandiża. Iżda żviluppi reċenti jindikaw li ċittadini Irlandiži li jgħixu barra jistgħu jiksbu gradwalment id-dritt tal-vot. 78 % tad-delegati tal-Konvenzjoni Kostituzzjonali li għaddejja bhalissa huma favur l-ghoti tad-dritt tal-vot lil daww li jgħixu barra mill-pajjiż fl-elezzjonijiet presidenzjali. F'liġi ta' riforma għas-Seanad (il-kamra ta' fuq tal-Parlament) ġie propost saħansitra li daww li jgħixu barra mill-pajjiż għandu jkollhom id-dritt tal-vot fl-elezzjonijiet għas-Seanad. Filwaqt li t-tweġiba tal-gvern għall-Konvenzjoni Kostituzzjonali għadha pendent, jidher li hemm riħ ta' bidla fir-rigward tal-kwistjoni tat-tnehhija tad-dritt tal-vot fl-Irlanda.

2.5 *Malta*: 101 700 ċittadin Malti jghixu fi Stat Membru ieħor tal-UE, il-maġġoranza l-kbira tagħhom fir-Renju Unit ⁽³⁾. Il-kostituzzjoni Maltija tgħid li persuna (li tkun ukoll ċittadina Maltija) għandha d-dritt tal-vot jekk tkun “residenti f’Malta u matul it-tmintax-il xahar minnufih qabel ir-reġistrazzjoni tagħha hekk residenti għal perijodu kontinwu ta’ sitt xhur jew għal perijodi li jammontaw fit-total globali għal sitt xhur”. F’każ importanti fl-2003, qorti Maltija ddeċidiet li r-referenza għal “residenza” fil-Kostituzzjoni Maltija kellha tiġi interpretata bħala “residenza abitwali”, peress li l-interpretazzjoni iktar restrittiva ta’ “residenza” bħala “preżenza fiżika” tmur kontra l-Konvenzjoni Ewropea dwar id-Drittijiet tal-Bniedem. Id-deċiżjoni tal-qorti ma gietx segwita minn emenda kostituzzjonali.

2.6 *Ir-Renju Unit*: madwar 2,2 miljun ċittadin tar-Renju Unit jghixu fi Stati Membru ieħor tal-UE. Ir-regoli dwar id-drittijiet tal-vot tagħhom fl-elezzjonijiet parlamentari tar-Renju Unit inbidlu tliet darbiet fl-aħħar 30 sena. Qabel l-1985 dawk li jghixu barra mill-pajjiż ma setgħux jivvutaw affattu, iżda mill-1985 ‘il quddiem iċ-ċittadini bdew jitilfu d-drittijiet tal-vot tagħhom biss wara hames snin barra mill-pajjiż. Dan il-perjodu żdied għal 20 sena fl-1989 imbagħad tnaqqas għal 15-il sena fl-2000, li għadu l-perjodu fis-seħh. Fi żvilupp reċenti hafna, id-Demokratiċi Liberali – li jiffurmaw parti mill-gvern ta’ koalizzjoni – iddeċidew fil-kongress tal-partit fl-1 u t-2 ta’ Marzu 2014 li ċittadini tar-Renju Unit fl-Ewropa għandu jkollhom id-dritt tal-vot fl-elezzjonijiet nazzjonali.

Brussell, 29 ta’ April 2014

Il-President
tal-Kumitat Ekonomiku u Soċjali Ewropew
Henri MALOSSE

⁽³⁾ Ċifra pprovduta mill-Gvern Malti.

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar azzjonijiet ta’ informazzjoni u ta’ promozzjoni għall-prodotti agrikoli fis-suq intern u fil-pajjiżi terzi”

COM(2013) 812 final – 2013/0398 (COD)

(2014/C 311/10)

Relatur: **is-Sur Šarmír**

Nhar id-9 ta’ Diċembru 2013 u nhar il-11 ta’ Diċembru 2013, il-Parlament Ewropew u l-Kunsill rispettivament iddeċidew, b’konformità mal-Artikoli 42, 43(2) u 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali dwar

il-Proposta għal Regolament tal-Parlament Ewropew u tal-Kunsill dwar azzjonijiet ta’ informazzjoni u ta’ promozzjoni għall-prodotti agrikoli fis-suq intern u fil-pajjiżi terzi

COM(2013) 812 final – 2013/0398 (COD).

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-ħidma tal-Kumitat dwar is-suġġett, adottat l-Opinjoni tagħha nhar l-1 ta’ April 2014.

Matul l-498 sessjoni plenarja tiegħu li saret fid-29 u t-30 ta’ April 2014 (seduta tat-30 ta’ April), il-Kumitat Ekonomiku u Soċjali Ewropew adotta din l-Opinjoni b’154 vot favur, 4 voti kontra u 4 astensjonijiet.

1. Konklużjonijiet u rakkomandazzjonijiet

1.1 Il-Kumitat Ekonomiku u Soċjali Ewropew (KESE) jilqa’ l-isforzi tal-Kummissjoni sabiex il-politika ta’ promozzjoni għall-prodotti agrikoli Ewropej issir iktar sempliċi u iktar effikaċi.

1.2 Il-KESE jilqa’ b’mod partikolari l-fatt li l-Kummissjoni tat l-għan lilha nnifisha li żżid b’mod sinifikanti l-baġit allokati sabiex jiġu appoġġjati l-azzjonijiet ta’ promozzjoni u sabiex timplimenta strateġija ġenwina ta’ promozzjoni.

1.3 Il-KESE jirrikonoxxi l-bżonn li l-promozzjoni fil-pajjiżi terzi tiġi appoġġjata iktar, peress li dawn il-pajjiżi għandhom potenzjal kbir biex jieħdu dawn il-prodotti agroalimentari Ewropej u s’issa, anqas minn 30 % tal-baġit huwa destinat għal azzjonijiet ta’ promozzjoni fir-rigward ta’ dawn il-pajjiżi. Madankollu, għall-KESE, l-ambizzjoni li 75 % tal-baġit jiġu allokati għal azzjonijiet ta’ promozzjoni fil-pajjiżi terzi tidher sproporzjonata meta jitqiesu l-isfidi reali tas-settur agroalimentari Ewropew. Distribuzzjoni adegwata tal-ammonti destinati għall-promozzjoni fl-Ewropa u fil-pajjiżi terzi pjuttost tkun ta’ 50 %-50 %.

1.4 Skont il-KESE, fis-suq tal-UE l-prodotti agrikoli Ewropej iridu jiffaċċjaw kompetizzjoni dejjem iktar harxa mill-prodotti importati. Għal din ir-raġuni ser ikun hemm bżonn li jiżdiedu l-azzjonijiet ta’ informazzjoni u ta’ promozzjoni għall-prodotti agrikoli Ewropej fi hdan l-UE. Dan minhabba li l-maġġoranza kbira tal-konsumaturi Ewropej jinjoraw il-vantaġġi paragonabbli ta’ dawn l-istess prodotti.

1.5 F’każijiet definiti tajjeb u b’mod eċċezzjonali, il-KESE jirakkomanda li jkun possibli li jiġu promossi l-prodotti agroalimentari ta’ Stat Membru fit-territorju tiegħu stess.

1.6 Huwa jirakkomanda wkoll li l-prodotti tal-ikel li jintużaw fl-ipproċessar sekondarju (li mhumiex inkluzi fl-Anness I tat-TFUE) jiġu inkluzi b’mod esplicitu fl-Artikolu 5 bhala prodotti eliġibbli. Huwa jitlob ukoll li l-eskluzjoni esplicita tal-prodotti tas-sajd u tal-akkwakultura titneħħa.

1.7 Il-KESE jirakkomanda li l-promozzjoni tal-inbid tkun tibbenefika mill-appoġġ Ewropew mhux biss jekk prodott tal-ikel ieħor ikun parti mill-programm ikkonċernat, imma wkoll meta dan il-programm ikun marbut ma’ proġett ta’ agriturizmu.

1.8 Il-KESE jirrakkomanda li l-appoġġ tal-UE għall-promozzjoni tal-halib maħsub speċifikament għat-tfal fl-iskejjel tal-Unjoni għandu jkopri 60 % tal-ispejjeż, bħalma huwa l-każ għall-frott u l-haxix.

1.9 Il-KESE jitlob li l-Istati Membri jkomplu jintalbu jikkontribwixxu sa 30 % tal-ispejjeż tal-kampanji ta' promozzjoni. F'każ li dan ma jsehhx, hafna kandidati potenzjali ma jkollhomx ir-riżorsi finanzjarji li jehtieġu sabiex iwettqu programmi ta' promozzjoni. Il-KESE jshaq fuq il-bżonn li l-organizzazzjonijiet professjonali fl-Istati Membri kollha jkollhom l-istess opportunitajiet li jibbenefikaw mill-appoġġ sabiex jippromovu l-prodott agroalimentari tagħhom.

1.10 Il-KESE jirrakkomanda li l-applikazzjoni mressqa mill-organizzazzjonijiet biex jiksbu l-appoġġ mill-UE għandhom jintbagħtu lill-punti uniċi ta' kuntatt tal-Kummissjoni, u li l-informazzjoni li tikkoncerna kull applikazzjoni tintbagħat lill-Istat ta' oriġini tal-organizzazzjoni tal-applikant qabel ma l-Kummissjoni tiehu deċiżjoni.

1.11 Il-KESE jirrakkomanda li l-proċeduri amministrattivi marbuta mat-tnejja u s-segwitu tal-programmi ta' promozzjoni jiġu ssemplifikati, partikolarment billi jitnaqqas in-numru ta' rapporti mitluba mill-Kummissjoni. Huwa partikolarment importanti li jitnaqqas il-piż amministrattiv. Hemm bżonn ta' livell oghla ta' flessibilità sabiex il-programmi jkunu jistgħu jiġu adattati għall-kundizzjonijiet dejjem jinbidlu tas-suq matul il-fażi tal-implimentazzjoni. Sabiex jinkiseb dan l-għan, għandu jitnaqqas l-ammont ta' informazzjoni ddettaljata mitluba matul il-preżentazzjoni tal-programmi ⁽¹⁾.

2. Kummenti ġenerali

2.1 Il-politika għall-appoġġ tal-promozzjoni tal-prodotti agrikoli hija neċessarja sabiex jiġi żgurat it-tkabbir tal-agrikoltura Ewropea. Fil-fatt, l-operaturi tas-settur agroalimentari jridu jiffaċċjaw kompetizzjoni dejjem aktar diffiċli biex jistabbilixxu ruħhom fis-suq Ewropew u globali.

2.2 Ir-Regolament (KE) Nru 3/2008 ppermetta li jitwettqu attivitajiet ta' promozzjoni appoġġjati mill-Unjoni Ewropea. Il-mekkaniżmi tiegħu wrew li kienu aktar adatti għall-isfidi tal-ekonomija globalizzata milli s-sistema preċedenti stabbilita mir-Regolamenti (KE) Nru 2702/1999 u 2826/2000. Il-kampanji ta' promozzjoni mwettqa skont ir-Regolament (KE) Nru 3/2008 ppromovew il-kwalità, il-valur nutrijenti u s-sigurtà tal-prodotti agroalimentari tal-Unjoni Ewropea, u ġibdu wkoll l-attenzjoni lejn karatteristiċi u vantaġġi oħra li kienu speċifiċi għal dawn il-prodotti, bħall-metodi ta' produzzjoni, it-tikkettar, il-benessri tal-annimali u r-rispett tal-ambjent. L-attivitajiet ta' promozzjoni setgħu jsiru bħala kampanji ta' riklamar, promozzjoni fil-post tal-bejgħ, kampanji ta' relazzjoni pubblika, partecipazzjoni f'wirjet u fieri, eċċ. Bejn l-2000 u l-2012, l-UE kkofinanzjat 552 programm ta' promozzjoni.

2.3 Madankollu, l-esperjenza relatata mas-sistema ta' appoġġ għall-promozzjoni tal-prodotti agrikoli prevista fir-Regolament (KE) Nru 3/2008 diġà wriet il-limiti tar-Regolament, peress li f'kuntast milqut mill-kriżi ekonomika u finanzjarja, huwa partikolarment kruċjali li jintużaw aktar riżorsi u li l-azzjonijiet ta' promozzjoni jkunu mmirati ahjar.

2.4 Din il-proposta kienet preċeduta mill-Green Paper dwar il-miżuri ta' promozzjoni u ta' informazzjoni għall-prodotti agrikoli: strategija Ewropea b'valur miżjud għoli għall-promozzjoni tal-palat tal-prodotti tal-Ewropa (COM(2011) 436 final) u mill-Komunikazzjoni tal-Kummissjoni dwar il-promozzjoni u l-informazzjoni għall-prodotti agrikoli: strategija Ewropea b'valur miżjud għoli għall-promozzjoni tat-togħmiet tal-Ewropa (COM(2012) 148 final). Il-Kumitat Ekonomiku u Soċjali Ewropew ta l-fehmiet tiegħu dwar dawn iż-żewġ dokumenti ⁽²⁾. Huwa jilqa' l-fatt li l-Kummissjoni, fil-biċċa l-kbira, qieset il-konklużjonijiet u r-rakkomandazzjonijiet taż-żewġ opinjonijiet tal-KESE, b'mod partikolari fir-rigward taż-żieda fil-baġit u s-semplifikazzjoni tal-proċedura amministrattiva.

⁽¹⁾ Opinjoni NAT/525 (relatur: is-Sinjura Slavova), CESE 1859/2011, 07.12.2011, ĠU C43, 15.02.2012, p. 59-64

⁽²⁾ ĠU C 43, 15.2.2012, p. 59-64 u ĠU C 299, 4.10.2012, p. 141-144.

2.5 Għan iehor tal-proposta huwa l-implimentazzjoni ta' strateġija Ewropea ta' promozzjoni, li għandha tippermetti li l-azzjonijiet jiġu mmirati ahjar. Din l-istrateġija għandha twassal sabiex jiżdiedu n-numru ta' programmi mmirati għall-pajjiżi terzi, kif ukoll il-programmi "multi" (impressqa mill-organizzazzjonijiet ta' diversi Stati Membri) u sabiex jiġi rimedjat il-fatt li hafna konsumaturi fis-suq intern mhumiex konxji tal-merti tal-prodotti agrikoli Ewropej. Fil-fatt, bejn l-2010 u l-2011, f'it inqas minn 30 % tal-baġit immarkat għall-azzjonijiet ta' informazzjoni u promozzjoni ntefqu fuq miżuri mmirati għas-swieq tal-pajjiżi terzi, minkejja li dawn is-swieq joffru potenzjal importanti ta' tkabbir. Barra minn hekk, 14 % biss tal-Ewropej jagħrfu l-logos tal-prodotti li jibbenefikaw minn Denominazzjoni Protetta ta' Orġini (DPO) jew minn Indikazzjoni Geografika Protetta (IGP).

2.6 Skont il-proposta ser ikun hemm żieda sostanzjali fl-ammont totali minfuq fuq l-appoġġ u l-proġetti ser jiġu vvalutati biss fil-livell tal-Kummissjoni, mingħajr valutazzjoni minn qabel fil-livell tal-Istat Membru.

2.7 Innovazzjonijiet prinċipali oħrajn introdotti mill-proposta jikkoncernaw il-possibbiltà, bl-ghajnuna ta' linji gwida, li jissemmew l-orġini u l-marki tal-prodotti, l-inkluzjoni tal-organizzazzjonijiet ta' produtturi fost il-benefiċjarji u numru ogħli ta' prodotti eliġibli.

3. Kummenti speċifiċi

3.1 L-istrateġija l-ġdida ta' promozzjoni

3.1.1 Wiehed mill-ghanijiet ovvi tal-istrateġija futura ta' promozzjoni huwa li jiġu appoġġjati aktar l-azzjonijiet fil-pajjiżi terzi. Dan l-ghan huwa bla dubju importanti peress li dawn is-swieq il-ġodda b'potenzjal kbir għat-tkabbir għandhom il-kapaċità li jassorbu proporzjon tajjeb tal-produzzjoni Ewropea, dment li l-konsumaturi jkun konvinti bil-merti speċifiċi tal-prodotti agroalimentari Ewropej. Madankollu, din il-prijorità strateġika m'għandhiex titwettaq a skapitu tal-isforzi ta' promozzjoni fis-suq intern, fejn il-prodotti agroalimentari Ewropej iridu wkoll jiffaċċjaw kompetizzjoni dejjem aktar harxa minn prodotti importati. B'riżultat ta' dan, il-KESE jqis li l-ambizzjoni li 75 % tal-infiq stmat jiġu kkonsakrati għall-azzjonijiet ta' informazzjoni u promozzjoni għall-prodotti agrikoli tal-UE fil-pajjiżi terzi (premissa 8) hija sproporzjonata u eċċessiva meta mqabbla mal-isfidi reali tal-agrikoltura Ewropea. Għan aktar ibbilanċjat jista' jkun li jiġu allokati 50 % tal-infiq.

3.1.2 Il-prezzijiet tal-prodotti importati ta' spiss ikunu orhos minn dawk tal-prodotti Ewropej, mhux biss minhabba spejjeż soċjoekonomiċi orhos iżda wkoll minhabba standards ta' produzzjoni inqas stretti fir-rigward tas-sigurtà u t-traċċabbiltà tal-ikel u s-saħħa u s-sigurtà tal-haddiema. Min-naħa l-oħra, bħalma jidher fil-proposta, il-maġġoranza tal-konsumaturi fl-Istati Membri mhumiex konxji tal-"kwalità integrali" ⁽³⁾ tal-prodotti agroalimentari Ewropej. Għalhekk, għandhu jkun hemm l-istess ammont ta' sforz għall-promozzjoni tal-prodotti Ewropej kemm fis-suq intern kif ukoll fis-suq tal-pajjiżi terzi. Dan huwa dejjem aktar necessarju minhabba li l-maġġoranza tal-Ewropej, għall-kontra tal-maġġoranza tal-persuni li jgħixu f'pajjiżi terzi, għandhom il-mezzi biex iħallsu għall-benefiċċji speċifiċi ta' dawn il-prodotti, li huma jkomplu jixtru sakemm jibqgħu konvinti minn dawn il-benefiċċji. Inevitabbilment, minhabba l-globalizzazzjoni u l-effetti tal-kriżi fuq maġġoranza tal-popolazzjoni Ewropea, l-UE ser tkompli timtela bi prodotti rhas minn pajjiżi terzi.

3.1.3 Ir-regoli ġenerali tal-UE jipprojbixxu li jiġu promossi l-prodotti ta' Stat Membru wiehed, peress li promozzjoni bħal din tista' titqies bħala protezzjonista. Dan jidher loġiku, billi s-suq komuni għandu jkun hieles mill-ostakoli. Minkejja dan, jidher li f'xi każijiet speċifiċi, din ir-regola għandha tinkludi xi eċċezzjonijiet. Dan jgħodd b'mod partikolari meta ċerti għanijiet tal-integrazzjoni Ewropea jiġu compromessi, kif inhu l-każ għall-ghan ta' żvilupp reġjonali b'bilanċjat. Fil-fatt, il-forzi tas-suq waħedhom xi kultant iwasslu għas-sostituzzjoni tal-produzzjoni domestika ta' Stat Membru minn prodotti importati minn Stat Membru iehor. L-iżvilupp tal-agrikoltura f'pajjiż għalhekk jinkiseb għad-detriment tal-agrikoltura ta' pajjiż iehor. Għal din ir-raġuni, il-Kumitat jahseb li jkun iġġustifikat li tiġi awtorizzata, jew saħansitra appoġġjata, f'ċirkostanzi eċċezzjonali, abbażi ta' każ b'każ u skont kriterji definiti sew, il-promozzjoni ta' prodotti agrikoli ta' Stat Membru fis-suq tiegħu stess.

⁽³⁾ Opinjoni tal-KESE dwar *Il-mudell agrikolu Komunitarju: kwalità tal-produzzjoni u komunikazzjoni lill-konsumaturi bħala fatturi ta' kompetittività*, ĠU C 18, 19.1.2011, p. 5-10.

3.1.4 Fost il-prijoritajiet tal-Unjoni Ewropea hemm żvilupp territorjali u soċjali bbilanċjat kif ukoll is-sigurtà tal-provvista tal-ikel. Madankollu, l-iżvilupp għadu 'l bogħod milli jkun ibbilanċjat u s-sitwazzjoni mhix titjieb. Min-naha l-oħra, f'diversi Stati Membri, ir-rata tas-sigurtà tal-provvista qed tinżel taħt limiti preokkupanti hafna: fl-Islovakkja, pereżempju, ir-rata tal-awtosuffiċjenza hija biss ta' 47 %. Agrikoltura effikaċi hija bla dubju l-kundizzjoni prinċipali sabiex jintlahqu ż-żewġ għanijiet imsemmija hawn fuq, u l-agrikoltura ma tistax tiffunzjona tajjeb jekk ma jkollhiex biżżejjed ftuħ. It-tinqis tal-agrikoltura f'ċerti Stati Membri huwa direttament marbut ma' dak tal-bejgħ tal-prodotti agroalimentari domestiċi fis-suq intern tal-pajjiż. Ir-raġunijiet għal dan huma kumplessi, iżda d-diversi modi sabiex jissahħah is-settur tal-agrikoltura jinkludu kampanji ta' informazzjoni indirizzati għall-konsumaturi tal-pajjiż u li jfahhru l-kwalitajiet tal-prodotti lokali.

3.1.5 Fil-fatt, skont indikazzjoni affidabbli, it-tnaqqis fix-xiri ta' prodotti lokali f'xi Stati Membri mhux dejjem jirriżulta minn rabta ahjar tal-kwalità u l-prezz tal-prodotti importanti. Dan jista' jkun marbut ma' fatturi oħra. Per eżempju, fil-pajjiżi li qabel kienu komunisti tal-Ewropa Ċentrali, il-bejgiegħa bl-imnut fuq skala kbira huma kumpaniji kummerċjali mill-Ewropa tal-Punent, li naturalment għandhom rabtiet mill-qrib mal-fornituri tal-pajjiżi fejn qabel kienu installati jew fejn ta' spiss jinsabu ċ-ċentri tagħhom ta' xiri għall-pajjiżi l-godda.

3.2 *Prodotti eliġibbli*

3.2.1 Il-premessa 6 tal-preambolu kif ukoll id-dokumenti uffiċjali ta' informazzjoni ppubblikati mill-Kummissjoni jindikaw li l-iskema tal-promozzjoni issa ser tkun miftuha għall-prodotti agroalimentari kollha li mhumiex fl-Anness I tat-TFUE (prodotti agrikoli li jerġgħu jiġu proċessati) eliġibbli għas-sistemi Ewropej ta' kwalità, bħaċ-ċikkulata, il-helu, il-birra, eċċ. Dan jidher bħala wiehed mill-innovazzjonijiet ewlenin tal-iskema l-għdida. Madankollu, l-Artikolu 5 tal-proposta, li huwa dwar il-prodotti u temi eliġibbli, ma jsemmix dan għaliex dan jiddefenixxi biss bħala prodotti eliġibbli l-prodotti tal-ikel u agrikoli li jinsabu elenkati fl-Anness I, flimkien mal-inbejded u l-brandy. Dan huwa problematiku għaliex il-kontenut ta' dawn id-dispożizzjonijiet mhuwiex ċar.

3.2.2 Fost il-prodotti eliġibbli, l-inbid huwa l-uniku wiehed li l-azzjonijiet ta' informazzjoni u promozzjoni huma soġġetti għal kundizzjoni, jiġifieri li għandu jiġi promoss flimkien ma' prodott ieħor. Dan huwa spjegat mill-fatt li l-informazzjoni u l-promozzjoni relatati mal-inbejded tal-Unjoni hija wahda mill-miżuri ewlenin tal-programmi ta' appoġġ għas-settur tal-inbid skont il-PAK fil-kuntest tal-organizzazzjoni komuni tas-suq. Madankollu, il-prinċipju li l-inbid jiġi promoss flimkien ma' prodott oħra tal-ikel huwa compromess minhabba l-eskluzjoni tal-prodotti tas-sajd u tal-akkwakultura, li jakkumpanjaw b'mod naturali ċerti nbejded. Il-KESE jitlob li l-eċċezzjoni marbuta ma' dawn il-prodotti fl-Artikolu 5 titneħħa.

3.2.3 Madankollu, l-inbejded Ewropej huma ffaċċjati minn kompetizzjoni partikolarment iebsa mill-"inbejded tan-New World", li wasslet għal produzzjoni iktar baxxa fil-pajjiżi Ewropej u produzzjoni għolja f'pajjiżi bħaċ-Ċile, l-Arġentina, l-Afrika t'Isfel, l-Awstralja, l-Istati Uniti u saħansitra ċ-Cina. Ir-raġunijiet għal dan huma kumplessi, iżda b'mod ġenerali, l-inbejded importati għandhom prezz orħos, għandhom inqas vantaġġi supplimentari (ftit hafna indikazzjonijiet ġeografiċi, l-ebda kontroll uffiċjali ta' kwalità, hafna inqas inbid matur, żona ta' produzzjoni mnaqqsa hafna, numru limitat ta' varjetajiet ta' għeneb, eċċ.) u huma promossi hafna. Barra minn hekk, il-kapaċità tal-produtturi tal-pajjiżi terzi li jassiguraw kunsinni regolari fi kwantitajiet suffiċjenti, b'karatteristiċi organoleptiċi stabbli u prezzijiet raġonevoli tattira hafna l-kumpaniji kbar bl-imnut, li jfittxu dawn it-tipi ta' fornituri. Għas-settur Ewropew tal-inbid, li huwa hafna iktar divers, huwa diffiċli iktar li jirrispondi għal dawn l-esiġenzi.

3.2.4 L-inbejded Ewropej ta' kwalità għalhekk jehtieġu aktar azzjonijiet ta' promozzjoni u informazzjoni sabiex il-konsumaturi potenzjali jkunu jafu bil-vantaġġi paragunabbli tagħhom. Jekk l-appoġġ għall-promozzjoni tal-inbejded Ewropej irid ikun ikkundizzjonat mir-raġunijiet msemmeja hawn fuq (punt 3.2.2), il-Kumitat jirrakkomanda li tiġi prevista għażla alternattiva għall-promozzjoni simultanja ta' prodott agrikolu ieħor. Din l-alternattiva għandha tippermetti li l-promozzjoni tal-inbejded tintrabat ma' attivitajiet ta' agriturizmu. Fil-fatt, f'diversi pajjiżi tal-Ewropa Ċentrali, dan it-tip ta' promozzjoni tal-inbejded hadem tajjeb.

3.2.5 Fil-fatt, din ir-rabta mal-agroturizmu, li hija ta' vantaġġ b'mod reċiproku, tista' tiġi estiża għall-prodotti kollha li ġejjin mill-agrikoltura jew mit-trobbija tal-bhejjem, kif ukoll mis-sajd u l-akkwakultura, bil-għan li jiġu massimizzati s-sinerġiji u tiġi promossa d-diversifikazzjoni tas-sorsi ta' dħul finanzjarju fiż-żoni rurali u kostali.

3.3 Implimentazzjoni u ġestjoni ta' programmi sempliċi

3.3.1 Skont is-sistema stabbilita mir-Regolament (KE) Nru 3/2008, darbejn fis-sena l-awtoritajiet nazzjonali tal-Istati Membri kienu jagħzlu minn qabel il-kampanji li jistgħu jibbenefikaw minn appoġġ tal-Unjoni. Imbagħad huma kienu jibagħtu l-proposti riċevuti lill-Kummissjoni Ewropea, li min-naha tagħha kienet tagħmel l-għażla tagħha. Din il-proposta għandha l-għan li tissemplifika l-proċedura permezz ta' punt uniku għall-għażla tal-programmi; dan għandu jitwettaq mill-Kummissjoni darba fis-sena biss. Bla dubju dan iwassal għal semplifikazzjoni tal-proċedura amministrattiva. Madankollu, il-ġestjoni tal-programmi "semplici" (li jikkonċernaw Stat Membru wiehed biss) ser tkompli ssir b'mod kongunt mal-Istati Membri, wara li jintgħażlu mill-Kummissjoni.

3.3.2 Il-KESE jirrakkomanda li l-applikazzjoni mressqa mill-organizzazzjonijiet biex jiksbu l-appoġġ mill-UE għandhom jintbagħtu lill-punti uniċi ta' kuntatt tal-Kummissjoni, u li l-informazzjoni li tikkonċerna kull applikazzjoni tintbagħat lill-Istat ta' oriġini tal-organizzazzjoni tal-applikant qabel ma l-Kummissjoni tiehu deċiżjoni.

3.3.3 Fis-sistema l-antika, l-Unjoni Ewropea setgħet tiffinanzja nofs l-ispejjeż tal-kampanja. Il-kontribut tal-organizzazzjoni professjonali għall-inizjattiva kellu jikkorresondi għal mill-inqas 20 % tal-ispejjeż. L-awtoritajiet nazzjonali kellhom ikopru l-bqija⁽⁴⁾. F'ċerti każijiet (pereżempju għall-promozzjoni tal-frott u l-hxejjex intiżi għall-istudenti Ewropej), il-kontribut tal-Unjoni Ewropea seta' jitle' sa 60 % tal-ispejjeż.

3.3.4 Fis-sistema prevista mir-Regolament propost, il-programmi ser jiġu kkofinanzjati biss mill-organizzazzjoni li qed tagħmel il-proposta u mill-Unjoni Ewropea. L-awtoritajiet nazzjonali għalhekk mhux ser ikollhom iktar l-obbligu (jew il-possibbiltà) li jikkontribwixxu għall-ispejjeż tal-programmi.

3.3.5 Il-kontribut finanzjarju tal-Unjoni jista' jilhaq sa 50 % tal-ispejjeż tal-programm, iżda jista' jiżded għal 60 % għal programm "multi", għal programm li jindirizza pajjiż terz wiehed jew aktar, u għall-azzjonijiet għall-frott u l-hxejjex destinati għat-tfal fl-iskejjel tal-Unjoni.

3.3.6 Il-KESE japprezza l-fatt li aktar każijiet ser ikunu eliġibbli għal kontribut finanzjarju mill-UE li jammonta għal 60 % tal-ispiża tal-programm. Madankollu, il-kontribut tal-organizzazzjoni li qed tagħmel il-proposta ovvjament ser ikun oghla mis-sistema preċedenti, peress li l-awtoritajiet nazzjonali ma jistgħux jipparteċipaw iktar. Dan bla dubju ser jiskoraġġixxi l-organizzazzjonijiet b'mezzi modesti, u ser iwassal sabiex l-organizzazzjonijiet relattivament sinjuri jibbenefikaw hafna aktar minn qabel mis-sistema ta' appoġġ għall-azzjonijiet ta' informazzjoni u promozzjoni.

3.3.7 Skont il-KESE, għalhekk huwa mixtieq li l-awtoritajiet nazzjonali jżommu l-possibbiltà li jikkontribwixxu għall-ispejjeż tal-azzjonijiet ta' promozzjoni (sa 30 %) u dan għallinqas fil-każijiet fejn l-Istati Membri jipparteċipaw fil-ġestjoni tal-programmi (programmi sempliċi).

3.3.8 Bl-istess mod ikun utli li jiġi awtorizzat kontribut oghla mill-UE (60 % tal-ispejjeż) għall-azzjonijiet ta' informazzjoni u promozzjoni li jikkonċernaw il-halib destinat għat-tfal fl-iskejjel tal-Unjoni. Fil-fatt, għal nutrizzjoni b'saħħitha u bilanċjata, it-tfal tal-lum għandhom bżonn li jikkunsmaw mhux biss aktar frott u haxix, iżda wkoll aktar halib u prodotti mill-halib.

Brussell, 30 ta' April 2014

Il-President
tal-Kumitat Ekonomiku u Soċjali Ewropew
Henri MALOSSE

⁽⁴⁾ Artikolu 13(3) tar-Regolament (KE) Nru 3/2008.

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolamenti tal-Kunsill (KE) Nru 850/98, (KE) Nru 2187/2005, (KE) Nru 1967/2006, (KE) Nru 1098/2007, (KE) Nru 254/2002, (KE) Nru 2347/2002 u (KE) Nru 1224/2009 u li jhassar (KE) Nru 1434/98 fir-rigward tal-obbligu tal-hatt”

COM(2013) 889 final – 2013/0436 (COD)

(2014/C 311/11)

Relatur uniku: **is-Sur Sarró Iparraguirre**

Nhar it-13 ta' Jannar 2014 u nhar is-16 ta' Jannar 2014, il-Parlament Ewropew u l-Kunsill rispettivament iddeċidew, b'konformità mal-Artikolu 43 u 304 tat-Trattat dwar il-Funzjonament tal-Unjoni Ewropea (TFUE), li jikkonsultaw lill-Kumitat Ekonomiku u Soċjali Ewropew dwar

Proposta għal Regolament tal-Parlament Ewropew u tal-Kunsill li jemenda r-Regolamenti tal-Kunsill (KE) Nru 850/98, (KE) Nru 2187/2005, (KE) Nru 1967/2006, (KE) Nru 1098/2007, (KE) Nru 254/2002, (KE) Nru 2347/2002 u (KE) Nru 1224/2009 u li jhassar (KE) Nru 1434/98 fir-rigward tal-obbligu tal-hatt

COM(2013) 889 final – 2013/0436 (COD).

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar l-1 ta' April 2014.

Matul l-498 sessjoni plenarja tiegħu li saret fid-29 u t-30 ta' April 2014 (seduta tad-29 ta' April), il-Kumitat Ekonomiku u Soċjali Ewropew adotta din l-Opinjoni b'199 vot favur, vot wiehed (1) kontra u 7 astensjonijiet.

1. Konkluzjonijiet u rakkomandazzjonijiet

1.1 Wara l-approvazzjoni tal-Politika Komuni tas-Sajd (PKS) il-ġdida, li fiha ġie inkluz l-obbligu ġdid tal-hatt kemm tal-ispeċijiet soġġetti għat-TACs (qabda totali permissibbli) kif ukoll tal-kwoti tal-ispeċijiet b'daqs minimu ta' referenza għall-konservazzjoni, il-KESE jemmen li hemm bżonn li l-leġislazzjoni fis-sehħ li tobbliga l-iskartar tal-hut f'ċerti ċirkustanzi tiġi adattata għal dan l-obbligu tal-hatt.

1.2 Madankollu huwa jqis li l-proposta tal-Kummissjoni hija kumplessa wisq u li ser tiġġenera wisq xogħol żejjed u sproporzjonat għas-sajjeda meta jiġu biex japplikaw l-obbligu tal-hatt. Għaldaqstant jikkunsidra li għandha ssir leġislazzjoni aktar Prattika, ċara, sempliċi u flessibbli, li ġenwinament tagħti ż-żmien lis-sajjeda biex jadattaw tul perjodu ta' tranżizzjoni mingħajr ma jiġu penalizzati b'mod iebs.

1.3 Il-KESE jilmenta li ma twettqitx valutazzjoni tal-impatt minn qabel biex jiġu analizzati r-riperkussjonijiet li ser ikollha l-applikazzjoni tal-obbligu tal-hatt fuq il-flotot differenti.

1.4 Il-KESE jqis li l-miżuri tekniċi huma xi haġa fundamentali fl-attività tas-sajd u li għalhekk id-deċiżjonijiet dwarhom għandhom jittiehdu wara kuntatt dirett mal-porttijiet, ikunu speċifiċi għal każijiet partikolari, ikunu ta' natura temporanja u jkollhom proċessi rapidi u effikaċi għat-tehid ta' deċiżjonijiet li jippermettu li jsir adattament għaċ-ċirkostanzi li jinbidlu u għall-evoluzzjoni tal-ispeċijiet affettwati.

1.5 Il-Kumitat ihegġeġ lill-koleġislatur biex jikkunsidra l-kummenti tiegħu dwar id-definizzjonijiet ġodda, dwar il-kompożizzjoni tal-qabdiet, ir-registri tal-qabdiet, l-obbligi ta' kontroll ġodda, l-awtorizzazzjonijiet tas-sajd, dwar il-margini ta' tolleranza, il-kontroll bis-CCTV u dwar is-sanzjonijiet.

2. Kuntest

2.1 Fil-11 ta' Diċembru 2013 gie approvat ir-Regolament (UE) Nru 1380/2013 tal-Parlament Ewropew u tal-Kunsill dwar il-Politika Komuni tas-Sajd. Dan ir-Regolament japplika mill-1 ta' Jannar 2014.

2.2 L-adozzjoni tiegħu tidderoga r-Regolament tal-Kunsill (KE) Nru 2371/2002 li stabbilixxa sistema Komunitarja għall-konservazzjoni u l-isfruttar sostenibbli ta' riżorsi tas-sajd skont il-Politika Komuni tas-Sajd, li kien fis-seħh bejn l-1 ta' Jannar 2013 u l-31 ta' Diċembru 2013.

2.3 Ir-Regolament il-ġdid dwar il-PKS jimmodifika u jidderoga diversi regolamenti, deċiżjonijiet u direttivi biex jadattahom għar-regoli l-godda li fih.

2.4 Waħda minnhom, li hija s-sugġett ta' din l-Opinjoni, hija dik espressa fl-Artikolu 15 dwar il-miżuri għall-konservazzjoni u l-użu sostenibbli tar-riżorsi bijoloġiċi marittimi, li tirreferi għall-obbligu tal-hatt.

2.5 Jekk nikkunsidraw biss dak li għandu x'jaqsam mar-regolament dwar l-obbligu tal-hatt, inkluż fir-Regolament (UE) Nru 1380/2013 il-ġdid, dan jikkawża l-modifika ta' seba' Regolamenti (KE) preċedenti u d-deroga tat-tmien Regolament.

3. Kummenti generali

3.1 It-thejjija tar-riforma tal-PKS indirizzata fir-Regolament (UE) Nru 1380/2013 damet aktar minn dak previst inizjalment, sal-punt li d-dhul fis-seħh gie postpost għal sena, l-aktar minhabba l-istabbiliment kontroversjali tal-obbligu tal-hatt, magħruf anke bhala l-projbizzjoni tal-iskartar.

3.2 Jista' jingħad li l-għan ewlieni tar-riforma attwali tal-PKS huwa l-eliminazzjoni progressiva tal-iskartar tal-hut fis-sajd kollu tal-UE permezz tal-obbligu tal-hatt.

3.3 Fil-konkluzjoni 1.8 tal-Opinjoni tiegħu dwar il-PKS, il-KESE kien stqarr li huwa jilqa' l-objettiv tal-politika tal-projbizzjoni tal-iskartar tal-hut, iżda li kien jemmen li għandu jkun hemm approċċ aktar gradwali u proporzjonat li jkun ibbażat fuq it-tnaqqis progressiv tal-iskartar u li jippromovi u jinkoraġġixxi l-użu ta' rkaptu aktar selettiv għas-sajd, miżuri mmirati għall-ipproċessar tal-prodotti tas-sajd b'mod li jinholoq valur miżjud u t-tiftix ta' opportunitajiet kummerċjali, filwaqt li jiġu adattati l-infrastrutturi tal-bastimenti u tal-portijiet tas-sajd.

3.4 F'dan il-kuntest, trid tingħed l-attenzjoni għall-fatt li l-proposta għal Regolament bażiku tal-PKS introduċiet il-projbizzjoni tal-iskartar, skont l-ispeċijiet differenti, bejn l-1 ta' Jannar 2014 u l-31 ta' Diċembru 2015.

3.5 Lejn l-aħhar tal-2013, il-Parlament Ewropew u l-Kunsill laħqu qbil politiku li kien jinkludi kalendarju ġdid għad-dhul fis-seħh tal-obbligu tal-hatt permezz ta' applikazzjoni aktar gradwali minn dik prevista inizjalment, bejn l-1 ta' Jannar 2015 u l-1 ta' Jannar 2019.

3.6 Sabiex l-obbligu tal-hatt isir operattiv, ċerti dispozizzjonijiet fi hdan ir-Regolamenti fis-seħh dwar miżuri tekniċi, miżuri ta' ġestjoni u kontroll li jmorru kontra l-obbligu tal-hatt u li jobbligaw lis-sajjieda jiskartaw il-hut, għandhom jitnehhew jew jiġu emendati.

3.7 Il-Kunsill ihegġeg lill-Kummissjoni biex tieħu azzjoni fis biex timmodifika r-regolamentazzjoni eżistenti. Il-Kummissjoni beħsiebha tiżviluppa qafas ġdid ta' miżuri tekniċi li għandu jiffacilita l-implimentazzjoni shiħa tal-obbligu tal-hatt. Madankollu, dan il-qafas il-ġdid kważi ċertament mhux se jidhol fis-seħh fil-hin għall-ewwel grupp ta' sajd li għandu jkun kopert skont l-obbligu tal-hatt fl-1 ta' Jannar 2015.

3.8 Għaldaqstant hemm bżonn ta' leġislazzjoni li tneħhi kull impediment legali u prattiku, għall-implimentazzjoni fuq bażi tranżizzjonali filwaqt li jkun qed jiġi żviluppat dan il-qafas ġdid.

3.9 Din il-leġislazzjoni, li l-KESE jqis indispensabbli biex il-PKS il-ġdida tiġi applikata korrettament, hija dik li qed tipprezentalna bhalissa l-Kummissjoni u li qed nanalizzaw fil-punti li ġejjin.

4. Kummenti ġenerali

4.1 Il-proposta tibda billi tintroduci xi bidliet fid-definizzjonijiet li huma komuni għal diversi Regolamenti, bhall-introduzzjoni ta' terminu ġdid imsejjaħ "qabdiet mhux intenzjonati" jew il-bidla tad-definizzjoni ta' "daqsjiet minimi ta' sbark" (MLS) għal "daqsjiet minimi ta' referenza għall-konservazzjoni" (TMRC).

4.2 Il-biċċa l-kbira tal-bidliet fir-Regolamenti tal-miżuri tekniċi għandhom l-għan li jeliminaw l-obbligu tal-iskartar li l-leġislazzjoni attwali timponi għal tliet raġunijiet:

— jekk ma jiġux rispettati r-regoli tal-kompożizzjoni tal-qabdiet.

— jekk ma jintlahqux l-MLSs.

— jekk ma jiġux rispettati d-dispożizzjonijiet dwar il-qabdiet inċidentali.

4.3 Il-Kummissjoni tipproponi li jinżamm fis-sehh l-obbligu tal-iskartar ta' dak kollu li mhuwiex soġġett għall-obbligu tal-hatt u li jitneħħa, permezz ta' eċċezzjonijiet, dak kollu li jibqa' soġġett għall-obbligu tal-hatt, li barra minn hekk ser ikollu jingħadd kontra l-kwoti.

4.4 Il-KESE jqis li l-miżuri tekniċi huma xi haġa fundamentali fl-attività tas-sajd u li għalhekk id-deċiżjonijiet dwarhom għandhom jittiehdu wara kuntatt dirett mal-portijiet, ikunu speċifiċi għal każijiet partikolari, ikunu ta' natura temporanja u jkollhom proċessi rapidi u effikaċi għat-tehid ta' deċiżjonijiet li jippermettu li jsir adattament għaċ-ċirkostanzi li jinbidlu u għall-evoluzzjoni tal-ispeċijiet affettwati. Sfortunatament, il-proċess tat-tehid tad-deċiżjonijiet tal-UE ma jippermettix li dan isehh.

4.5 Il-Kumitat jemmen li l-proposta għal Regolament hija kumplessa hafna u li ser tiġġenera wisq xogħol żejjed u sproporzjonat għas-sajjeda meta jiġu biex japplikaw l-obbligu tal-hatt. Għaldaqstant jemmen li hemm bżonn ta' leġislazzjoni li tkun aktar Prattika, ċara, sempliċi u flessibbli, u li taġhti perjodu ta' tranżizzjoni lis-sajjeda, kif ġara f'pajjiżi oħra tad-dinja, biex dawn jadattaw mingħajr ma jiġu penalizzati b'mod iebs. Għalhekk jahseb li mhumix ġustifikati l-miżuri l-ġodda ta' kontroll introdotti biex jiżguraw il-konformità totali mill-ewwel jum ta' leġislazzjoni li m'għandniex esperjenza tagħha.

4.6 F'dan il-kuntest, il-KESE jilmenta li ma twettqitx valutazzjoni tal-impatt minn qabel biex jiġu analizzati r-riperkussjonijiet li ser ikollha l-applikazzjoni tal-obbligu tal-hatt fuq il-flotot differenti. B'mod partikolari jikkunsidra li din il-valutazzjoni hija partikolarment bżonjuża għas-sajd pelagiku li jsir f'żoni esterni ta' sajd ġestiti mill-organizzazzjonijiet reġjonali tas-sajd. Għal dawn iż-żoni hemm bżonn ta' studju preliminari komplet bil-għan li l-liġi Ewropea tiġi applikata b'mod armonizzat, waqt li jitqiesu r-regolamenti li diġà jeżistu f'dawn l-organizzazzjonijiet reġjonali tas-sajd, b'tali mod li ma jkunx hemm żvantaġġ komparabbli jew theddid għall-kompetittività tal-flotot Ewropej li joperaw f'żoni esterni ta' sajd.

5. Kummenti speċifiċi

5.1 B'rabta mad-definizzjoni tal-"qabdiet mhux intenzjonati" li huma l-qabdiet inċidentali ta' organiżmi tal-baħar li għalihom huwa pprojbit is-sajd fiċ-ċirkostanzi rilevanti, il-Kumitat jemmen li għalkemm id-definizzjoni hija sempliċi, mhijiex sodisfacenti hafna għax normalment ikunu speċijiet mhux fil-mira u ta' valur li għal raġunijiet ta' distribuzzjoni tal-kwoti jew leġislazzjonijiet oħra ma jistgħux jinżammu mill-irkapti jew mill-operatur partikolari. Il-KESE jaqbel aktar li jiġu definiti bhala "l-qabdiet inċidentali li ma jikkonformawx b'mod shiħ mal-leġislazzjoni fis-sehh".

5.2 Għal dak li għandu x'jaqsam mad-definizzjoni tad-"daqs minimu ta' referenza għall-konservazzjoni", bhalissa dan għadu biss bidla fin-numru, b'mod li l-ispeċi li ma tilhaqx dan id-daqs u tkun soġġetta għall-obbligu tal-hatt, għandha tinhatt b'mod indipendenti u kkontrollat biex ma terġax tidhol fiċ-ċirku kummerċjali, filwaqt li l-ispeċijiet li mhumiex soġġetti ser ikomplu jintefghu lura fil-baħar. Il-KESE jemmen li għandhom jitqiesu l-marġini ta' żball biex tiġi koperta d-diffikultà teknika tas-separazzjoni b'mod eżawrjenti, bejn l-ispeċijiet bl-obbligu tal-hatt, l-MCRS differenti, għax inkella tinholoq nuqqas ta' sigurtà legali enormi.

5.3 Il-modifika tal-klawżoli tal-kompożizzjoni tal-qabdiet, li bhalissa jobbligaw il-hatt tal-ispeċijiet soġġetti għall-obbligu tal-hatt, xi kultant ma tagħmilliex ċara jekk dawn il-qabdiet mhux intenzjonati għandhomx jitqiesu fil-kalkolu tal-persentaġġi tal-kompożizzjoni. F'dan il-kuntest, il-Kumitat jemmen li tohroġ il-problema dwar liema kwoti ser jitqiesu fil-kalkolu ta' dawn il-qabdiet, mistoqsija diffiċli tinstabilha twegiba minghajr l-informazzjoni dwar il-flessibbiltà li ser iġibu magħhom il-mekkanizmi previsti differenti, kif fil-gejjieni ser isehhu l-iskambji tal-kwoti bejn l-Istati Membri (*swaps*) u liema ser tkun il-politika tal-Kummissjoni għall-istabbiliment tat-TACs għall-ispeċijiet differenti fis-sajd imħallat. Jekk il-kriterju huwa r-rendiment massimu sostenibbli, ser isehhu żbilanċi li ser iwasslu għal skarsezza ġenerali ta' ċerti kwoti u hafna negozji tas-sajd ser ikunu mgħallqin.

5.4 *Reġistru tal-qabdiet u tal-iskartar*

5.4.1 Il-modifika tal-Artikolu 14(1) tar-Regolament (KE) Nru 1224/2009, dwar l-ikkompletar u l-prezentazzjoni tal-ġurnali ta' abbord dwar is-sajd, li qabel kien "jindika speċifikament il-kwantitajiet kollha ta' kull speċi maqbuda u miżmuma abbord aktar minn 50 kg ta' ekwivalenti ta' piż haj" issa tneħhi dan l-aħħar kriterju. Il-KESE jqis li din il-miżura ser tikkompjika hafna x-xogħol, speċjalment fil-bastimenti ż-żgħar, avolja dan il-kapitlu ser japplika biss għal dawk ikbar minn 10 metri. Jekk l-intenzjoni hija li tittejjeb l-informazzjoni, dan jista' jsir bi preċiżjoni biżżejjed permezz ta' kampjuni.

5.4.2 Għaldaqstant, il-Kumitat jemmen li l-modifika tal-paragrafu f) li issa jgħid li "il-kwantitajiet stmati ta' kull speċi f'kilogrammi ta' piż haj jew, fejn xieraq, in-numru ta' individwi, inkluż, bhala entrata separata, il-kwantitajiet jew individwi taht id-daqs ta' referenza minimu għall-konservazzjoni applikabbli", jista' f'ċerti każijiet jinvolvi xogħol sproporzjonat, speċjalment għall-flotta artigjanali.

5.4.3 Il-paragrafu 4 kien jgħid li "Kaptani tal-bastimenti tas-sajd Komunitarji għandhom ukoll jirreġistraw fil-ġurnal ta' abbord dwar is-sajd tagħhom l-iskartar kollu stmat ta' hut ta' aktar minn 50 kg ta' ekwivalenti ta' piż haj f'volum għal kwalunkwe speċi." Il-KESE jemmen li t-tneħhija minn dan il-paragrafu tar-referenza għall-50 kg ser tfisser xogħol konsiderevoli li lanqas biss ġie kkalkulat. Hemm bżonn jitqies li t-test jirreferi għall-ispeċijiet kollha, kemm dawk soġġetti għall-obbligu tal-hatt kif ukoll dawk li mhumiex.

5.5 L-obbligu ta' kontroll il-ġdid li l-Artikolu 15(3) tar-Regolament (KE) 850/98 jimponi lis-sidien ġibed l-attenzjoni tal-KESE b'mod partikolari, peress li ma jistax jiġi mbassar dak li ser jinqabad minn bastiment fi vjaġġ tas-sajd u ma jistgħux jintalbu hiliet ta' tbassir tal-futur lis-sidien. Minkejja li l-mod kif inhu miktub huwa vag dwar il-konsegwenzi prattici ta' din l-esiġenza jew dwar in-nuqqas ta' konformità, tista' tiġi applikata biex jiġu penalizzati sidien jew biex tiggrava kwalunkwe sitwazzjoni ta' kunflitt. Għaldaqstant, il-Kumitat jemmen li dan il-punt għandu jitneħħa għax jista' johloq nuqqas ta' sigurtà legali gravi.

5.6 Il-Kumitat iqis li l-esiġenza tal-awtorizzazzjoni tas-sajd individwali obligatorja għall-bastimenti milquta mill-obbligu tal-hatt hija pjuttost eċċessiva, peress li ser taffettwa għadd kbir ta' bastimenti żgħar u ser tohloq burokrazija enormi, fid-dawl tal-esiġenzi addizzjonali ta' komunikazzjoni mill-Istati Membri. Il-KESE jemmen li jkun aħjar li din l-awtorizzazzjoni teskludi lill-bastimenti li johorġu jistadu għal inqas minn ġurnata.

5.7 *Obbligi oħra addizzjonali ta' kontroll*

5.7.1 Ir-regoli l-godda ta' kontroll għandhom jiġu applikati b'mod ġenerali fuq is-sajd u għal bastimenti kbar u żgħar. Il-KESE jtenni li dawn il-miżuri huma inadegwati b'mod speċjali għall-bastimenti ż-żgħar għax jinvolvu piż amministrattiv enormi għall-industrija u għall-amministrazzjonijiet, kif ukoll diffikultajiet prattiċi għax-xogħol abbord.

5.7.2 Il-Kummissjoni tipproponi l-istivar separat tal-ispeċijiet ta' daqs żgħir, billi tistabbilixxi li "għandhom jitpoġġew f'kaxxi, kompartamenti jew kontenituri separati minn kull stokk". Il-Kumitat jemmen li din il-miżura tista' ma tkunx tista' titwettaq b'mod realistiku mill-bastimenti ż-żgħar u li l-esklużjoni parzjali prevista għall-bastimenti ta' inqas minn 12-il metru ma tidhirx biżżejjed. Għaldaqstant, il-KESE jqis li għandhom jiġu esklużi minn dan ir-rekwiżit almenu l-bastimenti kollha li joħorġu jistadu għal jum wiehed jew jumejn, ikun xi jkun id-daqs tagħhom.

5.8 *Sanzjonijiet u osservaturi*

5.8.1 Il-mod kif inhu miktub l-Artikolu 90(1)(c) tar-Regolament (KE) Nru 1224/2009 jqis bhala ksur gravi kull nuqqas ta' rispett tal-obbligu tal-hatt. Il-KESE jqis li din hija esaġerata u eċċessiva u li għandha titneħħa mill-proposta.

5.8.2 Minkejja li l-istess Artikolu jispeċifika li l-gravità tal-ksur inkwistjoni ser tiġi determinata mill-awtorità kompetenti tal-Istat Membru kkonċernat, il-Kumitat iqis li l-leġislazzjoni ser tkun tant kumplessa u diffiċli li tiġi obduta li mhu ser ikun faċli għall-ebda sid tal-ebda flotta li ma jwettaqx ksur ċkejken minghajr ma jkun jaf.

5.9 Il-KESE jemmen li l-istabbiliment ta' margini ta' tolleranza ikbar għal kwantitajiet żgħar ta' qabdiet huwa raġonevoli. Minkejja dan, iqis li l-margini proposti mhumiex realistiki, speċjalment it-tneħħija tal-limitu ta' 50 kg fid-dikjarazzjonijiet u r-rekwiżit tal-kwantifikazzjoni tal-iskartar kollu. Minflok, huwa jipproponi li l-margini ta' tolleranza godda, b'dawn ir-rekwiżiti ta' informazzjoni, jiġu negozjati u diskussi individwalment mal-qasam tas-sajd.

5.10 Skont il-Kummissjoni, l-inklużjoni ta' paragrafu dwar il-monitoraġġ elettroniku mill-bogħod (CCTV), minkejja li fir-realtà mhuwiex obligatorju, iwieġeb għall-htieġa ta' qafas regolatorju għal din is-sistema, li jiżdied ma' dawk disponibbli bħalissa fir-regolament ta' kontroll. Il-KESE jqis li l-kundizzjonijiet li taħthom dan jista' jiġi applikat għandhom jiġu stabbiliti b'mod aktar ċar u definiti tajjeb.

Brussell, 29 April 2014

Il-President
tal-Kumitat Ekonomiku u Soċjali Ewropew
Henri MALOSSE

Opinjoni tal-Kumitat Ekonomiku u Soċjali Ewropew dwar “il-Proposta għal Direttiva tal-Parlament Ewropew u tal-Kunsill dwar l-ikklonjar ta’ annimali tal-ispeċi bovina, porċina, ovina, kaprina u ekwina miżmuma u riprodotti għal skopijiet ta’ biedja”

COM(2013) 892 final – 2013/0433 (COD)

“il-Proposta għal Direttiva tal-Kunsill dwar it-tqeghid fis-suq ta’ ikel minn kloni tal-annimali”

COM(2013) 893 final – 2013/0434 (APP)

“il-Proposta għal Regolament tal-Parlament Ewropew u tal-Kunsill dwar ikel ġdid”

COM(2013) 894 final – 2013/0435 (COD)

(2014/C 311/12)

Relatur: **is-Sur Espuny Moyano**

Nhar is-16 ta’ Jannar 2014 u nhar il-15 u s-17 ta’ Jannar 2014, il-Parlament Ewropew u l-Kunsill rispettivament iddeċidew, b’konformità mal-Artikoli 43, 403 u 114 tat-Trattat dwar il-Funzjonament tal-Unjoni Ewropea (TFUE), li jikkonsultaw lill-Kumitat Ekonomiku u Soċjali Ewropew dwar il-proposti li ġejjin, rispettivament

il-Proposta għal Direttiva tal-Parlament Ewropew u tal-Kunsill dwar l-ikklonjar ta’ annimali tal-ispeċi bovina, porċina, ovina, kaprina u ekwina miżmuma u riprodotti għal skopijiet ta’ biedja

COM(2013) 892 final – 2013/0433 (COD)

il-Proposta għal Direttiva tal-Kunsill dwar it-tqeghid fis-suq ta’ ikel minn kloni tal-annimali

COM(2013) 893 final – 2013/0434 (APP)

il-Proposta għal Regolament tal-Parlament Ewropew u tal-Kunsill dwar ikel ġdid

COM(2013) 894 finali – 2013/0435 (COD)

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar l-1 ta’ April 2014.

Matul l-498 sessjoni plenarja tiegħu li saret fid-29 u t-30 ta’ April 2014 (seduta tat-30 ta’ April), il-Kumitat Ekonomiku u Soċjali Ewropew adotta din l-Opinjoni b’174 vot favur, 2 voti kontra u 5 astensjonijiet.

1. Konklużjonijiet u rakkomandazzjonijiet

1.1 L-ikklonjar

1.1.1 Il-Kumitat Ekonomiku u Soċjali Ewropew (KESE) jemmen li hemm bżonn u li jkun utli li titfassal leġislazzjoni dwar l-ikklonjar tal-annimali fl-UE bil-għan li jiġu assigurati kundizzjonijiet uniformi tal-produzzjoni għall-bdiewa filwaqt li jkunu protetti s-saħħa u l-benessri tal-annimali u l-istennijiet tal-konsumaturi.

1.1.2 Billi jqis l-oppożizzjoni miċ-ċittadini u mill-organizzazzjonijiet tal-konsumaturi u n-nuqqas ta’ għarfien tekniku, il-KESE jappoġġja s-sospensjoni temporanja tal-ikklonjar tal-annimali u tal-importazzjonijiet ta’ kloni ta’ annimali għal skopijiet ta’ biedja fl-UE.

1.1.3 Il-KESE jistqarr li din is-sospensjoni mhijiex ibbażata fuq ir-riskji għas-sigurtà tas-saħħa magħrufin iżda fuq kwistjonijiet etiċi u ta’ benessri tal-annimali.

1.1.4 Il-KESE jgħid li l-projbizzjoni m'għandhiex tapplika għal sitwazzjonijiet bħall-ikklonjar għal finijiet ta' riċerka meta l-użu ta' din it-teknika jkun ġustifikat.

1.1.5 Il-KESE jemmen li din il-projbizzjoni temporanja tista' tiġi riveduta biss fil-futur waqt li jitqiesu l-esperjenza miksuba mill-Istati Membri fl-applikazzjoni tal-leġislazzjoni, il-progress xjentifiku u tekniku u l-iżviluppi fil-qafas internazzjonali, kif ukoll il-fehma taċ-ċittadini u tal-organizzazzjonijiet tal-konsumaturi.

1.1.6 Il-KESE jistaqsi lilu nnifsu jekk verament jeżistux tekniki adegwati biex issir differenza, l-aktar fl-importazzjonijiet, bejn annimali kklonjati u daww prodotti bit-tekniki li bħalissa huma permessi fl-UE; għaldaqstant jappella biex ir-rekwizit ta' traċċabbiltà shiha jiġi estiż għall-prodotti importati, li hija l-unika garanzija evidenti tal-orijini ta' annimal, bħala strument insostitwibbli għall-ġestjoni tar-riskji għas-saħħa.

1.1.7 Il-KESE jinsisti għal darb'ohra biex il-leġislazzjoni applikabbli fl-UE tkun mitluba bl-istess mod għall-annimali importati biex il-bdiewa tagħna ma jkunux żvantaġġjati meta mqabbla ma' bdiewa ta' pajjiżi terzi.

1.1.8 Il-KESE jqis li l-ikklonjar jista' jkun ta' theddida għall-produzzjoni ta' kwalità u s-sostenibbiltà tal-katina ekonomika u agroalimentari Ewropea. Barra dan, l-użu aktar mifrux tal-ikklonjar għall-skopijiet agrikoli johloq ir-riskju ta' trasferiment tal-ġid minghand daww li jahdmu u jipproduċu għal daww iċ-ċentri ta' riċerka sidien tal-privattivi.

1.2 *Kummerċjalizzazzjoni ta' ikel minn kloni tal-annimali*

1.2.1 Il-KESE jemmen li hemm bżonn u li jkun utli li jiġu stabbiliti dispożizzjonijiet ċari dwar il-projbizzjoni temporanja tal-introduzzjoni fis-suq ta' ikel li jkun ġej minn kloni tal-annimali, biex b'hekk ikun qed iqis is-sensibbiltajiet differenti taċ-ċittadini u tal-organizzazzjonijiet tal-konsumaturi.

1.2.2 Il-KESE jappoġġja s-sospensjoni temporanja tal-kummerċjalizzazzjoni ta' ikel li jkun ġej minn kloni ta' annimali fl-UE bħala miżura komplementarja tal-projbizzjoni temporanja tat-teknika tal-ikklonjar tal-annimali.

1.2.3 Il-KESE jqis li din il-projbizzjoni tista' tiġi riveduta fil-futur, waqt li jitqiesu l-esperjenza miksuba mill-Istati Membri fl-implimentazzjoni tagħha, il-progress xjentifiku u tekniku u l-iżviluppi internazzjonali kif ukoll il-fehma taċ-ċittadini u tal-organizzazzjonijiet tal-konsumaturi.

1.2.4 Il-KESE jsostni li, billi jitqies il-fatt li l-ikklonjar tal-annimali huwa permess f'ċerti pajjiżi li mhumiex membri tal-UE, l-Istati Membri għandhom jadottaw il-miżuri kollha li hemm bżonn biex tiġi pprojbita l-importazzjoni fl-UE ta' ikel miksub f'pajjiżi terzi minn kloni ta' annimali.

1.2.5 Il-KESE jinsab imhasseb dwar in-nuqqas ta' sistemi adegwati biex jinqabad laħam u ħalib li jkunu ġejjin minn annimali kklonjati fl-ikel importat minn pajjiżi terzi; għaldaqstant jappella biex ir-rekwizit ta' traċċabbiltà shiha jiġi estiż għall-prodotti importati, li hija l-unika garanzija evidenti tal-orijini tagħhom, bħala strument insostitwibbli għall-ġestjoni tar-riskji għas-saħħa.

1.2.6 Il-KESE jirrikonoxxi l-htieġa li tkun salvagwardata l-fiduċja tal-konsumaturi iżda, minhabba n-nuqqas ta' strumenti analitiċi tajbin biżżejjed biex jiddistingwu l-kloni u l-frieh tagħhom mill-annimali mwielda b'mod konvenzjonali u n-nuqqas ta' sistemi ta' traċċabbiltà u ttikkettar ċari u sikuri, iwissi dwar il-possibbiltà ta' impatti negattivi futuri fuq is-suq tal-prodotti tal-animali.

1.3 *Ikel ġdid*

1.3.1 Il-KESE jqis li hemm bżonn u li jkun utli li tiġi aġġornata l-leġislazzjoni dwar ikel ġdid, għax dan iwassal mhux biss għal sigurtà legali aħjar iżda anke għal sigurtà tal-ikel akbar; għaldaqstant huwa jappoġġja l-proposta tal-Kummissjoni, iżda xorta waħda għandhom jitqiesu xi suġġerimenti.

1.3.2 Il-KESE jsostni li l-istatut ta' ikel ġdid abbażi tad-deskrizzjoni ta' "l-ikel kollu li ma ntuzax għall-konsum mill-bniedem fi grad sinifikanti fl-Unjoni", għandu jkun ippreċiżat aktar permezz tat-twaqqif ta' kriterji adegwati maħsubin għal dan il-ghan.

1.3.3 Il-KESE jqis li għandhom jiġu studjati bir-reqqa l-implikazzjonijiet tal-mudell ta' awtorizzazzjoni ġenerika msemmi fil-proposta, li fl-ebda każ m'għandu jkun jista' jipperikola l-innovazzjoni futura.

1.3.4 Il-KESE jemmen li l-proċedura ta' awtorizzazzjoni tal-ikel tradizzjonali minn pajjiżi terzi għandha tkun aktar sempliċi u tkun ibbażata fuq kriterji ċari li jippermettu l-ġustifikazzjoni ta' "l-esperjenza ta' użu sigur bħala ikel fi kwalunkwe pajjiż terz" li għaliha ssir referenza fil-proposta.

1.3.5 Il-KESE huwa tal-fehma li l-listi tal-UE għandhom ikunu ċari, aġġornati u aċċessibbli faċilment kemm mill-konsumaturi kif ukoll mill-operaturi. Barra mill-ikel ġdid u l-ikel tradizzjonali ta' pajjiżi terzi awtorizzati, il-listi għandhom jinkludu dawk il-każijiet li jkunu ġew rrifjutati l-awtorizzazzjonijiet mitluba flimkien mal-kawżi għal dawn ir-rifjuti. B'dan il-mod tithegġeg it-trasparenza u tiġi garantita s-sigurtà legali meħtieġa.

1.3.6 Il-KESE jinnota li ma għet prevista l-ebda sistema jew skadenza għar-revizjoni tal-lista u għalhekk jipproponi li jiġi inkluz mekkanizmu fir-Regolament stess sabiex il-lista tkun tista' tiġi riveduta meta jkun hemm bżonn.

1.3.7 Il-KESE jqis li l-isforzi mwettqa mill-kumpaniji fil-qasam tar-riċerka, l-iżvilupp u l-innovazzjoni għandhom ikunu protetti mill-awtoritajiet permezz ta' harsien adegwat tad-data. Għaldaqstant, jissuġġerixxi li l-kriterju li jiġġustifika din il-protezzjoni jinsab fl-applikant u mhux fil-fehma tal-Kummissjoni dwar l-applikazzjoni.

1.3.8 Il-KESE jsostni li fil-miżuri tranżitorji għandhom jiġu meqjusa wkoll il-prodotti li fid-data tad-dhul fis-seħh tar-Regolament ma jkunux konformi mar-rekwiżiti stabbiliti fih.

2. Sintezi tal-proposti

2.1 L-ikklonjar

2.1.1 Il-proposta tistabbilixxi regoli marbutin mal-ikklonjar tal-annimali għal skopijiet ta' biedja fl-UE u l-introduzzjoni fis-suq ta' kloni ta' embrijuni u ta' kloni ta' annimali.

2.1.2 Għal dan, għandhom japplikaw id-definizzjonijiet li ġejjin:

(a) "annimali mrobbija u miżmuma għal skopijiet ta' biedja" tfisser annimali miżmuma u riprodotti għall-produzzjoni tal-ikel, suf, ġilda jew pil jew għal skopijiet oħra ta' biedja. M'għandhiex tinkludi annimali miżmuma u riprodotti esklussivament għal skopijiet oħra bħar-riċerka, il-produzzjoni ta' prodotti mediċinali u apparat mediku, il-preservazzjoni ta' razez rari jew speċi fil-periklu, avvenimenti sportivi u kulturali;

(b) "klonjar" tfisser ir-riproduzzjoni veġetattiva ta' annimali permezz ta' teknika li biha n-nukleu ta' ċellola ta' animal individwali jiġi trasferit f'oocit li minnu jkun tneħħa n-nukleu sabiex jinholqu embrijuni individwali ġenetikament identiċi ("kloni ta' embrijuni"), li mbagħad ikunu jistgħu jiġu impjantati f'ommijiet surrogati sabiex jipproduċu popolazzjonijiet ta' annimali ġenetikament identiċi ("kloni tal-annimali");

(c) "tqegħid fis-suq" tfisser l-ewwel darba li animal jew prodott jitqiegħed disponibbli fis-suq intern.

2.1.3 L-Istati Membri ser jipprojbixxu b'mod provviżorju l-ikklonjar ta' annimali u l-introduzzjoni fis-suq ta' kloni ta' annimali u ta' embrijuni.

2.1.4 B'mod esplicitu qed jiġu esklużi mill-projbizzjoni l-annimali miżmuma u riprodotti esklussivament għal skopijiet oħra bħar-riċerka, il-produzzjoni ta' prodotti mediċinali u apparat mediku, il-preservazzjoni ta' razez rari jew speċi fil-periklu, avvenimenti sportivi u kulturali.

2.1.5 L-Istati Membri għandhom jiddeterminaw is-sanzjonijiet applikabbli għall-ksur tad-dispożizzjonijiet nazzjonali adottati biex jiġi applikat dak li jingħad fid-Direttiva.

2.2 *Kummerċjalizzazzjoni ta' ikel minn kloni tal-animali*

2.2.1 Il-proposta tikkunsidra l-perċezzjonijiet tal-konsumaturi dwar l-użu ta' ikel minn kloni tal-animali.

2.2.2 Il-proposta tistabbilixxi projbizzjoni provviżorja fuq l-introduzzjoni fis-suq ta' ikel ġej minn animali kklonjati.

2.2.3 Fejn:

(a) "klonjar" tfisser ir-riproduzzjoni veġetattiva ta' animali permezz ta' teknika li biha n-nukleu ta' ċellola ta' animal individwali jiġi trasferit f'ooċit li minnu jkun tneħħa n-nukleu sabiex jinholqu embrijuni individwali ġenetikament identiċi ("kloni ta' embrijuni"), li mbagħad ikunu jistgħu jiġu impjantati f'ommijiet surrogati sabiex jipproduċu popolazzjonijiet ta' animali ġenetikament identiċi ("kloni tal-animali");

(b) "ikel" tfisser ikel kif definit fl-Artikolu 2 tar-Regolament (KE) Nru 178/2002.

2.2.4 Hija pprojbita l-importazzjoni ta' ikel minn animali importat minn pajjiżi terzi li fihom ikel li ġej mill-kloni tal-animali jista' jidhol fis-suq jew jiġi esportat legalment, sakemm ma jiġux rispettati l-kundizzjonijiet kollha speċifiċi tal-importazzjoni.

2.2.5 B'din il-proposta ser jiġi garantit li fis-suq tal-UE ma jidholx ikel, bhal laham u halib, li jkun ġej minn kloni.

2.2.6 L-Istati Membri għandhom jiddeterminaw is-sanzjonijiet applikabbli għall-ksur tad-dispożizzjonijiet nazzjonali adottati biex jiġi applikat dak li jingħad fid-Direttiva.

2.3 *Ikel ġdid*

2.3.1 Ir-regolamentazzjoni Ewropea oriġinali dwar ikel ġdid ilha mill-1997 u qed tiġi aġġornata permezz ta' din il-proposta għal Regolament.

2.3.2 L-għan tal-proposta huwa li tiżgura s-sigurtà tal-ikel, tiproteġi s-saħha pubblika u tassigura l-funzjonament tas-suq intern, filwaqt li tikkontribwixxi għall-innovazzjoni fis-settur tal-ikel.

2.3.3 Il-proposta għandha l-għan li tsemplifika l-proċedura ta' awtorizzazzjoni kif ukoll li ttejjeb l-effiċjenza u t-trasparenza tagħha. Barra minn hekk, hija tiċċara d-definizzjoni ta' ikel ġdid u tiehu inkunsiderazzjoni teknoloġiji godda li għandhom impatt fuq l-ikel.

2.3.4 Tintroduċi valutazzjoni tas-sigurtà aktar rapida u proporzjonata għall-ikel tradizzjonali minn pajjiżi terzi li għandhom storja ta' użu sigur tal-ikel.

2.3.5 Il-proposta żżomm il-kriterji ġenerali eżistenti biex tiddefinixxi ikel ġdid:

“(a) l-ikel kollu, li ma ntużax għall-konsum mill-bniedem fi grad sinifikanti fl-Unjoni qabel il-15 ta' Mejju 1997; u b'mod konkret:

(i) ikel li għalih jiġi applikat proċess ta' produzzjoni ġdid, li ma ntużax fl-Unjoni qabel il-15 ta' Mejju 1997, fejn dak il-proċess ta' produzzjoni jwassal għal bidliet sinifikanti fil-kompożizzjoni jew fl-istruttura tal-ikel li jaffettwaw il-valur nutrittiv tiegħu, il-mod li bih jiġi metabolizzat jew il-livell ta' sustanzi mhux mixtieqa;

(ii) l-ikel li fih jew jikkonsisti minn “nanomaterjali manifatturati” kif iddefinit fl-Artikolu 2(2)(t) tar-Regolament (UE) Nru 1169/2011;

(iii) vitamini, minerali u sustanzi oħrajn użati skont id-Direttiva 2002/46/KE, ir-Regolament (KE) Nru 1925/2006 jew ir-Regolament (UE) Nru 609/2013, fejn:

gie applikat proċess ta' produzzjoni ġdid kif imsemmi fil-punt (i) ta' dan il-paragrafu; jew

tali sustanzi fihom jew jikkonsistu minn “nanomaterjali manifatturati” kif iddefinit fl-Artikolu 2(2)t tar-Regolament (UE) Nru 1169/2011;

(iv) ikel użat esklussivament f'supplimenti tal-ikel fl-Unjoni qabel il-15 ta' Mejju 1997, fejn huwa mahsub li jintuża f'ikel minbarra supplimenti tal-ikel kif iddefinit fil-punt (a) tal-Artikolu 2 tad-Direttiva 2002/46/KE.”

2.3.6 Barra minn hekk, il-proposta tinkludi definizzjonijiet oħrajn ta' kuncetti bażiċi bħal “ikel tradizzjonali minn pajjiżi terzi” u “storja ta' użu sikur tal-ikel”.

2.3.7 L-ikel ġdid għandu jkun soġġett għall-evalwazzjoni tas-sigurtà u għal awtorizzazzjoni permezz ta' proċedura kompletament armonizzata.

2.3.8 Il-proposta tistabbilixxi li fl-UE ser ikunu jistgħu jinbiegħu biss prodotti tal-ikel ġodda li jidhru fuq il-lista tal-UE u li jissodisfaw il-kundizzjonijiet li ġejjin:

— ma johlqux problemi għas-sigurtà fuq il-bażi tal-evidenza xjentifika disponibbli;

— ma jiżgwidax lill-konsumatur;

— ma jkunux ta' żvantaġġ mill-perspettiva tan-nutrizzjoni meta mqabbla ma' prodott tradizzjonali, jekk l-għan huwa li jintużaw minflok.

2.3.9 Is-sistema attwali ta' awtorizzazzjonijiet individwali hija ssostitwita minn sistema ta' awtorizzazzjonijiet ġeneriċi.

2.3.10 L-awtorizzazzjonijiet kollha ta' ikel ġdid ser jiġu pprezentati lill-Kummissjoni li min-naha tagħha titlob l-opinjoni xjentifika tal-Awtorità Ewropea dwar is-Sigurtà fl-Ikel (EFSA) dwar il-valutazzjoni tar-riskji. Abbażi tal-opinjoni tal-EFSA, il-Kummissjoni mbagħad tevalwa l-inklużjoni ta' ikel ġdid fil-lista tal-ikel ġdid tal-Unjoni, u f'din il-hidma tkun meghjuna mill-Kumitat Permanenti dwar il-Katina tal-Ikel u tas-Saħħa tal-Annimali (SCFCAH).

2.3.11 Għall-ikel tradizzjonali minn pajjiżi terzi, hija introdotta valutazzjoni tas-sigurtà u ġestjoni tar-riskju abbażi ta' esperjenza ta' użu sigur bħala ikel fpajjiżi terz għal mill-inqas 25 sena.

2.3.12 F'każ li jiġu pprezentanti oġġezzjonijiet fundamentali dwar is-sigurtà ta' ikel tradizzjonali ta' pajjiżi terz, tintalab valutazzjoni mill-EFSA li tiġi segwita minn proċedura simili għal dik li tintuża ingenerali, iżda bi skadenzi iqsar. Abbażi tal-opinjoni tal-EFSA, il-Kummissjoni tkun tista' timponi s-segwitu ta' wara l-kummerċjalizzazzjoni jekk ikun hemm bżonn għal raġunijiet ta' sigurtà tal-ikel.

2.3.13 Il-proposta tindirizza d-dritt għal protezzjoni tad-data għal perjodu ta' mhux aktar minn 5 snin u f'każijiet ġustifikati kif suppost.

2.3.14 L-Istati Membri għandhom jiddeterminaw is-sanzjonijiet applikabbli għall-ksur tad-dispożizzjonijiet nazzjonali adottati biex jiġi applikat dak li jingħad fir-Regolament.

3. Kummenti generali

3.1 L-ikklonjar

3.1.1 Il-KESE jappoġġja l-proposta għal Direttiva, waqt li jqis in-nuqqas tal-għarfien tekniku u xjentifiku disponibbli, il-problemi marbuta mal-benessri tal-annimali u l-oppożizzjoni miċ-ċittadini u l-konsumaturi, iżda jsostni li eventwalment ser ikun hemm bżonn ta' reviżjoni tal-projbizzjoni temporanja tal-ikklonjar tal-annimali fi stennija għal titjib fit-teknika u avvanzi fix-xjenza, fil-qafas internazzjonali u l-kompetittività necessarja tas-setturi involuti.

3.1.2 Il-KESE jfakkar li l-Istati Membri impenjaw ruhhom li jadottaw id-dispożizzjonijiet li hemm bżonn sabiex "is-sidien jew dawk li jiehdu hsieb jiehdu l-passi raġonevoli kollha sabiex jiżguraw il-benessri tal-annimali taht il-kura tagħhom u sabiex jagħmlu ċert li dawk l-annimali ma jiġu esposti għal ebda uġiġħ, sofferenza jew korriment mingħajr bżonn".⁽¹⁾

3.1.3 Il-KESE jemmen li hu importanti hafna li tingħed l-attenzjoni fuq ir-rwol deċiżiv tal-EFSA fil-valutazzjoni tar-riskji possibbli assoċjati mal-użu tat-teknika tal-ikklonjar tal-annimali u l-kontribut tagħha fit-tehd tad-deċiżjonijiet marbutin mal-użu tal-ikklonjar.

3.1.4 L-EFSA sabet problemi ta' benessri relatati mal-ommijiet surrogati u l-kloni nnifishom (rata għolja ta' aborti, disfunzjoni tal-plaċenta, impjanti f'diversi ommijiet surrogati biex jittiehed klonu, feti b'daq akbar min-normal, imwiet mat-twelid), u b'hekk l-ikklonjar hija teknika b'rata għolja ta' mwiet.

3.1.5 L-ikklonjar jipprezenta riskji għall-bijodiversità u għall-wirt ġenetiku, u dan iwassal għal problemi fir-rigward tar-reżistenza għar-riskji emergenti u għall-aġenti zoonotiċi godda li jidhlu fl-Ewropa (pereżempju il-virus Schmallenberg).

3.1.6 Il-KESE jqis li l-ikklonjar jista' jkun ta' theddida għall-produzzjoni ta' kwalità u ta' sostenibbiltà fil-katina ekonomika u agroalimentari Ewropea. Barra dan, l-użu aktar mifrux tal-ikklonjar għall-skopijiet agrikoli johloq ir-riskju ta' trasferiment tal-ġid minghand dawk li jahdmu u jipproduċu għal dawk iċ-ċentri ta' riċerka sidien tal-privattivi.

3.2 Kummerċjalizzazzjoni ta' ikel minn kloni tal-annimali

3.2.1 Il-KESE jilqa' b'mod favorevoli l-proposta għal Direttiva u jqis in-nuqqas tal-għarfien tekniku u xjentifiku disponibbli, il-problemi marbuta mal-benessri tal-annimali u l-oppożizzjoni miċ-ċittadini u l-konsumaturi iżda jsostni li eventwalment ser ikun hemm bżonn ta' reviżjoni tal-projbizzjoni temporanja tal-introduzzjoni fis-suq ta' ikel minn kloni tal-annimali, fi stennija għal titjib fit-teknika u avvanzi fix-xjenza, fil-qafas internazzjonali u fil-kompetittività tas-setturi involuti.

3.2.2 Il-KESE jirrikonoxxi l-htieġa li tkun salvagwardata l-fiduċja tal-konsumaturi iżda, minhabba n-nuqqas ta' strumenti analitiċi tajbin biżżejjed biex jiddistingwu l-kloni u l-frieħ tagħhom mill-annimali mwielda b'mod konvenzjonali u n-nuqqas ta' sistemi ta' traċċabbiltà u ttikettar ċari u sikuri, iwissi dwar il-possibbiltà ta' impatti negattivi futuri fuq is-suq tal-prodotti tal-animali.

3.2.3 Il-KESE jinnota li sal-lum qatt ma giet ipprezentata applikazzjoni għal awtorizzazzjoni sabiex jitqiegħed fis-suq ikel prodott permezz tat-teknika tal-ikklonjar.

⁽¹⁾ Direttiva tal-Kunsill 98/58/KE (Artikolu 3).

3.2.4 Il-KESE jishaq fuq ir-rwol tal-EFSA fil-valutazzjoni tar-riskji possibbli assoċjati mal-użu tat-teknika tal-ikklonjar.

3.2.5 Il-KESE jenfasizza li fil-valutazzjonijiet imwettqa mill-EFSA, m'hemm l-ebda indikazzjoni ta' xi differenza rigward is-sigurtà tas-saħħa fil-laħam u l-halib ta' kloni u l-wild tagħhom meta mqabbla ma' dawk tal-annimali mrobbija b'mod konvenzjonali.

3.2.6 Il-projbizzjoni tal-kummerċjalizzazzjoni ta' ikel li jkun ġej minn annimali kklonjati mhijiex ibbażata fuq ir-riskji għas-sigurtà tas-saħħa magħrufin iżda fuq kwistjonijiet etiċi u ta' benessri tal-annimali.

3.3 Ikel ġdid

3.3.1 Il-KESE jilqa' bi pjaċir il-proposta għar-revizjoni tal-leġislazzjoni fis-seħħ dwar ikel ġdid peress li kienet ilha mill-1997 u wara 17-il sena saru innovazzjonijiet importanti.

3.3.2 Il-KESE jqis li l-proposta għandu tkun ċara u kompluta biżżejjed biex l-operaturi jkunu jistgħu japplikawha.

3.3.3 Il-KESE jemmen li biex isiru avvanzi fis-suq uniku hemm bżonn u jkun utli li tiġi stabbilita proċedura ta' awtorizzazzjoni ċentralizzata u sistema armonizzata ta' sanzjonijiet.

3.3.4 Il-KESE ifahħar lill-Kummissjoni għar-rwol rilevanti li tagħti lill-EFSA fil-valutazzjoni tar-riskji tal-ikel ġdid, li ser iwassal għas-sigurtà u l-protezzjoni tal-konsumaturi u tal-industrija nnifisha.

3.3.5 Il-KESE jahseb li l-kuncett ta' ikel destinat għall-*"konsum mill-bniedem sa grad sinifikanti"* mhuwiex ċar biżżejjed.

3.3.6 Il-KESE josserva l-htieġa li jiġu stabbiliti kriterji ċari li permezz tagħhom tiġi ġġustifikata *"l-esperjenza ta' użu sigur bhala ikel fi kwalunkwe pajjiż terz"*, rekwiżit mitlub biex ikun jista' jiġi awtorizzat ikel tradizzjonali minn pajjiżi terzi.

3.3.7 Il-KESE jinsab imħasseb dwar il-kunfidenzjalità tad-data li l-applikant jippreżenta għall-awtorizzazzjoni ta' ikel ġdid.

3.3.8 Il-KESE jemmen li hemm bżonn li l-miżuri tranżitorji previsti fil-proposta jidhlu aktar fil-fond u jiġu ċċarati.

3.3.9 Il-KESE jqis importanti li l-Kummissjoni tkun meġhuna mill-Kumitat Permanenti dwar il-Katina tal-Ikel u tas-Saħħa tal-Annimali.

4. Kummenti speċifiċi

4.1 L-ikklonjar

4.1.1 L-ikklonjar mhijiex teknika li qed tintuża bħalissa fl-UE għal skopijiet ta' biedja.

4.1.2 Madankollu, l-ikklonjar isir f'pajjiżi bħall-Argentina, il-Brażil, il-Kanada u l-Istati Uniti, avolja dawn il-pajjiżi ma setgħux jippreċiżaw sa liema punt jiġu prodotti annimali kklonjati.

4.1.3 Iċ-ċittadini tal-UE esprimew il-fehma tagħhom, ġeneralment negattiva, dwar l-użu tat-teknika tal-ikklonjar għar-riproduzzjoni għal skopijiet ta' biedja.

4.1.4 Peress li l-proposta għal Direttiva titlob għall-projbizzjoni provvizorja tal-ikklonjar tal-annimali u tal-introduzzjoni fis-suq ta' annimali u kloni ta' embrijuni fl-UE, l-Istati Membri għandhom jistabilixxu l-miżuri neċessarji ta' kampjuni u ta' kontroll biex jiżguraw il-konformità mal-miżura adottata.

4.1.5 Madanakollu ghadha ma teżistix metodoloġija ta' analiżi vvalidata, akkreditata u armonizzata f'dan il-qasam. Ghaldaqstant, hemm bżonn li l-Kummissjoni u l-Istati Membri jaghtu bidu għall-hidma mehtieġa dwar dan.

4.1.6 Il-KESE jhegġeg ukoll lill-Istati Membri jarmonizzaw is-sistemi ta' sanzjonijiet applikabbli f'każ ta' ksur, sabiex jiġi evitat li xi pajjiżi jkunu aktar permissivi jew laxki li jista' jwassal għal "kompetizzjoni għall-aktar livell baxx" bejniethom.

4.2 *Kummerċjalizzazzjoni ta' ikel minn kloni tal-animali*

4.2.1 Peress li l-proposta għal Direttiva titlob għall-projbizzjoni provvizorja tal-ikklonjar tal-animali u tal-introduzzjoni fis-suq ta' animali u kloni ta' embrijuni fl-UE, l-Istati Membri għandhom jistabbilixxu l-miżuri neċessarji ta' kampjuni u ta' kontroll biex jiżguraw il-konformità mal-miżura adottata.

4.2.2 Madanakollu ghadha ma teżistix metodoloġija ta' analiżi vvalidata, akkreditata u armonizzata f'dan il-qasam. Ghaldaqstant, hemm bżonn li l-Kummissjoni u l-Istati Membri jaghtu bidu għall-hidma mehtieġa dwar dan.

4.3 *Ikel ġdid*

4.3.1 *Definizzjoni ta' "ikel ġdid"*

Il-KESE jqis li d-definizzjoni ta' ikel ġdid tal-proposta hija bbażata fuq il-konsum u li għandha tkun aktar preċiża biex jiġi evitat li jidhlu f'din id-definizzjoni prodotti tal-ikel li mhumiex ikel ġdid (pereżempju pizza b'għamla ġdida).

4.3.2 *Il-kunċett ta' tibdil sinifikanti*

Il-KESE josserva li għandhom jinghataw dettalji tal-kriterji biex jiġu stabbiliti dak li wiehed jifhem b'tibdil sinifikanti sabiex jiġi determinat jekk ikel ġdid jidholx fl-ambitu tal-applikazzjoni tal-proposta.

4.3.3 *Il-kunċett ta' jekk "l-ikel intużax għall-konsum mill-bniedem sa grad sinifikanti"*

Il-KESE jinsab perpless bil-kunċett ta' jekk "l-ikel intużax għall-konsum mill-bniedem sa grad sinifikanti" minhabba l-ambigwiżità tiegħu (freġjun? f'pajjiż? f'żona ġeografika? rigward popolazzjoni speċifika?).

4.3.4 *Proċedura ċentralizzata ta' awtorizzazzjoni*

F'Opinjoni oħra ⁽²⁾ li fil-bażi tagħha ghadha valida, f'dan ir-rigward il-KESE indika li "Huwa importanti ferm li l-evalwazzjoni u l-awtorizzazzjoni tal-prodotti tal-ikel godda jiġu ċentralizzati (EFSA u Kummissjoni Ewropea), iżda għandha wkoll tiġi stabbilita proċedura sempliċi, ċara, effikaci, dettaljata u bi skadenzi."

Minkejja li fil-proposta jissemew xi skadenzi (pereżempju disa' xhur biex l-EFSA tohroġ l-opinjoni tagħha, disa' oħra biex il-Kummissjoni tippreżenta l-att ta' implimentazzjoni korrispondenti tagħha biex tawtorizza ikel ġdid), hemm bżonn ta' aktar ċarezza u preċiżjoni b'mod li l-operatur ikun jaf id-dettalji marbutin mal-istat tas-sitwazzjoni tal-applikazzjoni ppreżentata.

4.3.5 *Listi*

F'din l-Opinjoni, il-KESE indika li: "L-inizjattiva li jitfasslu lists (Artikoli 5, 6 u 7) li fihom jiġu inkluzi l-prodotti ta' l-ikel godda għandha tikkontribwixxi għat-titjib ta' l-informazzjoni tal-konsumaturi u biex tagħti sigurtà legali ikbar lill-operaturi. Il-mudell ibbażat fuq il-listi m'huwa xejn ġdid, billi l-użu tal-listi qiegħed isir dejjem iktar komuni (wiehed jista' jara r-Regolament dwar indikazzjonijiet dwar in-nutrizzjoni u s-saħħa u r-Regolament dwar iż-żieda fl-ikel ta' vitamini u minerali, fost oħrajn)."

⁽²⁾ C 224 tat-30.8.2008, p. 81.

Din l-osservazzjoni ghadha valida sal-ahhar, hlief għall-fatt li l-lista li bhalissa qed tipproponi l-Kummissjoni ser tkun wahda biss, u mhux żewġ listi separati.

4.3.6 Il-protezzjoni tal-proprjetà intellettwali

Fdin l-Opinjoni l-KESE jindika li: *"L-iżvilupp ta' prodotti tal-ikel godda jitlob impenn u investiment min-naħa ta' l-intrapriżi fl-ambitu tar-riċerka u l-iżvilupp u għalhekk dawn għandhom jiġu pprovduti bi proċeduri sempliċi, effikaċi u ekonomikament vijabbli. L-għarfien u l-iżviluppi għandhom jitharsu b'mod li ma jxekkilkx il-kompetittività. L-ambitu ta' applikazzjoni tal-harsien tad-data tal-intrapriżi mhuwiex definit b'mod ċar fil-proposta (din tirreferi esklużivament għall-awtorizzazzjonijiet, dak li jiġri f'każ fejn applikazzjoni ma tiġix aċċettata, eċċ.)."*

Barra minn hekk, f'din l-Opinjoni jingħad li: *"Jekk ir-Regolament il-ġdid jiġi pprovdut bi strument bħall-harsien tad-data, l-intrapriżi jkunu jistgħu jhossuhom iktar sikuri fir-rigward tar-riżorsi ekonomiċi u umani li jinvestu fl-iżviluppi l-ġodda. Għalihom il-harsien tad-data jsir strument li jagħtihom il-protezzjoni li jehtieġu sabiex ikomplu jinnovaw u jkunu dejjem iktar kompetittivi f'kundest fejn is-suq u l-konsumaturi huma dejjem iktar eżiġenti."*

Dawn l-osservazzjonijiet jibqgħu kompletament validi.

Brussell, 30 ta' April 2014

Il-President
tal-Kumitat Ekonomiku u Soċjali Ewropew
Henri MALOSSE

Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni – Il-bini tan-Netwerk Ewlieni tat-Trasport: Il-Kurituri tan-Netwerk Ewlieni u l-Faċilità Nikkollegaw l-Ewropa”

COM(2013) 940 final

(2014/C 311/13)

Relatur: **is-Sur Coulon**

Korelatur: **is-Sur Back**

Nhar it-13 ta' Frar 2014, il-Kummissjoni Ewropea ddeċidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni tal-Kummissjoni – Il-bini tan-Netwerk Ewlieni tat-Trasport: Il-Kurituri tan-Netwerk Ewlieni u l-Faċilità Nikkollegaw l-Ewropa

COM(2013) 940 final.

Is-Sezzjoni Speċjalizzata għat-Trasport, l-Energija, l-Infrastruttura u s-Socjetà tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar il-11 ta' April 2014.

Matul l-498 sessjoni plenarja tiegħu li saret fid-29 u t-30 ta' April 2014 (seduta tad-29 ta' April), il-Kumitat Ekonomiku u Soċjali Ewropew adotta din l-Opinjoni b'209 voti favur, 4 voti kontra u 4 astensjonijiet.

1. Konkluzjonijiet u rakkomandazzjonijiet

1.1 Il-KESE jilqa' b'sodisfazzjon il-Komunikazzjoni bhala appoġġ sinifikanti u ta' għajjnuna għall-implimentazzjoni tal-Kurituri tan-Netwerk Ewlenin u l-proġetti predefiniti fi hdanhom, kif definiti fit-Taqsima I tal-Anness I tar-Regolament li jstabbilixxi l-Faċilità Nikkollegaw l-Ewropa (ir-Regolament CEF (UE) Nru 1316/2013), abbażi tal-kriterji stabbiliti fir-Regolament dwar linji gwida tal-Unjoni għall-iżvilupp tan-netwerk trans-Ewropew u li jhassar id-Deciżjoni Nru 661/2010/UE (il-Linji Gwida – Regolament (UE) Nru 1315/2013).

1.2 Il-KESE japprezza li l-Komunikazzjoni tiffoka fuq is-sistema ta' governanza bhala l-mutur ewlieni ta' implimentazzjoni effiċjenti u l-appoġġ li hija tagħti għall-iżvilupp tal-pjani ta' hidma għall-Kurituri tan-Netwerk Ewlenin bhala pass lejn pjanar transkonfinali koordinat fil-kurituri sabiex tintlaħaq kapacià koerenti u jiġu evitati l-ostakli.

1.3 Il-KESE jenfasizza l-importanza ta' interazzjoni armonjuża u effiċjenti bejn il-Koordinaturi, li l-attività tagħhom se tkun il-fattur ewlieni għal implimentazzjoni effiċjenti, tal-Fora tal-Kurituri bil-gruppi ta' hidma tagħhom, u b'mod partikolari tal-partijiet interessati pubbliċi u privati f'livelli differenti, inkluża s-socjetà civili.

1.4 Il-KESE jinnota li l-iżgurar ta' koordinazzjoni ċara u koerenti se jkun diffiċli hafna, meta wiehed iqis l-ambitu geografiku tal-Kurituri tan-Netwerk Ewlenin u l-htieġa biex ikun hemm koordinazzjoni ma' inizjattivi oħrajn, bħal pereżempju l-Kurituri Ferrovjarji tal-Merkanzija stabbiliti taht ir-Regolament (KE) 913/2010, l-inizjattiva NAIADES II għall-iżvilupp ta' passagġi fuq l-ilma interni, l-Awtostradi tal-Bahar u s-sistema għall-ġestjoni tat-traffiku ferrovjarju ERTMS, kif ukoll il-htieġa biex issir koordinazzjoni ma' partijiet interessati privati u pubbliċi. Jidher li hemm għodod disponibbli, pereżempju l-użu ta' gruppi ta' hidma, biex tiġi solvuta din il-problema.

1.5 Fid-dawl tal-fatt li r-rwol tal-KESE huwa bhala pont bejn l-istituzzjonijiet tal-UE u s-socjetà civili u meta wiehed iqis l-inizjattiva biex jinbada djalogu partecipattiv mas-socjetà civili fir-rigward tal-implimentazzjoni tal-White Paper dwar il-Politika tat-Trasport tal-2011⁽¹⁾, ahna nahsbu li l-partecipazzjoni ta' rappreżentant tal-KESE fil-hidma ta' kull Forum tal-Kurituri se ġġib magħha valur miżjud.

⁽¹⁾ ĠU C 299, 4.10.2012, p. 170.

1.6 F'dan il-kuntest, il-KESE jenfasizza l-importanza li s-sistema ta' governanza tkun tista' tinftiehem faċilment u tkun trasparenti. Il-KESE jittama li jsiru l-isforzi adegwati sabiex jiġi żgurat li dan l-oġettiv importanti jintlaħaq sabiex jitjiebu l-interess u l-appoġġ tal-pubbliku għall-implimentazzjoni tat-TEN-T.

1.7 Il-KESE jiġbed l-attenzjoni għar-rwol potenzjali ta' studji preliminari ta' proġetti li jsiru bir-reqqa u b'mod imparzjali bhala element li jista' wkoll jaqdi rwol importanti bhala aspekk ta' qafas għal djalogu trasparenti. Għandha tinghata konsiderazzjoni wkoll lill-htieġa għal mekkaniżmu ta' riżoluzzjoni tat-tilwim.

1.8 Madanakollu, il-KESE jara dgħufijiet fundamentali fl-effikaċja ta' sistema ta' governanza li ma' kull punt ta' teħid ta' deċiżjoni hija kompletament dipendenti fuq il-kunsens tal-Istati Membri u mhijiex appoġġata minn sistema b'saħħitha ta' infurzar legali meta l-għanijiet stabbiliti fil-Linji Gwida jew fir-Regolament CEF ma jiġux implimentati b'mod adegwat.

1.9 Meta wiehed iqis il-karattru flessibbli tal-miżuri legali fi hdan is-sistema ta' governanza, mibni fuq il-kunsens tal-Istati Membri u s-sidien tal-infrastruttura bhala prerekwizit neċessarju għad-deċiżjonijiet bażiċi dwar l-iżvilupp tal-infrastruttura u bini ġdid, il-kofinanzjament tal-UE jsir partikolarment importanti. Fil-fehma tal-KESE, il-kofinanzjament tal-UE jrid jintuża b'mod konsistenti bhala mezz kif jintlaħqu ftehimiet ta' bini miftiehma u l-ikkompletar f'waqtu tagħhom. Irreferi għall-punt 4.7 hawn taht.

1.10 Bl-istess mod, il-KESE huwa mħasseb dwar ir-riżorsi baġitarji limitati disponibbli fil-livell tal-UE u l-pass bil-mod u l-prospettivi mhux ċari li taħthom jidher li qed jiżviluppaw mekkaniżmi ta' finanzjar alternattivi bħal bonds tal-proġetti u shubijiet bejn il-privat u l-pubbliku.

2. Introduzzjoni

2.1 F'Diċembru 2013 il-Parlament Ewropew u l-Kunsill adottaw il-Linji Gwida u r-Regolament CEF.

2.2 Il-Linji Gwida jipprovdu qafas ġdid għall-bini ta' netwerk multimodali għal infrastruttura transkonfinali sabiex tiġi faċilitata l-mobilità effiċjenti fl-użu tar-riżorsi u sostenibbli ta' nies u prodotti fi hdan l-UE sabiex jitjiebu l-aċċessibilità u l-kompetittività fl-Unjoni Ewropea b'orizzont 2030/2050.

2.3 Il-kofinanzjament tal-UE tal-proġetti tal-infrastruttura tat-trasport u prijoritajiet relatati għall-perjodu tal-Qafas Finanzjarju Pluriennali 2014-2020 (QFP) huma stabbiliti fir-Regolament CEF.

2.4 Flimkien, il-Linji Gwida u r-Regolament CEF huma element importanti fl-implimentazzjoni tal-għanijiet tal-White Paper tal-2011 dwar il-Politika tat-Trasport.

2.5 L-għanijiet ewlenin tal-Komunikazzjoni "Il-bini tan-Netwerk Ewlieni tat-Trasport: Il-Kurituri tan-Netwerk Ewlieni u l-Faċilità Nikkollegaw l-Ewropa" (COM (2013) 940) (Il-Komunikazzjoni) huma dawn:

— Tispjega kif il-Kummissjoni beħsiebha tappoġġa l-implimentazzjoni tal-Kurituri tan-Netwerk Ewlieni u l-istruttura gestjonali tagħhom.

— Tipprovdi informazzjoni dwar il-baġit disponibbli, l-iżvilupp ta' strumenti ta' finanzjament u prijoritajiet ta' finanzjament.

— Tiggwida applikanti/benefiċjarji fir-rigward tal-ġestjoni tal-proġett u l-aspettattivi tal-Kummissjoni.

2.6 Biex takkumpanja l-Komunikazzjoni, il-Kummissjoni ppubblikat Dokument ta' Hidma tal-Persunal tal-Kummissjoni li jistabbilixxi l-metodu ta' pplanar użat meta jiġu definiti n-netwerks komprensivi u ewlenin stipulati fil-Linji Gwida (SWD (2013) 542).

3. L-elementi ewlenin tal-Komunikazzjoni

3.1 Il-Komunikazzjoni tipprovdi spjegazzjoni dwar ir-rwol u l-funzjonament tal-Kurituri tan-Netwerk Ewlieni. Tenfasizza r-rwol tal-Koordinaturi Ewropej, u tal-Forum tal-Kurituri, possibbilment bl-ghajnuna tal-gruppi ta' hidma, bhala korp konsultattiv u pont bejn il-Koordinaturi u l-Istati Membri tal-UE, l-awtoritajiet fil-livelli kollha u partijiet interessati ohra.

3.2 Huwa deskritt ir-rwol tal-Koordinaturi u tal-Forum fit-tfassil tal-pjan ta' hidma ghal kull kuritur sa Dicembru 2014, kif ukoll ir-rwol deciżiv tal-Istati Membri kkonċernati matul il-proċess ta' implimentazzjoni, inklużi l-kompożizzjoni tal-Forum u l-approvazzjoni tal-pjan ta' hidma. Il-pjan ta' hidma se jiġi rivedut fl-2017, fl-istess waqt tal-pjan ta' hidma li se jiġi stabbilit mill-Kummissjoni għall-implimentazzjoni tar-Regolament CEF, u fl-2023. Il-pjan ta' hidma se janalizza s-sitwazzjoni attwali tal-kuritur u jiddefinixxi htigijiet bhal ostakli, problemi ta' interoperabilita', inklużi ostakli amministrattivi u ohrajn simili ghal servizzi tat-trasport multimodali u sostenibbli, u jipproponi soluzzjonijiet, inkluż finanzjament.

3.3 Il-Komunikazzjoni ssemmi biss fil-qosor iż-żewġ koordinaturi orizzontali, għall-Awtostradi tal-Baħar u l-ERTMS (is-sistema ta' sinjali ferrovjarji komuni).

3.4 Il-Komunikazzjoni tenfasizza wkoll l-importanza ta' kooperazzjoni bejn Kurituri tan-Netwerk Ewlieni u d-disa' Kurituri Ferrovjarji tal-Merkanzija mahluqa taht ir-Regolament (KE) 913/2010 u li għandhom jiġu rappreżentati fil-Forum tal-Kurituri tan-Netwerk Ewlieni. Barra minn hekk, jissemmew proġetti ohra u l-Komunikazzjoni tesprimi t-tama li l-partijiet interessati involuti f'dawn il-proġetti se jiehdur interess fil-fora tal-kurituri u jikkontribwixxu għall-pjan ta' hidma tal-Kuritur.

3.5 L-Inizjattiva Marco Polo se tkompli iżda se tkun iffinanzjata bhala kwistjoni ta' servizzi ta' trasport tal-merkanzija innovattivi u sostenibbli marbuta mal-Linji Gwida u ffinanzjata taht ir-Regolament CEF.

3.6 Il-bqija tal-Komunikazzjoni tindirizza prijoritajiet ta' finanzjament taht ir-Regolament CEF, u l-prijorità tinghata lil proġetti tal-Kurituri (transkonfinali, ostakli u multimodali). Hemm ukoll tqassim tal-prijoritajiet ta' finanzjament barra mill-kurituri, inkluż ammont żgħir għal proġetti tan-netwerk komprensiv.

3.7 Il-Komunikazzjoni tindika l-prinċipji ġestjonali tagħha għal għotjiet u l-aspettattivi tagħha mill-proġetti. Tindika li l-Kummissjoni iżomm il-prerogattivi li tiffinanzja proġett parzjalment jekk parti minnu taqa' barra mill-prijoritajiet stipulati. Dewmien jew ġestjoni hażina ta' proġetti jistgħu jwasslu biex il-finanzjament jitnaqqas jew jitneħħa u jiġi allokati mill-gdid. L-intensità tal-finanzjament tal-hidmiet fil-limiti stipulati fir-Regolament CEF se tkun ibbażata l-iżjed fuq analizzijiet tal-ispejjeż u l-benefiċċji u r-rilevanza tagħhom fir-rigward tal-pjani ta' hidma tal-kurituri.

3.8 Mit-total ta' EUR 26,3 biljun disponibbli għat-TEN-T għall-perjodu 2014-2020, EUR 11,3 biljun huma riżervati għall-pajjiżi ta' koeżjoni. L-ammont riżervat għal pajjiżi ta' koeżjoni se jmur kompletament għal proġetti predefiniti fuq in-netwerk ewlieni f'dawk il-pajjiżi, kif definiti fl-Anness I tar-Regolament CEF. L-allokazzjoni se tkun konsistenti mal-prinċipji tal-Fond ta' Koeżjoni fir-rigward tal-allokazzjoni skont il-pajjiż matul is-sinjura 2014-2016. L-intensità tal-finanzjament se tkun oġhla mil-limiti massimi normali tat-TEN-T, peress li se jiġu applikati l-prinċipji tal-fond ta' koeżjoni. Inkella, il-prinċipji ta' governanza u ta' ġestjoni jkun l-istess. Se jsir sforz biex jiġu appoġġjati attivitajiet tal-programm fil-pajjiżi ta' koeżjoni.

3.9 Fl-aħħar nett, il-Komunikazzjoni tagħti deskrizzjoni qasira ta' pjani ta' żvilupp u riżorsi riżervati għall-iżvilupp ta' strumenti finanzjarji. Il-konkluzjoni hija li l-ammont riżervat għal dan il-proġett se jiddipendi l-iżjed fuq kemm dawn l-istrumenti jidhlu fis-suq.

4. Kummenti ġenerali

4.1 Il-KESE jilqa' b'sodisfazzjon il-Komunikazzjoni bhala għodda ta' valur għall-partijiet interessati b'interess fl-iżvilupp tan-netwerk TEN-T. Ghalkemm l-iżjed li hija ta' valur miżjud huwa għall-partijiet interessati b'interess fi proġett predefinit fl-Anness I tar-Regolament CEF u li huma f'Kuritur tan-Netwerk Ewlieni jew huma involuti f'kuritur, hija ta' interess ukoll għall-atturi l-oħrajn.

4.2 Fuq għadd ta' punti l-Komunikazzjoni timxi lil hinn mit-test tal-Linji Gwida u tar-Regolament CEF u ttejjeb il-possibilitajiet għall-partijiet interessati biex ikunu proattivi u jottimizzaw l-ippjanar tagħhom. Il-KESE jinnota li għadd ta' kwistjonijiet li tqajmu fil-Komunikazzjoni tqajmu wkoll mill-KESE fl-opinjoni tiegħu dwar il-proposta għal-Linji Gwida⁽²⁾ u l-proposta għar-Regolament CEF⁽³⁾.

4.3 Il-KESE huwa tal-fehma li l-Komunikazzjoni għandha l-kwalitajiet neċessarji biex tkun għodda utli għall-appoġġ tal-implimentazzjoni tal-Linji Gwida tat-TEN-T u biex tispira mgħiba li ttejjeb il-kooperazzjoni transkonfinali bejn dawk ikkonċernati kif ukoll effetti ta' sinerġija bejn il-programmi differenti indikati fil-Komunikazzjoni.

4.4 Madanakollu, il-KESE jixtieq jaġmel għadd ta' osservazzjonijiet sabiex jikkjarifika ċerti punti bil-ghan li l-Komunikazzjoni tkun tista' taqdi r-rwol tagħha b'mod iktar effettiv.

4.5 L-istruttura ta' governanza – bil-Koordinatur, il-Forum tal-Kuritur u l-pjan ta' hidma għal kull Kuritur tan-Netwerk Ewlieni – għandha l-kapaċità li thaffef l-implimentazzjoni tal-Kuritur tan-Netwerk Ewlieni u t-twettiq tal-proġetti predefiniti fi hdanhom, kif kien mistenni. Għaldaqstant, huwa importanti li tiġi stabbilita l-istruttura ta' governanza u li tibda taħdem mill-iktar fis possibbli. Għalhekk, il-KESE jilqa' b'sodisfazzjon l-isforzi tal-Komunikazzjoni f'termini tal-ippjanar tal-proċess tat-tnedija tas-sistema ta' governanza u t-tfassil tal-pjan ta' hidma.

4.6 Madanakollu, il-KESE jixtieq jieħu din l-opportunità biex jesprimi d-dispjaċir tiegħu li s-sistema ta' governanza proposta inizjalment għall-Kuritur tan-Netwerk Ewlieni ddgħajfet xi ftit meta mqabbla mal-proposta tal-Kummissjoni għal-Linji Gwida (COM/2011/0650 final/2 – 2011/0294 (COD)). Fil-fehma tal-KESE, huwa vitali kontroll adegwat tal-implimentazzjoni.

4.7 Meta wiehed iqis dawn iċ-ċirkostanzi, il-KESE jenfasizza l-importanza partikolari ta' ppjanar ta' kostruzzjoni fiss li jiġi kkoordinat u miftiehem bejn il-Kummissjoni Ewropea, l-Istati Membri u s-sidien tal-infrastruttura. Dan se jkun fattur deċiżiv ta' suċċess għat-titjib tat-TEN-T. Fil-fehma tal-KESE għandu jkun wiehed mill-kompiti ewlenin tal-koordinatur sabiex dawn il-proċeduri ta' koordinazzjoni jiġu meġhuna u jwasslu għal ftehimiet vinkolanti, u biex jeżerċitaw l-influenza tagħhom biex dawn il-ftehimiet ikunu ta' suċċess. Il-hlas ta' finanzjament tal-UE jista' jintuża sabiex jiġu żgurati kemm il-ftehimiet kif ukoll l-implimentazzjoni tagħhom.

4.8 Min-naha l-oħra, il-KESE jilqa' b'sodisfazzjon id-dispożizzjonijiet dwar koordinazzjoni ma' partijiet interessati pubbliċi u privati fl-Artikolu 50 tal-Linji Gwida bhala bażi għal djalogu kulturali li huwa espress ukoll fil-Komunikazzjoni⁽⁴⁾. Il-KESE jirrimarka li huwa importanti li d-djalogu, anke mal-pubbliku ġenerali, jibda kmieni, sabiex tinholoq trasparenza u tinbena l-fiducia.

4.9 Fir-rigward tal-azzjoni tal-Koordinatur, il-KESE jenfasizza l-importanza tad-dmirijiet tal-Koordinatur u l-opportunitajiet inerenti għal dan il-post biex jiġu solvuti problemi u jsir kontribut biex il-Kuritur ikkonċernat jimxi 'l quddiem. Barra minn hekk, il-Koordinatur għandhom responsabbiltà sinifikanti biex jiżguraw li l-iżvilupp tal-Kuritur, b'mod globalment armonjuż, isir parti mill-iżvilupp ta' Zona Ewropea tat-Trasport unifikata, interoperabbli mil-lat tekniku, sostenibbli u produttiva. Biex dan isehh, prerekwizit importanti huwa li l-Koordinatur jingħata riżorsi segretarjali adegwati.

⁽²⁾ ĠU C 143, 22.5.2012, p. 130.

⁽³⁾ ĠU C 143, 22.5.2012, p. 134.

⁽⁴⁾ ĠU C 299, 4.10.2012, p. 170.

4.10 Il-KESE jenfasizza li, kemm għall-kredibilità kif ukoll sabiex jiġi żgurat kontribut utli massimu, il-Forum tal-Kurrituri għandu jinkludi rappreżentanti tal-gruppi kollha tal-partijiet interessati, inklużi awtoritajiet nazzjonali, reġjonali u lokali, l-atturi tas-suq, l-impjegati mis-setturi kollha kkonċernati, l-imsieħba soċjali u l-utenti.

4.11 Il-KESE jenfasizza l-importanza ta' koerenza bejn l-ippjanar fil-pjani ta' hidma tal-Kurrituri u l-pjan ta' hidma pluriennali li se jiġi deċiż mill-Kummissjoni taht ir-Regolament CEF. Madanakollu, il-KESE jassumi li dan mhux ha johloq problema, meta wiehed iqis il-prijoritajiet komuni stipulati fil-Komunikazzjoni u l-lista ta' proġetti predefiniti fl-Anness I għar-Regolament CEF. Peress li jidher li l-pjani rispettivi se jiffasslu b'mod parallel, il-KESE jenfasizza l-importanza tal-istruzzjonijiet stipulati fil-Komunikazzjoni f'dan ir-rigward, abbażi tad-dispożizzjonijiet tal-Linji Gwida u tar-Regolament CEF.

4.12 Il-KESE jilqa' b'sodisfazzjon l-importanza li l-Komunikazzjoni bir-raġun tagħti lill-koordinazzjoni tal-attivitajiet tal-Kurrituri mal-Kurrituri Ferrovjarji tal-Merkanzija (Regolament (UE) Nru 913/2010), il-programm NAIADES II għall-passaġġi tal-ilma interni (COM/2013/0623 final), l-inizjattiva tal-portijiet biex titjeb l-efficjenza tal-portijiet (COM/2013/0295 final) u proġetti ta' żvilupp u sostenibbiltà, sabiex tiġi evitata d-duplikazzjoni tal-hidma u biex jinholqu sinerġiji. Il-KESE jiddispjaċih ukoll li m'hemmx sistema għal din il-koordinazzjoni u l-ebda dispożizzjoni legali, bl-eċċezzjoni tal-obbligu stabbilit fil-Linji Gwida għal kooperazzjoni bejn il-Kurrituri tan-Netwerk Ewlieni u l-Kurrituri Ferrovjarji tal-Merkanzija, fejn hemm ukoll dispożizzjoni li tistipola li l-kurrituri ferrovjarji rilevanti għandhom jiġu rappreżentati fil-Forum tal-Kurrituri. Il-KESE jahseb jekk ma jkunx utli li tal-inqas tiġi żgurata rappreżentazzjoni fil-Forum tal-Kurrituri ta' proġetti jew programmi oħra ma' proġetti li huma rilevanti għal kull Kuritur. Eżempju wiehed ta' proġett huwa "Swiftly Green", li huwa proġett transkonfinali tat-tip ta' Kuritur Ekoloġiku (Green Corridor) b'konfigurazzjoni ġeografika li tagħmilha rilevanti għall-Kuritur tal-Netwerk Ewlieni Nordiku-Mediterran. Meta wiehed iqis l-importanza li l-Komunikazzjoni tagħti lill-Awtostradi tal-Baħar, dan jista' jkun il-każ ukoll bil-proġetti li għaddejjin bħalissa tal-Awtostradi tal-Baħar fuq Kuritur speċifiku. Fi kwalunkwe każ, il-KESE jiddikjara li trid titqies il-hidma li diġà twettqet u jintużaw kemm jista' jkun l-infrastrutturi li diġà jeżistu.

4.13 Jista' jagħti l-każ li jinqalghu kwistjonijiet simili għal dawk bejn tipi differenti ta' kurrituri jew proġetti, meta kurrituri ewlenin tan-netwerk jiltaqghu jew jikkoinċidu. Il-KESE jenfasizza li huwa importanti li jinstabu modi kif jiġu indirizzati dawn is-sitwazzjonijiet b'mod trasparenti u effiċjenti fl-użu ta' riżorsi.

4.14 Il-KESE jinnota d-dualizmu inerenti bejn l-istruttura ta' governanza tal-kurrituri u d-deċiżjonijiet ta' finanzjament, li jittiehdu mill-Kummissjoni, skont kriterji speċifiċi u indipendentement mill-istruttura ta' governanza tal-kurrituri. F'dan ir-rigward, il-KESE japprezza l-istqarrija fil-Komunikazzjoni li tirrikonoxxi r-rilevanza tal-pjani ta' hidma tal-kurrituri fir-rigward ta' deċiżjonijiet ta' finanzjament.

4.15 Filwaqt li jinnota l-importanza, f'termini prattiċi u formali, tal-Kurrituri tan-Netwerk Ewlieni u l-istruttura ta' governanza tagħhom, u l-enfasi fuqhom kemm f'termini ta' riżorsi amministrattivi kif ukoll finanzjament, il-KESE jixtieq itenni l-mistoqsija li diġà staqsa fl-opinjoni tiegħu dwar il-proposta għal-Linji Gwida dwar jekk il-Kurrituri tan-Netwerk Ewlieni humiex fil-fatt tielet kategorija, u fl-ogħla post, fin-netwerk TEN-T ⁽⁵⁾.

4.16 Il-KESE jaqbel mal-prijoritajiet espressi fil-Komunikazzjoni u jiehu nota tal-prijorità għolja li nġatata lill-konnessjonijiet ferrovjarji u lill-Awtostradi tal-Baħar, b'mod partikolari bejn gzejjer jew peniżoli u l-kontinent u lil miżuri biex titnaqqas -impronta tal-gassijiet b'effett ta' serra tat-trasport. F'dan il-kuntest, il-KESE jinnota l-konnessjonijiet tal-baħar madwar il-Baltiku, fil-Baħar tat-Tramuntana mal-Bajja ta' Biscay, u bejn għadd ta' portijiet fil-Mediterran, li kollha kemm huma għandhom il-karatteristika li jnaqqsu d-distanzi tat-trasport fuq l-art u/jew jiżviluppaw trasport kombinat.

4.17 Il-KESE huwa mħasseb dwar l-inadegwatezza tar-riżorsi baġitarji tal-UE disponibbli u l-mistoqsijiet dwar il-possibilitajiet biex jiġu żviluppatti mekkaniżmi ta' finanzjament alternattivi, inklużi bonds tal-proġetti u shubijiet bejn il-pubbliku u l-privat.

⁽⁵⁾ ĠU C 143, 22.5.2012, p. 130.

5. Kummenti speċifiċi

5.1 Il-KESE jinnota li s-somma tal-ammonti ssuġġerita għall-kofinanzjament tal-UE fir-rigward tal-prijoritajiet stabbiliti fil-Komunikazzjoni tidher li tiżboq is-somma disponibbli għal finanzjament. M'hemm xejn li jindika li tqisu, jew sa liema punt tqisu, il-possibilitajiet li jintużaw strumenti finanzjarji.

5.2 Il-Komunikazzjoni tagħti importanza konsiderevoli lill-analizzjiet tal-ispejjeż u l-benefiċċji bhala għodda għall-valutazzjoni ta' proġett. Fir-rigward ta' proġetti f'pajjiżi ta' koeżjoni, il-Komunikazzjoni tirreferi għal metodu speċifiku użat għall-kalkolu tal-ispejjeż u l-benefiċċji meta qed jintużaw il-fondi ta' koeżjoni. Dan il-metodu ma jissemmix fir-rigward ta' pajjiżi mhux ta' koeżjoni, fejn issir referenza minflok għal metodu rikonossut. Il-KESE jistaqsi jekk metodu rakkomandat wiehed jew iktar jistgħux jiġu ssuġġeriti, pereżempju meta jsiru s-sejthiet. Dan jista' jtejjeb it-trasparenza u johloq sitwazzjoni ta' kundizzjonijiet indaqs. Ikun ifisser li jsir pass wiehed iżjed lil hinn mill-pubblikazzjoni tal-prinċipji fundamentali għall-valutazzjoni tal-ispejjeż u l-benefiċċji u l-valur miżjud Ewropew imsemmi fl-Artikolu 51 tal-Linji Gwida.

5.3 Il-KESE f'dan il-kuntest ifakkar fil-htieġa li jiġu meqjusa aspetti soċjali, ambjentali kif ukoll ekonomiċi meta jiġu eżaminati l-proġetti, skont l-istrategija UE 2020. Dan jinkludi li jiġi assigurat li l-infrastruttura ppjanata tikkorrispondi għall-htigijiet reali u li se tintuża b'mod adegwat.

5.4 L-għażla msemmija fir-Regolament CEF sabiex jiżdied l-użu ta' strumenti finanzjarji innovattivi għall-finanzjament tat-TEN-T hija indirizzata fil-qosor hafna fil-Komunikazzjoni. Il-kwistjoni ewlenija msemmija hija ta' aċċettazzjoni possibbli mis-suq, li s'issa tidher li hija kwistjoni miftuħa. Il-KESE jiehni nota ta' dan u jirreferi għall-kummenti tiegħu fl-Opinjoni jiet imsemmija hawn fuq dwar il-proposta għal-Linji Gwida u l-proposta għar-Regolament CEF u l-Opinjoni tiegħu dwar l-Inizjattiva tal-Bonds għall-Proġetti⁽⁶⁾. F'dan il-kuntest, il-KESE jiġbed l-attenzjoni wkoll għar-reazzjoni favorevoli tas-suq għal proġetti mnedija matul il-perjodu ta' ttestjar tal-bonds għall-proġetti u l-evalwazzjoni li ġejja tal-perjodu ta' ttestjar tal-bonds għall-proġetti.

Brussell, 29 ta' April 2014.

Il-President
tal-Kumitat Ekonomiku u Soċjali Ewropew
Henri MALOSSE

⁽⁶⁾ ĠU C 143, 22.5.2012, p. 134.

ISSN 1977-0987 (edizzjoni elettronika)
ISSN 1725-5198 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT